

# ఎ దొ రి పు వ్వు లు

“ఒదినా !...”

ఉదయం ఆరుగంటలయింది. అప్పుడే నిద్రలేచి కుంపటి రాజేస్తున్న పార్వతి ఈ పిలుపుకి వెనక్కితిరిగి చూసిరిది. ఆ వచ్చింది రాజు. “రాజూ ! మెయిలుదిగి వచ్చావా ?” అని ప్రశ్న వేస్తున్న పార్వతి రాజు వెనకాల ఎవరో ఆడపిల్ల నిలబడి వుండటం చూసి ఎవరు ? అన్నట్లుగా రాజువంక చూసింది.

రాజు ఇటూ అటూ చూసి అమాంతం ఒదినగారి కాళ్ళమీదపడ్డాడు. దాంతో రాజుచేసినపని సగం అర్థం అయింది పార్వతికి. కాళ్ళమీదపడ్డ రాజుతలమీద చెయ్యి వేసి “ఏమిటయ్యా యిది ! ఏం కొంపమీదకి తెచ్చావు ?” అన్నది.

తలయెత్తి ఒదినగారి చల్లనికళ్ళల్లోకి చూస్తూ యింక ఫరవాలేదనుకున్నాడు రాజు. “నేను యీ పిల్లని వెళ్ళిచేసు కున్నాను వదినా ! మీకు తెలియకుండా చేసుకున్నందుకు క్షమించండి. ఎట్లాగైనా అన్నయ్యకి నచ్చచెప్పి నన్ను రక్షిం చాలమ్మా” అన్నాడు. గతుక్కుమన్నది పార్వతి. ఆ పిల్ల వంక చూసింది. వెంటనే చూపుమార్చి పక్కకిటికీలోంచి చూసింది. దూరంగా కొండమీద దుర్గగుడి కనిపిస్తోంది. ఆకు పచ్చనికొండా, తెల్లని దేవాలయమూ, పాపపుణ్యాలకి సరి



హద్దు ఇదే కాబోలు అనిపించే ప్రహరీగోడ ఆమెని కలవర పెట్టినయ్. అనాలోచితంగా కళ్ళుమూసుకున్న పార్వతికి గర్భగుడిలో కూర్చుని ప్రపంచపర్యవేక్షణచేస్తున్న జగన్నాథ కనకదుర్గావిగ్రహం లీలగా కనిపించింది. మనస్సు లోనే జగజ్జననికి నమస్కరించి కళ్లుతెరిచింది పార్వతి. ఎదురుగా ఆ పిల్ల ఆకుపచ్చని చీరా, తెల్లని రవికా, తలనిండా వాడిన కదంబపూలమాల, పచ్చగా మెరుస్తున్న మొగమూ, మెడలో బిగుతుగా కట్టిన నల్లపూసలూ, అందమైన అమాయకత్వంతో నిలబడి జాలిగా చూస్తోంది తనవంక- ఈ యింటి స్వకోడలు; తన మరిది వలచిచేసుకున్న ఇల్లాలు. ఈ ఇంట్లో తనకెంత స్థానంవున్నదో ఆమెకీ అంతే స్థానంవుంది. ఒదినగారి ముఖంలోని భావాల్ని చదవగలిగిన రాజు అమ్మయ్య అని నిట్టూర్పువిడిచాడు. “పోయి స్నానంచేసి రండియ్యా! ఈలోగా కాఫీ కలుపుతాను రాత్రి యెన్నింటికి భోజనంచేశాలో ఏమో! చూడమ్మా! అదిగో బాత్ రూమ్ స్నానంచేసి రామ్మా!” అని ఇద్దరికీ చెప్పింది పార్వతి. తన ఒదినగారి మొగంలో కనకదుర్గామూర్తి గోచరించింది రాజుకి.

తనకు తెలియకుండానే చేతులెత్తి నమస్కరించాడు. సోమవారం ఏడుగంటలయింది. విజయవాడనగరం అప్పుడే నిద్రలేచి బద్ధకంగా ఒళ్లువిరుచుకొంటోంది. నిన్న ఆనందంగా గడిపిన విద్యార్థులూ, నిద్రపోతూ గడపిన ఉద్యోగులూ, కసిగా సోమవారంలోకి ప్రవేశిస్తున్నారు. స్టేషనులో హైద్రాబాదురైలు ఆగింది. అందులోంచి ఒక పెద్దమనిషి దిగి బ్రిడ్జి



దాటాడు. వారంరోజుల్నించీ అజంతా ఎల్లోరాల శిల్పం దర్శించి వస్తున్న ఆయనకి తన విజయవాడా, ఆకుసచ్చని కొండలూ, కనకదుర్గమ్మాకన్పించి, మధురమైన ఆంధ్రభాష వినిపించేసరికి ప్రాణంలేచివచ్చింది. వెనువెంటనే పార్వతి ప్రసన్నవదనంకూడా కళ్ళల్లో ఆడింది. రిక్షాలోయెక్కి గనర్షుడు సేట చెట్లుబజారు తొందరగా పోనీ అన్నాడు.

వాక్కిల్లో రిక్షా ఆగినచప్పుడుకి రాజు తొంగిచూసి తొందరగా వంటింట్లోకి పరుగెత్తి “ఒదినా! అన్నయ్య వచ్చాడు” అన్నాడు ఖంగారుగా. అతని కళ్ళల్లోకి ప్రసన్నత ఎలాగోస్తావో నీదేభారం అన్నట్లున్నాయ్ అతని చూపుతూ పార్వతి చిరునవ్వు నవ్వుతూ పొయ్యిమీద గిన్నె కిందకి వెళ్ళి చేతులుకడుక్కొని పమిటకొంగుకి తుడుచుకుంటూ నిల్చుకున్నది. సామాను లోపలపెట్టి, రిక్షావాడికి డబ్బులిస్తూ భర్త చిక్కిపోయినట్లు కనిపించాడు పార్వతికళ్ళకి. శ్రీశ్రీ శ్రీత్వమే కాకుండా మాతృత్వం కూడా వుందన్నసంగతి చాలామంది భర్తలు యెరగరు. కాని ఆనందరావు అలా కాదు. వెనక్కితిరిగి తనపార్వతి బంగారుమోము, ఆ మొగము మీద మెరిసే ఆరుద్రపురుగులాటి కుంకుమబొట్టూ కనిపించే సరికి, ఎలాగైనా ఆంధ్రభామల తీరే వేరు అనిపించింది, ఆ హిస్టరీ లెక్చరర్ ఆనందరావుగారికి. “యాత్రీరు కాబోలు మొగంమీద కనిపిస్తోంది.” అని నవ్వింది పార్వతి.

“చెడతిరిగారా? నయం చెడి తిరిగారు కాదు!”

“నీలాటి పార్వతులు దొరకనివాళ్ళంతా చెడి తిరుగుతారుగాని నాకేం భర్తం?”



“నా కేం ఖర్మం అని ధీమాగా అంటున్నారు కాని గ్యారంటీ ఏమిటి? అన్నట్లు చెప్పటం మర్చిపోయాను. తమ్ముడు దిగాడు” అన్నది పార్వతి.

ఆ మాటతో ఇందాకటినుంచి తలుపుచాటున పొంచి పింటున్న రాజుకి బయటికిరాక్క తప్పలేదు. “ఏమిటయ్యా! అటకమీద పిల్లిలాగా అలాచూస్తావు. వచ్చింది మీ అన్న య్యేగాని పులికాదుగా!” అన్నది పార్వతి.

“ఎప్పుడొచ్చావురా? పరీక్ష బాగా వ్రాశావా?” అన్నాడు ఆనందరావు.

“బాగానే వ్రాశా నన్నయ్యా! ప్యాసవుతానని ధైర్యం వుంది. పేపర్లు తేలికగానే వున్నాయి” అన్నాడు విజయంగా రాజు.

“పేపర్లు తేలికగానే వుంటయ్యిగా! మణుగుబరువు ఏం వుండవుగదా!” అంది పార్వతి. “పో వదినా! నువ్వు మరీను” అంటూ రాజు అవతలకి వెళ్ళాడు. “లేవండి స్నానం చేద్దరుగాని” అంటూ తువాల భుజంమీద వేసుకుని ముందు నడిచింది పార్వతి.

విజయవాడలో కంట్రాక్టరు కుటుంబరావుగార్ని ఎర గనివారుండరు. ఆయన అందరిలాగా అన్యాయార్జితం చేయ లేదని చెప్పకుంటారు. బహుశా అందుకనే ఆయన ఎక్కువగా సంపాదించాడేమోకూడా. విజయవాడలో ఒక పెద్దమేడా, రామ వరప్పాడులో నివేశనస్థులాలూ కాక స్వగ్రామంలో కూడా కొంత ఆస్తివున్నది. ఆయనకొడుకులే ఆనందరావు రాజును. ఆనందరావుకీ, రాజుకీ పదునాలుగేళ్ళు వార వుంది. తల్లిని



పోగొట్టుకున్న ఆ పిల్లలకి ఏలోటూ రాకుండా పెంచాడు కుటుంబరావుగారు.

ఆనందరావు యం. ఏ. ప్యాసయి, తండ్రి పలుకుబడి వల్ల వున్నవూరు విజయవాడలోనే లెక్కెరరుగా పనిచేస్తున్నాడు. ఆ ఇంటి అదృష్టంవల్ల అత్యంతసౌందర్యవతీ అణకువగల ఇల్లాల్లా పార్వతి కోడలుగా అడుగుపెట్టటంతో తన భాగ్యంపండిందనుకున్నారు కుటుంబరావుగారు. ఏరోజునైతే సర్వసౌభాగ్యాలతో పార్వతి తన ఇంటి పార్వతిలాగా అడుగుపెట్టిందో ఆ రోజు నే ఇనప్పటితాళంచెప్పితో పాటు అప్పుడాయకులైన తన ఇద్దరుకొడుకుల భారాన్ని పెద్దవాడైన తన బాధ్యతల్ని కూడా ఆమె భుజస్కంధాలమీద మోపి నిశ్చింతమై నాడు కుటుంబరావుగారు.

పార్వతి కాపరానికి వచ్చేసరికి రాజుకి పదహారేళ్లు. తన కంటే నాలుగుసంవత్సరాలు మాత్రం చిన్నవాడైన తన మరిదిని తల్లిలేనిలోటు మరిపించచేసింది. రాజుకి ఒదిన అంశే కనకదుర్గ అపరావతారం. ఆమెనడిచిన స్థలం పరిమళపూతం. ఇంతెందుకు? ఆమె ఒక దేవత.

వంటమనిషిని పెట్టుకునే తాహతు వుండి కూడా ఇంటి పన్ను తనే చేసుకుంటుంది. ఎందుకన్నా యీ చాకిరీ అంతా నీవే చేయటం అన్న మామగారి మాటలకు జవాబియ్యకుండా చిరునవ్వు నవ్వి వూరుకునేది. ఇప్పటికి పార్వతి కాపరానికి వచ్చి ఎనిమిదేళ్ళయింది. ఈ ఎనిమిది సంవత్సరాలింది సంసారం సాఫీగా నడిచిపోతోంది. రాజు మహానుజులా చదువుతున్నాడు. మరిది ఇంటికివచ్చి బోగ్గుకట్టాని



పార్వతి కోరిక. మామగారు నిరుడు పోయినదగ్గరినించి పెద్ద లోటుగావుంది. ఆయన చనిపోతూ రాజుకి ఏవిధమైన లోటూ రాకుండా చూస్తానని పార్వతిచేత మాటతీసుకొని చనిపోయినాడు. పెద్దకోడలి కడుపు ఫలించలేదనే దిగులుతోనే ఆయన చనిపోయినాడు. ఉన్న పెద్దదిక్కు రాలిపోనటంతో అమాయకుడూ పరధ్యానంమనిషీ అయిన ఆనందరావు బాధ్యతతో పాటు, అమాయకత్వమే కాకుండా తొందరపాటూ అఘాయిత్యంకూడావున్న రాజుబాధ్యతకూడా పూర్తిగా తనభుజాల మీద పడింది.

ఇంగ్లీషు లెక్కరకుగారి చెల్లెల్ని రాజుకి ఇచ్చి చేయాలని ఆనందరావు కోరిక అలాగే వుండగా, రాజు యీ అఘాయిత్యం చేసి కూర్చున్నాడు. ఇప్పు డీ అన్నదమ్ములిద్దరీ సద్దుకురానటం సమస్యగానే తోచింది పార్వతికి. అన్నిటికన్న ముఖ్యం అమాయకంగా సత్యవతి మరిదిని నమ్ముకుని యింత దూరం వచ్చింది. ఆమెకూడా తనలానే ఆడపిల్ల. ఆమెకు అన్యాయంచేయటం భావ్యంకాదు.

పైగా తనిప్పుడు గర్భవతి. మనిషి అవసరంవుంది. సత్యవతి ఆప్తురాలుగా, తనచెల్లెలుగా, ఈ యింటి చిన్నకోడలుగా తనకి ఆదుకుంటుంది. తనభారం కొంత ఆమెమీద వేస్తే తనకీ సుఖంగానే వుంటుంది. తన భర్తకోపం తనకి తెలుసు. అతనిదగ్గర యీ ప్రస్తావన యెలా తేవాలో అర్థం కావటంలేదు. సత్యవతి ప్రొద్దుటినించి బావగారికి కనపడకుండా తిరుగుతోంది పాపం! ఎంతసేపు అలా తిరుగుతుంది? పైగా ఆ పిల్ల పుట్టుపూర్వోత్తరాలు తను తెలుసుకోలేదు.



ఆమె ప్రాన ర్తనచూస్తే పెద్దకుటుంబంపిల్లలాగానే వుంది. అన్న గాను సెలవుపెట్టి వారంరోజులు అజంతా ఎల్లోరాల దర్శనార్థం వెళ్ళాడని విన్న రాజు, ఇదే సమయమని సత్యనతితో సహా దిగాడు. ఇప్పుడేంచేయాలో రిహార్సలు వేసుకుంటోంది పార్వతి.

కనకదుర్గాలయంమీద వెలిగించిన దీపాలవరుసలు, హిందూవైన ప్రతివాడి హృదయంలోనూ ఏదో టెలియని పూజ్యభావాన్ని కలిగిస్తాయి. కిటికీలోంచి ఏకదీక్షతో గుడి వంకచూస్తున్న పార్వతికి కళ్ళనిండా నీరు నిండింది. వెన్నెలా వీధిలైటు కాంతి రెండూకలిసి పసుపూ తెలుపూ కలిసిన మసకకాంతిగా కిటికీలోంచి గదిలోకి ప్రానహిస్తున్నది. ఆ మసకవెలుతురు పార్వతీసుదుటిమీద పడి ఆమె సిందూర రంజితఫాలతలం సుమనోహరంగా వెలిగిపోతున్నది. జయజయ వైష్ణవిదుగ్ధే అన్న వాక్యాలు పార్వతికి జ్ఞాపకంనచ్చినాయి. అప్పుడే గదిలోకి వచ్చిన ఆనందరావు పార్వతి సాంసార్యానికి ముగ్ధుడైనాడు.

భర్తకి తమలపాకులు అందిస్తూ ఎన్నోతడవలు రాజు విషయం చెప్పాలనుకుంది. కాని ఆమెకి భయంవేసింది. అనేక విషయాలు మాట్లాడిందికాని ఆ విషయం ఎత్తలేదు. ఈఏడు రాజుపెళ్ళిచేయాలని ఆనందరావు అన్నప్పుడైనా ఆ సంగతి చెప్పటానికి పార్వతికి ధైర్యంచాలలేదు. ఆరోజు వారు నిదురించేసరికి రాత్రి ఒంటిగంట అయింది.

తెల్లవారింది. ఉదయాన్నే లేచి దొడ్లోకివచ్చిన ఆనంద రావుకి ఎవరో అమ్మాయి తనవిచూసి తప్పుకుపోవటం కని



పించింది. పార్వతిని పిలిచి ఆ అమ్మాయి ఎవరో తెలుసుకుందామనుకుంటున్న ఆనందరావుకి మందారచెట్టుదగ్గర పార్వతి వాంతిచేసుకుంటూకనిపించింది. అదిచూచేసరికి ఆనందరావుకి అమితమైనభయంపుట్టింది. కాపరానికి వచ్చిన ఇన్ని సంవత్సరాలనుంచి ఇలాటి విపరీతాలెరుగని ఆనందరావు రాజుని పిల్చి డాక్టరుని పిల్చుకురమ్మన్నాడు. పార్వతి ఒడ్డు అని చెప్పుదామనుకుంటూండగానే రాజు పైకిలుమీద పరిగెత్తాడు. ఆ అన్నదమ్ములహడావిడి చూసి నవ్వుకుంది. ఇంతలో డాక్టరుగార్ని వెంటపెట్టుకు వచ్చాడు. డాక్టరు పార్వతిని పరీక్షచేస్తున్నంతసేపూ ఆ విద్యాధికులిద్దరికీ ప్రాణం చేదు. “ఆనందరావుగారూ ! మీరు తండ్రికాబోతున్నారు” అని చెప్పి డాక్టరు తనదారిన తను పోయాడు. కొన్ని క్షణాలకిగాని డాక్టరు ఏం చెప్పిందీ ఆనందరావుకి అర్థం కాలేదు. అర్థమయిన వెంటనే పార్వతిగదిలోకి పరిగెత్తి నిజమేనా పార్వతి అన్నాడు. ఆనందరావుప్రశ్నకి సిగ్గుతో కళ్లు మూసుకుంది పార్వతి.

పార్వతీ సీకేంకావాలో కోరుకో అన్న ఆనందరావు మాటలకి పార్వతికి అమోఘమైన ఆలోచన తట్టింది. లేచి కూర్చుని “నిజంగానా ?” అన్నది.

“నిజంగానే !”

“మాటతప్పు గదా ?”

“నాసంగతి తెలియదా ?”

“అలా అయితే రాజుని క్షమించాలి ?”

“ఎందుకూ ?”



“అతను మనకు తెలియకుండానే పెళ్లి చేసుకున్నాడు. ఇందాక మీరుచూసిన పిల్లే ఆ అమ్మాయి.”

ఆశ్చర్యపోయిన ఆనందరావు అయిదునిముషాలు మాట్లాడలేదు. ఇదే సమయమని పార్వతి ప్రారంభించింది.

“ఇదుగో చూడండి, ఆ అమ్మాయి సోటివాళ్ల పిల్లే గాని పరాయిది కాదు. ఇక కట్నం అంటారా? ఏం రాకపోతే. మనకి ఇంతడింది. ఆ కట్నంవచ్చి మనల్ని ఉద్ధరించాల్సిన అవసరంలేదు. ఏదో యిష్టమయిచేసుకున్నాడు. చిన్నతనం వల్ల మనకి చెప్పకపోవటం తప్పే అయినా ఏం చేస్తాం. కనుక చించుకుంటే కాళ్లమీదిపడుతుంది. ఊరుకుంగురూ, అద్దెత్తువుంటే వాళ్ల బాగుంటారు” అన్నది. “సరే నియిష్టం” అన్నాడు ఆనందరావు.

ఈవిధంగా సత్యవతికి ఆ ఇంట్లో స్థానం ఏర్పరచింది పార్వతి.

సత్యవతి మద్రాసులో ఇంటరుదాకా చదివింది. ఆమె అన్నగారు ఏదో కంపెనీలో మేనేజరుగా ఉంటున్నాడు. వీళ్ళున్న ఇంటిలోనే వున్నరాజు సత్యవతిని ప్రేమించాడు. ఆ ప్రణయసముద్రం చెలియలికట్టదాటేసరికి, ఆమెఅన్నగారు, రాజుకీ సత్యవతికీ ఓ టాక్సీలోవెళ్ళి తిరుపతి వెంకటేశ్వరుడిసన్నిధానంలో మూడుముళ్ళువేయించి, చక్కావచ్చాడు. కట్నంబాధలేకుండా పండులాంటి కుర్రాడు దొరికినందుకు సంతోషించారు సత్యవతి అన్నగారూ వదినెగారూను.



తెల్లవారితే పోలాలమావాస్య. కిందటిరాత్రే అగటి పట్టతెచ్చి సీసామూతతో చిన్న కంతలుచేసి నేతితో ఒత్తులు తడిపి వాటిల్లో పెట్టింది పార్వతి. మూతవున్న మేదరిబుట్టలో పసుపు, కుంకుమ, పూలు; ఒక రాగిచెంబులో బియ్యంపోసి సిద్ధంగా ఉంచుకుంది. సత్యవతికి తోడికోడలి వ్యవసారం అర్థం కావటంలేదు “ఎందుకక్కయ్యా ఇవన్నీ?” అని అడిగితే “నువ్వే చూస్తావుగా” అని నవ్వి పూరుకుంది పార్వతి.

అలా నవ్వి పూరుకున్నప్పుడు ప్రపంచంతలక్రిందులై నా పార్వతి మళ్ళీ జవాబుచెప్పదని సత్యవతి తన అనుభవంవల్ల గ్రహించింది. అందుకని మళ్ళీ అడుగలేదు. తెల్లవారుజామున నాలుగయింది. పార్వతి అప్పటికే లేచి అన్నిపనులూ పూర్తి చేసుకొని పట్టుచీర పట్టురవికా సంచిలో పెట్టుకొని సత్యవతిని పిలిచింది. సత్యవతికి కొంచెం విసుగనిపించింది. పార్వతిమాటకు ఎదురుచెప్పేదమ్ము ఆ ఇంట్లో ఎవ్వరికీలేదని వచ్చినగాడే తెలుసుకుంది. సత్యవతి లేచి మొగంకడుక్కుంటూవుండగా పక్కంటి సీతారావమ్మగారికేక వినిపించింది.

“ఏమమ్మోయ్ పార్వతమ్మా! తెల్లారిపోతోంది. ఇంకా పన్నంపిల్ల నిద్రలేవలేదా ఏవటి” అంటూను.

ఆ కేకతో సత్యవతి గబగబా మొగంకడుక్కుని తోడి కోడలిదగ్గరకొచ్చి నిలబడింది. చిరునవ్వుతో సత్యవతిని చూసి “పదండి పిన్నిగారూ” అంది పార్వతి.

ఇంకా చీకటిగానే వుంది. దీపాలు వెలుగుతూనే వున్నయ్యి. లోబ్రిడ్డి మెఝరీదీపాల వెలుగు పట్టపగలులావుంది.



కాశేశ్వరరావుమా ర్కటా, సుభాస్ చంద్రబోస్ స్టాచ్యూ డాటారు. చలివణికించివేస్తోంది. అప్పటికే దారిలో ఎంతోమందికలిశారు. వీళ్లందరికీ ఏమిటీచాదస్తం? అనుకుంది సత్యవతి. వినాయకుడివిగ్రహం, రథందాటి క్రిష్ణమెట్లదగ్గర కొచ్చారు. నల్లని చీకటిలో నల్లనినదిలో దీపాలు అప్పటికే వదిలారు. అరటిపట్టాల్లో వెలిగే ఆత్మల్లాగ మెల్లిగా సాగి పోతున్నాయి దీపాలవరుసలు. అప్పటికే క్రిష్ణఅంతా జనంతో నిండిపోయి వుంది. పార్వతీ సీతారామమ్మగారూ ఒకచోట బట్టలుపెట్టి నదిలో స్నానానికిఉపక్రమించారు. “ఉత్తమసిపి కూడా కాదు పార్వతిమ్మా! ఈ ఏడు మానేస్తే ఏంపోయింది?” అన్నది సీతారామమ్మగారు. “ఏ సంవత్సరం మాసి శి ఆ సంవత్సరం మళ్ళీ రాదు పిన్నిగారూ” అంది పార్వతి.

మహాబలిపురం ఎక్స్ కర్షన్, సముద్రస్నానంకన్నా ఈ మురికినీళ్ళు, కొల్లాయిగుడ్డల బ్రాహ్మలూ ఏంబావున్నాను అనుకుంది సత్యవతి. ఆమాటేపైకి అందికూడా. “ఏమిటీచాదస్తం పిన్నిగారూ? మద్రాసులో సరదాగా స్నేహితులతో సముద్ర స్నానంచేసినట్లు ఇక్కడలేదు. హాయిగా కారుమీద వెళ్ళి కారుమీద వచ్చేవాళ్ళం. ఇక్కడ ఈ చలిలో నడిచినచ్చి చన్నీళ్ళస్నానంచేస్తే ఏంసుఖం?” అంది. సరదావిషయాల్లో ఏమోకానిస్నానంవిషయంలోమాత్రం సముద్రంబాగుండదు. అంతమటుకు తెలుసు పార్వతికి. పవిత్ర క్రిష్ణానదిముందు ఏదీ పనికిరాదు. ఈ ముక్కలు పైకి అనలేదు పార్వతి.

“పార్వతిమ్మా! ఇక్కడున్నారా తల్లీ” అంటూ ముసలి పురోహితుడు పురుషోత్తంగాడు నచ్చారు. ఆయన మంత్రం



చదువుతుంటే పాఠ్యశాల తనయుత్వంతో తానే నదియై నదియై  
తానై స్నానంచేస్తోంది స్నానం పూర్తయి పూజమొదలు  
పెళుసరికి తెల్లవారవచ్చింది. సీతానగరం కొండచాటునుంచి  
గొలభానుసు జెలుగు సంస్కృతికి గులాబిరంగువేస్తున్నాడు  
ఆ విచిత్రకాంతిలో ఆ కొండలు, అఖండ కృష్ణానదీ, వాటి  
సౌందర్యమూ చాలా విచిత్రంగావుంది సత్యవతికి. అంతేకాదు,  
తన హోడికోడలు తనయుత్వంకూడా. ఆరోజే గ్రహించింది  
పాఠ్యశాల సత్యవతికి కొంచెం ఆతిథ్యయోక్తులు చెప్పటం అల  
వాట్లని. రాజుబోర్డుకట్టాడు. కొద్దిగా ప్రాక్టీసుకూడ అందు  
కున్నట్లే చెప్పవచ్చును. సత్యవతికి వంటచేతకాదు. అందుకనే  
ఆరవనెల వచ్చినాకూడా పాఠ్యశాల రెండుపూటలా వంట  
చేస్తోంది. ఆనందరావుకి ఇది నచ్చలేదు. అందుకే పాఠ్యశాలికి  
రమ్మని వ్రతరం వ్రాశాడు. రాజు ఎవరోపిల్లను పెళ్ళిచేసు  
కొచ్చాడని బంధువులంతా మొదట అల్లరి ప్రారంభించారు.  
కాని కులం ఒకటేనని తెలిసినతరువాత పాఠ్యశాలివల్ల భయం  
చేత ఎవరూ నోరెత్తలేదు. ఈ మూడునెలల్లో ఆ దుమారం  
సొంతం అణిగిపోయిందనే చెప్పవచ్చును.

అసలు కొందరు పుడుతూనే దేవతాంశతో జన్మిస్తారు.  
వాళ్ళున్నచోట వారిఅధికారానికి లోటు ఎన్నడూ రాదు.  
ఏమనిపైనా వారి చల్లనిపర్యవేక్షణలో సుఖపడతారని ఒప్పు  
కోవాలి. మంచిని చెడునీ కూడా ఒకేత్రాసులో హెచ్చు  
తగ్గులు లేకుండా తూచి పంచుతారు వాళ్ళు. వాళ్ళ పర్య  
వేక్షణలో ఉండటంకూడా అదృష్టమే! ఎదటివాళ్ళని  
ఏవిధముగాను కించపరచని దేవతామూర్తులు వాళ్ళు. పాఠ్యశాలి



కూడా వాళ్ళల్లో ఒక తె. రేపు పార్వతికి సూడిదలు ఇచ్చే రోజు. ఆమె తల్లి రాజమ్మగారు సరంజామాతో ఈ రోజే దిగింది. ఆ ఇంట్లో అక్క అక్క అంటూ అప్యాయంగా తిరిగే సత్యవతిని చూస్తే ఆమె కెందుకో ముల్లుగుచ్చుకున్నట్లయింది.

తను తెచ్చిన సామాగ్రిని చీరారవికల్ని నీతారామమ్మ గారికి వారికి ప్రదర్శిస్తోంది రాజమ్మగారు. “అక్కయ్యగారూ! ఆ చీర వ్వు రూపాయిలయింది. ప్రత్యేకం నేయించి తెప్పించాను సుమా!” అంది రాజమ్మగారు. “బాగుండమ్మా” అంది నీతారామమ్మగారు. “ఈ ఖరీదు పెడితే చక్కని సిఫ్ట్ నీర వచ్చును. మామద్రాసులో చీరలున్నట్లు ఇంకెక్కడా వుండవు పిన్నిగారూ” అంది సత్యవతి.

‘అయ్యో తల్లి! ఏం విడ్డూరం! ఇంక మాట్లాడే ప్రాప్తి లేదు కాబోలు. మీరంతా చదువుకోన్న పిల్లలు కనుక ఆ చీరలు కట్టుకుంటారు పార్వతి కెందుకు?’ అని దీర్ఘ ంతీసింది రాజమ్మగారు. “ఏం చదువుకోకపోతే, అక్కయ్యకన్నా తెలిసినవాళ్ళు న్నారా ఎక్కడన్నా?” అంది సత్యవతి.

“అయ్యోరామ... అయితే పిన్నిగారూ, లడ్లు ఇంకా చేయించాలా! రెండు వందలు సరిపోతయ్యా? మద్రాసులో అయితే చక్కగా కొబ్బరికాయ, పండు సరచిలో వేసిస్తారు. ఇక్కడేమిటో కాళ్ళకు పసుపు పూయటమూ మొఖాన పసుపు మెత్తటమూనూ. మనం అలా చేద్దామా? రేపు, “ఏం అమ్మగారూ?” అని మళ్ళీ అందుకుంది సత్యవతి. ఈ పిల్ల ఇలా మాటిమాటికి అడ్డూరానటం రాజమ్మగారికి సుతరామూ ఇష్టం లేక పోయింది. ఏమంటానికీ వీలులేక అక్కడనుంచి పార్వతి



దగ్గరకెళ్లి “ఏమిటో అమ్మాయీ! నీ తోడికోడలు అలా మాటి మాటికి మద్రాసుగొప్పలు చెపుతుందేమిట! పైగా నేను మాత్రం చెన్నపట్నం ఎరుగనూ? నూటికినూరుపాళ్ళు అబద్ధాలే. అయ్యోరాత” అని దవడలు నొక్కుకొంది. పార్వతికి భయంవేసింది. తను సత్యవతిమనస్తత్వం అర్థంచేసుకుంది. అందరికీ ఆ అవసరమేమిటి. పైగా తప్పులేకపోతేనే తప్పు చూపించినవ్వే తన తల్లిలాటివాళ్ళు, సత్యవతి ఈ చిన్నతప్పును ఏమాత్రం ఓమించరు.

“ఏదో పోనిద్దమ్మా! చిన్నపిల్ల తెలియనితనము” అంది పార్వతి. “చిన్నపిల్లా! చిన్నపిల్లేమిటి. పాతికేళ్ళకు తక్కువ ఉండవు. పెద్దంతరము చిన్నంతరమూలేను. ఎంతదికాకపోతే రాజుని మాయపుచ్చుతుంది. అయినా నాకెందుకులే మీ యింటిసంగతులు. ఇవాళ్లుండి రేపు పోయేదాన్ని” అని కాళ్లు చప్పుడుచేస్తూ వెళ్ళిందామె.

పార్వతి అలా అనటం ఆమెకేమీ యిష్టంలేదు. తనతోపాటు పార్వతికూడ సత్యవతిని నిందిస్తే ఆమెకు తృప్తి. ఆమెనూత్రమేకాదు చాలమంది ఆడవాళ్ళు అంతే! సత్యవతిలో యితరదోషాలు, వెతికిచూద్దామన్నా కనిపించవు. ఈ గొప్పలుచెప్పటం తప్పు. అలాటప్పుడు ఆమెనునిందించ సవసరంలేదు. “సత్యవతి! యీ కాబేజీ తరిగిపో.”

అని రాజమ్మగారు కేకవేస్తే సత్యవతివచ్చి కత్తిపీలు దగ్గరకూర్చుంది. సగం తరగటం అయింది. “చూశారా అవ్వ గారు, యీ రామవరప్పాడులో అడ్డమయిన ఎరువులు వేస్తు



న్నారు కాబోలు! ఈ కేబేజీ ఉత్తగడ్డిలావుంది. మా మద్రాసులో కేబేజీ ఎంత రుచిగా వుంటుందనుకున్నారు” అంది సత్యవతి.

ఆ పిల్లను రెచ్చగొట్టి యింకా కొంత మాట్లాడించాలనుకుంది రాజమ్మగారు. ఆ మాటలు యెవరయినా వినటం తటస్థిస్తే ఈ సత్యవతిని ఆక్షేపించకమానరు. అదీ ఆవిడ ఉద్దేశ్యం. అందుకనే యిలా అంది, “ఏమోనమ్మా. మాయ దారి ఎరువులూ పట్నంసరుకూ. ననుకో” అంది. దాంతో సత్యవతికి యెక్కడలేని ఉషారుపుట్టుకొచ్చి యిక ఆనందించింది.

“మరేనండి... అసలు మద్రాసు మద్రాసేనండి. మా నదిన యీ కేబేజీకూర జీడిపప్పులతో సహా వండుతుంది. ఎంత రుచిగా వుంటుందనుకున్నారు! ఆ రోజు అన్నయ్య మధ్యాహ్నం ఫలహారంకూడ అదేచేస్తాడు. అంత భావుంటుంది.... ఉడ్లలాండ్స్లో భోజనంలాగ మా అన్నయ్యకు ప్రతిరోజూ నిండుగా విస్తరినిండా నాలుగు ప్రంజాలి” అన్నది. వాళ్ళవదినె కూర బాగా వండుతుందన్నమాటకి రాజమ్మగారికి ఒళ్ళునుండిగాగాని సత్యవతిని పూల్చేయాలన్న పూహతో “అలాగా” అంది ఆశ్చర్యార్థకం మొహంపెట్టి.

దాంతో మరింత ఉషారువచ్చింది సత్యవతికి. ఇంతలో పక్కింటి సీతారామమ్మగారు పనిమీదవచ్చి “ఏంచేస్తున్నారమ్మా!” అంది. “ఆ ఏంలేదు. మా సత్యవతిమ్మ ఏదో పట్నం కబుర్లు చెపుతుంటేనూ” అని వెటకారంగా నవ్వింది రాజమ్మగారు. ఆవిడ నవ్వును అర్థంచేసుకున్నట్లు సీతారామమ్మగారు



కూడ వచ్చే నవ్వును ఆపుకొని ఏంకబుద్ధు సత్యవతీ ! అంది. అమాయకపు సత్యవతి ఏదో చెప్పటానికి నోరు పెరచింది. ఇందాకటినుంచీ బద్ధకంగా గదిలో పడుకున్న పార్వతి యీ నాటకం అంతా వింటూనేవుంది. ఇంక వూరుకుంటే సాగే ట్టులేదు. “సత్యవతీ” అని కేకవేసింది “అక్కయ్యా” అంటూ సత్యవతి గదిలోకి వెళ్ళింది. పార్వతి వేసిన కేకనుబట్టి తను కుళ్ళుబుద్ధిని గ్రహించిదన్న సంగతి సీతారామమ్మగారికి అనగాహనలయి “వెళ్లొస్తానమ్మా” అని వెళ్ళిపోయింది.

రై వన్ కాలునవడ్డన మెల్లి గానడుస్తున్నాడు రాజు. బిళ్ళా, రిక్టాలూ, కొబ్బరికాయలబేళ్ళు మాత్రమే అయితే యెలాఅయిగా తప్పింకోవచ్చును. బిచ్చగాళ్ళు, కూలివాళ్ళను తప్పించుకోవటం కష్టంగావుంది. అక్కడ షరీక్షగా చూస్తే మడివైపున లక్ష్మీ ఎడమవైపున వరిద్రోగేవతా ఒకరు భరత నాట్యం, మరొకరు కథకలీ చేస్తున్నారు. రాజు ఆలోచిస్తూనే నంజెననాటి మెల్లగా కృష్ణానదికేసి నడిచి ఒక బెంచీమీద కూర్చున్నాడు. సాయంత్రం అయిదయింది.

కృష్ణ ఆనకట్టమీద కొద్దిగావుంది. ఇనతలపక్క ఎండి పోయింది. మధ్యమధ్య చెలమలుగావున్న నీరు సూర్యకాంతి ప్రతిఫలించి అద్దాలలాగ మెరిసిపోతూ పంచరంగులన్నీ పిడు దలచేస్తున్నాయి. మధ్యమధ్యవున్న ఇసుకదిబ్బలు మనిషి అడుగుపడనిచోట నవయవ్వని నితంబంలాగ మనోజ్ఞంగా ఉన్నయ్యి. మనిషి అడుగుపడ్డచోట ఆ అందాలు చెరిగి పోయినయ్యి. రాజు తన ఆలోచనలో వున్నాడు. ఎంత సుందర దృశ్యమయినా రోజూ చూస్తుంటే అలవాటయి



పోయింది. రాజుకి సత్యవతిని అర్థంచేసుకోవటం కష్టంగావుంది. తను ప్రేమించిన సత్యవతికీ ఈ సత్యవతికి భేదం కనిపిస్తోంది. అయినా తనూ సత్యవతిని అనివార్యపరిస్థితుల్లో పెళ్ళిచేసుకున్నాడు గాని నిజంగా ప్రేమించలేదనిపిస్తోంది. పైగా ఆ పిల్ల ఏమాట మాట్లాడినా తనకి న్యూనతగానే వుంటోంది. మొన్న దుగ్గనరం రైతులిచ్చిన ఫీజుపెట్టి ఒదినకీ సత్యవతికీ చెరో చీరా తీసుకెడితే ఒదిన సంతోషించింది. సత్యవతి “ఏం బాగుంది, మా అన్నయ్య తెచ్చిన చీరలాగాలేదు” అన్నది పుటుక్కున. ఒదిన తనవంక జాలిగా చూడకపోతే ఒక చెంప కాయ తగిలిద్దామనుకున్నాడతను. ఒదిన తనవంక ఆజ్ఞాపూర్వకంగా చూడటంతోనే తను నోరుమూసుకొని, అవతలకు పోవాల్సివచ్చింది. ఇదేకాదు. ప్రతిదీ అంతే. మొన్న యేదో ఇంగ్లీషుమాటకి అర్థం అడిగితే తనకీ జ్ఞాపకంలేక డిక్షనరీ చూసుకోమన్నాడు. దాంతో “యితేనా, “లా” చదివారు! మా అన్నయ్య అయితే యెంతమాటకన్నా తడుముకోకుండా చెప్పేస్తాడు” అంది. తన మనస్సు చివుక్కుమంది దాంతో. తన కెందుకో ఆ పిల్ల అంటే మనస్సువిరిగిపోతుంది. రాజు బరువయిన మనస్సుతో ఇంటిముఖంపట్టాడు.

రక్తిబిందువులాగా మెదుస్తున్న కుంకపుబొట్టును సరిదిద్దుకుంటున్న పార్వతి “ఏమే అమ్మాయి” అన్న తెల్లపిల్లను వినిపించేసరికి వెనక్కు తిరిగిచూసింది. “మరి రేపు బయలుదేరితే ఓ రెండునెలలు వుండి రావచ్చును. పురుడు అక్కడ పోద్దామంటే బొత్తిగా పల్లెటూరాయె. పురిటిరోజులు రాకమునుపే ఓ రెండునెలలువుంటే బాగుంటుంది” అన్నది. పార్వతిగుండె



గతుక్కు-మన్నది ఆ మాటలతో! ఈ ఇంట్లోనించి తన సమయంలో వెడితే సత్యవతి కాపురం యెలాచేస్తుందో తెలియదు. పైగా యీమధ్య రోజూ సత్యవతి రాజూ ఏవోమాటలనుకుంటూనే వున్నారు. దానికి సగంకారణం తన తల్లి అని తెలుసు పార్వతికి. ఈ సమయంలోనే తనవాళ్ళను విడిచి పెడితే ఉద్వేగప్రకృతులైన ఆ అమాయకులిద్దరు ఏ అఘాయిత్యంచేసినా చేయవచ్చును. పార్వతి ఈ ఆలోచనలన్నీ ఆలోచించి “ఈ రెండు నెలలు నీవే వుండిపోరాదుటమ్మా, ఎందుకు అనవసరంగా అక్కడికి” అన్నది. “అయ్యో నాతల్లి! అనవసరం ఏమిట? పుట్టింటికి రావటం అనవసరమా? ఏమిటి, ఒక్క పిల్లని, ఇంట్లో నాలుగురోజులుంటే నాప్రాణం సంతోషిస్తుంది. అయినా నీ తోడికోడలు వుండిగా. ఇంటిబెంగకూడా అక్కరలేదు.” అని వెటకారంగా నవ్వింది రాజమ్మగారు. ఏ మాట అంటే వారికిమాత్రమే తగిలి యితరులకు అందులో ఏ కల్పా కనిపించదో అలాటి మాటలనటం రాజమ్మగారి ప్రత్యేకత. ఆవిడ చేసిన అపహాస్యం పార్వతికి గండెల్లో గుచ్చుకుంది. ఆ తోడికోడలు వుండిగా. ఇంటిబెంగకూడా అక్కరలేదు అన్నమాటలో యెవ్వరికీ ఏ తప్పు కనిపించదు. నిజమేకాని ఆ మాటలు, ఎవరిని ఉద్దేశించి అంటే వాళ్ళకు ఆ అక్షరాలు ముళ్లుగా మారి గుచ్చుకుంటయ్యి. సత్యవతి అసమర్థతనీ, అసత్యాలనీ అన్యాయదేశంగా యెత్తిపొడిచిందని, సాక్షాత్తు ఆ విరించికూడా తెలియదు. ఈ నెలరోజులనుంచి సత్యవతితాలూకు అన్ని బలహీనతల్ని అన్నికోణాలనుంచీ, ఫోటోతీసి, అందరికీ ప్రదర్శించింది రాజమ్మగారు. అందులో



ముఖ్యంగా రాజుకి కనిపించేలాగ చేయడమే ఆవిడ పనిగా పెట్టుకున్నది అంటే అతిశయోక్తి కాదు. జీవితంలో రాజులాటి వాళ్లుకొందరు కనిపిస్తారు. వాళ్ళకి యెదటివాళ్లు చెప్పిందాంట్లో అసంభావ్యమేమీకనిపించదు. ఏదయినా జరగటానికి అవకాశం వుందా? లేదా? అని వాళ్ళేన్నడు ప్రశ్నించుకోరు. ఆ ఎదటి వాళ్ళ నేర్పునిబట్టి ఆ విషయాన్ని వాళ్లు కొంచెం ఎక్కువ తక్కువలుగా నమ్ముతారు. కాని అసలు నమ్మటం అనే విషయంలో అపనమ్మకం యేమీలేదు.

ఈ రాజుసంగతి పార్వతికి తెలుసు. అందుకే ఆమె భయపడ్డది. కాని ఆనందరావుమీద అత్తగారి అధికారం ఉపయోగించి, పార్వతికి చెప్పించి ప్రయాణంకట్టించిందా రాజమ్మగారు. అక్కడికీ ఆనందరావుకి పోస్టిళ్లులు చెప్పబడ పార్వతి. ఆమెదగ్గర “అలాగా” అన్నాడు. అత్తగారు అడిగే సరికి, “అలాగే తీసుకెళ్ళండి” అన్నాడు. “నేనుమీకు చెప్పిన దంతా మర్చిపోయి తీసుక వెళ్ళమన్నా రేమిటి?” అని పార్వతి. దబాయించేసరికి “ఏం చెప్పావూ?” అన్నా డమాయికంగా మొగంపెట్టి ఆ పరధ్యానం పంతులు. ఇక ఈయనతో లాభం లేదు అనుకొని పార్వతి ఓ పదిరోజులు వ్రుండిచద్దామని నిర్ణయించుకొని, తల్లివెంట పుట్టింటికి వెళ్ళింది. సత్యనతికి వంట చేతకాకపోయినా చేయటం తప్పలేదు. బావగారికీ భక్తికి పదింటికి భోజనం తయారుకావాలి. భర్తమాట ఎలావున్నా బావగారికి పదింటికి కాలేజీవుంది. మరి పొయ్యిలో నిప్పువేసు టందగ్గరనించి ఆమెకు కొత్తే. పార్వతి చేసేటప్పుడు దగ్గర వుండి చూడనందుకు కొంచెం విచారపడ్డది. పొయ్యిలో



మూడుకట్టలు పడేసి వాటినెత్తిన నాలుగు నిష్పలు పోసింది.  
 తను స్నానంచేసి వచ్చేసరికి పొయ్యి మండలేదు సరిగదా  
 పూర్తిగా ఆరిపోయింది. పార్వతిరాజేస్తే నిమిషంలోమండేది.  
 తనకు ఆరోజుల్లో పొయ్యిమండ పెట్టటం అంత గొప్పగా కని  
 పించలేదు. ఏ పనిఅయినా అంతే. మారాన్నించి చూస్తే తేలి  
 కగానే వుంటుంది. అలవాటయిన తరువాత తేలికగానే వుం  
 టుంది. అయితే ఈ మధ్య కాలములోనే లఘుగురుత్వాలు  
 మనల్ని కంగారుపెడతయ్యి. సన్న చితుకులువేసి గాలిపోయే  
 సందువుంచి పుల్లలుపెడితే పొయ్యి మండుతుందన్న దేవ  
 రహస్యం ఆ సత్యవతికి తెలియలేదు. చివరకు విసుకుపుట్టి  
 కుంపటినిండా చిన్నబొగ్గులు పేర్చి దానిమీద బియ్యం పడ  
 వేసింది. నిండా బొగ్గులువేయటంవల్ల ఆ కుంపటికూడ నీధి  
 పక్క ముసలమ్మలాగ కునికిపాల్లుపడుతోంది. అప్పటికే  
 తొమ్మిదిన్నర అయింది. ఇక అరగంటలో పప్పు, పులుసు,  
 పచ్చడి, కూర కావాలి. అన్నంమాత్రమే అయింది. కనుక  
 గుండె గుభేలుమంది సత్యవతికి. ఇంతలో రాజు వంటఇంట్లోకి  
 వచ్చి ఈ అవస్థచూశాడు. చూచి నవ్వాడు. ఊరుకోలేదు.  
 'ఏం డియర్! ఎండాకవచ్చింది వంట' అన్నాడు. ఆ వంట  
 అన్న రెండుఅక్షరాలూ ఒత్తి పలకటంలో తన నైపుణ్యం  
 లింతాచూపించాడు. ఈ విద్య రాజమ్మగారు నేర్పిపోయింది.  
 సత్యవతికి కోపంవచ్చింది కాని ఏమిచేస్తుంది. మాట్లాడకుండా  
 కుంపటి విసరటం ఆరంభించింది. రాజు మూతతీసిచూసి విరగ  
 డి నవ్వాడు. ఆ అన్నం వకపక్క వుడికింది. యింకోపక్క  
 కంగా అట్లాగేవుంది. రాజు నవ్వి నవ్వుకు సత్యవతికళ్ళలో



నీళ్ళు తిరిగినాయి. రాజు ఆమెబాధ గమనించకుండానే గబ  
గబా ఆ గిన్నెదింపి కిందపెట్టి ఆ కుంపటిని సరిగ్గా మండేట్లు  
చేశాడు. డబ్బాలో అప్పడాలు ఒడియాలు తీసి వేయిం  
చాడు. వంకాయలుకాల్చి పచ్చిమిరపకాయలు, ఉప్పునూరి  
పచ్చడిచేశాడు. గిన్నెలోవెనుగు కొంచెం యింకోగిన్నెలో  
పోసి కొతిమేర వాము వేసి తిరుగమూత పెట్టి మెంతివెనుగు  
చేశాడు. పీటవేసి కంచంపెట్టి అన్నగార్ని పిల్చుకరావటానికి  
నెళ్ళాడు. సత్యవతి యిదంతాచూసి వంట యింత వేలికా!  
అని ఆశ్చర్యపోయింది. పార్వతిశిష్యుడు రాజు చేసిన ఆ పంట  
చూసి వంటరాని ఏ అడపిల్లయినా తలవంగుకోవాల్సిందే.  
మొగవాళ్లుకూడ వంటచేయగలగాలి అనీ, అడపిల్లలుకూ  
అవసరమైతే ఉద్యోగాలుచేసి కుటుంబాల్నిపోషించుకోవ  
ప్రతివ్యక్తికి ఇంటా బయటా అన్నిపన్నా చేయగలిగిన  
ధ్యం వుండాలనీ పార్వతిసిద్ధాంతం. అది రాజుకకూడ  
పోసిందామె. ఆనందరావువచ్చిపీటమీద కూర్చున్నాడు. బ  
గారొచ్చికూచున్నా, ముందేది వడ్డించాలో నెచుక ఏది  
వడ్డించాలో తెలియని శత్యవతికి మళ్ళీ రాజే శరణ్యమయి  
నాడు. తనుకూడ కంచంపెట్టుకుని అన్నం దగ్గరపెట్టుకుని  
రెండుకంచాల్లో వడ్డించాడు. ఆనందరావుకి ఏమిటిది? అని  
ప్రశ్నించాలన్న ఊహకూడ రాలేదు. పైగా మరదలు తన్ని  
చూసి, సిగ్గుపడుతున్నది కాబోలు. అందుకే తమ్ముడు వడ్డిం  
చాడు అనుకున్నా. డతను. పైగా ఆ మెంతివెనుగుమొక్క  
రుచిని గురించి అరగంటసేపు పొగిడి సత్యవతి బస్తీపిల్ల  
అయినా ఇంత చక్కగా వంటచేసినందుకు ఆనందస్తున్నానని



లేచిపోయినాడు ఆనందరావు. సత్యవతికి చచ్చినచావయింది. బావగారు అలా పొగడినందుకు తనకి నిజంగా వంటచేత్తనై తేయెంతబాగుండేది అనుకుని రాజువంక చూసింది. రాజు - మే ఆ లో చన గ్రహించినట్లున్నాడు. “పిక్నిక్ లకి తిరగటమూ, బీచ్-షి కాన్స్ట్రక్ట్ టుమూ అనుకున్నావా? వంటఅంటే” అన్నాడు. దాంతో ఆమెకి వళ్ళుమండిపోయింది. “ఈమాత్రపువంట ఏ ముసలమ్మన్నా చేస్తుందిలేండీ. “నీవుతప్ప”... “నేను వంట చేయడానికి పుట్టలేదు నా కేంఫిర్మ్.” “రాజ్యమేలుదామని నచ్చావా” “మీ ఇంట్లో రాజ్యమేలటానికి కాకపోయినా వంట మనిషికిందరా లేదు.” “ఇంటిమనిషి కావాలంటే కనుండు చేయాలింది వంట.” అంతటితో ఆమెకు కళ్ళనీళ్లు వచ్చినయి. “నువ్వే మజ్జిగపోసుకోకుండా లేచిపోయినాను. ఆ రాత్రి వంట తిరిగి తాతలు దిగివచ్చారు సత్యవతికి. రాత్రిపూట న్యాయముగా పప్పువండరు. ఆసంగతి తెలియదు ఆమెకు. తన కందిపప్పు పోయిమీద పడేసింది. ఉప్పుకూడ వేసేసింది ఎనిలో పనిగా. గంటన్నర అయినా అది వుడకలేదు. ఏం చేయాలో తోచక అవస్థ పడుతుండగా ఒక ఐడియావచ్చింది ఆమెకి. వెంటనే ఆ పప్పుని గోల్తో వేసి రుబ్బేసింది. దాంతో సమస్య తీరిపోయింది. ఆ పూట ఆనందరావు మాటాడకుండా తిని లేచిపోయినాడు. రాజుమాత్రం ఊగుకోలేదు. “పాక శాస్త్ర ప్రవీణురాలయిన మీ వదినెగారిని గురించే ఇరువదినాలుగు గంటలూ కోతలుకోస్తూ వుంటావే? ఆమెదగ్గర నీవేమీగా నేర్చుకోలేదా?” అన్నాడు.



రాజు ఆమాట అనేసరికి ఆమెకు ఆపలేని దుఃఖం వచ్చింది. పోయి ఏడుస్తూ పడుకుంది. తనెందుకు ఈయనతో అడ్డమయిననూటలు పడాలి. ఈయన స్వభావం తెలుసు కోకుండా తనూ అన్నయ్య తొందరపడ్డాడు... నిజమే యెంత నాడుకాకపోతే అన్నకీ ఒదినకీ తెలియకుండా పెళ్ళిచేసుకో టానికి సాహసించాడు... అంతలో రాజు లోపలకువచ్చి పక్క వేయమన్నాడు. సత్యవతి లేవలేదు సరిగదా వినిపించుకో నన్నా వినిపించుకోలేదు. రాజు శాంతస్వభావికాదు. “నిన్నే ! వినుపించుకోవేం ?” అని గదమాయించాడు. దాంతో ఒళ్ళుమండింది సత్యవతికి. చినాటున లేచి కూర్చు. “నేనేం మీ దాసీనికాను.” అని జవాబు చెప్పింది

ఉద్వేగప్రకృతిగల రాజు ఆ సమాధానం భరించ లేకపోయినాడు. ఒళ్ళు తెలియని కోపంవచ్చింది. విసుగుగా ఓ చెంపకాయ కొట్టాడు. బంగారురంగు వెల్వెట్ లాగా మెరిసే చెక్కిలిమీద గులాబిరంగు చారలు అద్దినట్లు వేళ్ళగుత్తులు పడ్డాయి. సత్యవతి చాల సుకుమారంగా పెరిగింది. ఇదే మొదటిసారి ఆమె దెబ్బలుతినటం. తోకతొక్కిన త్రాచు లాగ బుసకొట్టింది ఆమెమనస్సు. ఆమెలోని రక్తం ఆమెను రెచ్చకొట్టింది. చేతి వాచీనంక చూసింది. మెయిలు కింకా పైమువుంది. దండెంమీదవున్న చీరలు గబగబా పెట్టెలో వేసుకొని, నాక్టీగ్ రిక్నాపిలిచి దాంట్లోయెక్కి స్టేషనుకిపోయి బిక్నెట్ తీసుకొని రైల్వో కూర్చుంది. మర దలు రిక్నాపిలవటం విన్న ఆనందరావు తమ్ముడూ మరదలు సెకండ్ క్లాస్ సినిమాకు వెడుతున్నారుకాబోలు అచుకుని మళ్ళీ



తనపుస్తకంలో పడిపోయినాడు. సత్యవతి రిక్తా యెక్కటం చూస్తూనే వున్నాడురాజు. కాని యెక్కడికి అని అడుగలేదు. ఆ ఊణంలో ఆడదానికి యింత అహంకారమా? అని అలమ టిస్తోంది అతని మనసు. అసలు సత్యవతి, మెడ్రాసు వెడు తుంది అని అతనికి తెలుసు. వెడితే వెళ్ళనీ. ఆడది కోపగించి లేచిపోయింది అంటే ఆడదానికే నష్టంగాని, మొగవాడికి ఏ విధమయిన నష్టంలేదనికూడా అతనికి తెలుసు. అతనికి తెలి యనిది... అతనికేకాదు, ఏ మగవాడికీకూడ తెలియనిసంగతి ఒకటివుంది. అదేమిటంటే అలాటి సత్యవతుల ఆంతర్యాలలో ఆంతర్యాహినిగా ప్రవహించే అనురాగస్రవంతులు. అవి మాత్రం ఏనాటికీ అంతర్గతంగానే అస్తమించిపోతాయి. ఆ అమృతస్రవంతులని అర్థంచేసుకొని, ఆస్వాదించగలిగిన అదృష్టవంతులు చాలా తక్కువమంది వుంటారు... అసలు లేరేమో కూడా. సత్యవతి వెళ్ళినందుకు రాజు ఏమాత్రము బాధపడ లేదు. అయిదారుసార్లు అన్నంపడేసిన కుక్కపిల్ల ఇంటిచుట్టూ తిరుగుతూంటే ఏమీ వుండదు. అది కొన్నాళ్ళు కనపడక పోయినా యేమీ వుండదు. సత్యవతి వెడితే రాజుకి అలాగే వుంది. ఆ ఆలోచనలమధ్యలో పార్వతి జ్ఞాపకంవచ్చింది. రాజు ఆమెకి మనస్సులోనే నమస్కరించి వదినా నన్ను ఊమించు. నీవు లేకపోబట్టి సత్యవతి అలా ప్రవర్తించింది. దాంట్లో నాతస్పేమిలేదు అనుకున్నాడు రాజు. రైలు క్రిష్ణాకెనాల్ దాటింది. సత్యవతి కిటికీలోంచి బయట చీకట్లోకి చూసింది. చీకటి, యెక్కడచూసిగా చీకటి, కాంతిలేకంకూడా లేని కటికచీకటి. ఆమె అంధకారం భరించలేక లోపలికి

చూసింది. ఎదురుగుండా పదునెనిమిదేండ్ల శాలింతరాలు పండంటి పాపడిని, వళ్లో పెట్టుకొని కూర్చున్నది. నిద్రపోతున్న ఆ పాపడు ఎందుకో నవ్వాడు. అవును, అతడు పెరిగి పెద్ద వాడవుతాడు. మగవాడుగ మారుతాడు. వెయ్యిమంది రాజుల వారసుడు వాడు. అందుకే అంత అహంభావంతో నవ్వు తున్నాడు. తను ఆడదయి పుట్టినంతమాత్రంచేత ఆ రాజుకు వంగి సలాంచేయాలా? తనూ ఇంటరుదాకా చదివింది. ఎక్కడయినా చాకిరిచేసి పొట్టపోసుకోవచ్చును, అంతగా అన్నగారు అన్నం పెట్టనంటే. అంతేకాని అతనికి వంగి వుండటం కల్ల. అయినా తన తప్పు యేముందిని అతడు కొట్టాడు. అసలు తప్పువుంటేమాత్రం అతనలా కొట్టటాని కేం అధికారంలేదు. కుక్కల్ని పిల్లుల్ని కొట్టినట్లు, తోటిప్రాణుల్ని కొట్టటం మానవత్వంకాదు... ఆలోచిస్తున్న న్యాయనికి అతను కొట్టినక్షణంలో తెనెందుకు తిరగబడలేకపోయిందో అర్థం కాలేదు... యుగయుగాలుగా అణగివుండటం అలవాటయిన ఆ మెనారీరక్తం అసలు ఆవిధంగా ఆలోచించలేకపోయింది ఆ క్షణంలో. యిష్టాల్లోచిస్తుంటే తనుమాత్రం యెందుకు కొట్టకూడదు? ఈచెంపకొడితే ఆ చెంపకూడా వాయికొట్టించు కునేందుకు తను ఏసుకీస్తు అవతానంకాదే! పార్వతికి మనస్సులో నమస్కరించి, అక్కయ్యా, నన్నుక్షమించు. ఇందులో నాతప్పు యేమీలేదు... అసలు నీవు లేకపోవటంవల్లనే ఇలా ప్రవర్తించాడు రాజు. నన్ను క్షమించు అక్కయ్యా, అనుకుంది సత్యవతి.



## 2

అప్పుడే నిద్రలేచిన చెన్నపట్నం బద్ధకంగా ఒళ్ళు విరుచుకుంటున్న సమయంలో సెంట్రల్ స్టేషన్ నుంచి బయటికి వచ్చిన, సత్యవతి టాక్సీ యెక్కింది. తారురోడ్డుమీద రాత్రి కురిసిన మంచు నల్లపిల్ల పొడవయిపోయింది. సత్యవతి ఆలోచనలాగానే టాక్సీ జారిపోతున్నది.

తను చేసింది పొరపాటేమో! పొరపాటేమిటి? ఆత్మగౌరవంగల ఏ స్త్రీ కూడ ఆ సమయంలో తనలాగానే ప్రవర్తిస్తుంది.

కాని ఆమె అంతరాంతరాల్లో యేదోమూలనుండి అది తప్పేమో అని వినిపిస్తోంది. తనకి తల్లి లేదు. తండ్రిలేదు. అన్న. తనని పెంచి పెద్దదాన్ని చేశాడు. ఇప్పుడు తను చేసిన పనినల్ల అన్నయ్య బాధపడతాడేమో! ఏమైనా ఇక ఆలోచించటం అనవసరం జరిగిందేదో జరిగిపోయింది. ముందుసంగతే ఆలోచించాలి. రాయపేట పోస్టాఫీసువచ్చింది. హాస్పిటల్, రాయపేట హైరోడ్డు, శ్రీపురంవీధి, అదిగో ఇల్లు. ఈ టాక్సీలో ఇలా తిరుగుతూంటేనే బాగుంటుంది. అనుకున్న సత్యవతి టాక్సీ ఆగగానే యత్రంలాగ ఇంట్లోకి నడిచింది.

అమ్మా అత్తయ్య వచ్చిందేయ్ అని, సత్యవతి అన్న కొడుకు ఆరేళ్ళవాడు ఒక కేకపెట్టగానే ఉష్న చీస్తున్న ఒడినగారూ, పేపరు చదువుతున్న అన్నగారు, ఒక్కడొక్కడూ వాకిట్లోకి వచ్చారు. “ఏమిటే చెల్లీ, టెలిగ్రామయిస్తే స్టేషన్ దగ్గరకు వచ్చేవాడినిగా. రాజేడీ?” అన్న అన్నగారి మాటలకు

సత్యవతి తెల్లపోయింది. అన్నగారు వచ్చి రాగానే రాజును గురించి అడుగుతారని, ఆమె అనుకోలేదు. ఆ ప్రశ్నకి ఏం జవాబు చెప్పాలో తెలియలేదు. ఇంతలో ఒదినగారు అడ్డు పడి రక్షించింది

“ముందు మొగం కడుక్కుని, కాఫీత్రాగుదువుగాని రావమ్మా. అన్నా చెల్లెళ్ళు తరువాత మాటలాడుకుందురు గాని” అని సత్యవతిని లోపలికి తీసుకువెళ్ళింది. మనస్సులో కే ఒదినగారికి వేసుదండాలు పెట్టుకొని లోపలికి వెళ్ళింది సత్యవతి. ప్రస్తుతం యీ ప్రశ్న తప్పించుకున్నాగాని, ఎప్పుడో ఒకప్పుడు ఈ ప్రశ్నకు జవాబిచ్చితీరాలి. ఏం చెప్పాలా? అని ఆలోచించింది ఆమె. జీవితంఅంటే ఆ క్షణంలో రాజేడి అన్న ప్రశ్నగా కనిపించింది. ఈ ప్రశ్నకు జవాబు తను సరీగా యివ్వలేదు. తరతరాలనుంచీ, ఈ దిక్కుమాలిన దేశములో ప్రతిస్త్రీ ముందుగా నీ భర్త యేడీ? అన్న ప్రశ్నకు జవాబుచెప్పితీరాలి. అలా జవాబు చెప్పలేని స్త్రీని పతితగా, కులటగా లోకులు చెప్పుకుంటారు! ఈ పరిస్థితుల్లో సత్యవతి ఏం చెప్పాలో నిర్ణయించుకోలేకపోయింది. తను ఆలోచించకుండా రాజును వివాహంచేసుకున్నానేమో అని క్షణం సందేహించిందికూడా. సత్యవతికి నాలుగువేళులనుండి ఒకే ఒక్క ప్రశ్న యెదుర్కొంటున్నది! రాజేడి? రాజేక్కి? ఎక్కడే నీ భర్త? అని

పార్వతి పుట్టినింటినుంచి విజయవాడ వచ్చింది. నిండు చూలుతోవున్న ఆమెను చూస్తుంటే పండి కోతకువచ్చిన చేను జ్ఞాపకంవస్తున్నది. ఆమెతో ఆమె తల్లికూడ వచ్చింది.



రాగానే “సత్యవతి ఏది?” అని రాజుని అడిగింది. “పుట్టినింటికి వెళ్ళింది.” అన్నాడతను. ఇద్దరు మగవాళ్ళను పదిలి పుట్టినింటికి వెళ్ళవలసిన అవసరం ఏం వచ్చిందా? అనే వుద్దేశముతో, “అంతా కులాసాగావున్నారా” అని ప్రశ్నించింది. “అవును” అనే రాజుజవాబుతో అపశ్యతి వినిపించినా ఆ గంభీరమూర్తి మళ్ళీ ప్రశ్నించలేదు.

ఆ రాత్రి ఆనందరావుని “మరదల్ని పుట్టినింటికి పంపించాకట యెందుకూ?” అని డబాయించిందామె. “పాపం అన్నగారిమీద బెంగపెట్టుకుందట. చిన్నపిల్ల ఆయిరి” అన్నాడాయన, తమ్ముడు తనకి యెక్కిరింపుగా యిచ్చిన సంజాయిషీని మరింత ఘాటుగా అప్పగిస్తూ, యీ అమాయకుడిని ఏమి అడిగి ప్రయోజనంలేదని నిర్ణయించుకున్న పార్వతి నిట్టూర్పు విడిచి ఒత్తిగిలి పడుకుంది.

\*

\*

\*

\*

ఘనీభవించిన నైరాశ్యపథంలో తటిల్లేఖలా ఒకపిపాస, నాలుగునైపులా కమ్ముకున్న వానముసురులో ఒక నీరెండ గమ్యమేదో తెలియని మహారణ్యమధ్యంలో ఒక కాలిదారి, మహానదీమధ్యంలో బ్రతుకు సుడితిరుగుంటే ఒక చుక్కాని-ఇవి దొరకడం చాలాకష్టమే అయినా, మానవుడు అవి దొరుకుతాయనే ఆశతోనే జీవిస్తాడు. ప్రస్తుతం సత్యవతికి శర్మ అలా కనిపించాడు. విచిత్ర ప్రకృతిగల ఆ యువకుడు తెనాలిలో జన్మించాడు. తెనాలి ఆంధ్రదేశానికి యెంతో మంది కళాపాసకుల్ని ప్రసాదించింది. సుప్రసిద్ధ కథారచయితలు శ్రీ వెంకటచలం, కొడవగంటి కుటుంబరావు, గోక్షి.

చంద్, ప్రఖ్యాతనటులు స్థానం నరసింహారావు, మాధవ  
పెద్ది వెంకట్రామయ్య. తెలుగుసినిమాతెరకు కూడ ప్రఖ్యాత  
నటీనటుకుల్ని ప్రసాదించింది తెనాలి. కాంచనమాల, డాక్టరు  
గోవిందరాజుల సుబ్బారావు తెనాలినుంచే వచ్చారు.  
ఈ శర్మకూడా తెనాలిలో జన్మించాడు. సత్యవతికి  
శర్మనటన అన్నా, అతని మాటలన్నా, ఒక విచిత్రమయిన  
ఆకర్షణ వున్నది. రాజు వీరింట్లో ప్రవేశించకమునుపు శర్మ  
అదేగదిలో అద్దెకుండేవాడు. అతను ఏంచేస్తూవుండేవాడో  
ఏం తింటూవుండేవాడో కేవలం ఆ సర్వాంశర్యాపి కే  
యెరుక. తరువాత ఒకరోజు హఠాత్తుగా అతను గది ఖాళీ  
చేసి వెళ్ళిపోవటం, అదేగదిలో రాజు ప్రవేశించటం, ఇష్టాను  
ప్రసేమ అనుకుని భ్రమపడి, అతన్ని వివాహంచేసుకోవటం  
సినిమారీలులా ఒక్కొక్కటే జరిగిపోయినాయి. ఈనాడు అదే  
శర్మ గొప్ప నటుడయి ప్రేమించికథల్లో, రాజకుమారిడిలా  
బీచీబడ్డన కనిపించేసరికి సత్యవతి చాలా ఆనందించింది. ఆన  
అదృష్టం బాగులేక యీ రాజుని వివాహంచేసుకున్నాను,  
ఎంతపొరపాటు అనుకుంది. కొన్ని కొన్ని క్షణాల్లో స్త్రీ ఆలో  
చించగల ఆలోచనల్ని తలచుకోటానికికూడా భయంవేస్తుంది.  
ఆమె మనస్సే పేలవమైనదో, పరిస్థితులే ఆమెకు ప్రోద్బల  
మిస్తాయో నిర్ణయించి చెప్పటం కష్టం. అథవా అలా యెవ  
రయినా, నిర్ణయించినా అది పూర్తిగా తప్పని మరో స్త్రీ  
రుజువుచేస్తుంది. సత్యవతి మనస్సులో చాలా బలహీనత  
వుంది. వచ్చిన చిక్కెక్కడంటే అది బలహీనత అని ఆమె ఏ  
మాత్రము తెలుసుకోలేదు. అలా తెలుసుకోగలిగేవుంటే తను



పున్న ఆ పరిస్థితుల్లో శర్మతో స్నేహం తిరిగి ప్రారంభించటం  
యెంత ప్రమాదకరమో ఆమె అర్థంచేసుకోగలిగేది. “సత్య  
వతి యెప్పుడు వచ్చావు?” అన్న శర్మప్రశ్నకి సత్యవతి చాలా  
చలాకీగా జవాబిచ్చింది. “నీవు యిప్పుడు పెద్ద యాక్టరువయి  
పోతివి. ఇంకా నీ జ్ఞాపకం వుంటాననుకోలేదు” అన్నది. సామా  
న్యంగా నటనే జీవనాధారంగా పెట్టుకున్నవాళ్ళు ఒక అల  
వాటుకు గురిఅవుతారు. అది యేమిటి అంటే నిత్యజీవితంలో  
కూడ నటించటం. సత్యవతి ప్రశ్నకి శర్మ యిచ్చిన జవాబు  
ఒకవిధంగా నటనే అని చెప్పాలి. ఆ జవాబు యిది; “ఆ  
ప్రశ్న నిన్ను అడగాలనుకుంటున్నాను. సత్యా! వలచి పెళ్ళి  
చేసుకున్న భర్త, ఒడినిండిన సంసారం, నీకు నేను జ్ఞాపకం  
వున్నానా అని నా సందేహం.” వలచి పెళ్ళిచేసుకున్న భర్త  
అనగానే రాజు జ్ఞాపకం వచ్చాడు. వలపు యెంత నిరర్థకమైన  
మాట! ఈ మాటకే తను భ్రమపడింది. సినీమాల్లోనూ,  
పుస్తకాల్లోనూ అధికంగా కనిపించే యీ మాట జీవితంలో  
యింత యెండమావి అవుతుందేమిటి? అసలు ప్రపంచంలో  
వలపు అనేది లేకనేపోతే ఇంతమంది రచయితలు దీనిని గురించి  
యెందుకు రాస్తారు? ఇంతమంది గాయకులు దీనిని గురించి  
యెందుకు పాడుతారు? సుందరమయిన ఇంద్రధనుస్సు కొన్ని  
క్షణాలలోనే విశ్వాంతరాళంలో లయించిపోతుంది. ఒకవేళ  
యీ వలపుకూడా అంతేనేమో! ఇంద్రధనువు సౌందర్యం  
నిలచే కనుక వుంటే మనకు అలవాటయిపోతుంది. ఆ మహా  
సౌందర్యం సామాన్యమయిపోతుంది. వలపుకూడా శాశ్వతంగా  
వుంటే దాని మాధుర్యం విషంగా ఫరిణతిచెందవచ్చును.

“ఏమిటి ఆలోచిస్తున్నావు సత్యవతి” అన్న శర్మ ప్రశ్నకి ఆలోచనలు, జాతిపోగా తలయెత్తి చూసింది సత్యవతి. ఆమె కనుకొలుకుల్లో కలునపూవురేకులమీద నిలచిన వంటరి వర్షబిందువుల్లా రెండు కిన్నీటిబిందువులు నిలిచివున్నవి. “అదేమిటిసత్యా! ... నీకేమైనా కష్టం కలిగించానా?” అన్నాడు శర్మ ఆశ్చర్యపోయి.

“లేదు శర్మా! ఏవో ఆలోచనలు నన్ను బాధిస్తున్నాయి. నీవు నటుడివి, ఒక ప్రశ్న అడుగుతాను. జవాబు చెప్తావా? నీకు తల్లిగాని స్త్రీని తల్లిగా, భార్యగాని స్త్రీని భార్యగా అనుకుని నీవు నటించేటప్పుడు నీ మనస్సు యెలావుంటుందో చెప్పగలనా?”

సత్యవతి వేసిన ప్రశ్నకి శర్మ ఆశ్చర్యం ఎక్కువయి “అలా అడగడంలో అంశరాధ్యం నాకేమీ కాలియట్టదు. సత్యా... అయినా చెప్తున్నాను. ఉత్తమనటుడెప్పుడూ తన పాత్రలో లీనమవుతాడు. కొంతవరకు మాత్రమే. తాదాశ్చర్యం చెందుతాడు. ఎంత ఉద్రేకకరమయిన సన్నివేశమయినా తన భార్యగావున్న స్త్రీ భార్యకాదని, తన తల్లిగావున్న స్త్రీ తల్లికాదని, తప్పకుండా అతనికి జ్ఞాపకంవుంటుంది. కేవలం అదే నటనే అని పెట్టుకొనిననుంచి దిగిన తరువాత ఆయా వ్యక్తులకి యెలాటి సంబంధమూ వుండదని గుర్తుంచుకోవాలి అప్పుడే రంగంమీద నయినా జీవితరంగంలో అయినా సక్సెస్ కావటం తేలిక” అన్నాడు.

“నీవు అప్పటికీ యిప్పటికీ ఒక్కలాగే మాటాడుతున్నావు శర్మా!” అన్నది సత్యవతి.



“నీ వేదో బాధపడుతున్నట్లున్నావు. సత్యా ! రేపు నాకు కాలోషీట్లు ఏమీలేవు. మధ్యాహ్నం టీకిరాకూడదూ, మాట్లాడుకుందాం” అన్నాడు శర్మ.

“నాకూ ఏదో చెయ్యవలసిన పరిస్థితి యేర్పడింది. ఆ విషయంలో నీ నలహ తీసుకుందామనుకుంటున్నాను. రేపు టీకి వస్తాను. ఇక వెడతాను” అన్నది సత్యవతి. నడచివెడు తున్న సత్యవతిని దిగులుగా చూస్తూ కారు స్టార్ట్ చేశాడు శర్మ.

\*

\*

\*

\*

జీవితానికి సాహిత్యానికి వుండే సంబంధం యెంతటి గాఢమయిందో చాలామందికి తెలియదు. దేశకాలసంఘటనలు రచనకి కొంతమటుకు ఆధారమయినా రచయిత వీటికి సరియైన రూపచిత్రణ చేసినరోజున కొన్ని సమస్యలకి కొంత సమాధానం రావచ్చును. పూరించలేని మహాసమస్యలలో జీవితం ఒకటి. క్షణక్షణం మార్పుచెందే మానవజీవితం, నీతి నియమాలనూ, సాంఘికవ్యవస్థలనూ తన కనుగుణంగా మార్చుకుంటూ ముందుకు పురోగమిస్తుంది. ఈ పురోగమనం సుఖజీవనంకోసం అని భ్రమిస్తామి. కాని ఆసుఖం లభించదు. నిన్న మనల్ని ఆశ్చర్యపెట్టిన మార్పు ఈరోజున మామూలై పోతుంది. ఇలా నిరంతరం దృశ్యం మారుతూనే వుంటుంది. ఈ మారే దృశ్యానికి సరియైన రూపకల్పనచేసినవాడే ఉత్తమ రచయిత. ఈవిధంగా వ్రాసిన యీ వారం సంపాదకీయం తిరిగి చదువుకుంటే తనకే అర్థంకాలేదు. విజయవాడనుంచి వెలువడే ఒక సాహిత్య వారపత్రికను, యువకుడు, తనేదో

అభ్యుదయభావాలున్నవాడూ అనుకొంటున్న శివరావు సంపాదకుడు. ఆట్టే రాజకీయాలజోలికి పోకుండా సాహిత్యమూ, కథలూమాత్రమే ప్రచురిస్తూ మెల్లిగా కాలంగడుపు కొస్తున్నాడు. విజయవాడనుంచి వస్తున్న నాలుగైదు పత్రికల్లో ఈ పత్రికకే కాస్త సర్క్యులేషన్ వుంది. పత్రిక పేరుకూడా ఆట్టే చెడ్డదికాదు. “కంటకం”. ఈ పేరునుగురించి యెవరైనా ప్రశ్నిస్తే కనీసం గంటైనా లెక్కరుయిస్తాడు శివరావు. ఈ గంటలెక్కరుకీ సారాంశం ఒక్కటే. కంటకం సాహిత్యరంగంలో వుండే కంటకాల్ని పెళ్ళిగిస్తుంది. ఏది యేమైనా కొత్తగా కథలువ్రాసి అవి అచ్చుఅవాలని తాపత్రయపడే యువతీయువకులకు శివరావు గురువు. సామాన్యంగా ప్రతి రచయితకీ పత్రికాసంపాదకుడుగా శివరావు కానలసి నంత ప్రోత్సాహం యిస్తాడు. మీరు తప్పకుండా పైకి వస్తారనో మిమ్మల్ని తప్పకుండా పైకితెస్తాననో వాగ్దానం చేయటంతో, రచయిత అవాలని కలలుగంటున్న ప్రతివాడూ శివరావుశిష్యుడుగా మారిపోతాడు. ఏమాటకామాటే, శివరావుకూడా నిజంగా వాళ్ళను పైకి తేవాలనేవుంటుంది తనకి ఇష్టమైనవాళ్ళని. ఈవిధంగా పైకితేవాలనే మహాద్యమంలో అడుగడుక్కి అడ్డుతగులుతూనే వుంటాడు, దానికి పెట్టుబడిపెట్టిన వెంకటపతిగారు.

ఆంధ్రుల్లో ప్రతినలుగురికీ ముగ్గురు రచయితలూ ఒక విమర్శకుడూ వుండితీరుతారు. అయితే నచ్చిన చావే మిటంటే వెంకటపతిగారు కవీ, విమర్శకుడూకూడా కావటం! సామాన్యంగా ప్రతీవారం ఒక పదిపేజీల వ్యాసం వ్రాసి,



కంటకంమొహన పారేయటం ఆయన కలవాటు. ప్రతీవారం వ్రాసే వ్యాసాల్లో ఆయన సలహాయివ్వని సంస్థ అంటూ ఆంధ్రదేశంలో లేదు. నాటకాలవాళ్ళకి నాటకాలు యెలా వెయ్యాలో, పూర్వం భరతుడూ, సిద్ధేంద్రయోగీ ఏమి నాశాలో, చిత్రకారుడికి ఆడబొమ్మముక్కు అరంగుళం మందాన రవివర్మ యెట్లా చిత్రించేవాడో, డ్యాన్సుచేసే అమ్మాయిలు భామాకలాపంలో యెలా భరతనాట్యం చేయాలో యథావిధిగా సలహాలుయిస్తాడు. సామాన్యంగా యీయనవ్యాసాల్ని చూసి అందరూ నవ్వుకుంటున్నా, ఆయనకు మాత్రం ఆ విషయము తెలియదు. పైగా తనేదో గొప్ప విమర్శకుడని ఆయన అభిప్రాయం. ఎవరైనా చచ్చినా, ఏమంటియైనా రాజీనామాయిచ్చినా, యీయన వెంటనే ఒక వ్యాసం వ్రాసిపారేస్తాడు. కేవలం వెంకటపతిగారి వ్యాసాలే కంటకంలో సగానికిపైగా వుంటాయి. ఇక మిగిలిన సగంపేజీలలో శివరావు ప్రోత్సాహమీయదలచుకున్న యువతీ యువకులకి చోటు చాలటంలేదు. ప్రస్తుతం శివరావు హృదయ పూర్వకంగా పైకి తేవాలనుకుంటున్న ప్రత్యేక స్త్రీ వెంకటపతిగారికూతురు కామాక్షి. ఇప్పుడూ కామాక్షి కంటకం పత్రికాకార్యాలయంలోకి గులాబిపువ్వులా ప్రవేశించింది. ఆమెకు దగ్గరదగ్గర 27 సంవత్సరాలు వుంటాయి. వెంకటపతిగారు మాత్రం యిరువదిమూడు సంవత్సరాలు అని చెబుతూ వుంటాడు. ఆ అమ్మాయికి యింతవరదాకా పెళ్ళికాకపోవటానికి అనేక కారణాలు చెబుతారు లోకులు.

లోకులుచెప్పే యీ కారణాల్లో ఒక్కటి నిజమైనా యీ జీవితంలో ఆమెకు పెళ్ళిగాదనేది నిర్వివాదాంశం. ప్రస్తుతం ఆమెను గొప్ప రచయిత్రిగా చేయమని నెంకటపతి గారూ, చేస్తానని శివరావు అంటున్నారు. ప్రతిరోజూ ఒక రెండుగంటలు శివరావుదగ్గర శిక్షణపొందటం ఆమె రచయిత్రి కావటానికి చేయవలసినవాటిల్లో మొదటిమెట్టు. దీనివెనక పెద్ద ప్లాను వుందని శివరావుకి తెలియదు. ఏది యెలాగైనా కామాక్షిలాటి వ్యక్తిత్వంవున్న స్త్రీలు చాలా అరుదు. నల్లగా, పొడుగ్గా, ఆకర్షణీయంగా వుండే యీమె హృదయంలో యేమివుందో తెలుసుకోవటానికి ఆ బ్రహ్మకూడా తరంకాదు. ఆమెకి జీవితంఅన్నా మనుషులన్నా చాలా చిత్రమయిన అభిప్రాయాలున్నాయి. జీవితంలో మాధుర్యం వుందన్నా, మనుష్యుల్లో మానవత్వం వుందన్నా ఆమె నమ్మదు. ఇలాటి కామాక్షి తండిచెప్పినంతమాత్రంచేతనే కంటకంఆఫీసుకి శివరావుశుశ్రూష చేయటానికి వస్తూందీ అంటే నమ్మబుద్ధిగాదు. తుఫానులా ఆఫీసులోకి ప్రవేశించిన కామాక్షి శివరావుసంపాదకీయం చదివి పకపకా నవ్వుటం ప్రారంభించింది. విరగబడి నవ్వుతున్న ఆమె నవ్వుకి శివరావువళ్ళు మండుతోంది.

“ఏమిటండీ శివరావుగారూ ! ఇది నాకేం అర్థంకావటం లేదు. కొంచెం తాత్పర్యం సెలవిస్తారా?” అని మళ్ళీ నవ్వుటం ప్రారంభించిం దామె.

“నువ్వీ జన్మలో రైతురువి కాలేవు. అలా అయితే నా చెవి కోసియిస్తాను” అన్నాడు చివరికి వళ్ళుమండి.



“తథాస్తు! మీఱశీర్వచనం సఖలమవ్యాలనే నా కోరిక. లేకపోతే నే నా వ్రాయటమేమిటీ నా మొహం!”

“మరయితే యెందుకొస్తున్నట్లు నీ విక్కడికి?”

“కేవలం తమరి దర్శనభాగ్యంకోసరం తప్ప మరి నా కింక యే కోరికా లేదు” అన్న దామె వ్యంగ్యంగా.

“చచ్చాం. కొండతీసి నీవుగాని నన్ను ప్రేమించటం ప్రారంభించలేదుకదా” అన్నాడు శివరావు స్లాస్కు కాఫీ కప్పులోకి వంచుతూ.

“పూర్తిగా మా జనకుడి అభిప్రాయం అనేలయినా నేనుమాత్రం అలాటిపని యీ జీవితంలో చేయను.” అన్న దామె కాఫీసిఫ్చేస్తూ.

ఆమెవంక అదోలా చూస్తూ “కామాక్షీ” అన్నాడు శివరావు.

“ఏం సుందరేశ్వరా?” అంది నవ్వుతూ ఆమె.

“నీవు యింతచక్కగా మాట్లాడటం యెక్కడ నేర్చుకున్నావు?”

“మీ శ్రుశ్రుషచేయటం ప్రారంభించినప్పటి నుంచే ”

“అడిగిన ఏ విషయానికీ సూటిగా సమాధానం నీ జన్మలో చెప్పలేవుగదా!”

“నా జన్మలో చెప్పలేనివి చాలావున్నాయి. ఒకటి: నేను రైటర్ని కాలేనని ధైర్యంగా మా నాన్నకు చెప్పలేక పోవటం. రెండు: నేను నిన్ను ప్రేమిస్తున్నాను, పెళ్ళిచేసుకో అని నీ కుగవాడితోనూ అనలేకపోవటం. మూడు...”

“అక్కడికి చాలు. అయితే యీ రెండుపన్నా మీ నాన్నచేత చేయించాలని ప్రయత్నించటం మాత్రం శోచనీయం. సూటిగా ఒక్కటడుగుతాను చెప్పి. జీవితంలో నీ వే మొగవాడ్తినైనా ప్రేమించగలవా అని?”

“నేను ప్రేమించినా నన్ను ప్రేమించగల దౌర్భాగ్యుడెవడూ యింతమటుకూ తటస్థించలేడు.”

“మరి నేను విన్నకథలు వేరుగా వున్నయ్యే?”

“27 ఏండ్లదాక పెండ్లికాకుంటే కథలకేం భాగ్యం కావలసినన్ని!” అన్నది నవ్వుతూ.

“మరేతే మీ నాన్న నీకు ఇరవైమూడేండ్లే నంటాడేమిటీ?”

“ఓరి నీ అమాయకత్వం పాడుగానూ! ఆయన చెప్పితే మాత్రం నా మొఖంచూస్తే తెలియటలేదూ?”

“నీ మొహానికేం, నల్లకలువలు వికసించినట్లు వుంటుంది.”

“నాకు పెళ్ళికాకపోవటానికి లోకులుచెప్పే ముఖ్యమైన కారణాల్లో యిది ఒకటి.”

“ఏమిటీ?”

“నేను నల్లగా వుండటం. యింకోటి- నా కేరెక్టరు మంచిదికాకపోవటం!”

“నలుపు సరే. కేరెక్టరు మంచిదికాకపోవటం నేను నమ్మను.”

“నమ్మితే నీ కయే నష్టమేమిటీ? అయినా నమ్మకపోవటానికంటే నమ్మటానికే ఎక్కువ అవకాశాలున్నాయి.”



“ఏమిటవి?”

“నేను మగవాళ్ళను చూసి సిగ్గుపడను. స్త్రీగా ఆకర్షించే పదార్థం ఏదైనా నాలో వుందని నాకు జ్ఞాపకముండదు. మగవాళ్ళతో తిరుగుతాను. ఏ మగవాడినీ కేన్ చేయను. నేను; మంచిదాన్ని కాదనేందుకు యింతకంటే ఆధారాలు ఏం కావాలి?” అన్నదామె నిర్లిప్తంగా.

“నీవు ఇలా మాట్లాడి పెద్ద పొరపాటుచేస్తున్నావు. లోకంలో అందరూ చూచు వాళ్ళు చేసిన తప్పుల్ని మెప్పుడూ చెప్పుకోరు.”

“అందుకే వాళ్ళతప్పుల్ని చెప్పటానికి మా నాన్న వ్యాసాలు వ్రాస్తూవుంటాడు.” అని పకపకా నవ్విం దామె. అంతలోనే సీరియస్ అయిపోయి,

“ఏమిటో, శివరావు! జీవితం ప్రారంభించే మొదటి స్టోజుల్లో ప్రతిపువ్వు మనకోసమే వికసిస్తూవుందనుకుంటాం. కొన్నాళ్ళు పోయినతరువాత కానీ, అవి ఎడారిపువ్వులని మనకు తెలియదు.” అన్నది గాఢంగా నిట్టూరుస్తూ.

“నీ మనస్సులో అగ్నిపర్వతాలుకూడా కొన్నివున్నాయని నే నెప్పుడూ అనుకుంటూవుండేవాడిని. అది కొంత మటుకు నిజమేనని యిప్పుడనిపిస్తోంది” అన్నాడు శివరావు.

“అగ్నిపర్వతాలు కాదు శివరావు! మన అందరి మన స్సుల్లోనూ ఎడారిపువ్వులు కొన్నివున్నాయి. మహాభయంకర మైన ఎడారిలో ఒక చిన్న ఒయాసిస్. ఆ ఒయాసిస్ ప్రక్కన రెండు ఆకులతో ఒక చిన్న ఖర్జూరపుచెట్టు. ఆ ఖర్జూరపు చెట్టుకి ఒకటో రెండో పువ్వులుండవచ్చును. అప్పుడప్పుడు

దారితప్పిన ఒంటరిఒంటె ఏదైనా బక్కచిక్కిన తన మెడ చాచి ఆ పువ్వునందుకుంటే అదృష్టం ఆపువ్వుదో ఈ ఒంటెదో ఆలోచించేందుకు ఆ చుట్టుపక్కల యెవ్వరూ వుండరు.”

“నీవు జన్మతః రైటరువి. ఇప్పుడు ఒప్పుకోబుద్ధి వేస్తోంది. యెంత చక్కగా చెప్పగలిగావు!” అన్నాడు శివరావు.

“ఇందాకే కదా యీజన్మలో నేను రైటర్ని కాలేనని అన్నావు. పిడకలుచేయమన్నా చేస్తా కానీ, వ్రాయటం మాత్రం చచ్చే వ్రాయను.” అంటూ లేచిపోయింది కామాక్షి. ఆమె వెళ్ళినవైపు తదేకంగా చూస్తూ అలా వుండి పోయినాడు శివరావు.

బందరుదగ్గర చిన్న పల్లెటూరిలో శివరావు పుట్టాడు. తండ్రి ఆయుర్వేదవైద్యుడు. అందులో ప్రత్యేకం కృషిచేసినవాడుకూడ. శివరావునల్లి చనిపోవటంవల్ల ఆయన రెండోపెండ్లి చేసుకొన్నాడు. ఆవిడ కొంచెం దేశసేవ, నాగరికత రంగరించినమనిషి కావటంచేత మద్రాసులో కాపురంపెట్టవలసివచ్చింది. ఎందుకో శివరావు మనస్సులో తండ్రి నసహ్యించుకున్నాడు. దరిమిలా ఇతడు బియ్యే ప్యాస వటమూ, తండ్రి ఇతనికి ఇష్టంలేని వివాహంచేయటమూ జరిగింది. తండ్రిభయంవల్ల వివాహం అయితే చేసుకొన్నాడు కాని, ఆమెను తనభార్యగా చూడలేకపోయాడు. ఆ అమ్మాయి నల్లగా వుంటుంది. ఇతనికి నలుపుఅంటే పరమఅసహ్యం. అందుచేత ఆ అమ్మాయిని పదిలేసి బెజవాడ వచ్చాడు.



కంటకంపత్రికకి ఎడిటర్ గా పనిచేస్తున్న యీ శివరావుకి వివాహం కాలేదనే వెంకటపతిగారి ఉద్దేశ్యం. ఉద్దేశ్యాన్ని అతడుఖండించలేదు! కామాక్షిని ఎలాఅయినా శివరావుకి కట్ట పెట్టాలని వెంకటపతిగారి ఉద్దేశ్యం. అది శివరావు గ్రహించలేదు. కామాక్షికి యిష్టంలేదు.

ఫయిల్స్ అన్నీ కట్టి, ఇంటికి వెళ్ళటానికి లేచాడు శివరావు. అతను వాకిట్లో అడుగుపెట్టగానే రాజు యెదురైనాడు. రాజూ శివరావు కలిసి చదువుకున్నారు. మిత్రులిద్దరూ ఒకళ్ళ నొకళ్ళు పలుకరించుకొని క్రిష్ణకేసి నడిచారు. క్రిష్ణబడ్డెంబడే పాతబ్రిడ్జిదగ్గర ఇసుకలోకి దిగి ఇద్దరూ కూర్చున్నారు.

“రాజూ, చిక్కిపోయావేం! యీమధ్య ఏం జబ్బుపడలేదు కదా?” అన్నాడు శివరావు రాజువంక చూస్తూ.

“శరీరానికి ఏ రోగంలేదు” అని నిర్లిప్తంగా సమాధాన మిచ్చాడు రాజు.

“అంటే మనస్సుకేదో బాధ వుందన్నమాట. ఇప్పుడే నేను ఒక అమ్మాయిదగ్గర ప్రతి మనిషిమనస్సులోనూ ఎడారి పువ్వులు వికసిస్తువుంటాయని. పాఠం నేర్చుకున్నాను” అన్నాడు శివరావు.

“ఎవరా అమ్మాయి, కామాక్షేనా?” అన్నాడు రాజు.

“నీ కెట్లా తెలుసు?” అన్నాడు ఆశ్చర్యంగా శివరావు.

ఇలాటి కొత్తకొత్త సూక్తులు కనిపెట్టేవాళ్ళు యింకెవ్వరూ లేరు.”

“ఏమిటోయ్! కామాక్షి నీ కెలా తెలుసు?”

అన్నాడు శివరావు.

“మొదట్లో ఆ పిల్లని నా కంటగట్టాలనే చూశాడు వెంకటఫతిగారు.”

“నీవు చాలా అదృష్టవీనుడివి. అలాంటి రత్నాన్ని పోగొట్టుకున్నావు.” అన్నాడు నిట్టూరుస్తూ శివరావు. “మర యితే ఆ రత్నాన్ని నీవెందుకు తలదాల్చుకూడదూ?” అన్నాడు నవ్వుతూ రాజు.

“నా సంగతి నీకు తెలుసుగా నాకు నలుపంటే అసహ్యం. లేకపోతే తప్పకుండా ఆమెను చేసుకొందును. సరేలే! మీ ఆవిడతో పోట్లాడి పంపించేశావా? మీ యిద్దరు ప్రేమించి పెండ్లి చేసుకున్నారేమో! అదే చిత్రం! ప్రేమించని నేనూ పెండ్లాన్ని ఒదిలేశాను. ప్రేమించి నీవూ పెండ్లాన్ని ఒదిలేశావ్! ప్రపంచంలో ప్రేమ అనేది అసలు వున్నదా లేదా అని సందేహం!” అన్నాడు శివరావు. “ఏమో! అది మీ రచయితలకి తెలియాలి. అడ్డమయిన చెత్తా చాసి మనుష్యుల బుగ్గిలు పొడుచేస్తారు.”

“ఛాఛా, మేమలాంటివాళ్ళం కాదోయ్. సృష్టికర్తలం. మీరు ఆలోచించుకోనివన్నీ మేమాలోచించిపెడతాం. అది సరేగాని, అసలేం జరిగింద?”

“పోనిద్దూ గోల. అసలేమన్నావుంటేగా చెప్పటానికి.”

“మరి ప్రేమించుకున్నాడు కాదటోయ్! ఆమూత్రం ఒక్కళ్ళనొకళ్లు అర్థంచేసుకోలేరూ?”



“నన్ను చంపకు బాబూ! పోదాం పద” అన్నాడు రాజు లేస్తూ.

వాళ్ళు మెల్లగానడుస్తూ పీనుగులవంతైన దగ్గర కొచ్చే సరికి అక్కడేనో పెద్దకొట్లాట జరుగుతున్నది. “వుండవోయ్ ఆ గోలేమిటో చూచివస్తాను” అంటూ రాజు ఆ జనంలోకి చొరపడ్డాడు. ఆ గుంపుమధ్యలో లేడిపిల్లలా భయపడుతున్న ఒక ఆడపిల్ల నించొనివుంది. రాజు వినగా అక్కడ పోట్లాట ఏమిటో అర్థమయింది. ఆ అమ్మాయి ఒక మొగవాడిని మోసగించింది. అతడు వూళ్ళోలేనప్పుడు ఎవరితోనో మాటలాడిందట. వాడు రక్తం వచ్చేటట్లు దాన్ని కొట్టాడు. ఆమె వంటిమీద వున్న బట్టలు ఏ అవయవాన్నీ సరీగా కప్పటం లేదు. వాడు చావబాదుతున్నాకూడా ఆమె కిక్కురుమనటం లేదు. యుగయుగాలుగా తలెత్తలేని స్త్రీజాతికి ప్రాతినిధి దేబ్బలుశింటూకూడా నోరెత్తని ఈ అమ్మాయా? ఒక్క మాటకే అలిగి పుట్టింటికిపోయిన తనభార్యా? ఎవరు ఉత్తమస్త్రీ? రాజు ఏదీ నిర్ణయించుకోలేకపోయాడు. వీళ్ళిద్దరిలో ఎవరి పద్ధతి మంచిదో కూడా అతను ఆలోచించలేకపోయాడు. శివరావు, రాజు ఇద్దరూ కలిసి రాజు ఇంట్లోకివెళ్ళారు. ఆనందరావు ఈజ్ ఛేర్ లో పడుకొని సేపరుచదువుకొంటున్నాడు. “ఏమోయ్ శివరావ్! ఎలావుంది మీ పత్రిక” అని పలుకరించాడు.

“మీ తమ్ముడి ప్రాక్టీసులా వుందండీ” అంటూ కూర్చున్నాడు శివరావు. ఇంతలో పార్వతి బయటకు వచ్చి “ఏమయ్యా, శివరావు, ఎక్కడా కనిపించటమేలేదు” అన్నది. ఇంతలో “పార్వతక్కయ్యా” అంటూ కామాక్షి లోపల

## ఎ డా రి పు వ్య లు

కొచ్చింది. “ఇదేమిటీ, నీవు ఇక్కడకు కూడా తయారయ్యావ్” అన్నాడు శివరావు కామాక్షిని చూసి.

“మీ పత్రిక కొక న్యూస్ చెప్తా వ్రాసుకో. ఒక గంట క్రిందట విజయవాడనగరంలో ఆదర్శభారతనారీసంఘం అంటూ ఒకటి స్థాపించారు.” అంటూ లోపలకు వెళ్ళింది.

“కామాక్షీకి మీకూ ఇంత పరిచయంవుందని నాకు తెలియదోయ్!” అన్నాడు శివరావు రాజువంక చూసి.

“అదేమిటోయ్! కామాక్షిని చిన్నప్పటినుంచి ఎదుగు దుము. నూ రాజుకు దీన్నే చేయాలనుకొన్నాము... సగేతే. ఈ పిల్ల మాత్రం బంగారంకాదూ? రాజా! మరదలుచు ఎప్పుడు తీసుకొస్తావురా? పెండ్లి అయిన పిల్లని ఇన్నాళ్లు పుట్టిం టిదగ్గర వుంచటం అంత మంచిపనికాదు” అన్నాడు ఆనంద రావు. అన్నమాటలకి రాజు తలనంచుకున్నాడు. కొన్ని క్షణాల నిశ్శబ్దంతరువాత శివరావు వెళ్ళిపోయినాడు.

“అదేనక్కా! ఆ మండలికి నిన్ను అధ్యక్షురాలిని చేయాలని. నాకు వేరే వ్యాపకం ఏమీలేదు. ఇంట్లో కూర్చుంటే ఏమీ తోచటంలేదు. ఏదో కాలక్షేపానికి సరదాగా. ఏమంటావ్?” అన్నది కామాక్షి.

“నీవు చెప్పినది బాగానేవుంది. ఇప్పటి నా పరిస్థితిలో అవి అన్నీ కుదరవు కదమ్మా” అన్నది పార్వతి.

“పోనీ, ఆ తరువాతనే ఆయె.ముందే చెపుతున్నాను.” అన్నది కామాక్షి. కిటికీలోంచి జగజ్జనని కనకదుర్గాదేవి ఆలయం మహోన్నతంగా దర్శనమిస్తోంది. అటుకేసి చూస్తున్న కామాక్షిని ఏవేవో విచిత్రమయిన అనుభూతులు ఆవరించ



కుంటున్నాయి. తన బ్రతుకంతా ఒక గులాబీపూవుచేసి ఆ మహాశక్తిపాదాలముందు అర్పిస్తే ఎంత బాగుంటుంది! ఆ క్షణంలో “యముని మహిషపు లోహగంటలు మబ్బుచాటున ఖణేలుమన్నాయి” అన్న శ్రీ శ్రీ గేయపాదం అప్రయత్నంగా పైకి అన్నది. పార్వతి విచిత్రంగా చూసింది కామాక్షి మొఖంలోకి. ఇంతలోకే ఒక నల్లటి అమ్మాయి కాఫీతెచ్చి అక్కడ పెట్టింది. “ఎవరీ అమ్మాయి?” అన్నది ఆ అమ్మాయి లోపలికి వెళ్ళినతరువాత కామాక్షి.

“నీకోసమే తెప్పించాను. ఈ అమ్మాయి పేరు లీల. వంటమనిషి కావాలన్నావుగా” అన్నది పార్వతి. “ఇంతకూ ఎవ రా అమ్మాయి? ఏ మా కథ?” అన్నది కాఫీసిఫ్చేస్తూ కామాక్షి. “యెవరో ఇంటికి తీసుకెళ్ళి అడుగరాదు? తెలిసి పోతుంది” అని “లీలా! లీలా! ఒకసారి ఇలారామ్మా. ఈవిడ వంటమనిషి కావాలన్నది. మరి వెడతావా?” అన్నది పార్వతి. నల్లగా పొట్టిగా అందవికారంగా వున్న ఆ లీల సరేనని తల వ్రాపింది.

“ఇప్పుడయినా బుద్ధితెచ్చుకో. అల్లరి చిల్లరివేషాలు మాని హాయిగా పనిచూసుకో” అని సలహాచెప్పి లీలని కామాక్షి వెంట పంపింది పార్వతి.

“కొందరిదృష్టిలో జీవితంఅంటే చిల్లిపడ్డ బకెట్ గా కనిపిస్తుంది. జీవితాన్ని అలా చూసేవాళ్లు సామాన్యంగా నష్టపోతూనేవుంటారు. ఒక నాలుగురోజులు వంటచేసి ఐదో రోజున లీల చెప్పకుండా పారిపోయింది” అంది. ఆ సంగతి చెప్పటానికి పార్వతిదగ్గర కొచ్చిన కామాక్షి అసలీ లీల ఎవ

రని అడిగింది. లీలకథ లీల చెప్పుకున్నప్రకారం ఏమిటంటే తను మంచికుటుంబంలోనే పుట్టింది. తల్లి, తండ్రి, ఇద్దరన్నదమ్ములు ఉన్నారు. నల్లగా ఒంకరగా పొట్టిగా చట్టిముక్కుతో పరమవికారంగావుండే తన ఆకారం చాలా అందమయిందని ఆమె అభిప్రాయం. కుటుంబంలో దరిద్రం ఎక్కువ. ఒక్కొక్క పరిస్థితిలో తిండికూడా సరిగ్గా వుండదు. ఇంతలో తల్లితండ్రి తనకు పెండ్లి చేశారనీ, ఆ మొగుడు నాకరీచేస్తూ ఆఫీసులో డబ్బుకాజేసి జయిలుకెళ్లాడనీ, చెపుతుంది. ఇదీ ఆమె ఆ అమ్మాయిచూపులు అనుక్షణము మగవాళ్ళవయిపులిగా చూస్తుంటాయి. పురుషుణ్ణి ఆకర్షించాలని ఈ అందవికారపు పిల్ల చేసే ప్రయత్నం చూస్తుంటే జాలీ, కోపమూకూడా వస్తుంది. నాలుగేళ్ళపసివాడు మొదలుకొవి ఎనభయ్యేళ్ళ వృద్ధుడివరకూ అందరూ తన్నే చూస్తున్నారని దాని అభిప్రాయం. అంతేకాదు, గర్వం కూడా.

పార్వతి చెప్పిన ఈ లీలకథ విని కామాక్షి ఆలోచించసాగింది. ఈ లీల అమ్మాయికురాలు. తనలో యెంతో ఆకర్షణవుందనేవూహ ఆమెలో వేళ్లు తన్నుకుంది. ఈ అభిప్రాయం కాస్తోకూస్తో ప్రతిస్త్రీలోనూ వుంటుంది. అప్రయత్నంగా తన వంక తనుచూసుకుంది కామాక్షి. పార్వతి అదిచూసి నవ్వింది. ఇవాళ ప్రొద్దుటనుంచి అదోలా వుంది పార్వతి. కొద్దికొద్దిగా నడుంలో నొప్పులు వస్తున్నాయి. కడుపులో ఏవేవో చిన్న చిన్న కదలికలు ప్రారంభమవుతున్నాయి. పార్వతితల్లి లోపల అన్నీ సిద్ధంచేస్తూవుంది. కామాక్షిలో మాట్లాడుతూనే ఒకటి రెండుతడవలు నడుంపట్టుకుంది పార్వతి. కామాక్షికి అర్థ



మయింది. పార్వతి ప్రసవించేదాక వుండి, ఆపనీ ఈపనీ చేసి వెళ్ళమంది, పార్వతి తల్లి. పార్వతికి నొప్పులు ఎక్కువవు తున్నాయి. ఆమె బాధపడుతున్నకొద్దీ కామాక్షికి చిత్రంగా అనిపించింది. ప్రసవము ఇంతభయంకరమా? మరోజీవికి జన్మ యివ్వటానికి స్త్రీ ఇంత నరకయాతన అనుభవిస్తుందా? హృదయవిదారకమయిన పార్వతికేకిలు వింటున్నకొద్దీ కామాక్షికి ఆలోచనలవేగం అధికమవుతున్నది. ఒక అరగంటలో పార్వతి భయంగా ప్రసవించింది ఆడపిల్లని.

\*

\*

\*

త్యాగరాయనగర్ లో చక్కని చిన్న ఇల్లు శర్మది. ఒక నాయక్ కుర్రవాడు పంట చేసి పెద్దంటే ఏవిధమయిన బాధలూ లేకుండా హాయిగా జీవిస్తున్నాడు. బంగళాముందు రకరకాల పూలమొక్కలూ, మేకప్ మీదవున్న ఎక్స్ ప్రెస్ లాగ చక్కని సోఫాసీట్లూ రేడియోలూ, టివాసీలతో నిండిన ఈ ఇంట్లోకి ప్రవేశించగానే సత్యవతికి చిన్న స్వర్గంలోకి ప్రవేశించినంత హాయి కలిగింది. ఆమెకోసం ఎదురుచూస్తున్న శర్మ హృదయ పూర్వకంగా స్వాగతంచెప్పాడు సత్యవతికి. ఆ క్షణంలో అది ఒక సాంఘిక చిత్రంలో సెట్టయినట్లూ, సత్యవతి హీరోయిన్ గా, తను హీరోగా లాసీన్ లో యాక్ట్ చేస్తున్నట్లూ అనుభూతి కలిగింది శర్మకి. జన్మజన్మాంతరాల సంస్కారం రక్తంలో వుండటంచేత వివాహితయైన ఆ యువతిమీద తనకు కలిగిన చౌక బారు ఊహాకి కళ్ళెంవేసి, సత్యవతితో మాట్లాడడం ప్రారంభించాడు. పరిసరవాతావరణం మధురంగా నిశ్శబ్దంగా వుంది. అసలు యేకాంతమే. నైతికపతనానికి మొదటిపాట్లు. ఏకాంత

ములో మనిషిమనస్సుని వుసుశ్చదండులా ముసురుతాయి  
ఆలోచనలు. అందులో ఒంటరిగా స్త్రీ పురుషులు వుంటే, వా  
రిద్దరిమధ్య నీతిదేవత నలిగి చచ్చిపోతుంది. యుగయుగాలుగా  
అంతుపట్టని స్త్రీపురుష ప్రణయరహస్యం ఏ స్త్రీకీ ఏ పురుషు  
డికీమధ్య కలుగుతుందో కేవలం ఆ సర్వాంతర్యామికే యెరుక.  
సత్యవతికీ శర్మకీ మధ్య ఒకప్పుడు కొన్నిపూహలుండేవి. కాని  
ప్రస్తుతం అలాటిదేదీ లేదనే చెప్పవచ్చును. ప్రస్తుతసమస్య  
ఏమిటంటే, సత్యవతికి జీవనోపాధి కావాలి. అన్నకీ, ఒదినకీ తను  
భారంకాకూడదు. ఇప్పటికే తన ఒదినగారికి యెంకో లోకు  
వయింది. అన్నకూడా యిదివరకంత గౌరవంగా చూడటం  
లేదు. తన రెక్కలమీద తను జీవించాలనే ఆమెఅభిలాష.

అంతా విని శర్మ నిట్టూర్పువిడిచాడు. నీవు చాలా తెలి  
తక్కువచేశావు సత్యవతీ! ను వ్యతనిని వదిలిపెట్టి వచ్చేసిన  
కారణం చాలా చిన్నది. ఇంతకంటే మహామహా పెద్దకార  
ణాలకే ఈ దిక్కుమాలినదేశంలో భార్య భర్తను విడిచిపెడితే  
ఆమెకు ఎన్నరూ సానుభూతిచూపరు. అలాటప్పుడు కేవలం  
ఒకచిన్న కారణానికే నీవురావటం అంతగాగాలేదు" అన్నాడు.

సత్యవతికళ్ళమ్మట నీళ్లు తిరిగినయి. "ఈ దిక్కుమాలిన  
దేశంలో ఆడదయి పుట్టినంతమాత్రంచేత చెంపకాయ తిని  
కూడా చచ్చినట్లు పడివుండాలంటారు" అంది రోషంతో.

"పడుండాలని నేను అనటంలేదు; సానుభూతి దొరక  
దంటున్నాను అంతే. అయితే యిప్పు డేం చేస్తానంటావు?"  
అని అడిగాడు.



సత్యవతి కొంచెంసేపు ఆలోచించి “నేను బాగా పాడు తానని తెలుసుగా. స్టేజి పాడుదామని వుంది.”

“సరే! దానికి ప్రయత్నిస్తాను. ఈలోగా మా స్టూడియోలో టెలిఫోన్ గరల్ ఫని ఒకటి కాళీగా వుంది. అందులో చేరు. కానీ, మళ్ళీ ఒకసారి ఆలోచించుకోవటం మంచిది.”

“నే నన్నీ ఆలోచించుకొనే వున్నాను. అతనికి నాకూ ఇకముందు ఏ సంబంధమూ వుండదు.”

“పిచ్చిగా మాట్లాడబోకు. జీవితం అంటే నువ్వనుకున్నంత తేలికగాదు. ఇందులో సంబంధాలు తెంచుకుంటే జెగే అంత ఓటివి కావు. కొన్నాళ్ళు పనిచేసి చూడు. ఈలోగా యేమార్గం నీకు అనుకూలమని తోస్తే ఆ మార్గం అపలంబించ వచ్చును” అన్నాడు శర్మ.

“వెధనలోకం! ఎవరిబ్రతుకు వాళ్ళను బ్రతుకనీయదు” అన్నది సత్యవతి కసిగా.

“అలా బ్రతుకవిచ్చినా నీవు బ్రతుకలేవు ఒంటరిగా జీవించడం స్త్రీకి ఎంత నరకమో నీవు ఆలోచించివుంటే యిలా మాట్లాడవు అయినా యెవరిబ్రతుకు వాళ్ళు బ్రతకటంలో అందం ఏమున్నది? స్త్రీ తన సౌందర్యాన్ని చూసి పురుషుడు మెచ్చుకోవాలని కోరుకుంటుంది. పురుషుడు తన ఆధిక్యతను చూపి స్త్రీని సమ్మోహింపాలని చేయాలనుకుంటాడు గాయకుడు తన గానాన్నీ, చిత్రకారుడు తన చిత్రాన్నీ, కవి తన కవనాన్నీ లోకం మెచ్చుకోవాలని కలలుకంటాడు. మానవుడు సంఘజీవి. ఒంటరిగా బ్రతకాల్సినచ్చినకోసాన ఏ మనిషీ జీవించలేడు. అసలు యెవరిబ్రతుకు వారు బ్రతకటంలోనూ,

## ఎ డా రి పు వ్య లు

యెవరిదారిన వారిని బ్రతుకనీయటంలోనూ, అందంలేదు” అన్నాడు శర్మ.

శర్మ చెప్పినదాంట్లో అసంభావ్యమేమీ కనిపించలేదు సత్యవతికి. కాని తనెందుకో ఆ మార్గంలో బ్రతకటానికి అపమానపడుతోంది. ఇంతలో పార్వతి జ్ఞాపకమొచ్చింది. ఆమె సౌమ్యవదనమూ, చల్లనిచూపులూ జ్ఞాపకమొచ్చినయి. ఈ పరిస్థితుల కనుగుణంగా ఆమె హాయిగానే జీవిస్తున్నది. ఎటువచ్చీ తనకే ఆ వాతావరణం సరిపడలేదు. అయినా తన గౌన గారు భగవంతుడులాటివారు అనిపించింది సత్యవతికి. ఆయన పరధ్యానమూ, మంచితనమూ జ్ఞాపకమొచ్చి తను యేవో పోగొట్టుకున్నట్లు భాధపడింది. రేపు స్టూడియోలో కలుస్తానని శర్మకి చెప్పి ఇంటికి బయలుదేరింది. తనుచేసిందీ, చేస్తూవున్నదీ కూడా తప్పోబప్పో తేల్చుకోలేనంత జడస్థితిలో పడిపోయిందామె. ఇంటికి వెళ్ళేసరికి అన్నగా రదోమాదిరిగా చూస్తూ “యింత రాత్రిదాకా యెక్కడికి వెళ్ళానమ్మా” అని అడిగాడు.

“ఉద్యోగం సంపాదించుకొచ్చా నన్నయ్యా!” అంది.

మొదట “నీ గుప్పెడన్నం పెట్టలేనటమ్మా? నీవు ఉద్యోగం చేయాలన్నఖర్మ ఏమొచ్చింది” అని అన్నా, లాభనష్టాలు బేరీజువేసి చూసి వుద్యోగంచేయటమే మంచిది అని తేల్చుకొని “సరే నీయిష్టం” అన్నా డతడు. ఒదినగారు కాసేపు గొణిగినా భర్త తెలివిమీద అపరిమితమయిన నమ్మకం వుండటంవల్ల చివరికి మెదలకుండా వూరుకుంది.



“మనునాడు స్టూడియోలో శర్మ రికమెండేషన్ వల్ల తేలికగానే వుద్యోగం పొందగలిగింది ఆమె. ఇంటర్వ్యూ అయి, టాక్సీలో బయటకు బయల్దేరివస్తూవుంటే స్టూడియోలో ఒక చెట్టుకింద ఓ నల్లటి అందవికారపు అమ్మాయి పక్కనున్న కారుడ్రయివర్ కి తన్ను చూపిస్తూ ఏదో చెప్పి నవ్వుతోంది. సత్యవతి టాక్సీ నామెదగ్గరగా పోనిచ్చి “నీపేరు లీలకాదూ” అంది. లీల గర్వంగా సత్యవతివేపు ఒకచూపు చూసి చూశావ్ నా గొప్పతనం! అన్నట్లు ఆ డ్రయివరువేపు చూస్తూ “అవును” అంది. ఈ అందవికారపు అయోమయం లీలకే ఇంత ఆత్మధైర్యం వున్నప్పుడు తనకెందుకు లేకపోవాలి అనుకుంది సత్యవతి. లీలదగ్గర పాఠంనేర్చుకొంది ఆమె. గడుస్తున్న ఊణంతప్ప గడవబోయే ఊణం గురించి ఆలోచించనివాళ్ళు ఒకవిధంగా అదృష్టవంతులేనేమో! ఆ డ్రయివరుచేయి పుచ్చుకొని పూపుకొంటూ చాలా ఆనందంగా దర్జాగా నడిచిపోయింది ఆ అందవికారపు లీల. సత్యవతికి యెంతో ధైర్యం వచ్చి గబగబా టాక్సీయెక్కి “పోనీ” అన్నది. ఇప్పు డామె మనస్సు యెంతో తేలిక అనిపించింది.

తేనాంపేటబజారులో డ్రయివరుతో నడిచిపోతున్న లీల యేమాత్రం సిగ్గుపడటంలేదు. పయిగా చాలా ఆనందిస్తోంది. తనిప్పుడు ఒక సినిమాస్టారయిపోయింది. ఎంత లేదన్నా నెలకి పదిపేనురూపాయలుపయిన సంపాదిస్తోంది. ఊరికే రంగేసుకు నిలబడ్డందుకు మూడురూపాయలు ఇస్తారు. లీల సహజమయిన వాంఛలు గల ఆడది. ఆమెకు ఆకలి వేస్తుందీ, తినే పదార్థం యేదయినా యెక్కడిదయినా తిం

టుంది. నాగరికయువతిలాగా యిది అక్రమమా? సక్రమమా అని ఆలోచించే ఓపికా తీరికా కూడా ఆమెకులేవు. నిద్ర వస్తోందీ, ఏ స్టూడియో చెట్టుకిందో ఏ కారునీడలోనో హాయిగా నేలమీద పడుకొని గంటలశరబడి నిద్రపోతుంది. అప్పుడప్పుడు ఆమెకు దైహికమయిన వాంఛ ప్రకోపిస్తుంది. అప్పు డామెకు యే పురుషుడయినాసరే. మరుక్షణంలో మామూలుమనిషి అయిపోతుంది. రేపటిసంగతి అసలు ఆలోచించదు. బ్రతుక లేనేమో అనే అద్వైత్యం ఆమెకు లేదు. తను స్త్రీ. తనలో కొన్ని అందాలూ ఆకర్షణలూ వున్నాయని నమ్మకం. దాని పక్ష దొరికే పూసలతోనూ యెవరన్నా పారవేసిన పూలదండలతోనూ అలంకరించుకుంటుంది. ఏ సిగరెట్టుపీకయినా రోడ్డు పక్క కనిపిస్తే గబుక్కునతీసి నోట్లోపెట్టుకొని దారినపోయే పెద్దమనిషిని నిలవేసి అగ్గిపెట్టె అడుగుతుంది. ఆమెకు కారెక్కాలనిపిస్తే పరిగెత్తే ఏ టాక్సీనో ఆపి డ్రయివరుపక్క కూర్చుని వాణ్ణి కాస్తమురిపించి షికారు వెళ్లొస్తుంది. ఇలాటి విచిత్రప్రకృతి గల ఈ అనాకారి లీల అంటే డ్రయివరు గోపాలానికి వెరిప్రేమ. దానికోసం వాడు చేయలేనిది లేదు. అది యెక్కడతిరిగినా ఏంచేసినా ఏమీఅనడు. లీల విసుక్కుంటూ వుంటుంది అప్పుడప్పుడు. “నీ వేమిటయ్యా! నాకు యీ లంపటం, హాయిగా చీకూచింతా లేకుండా బ్రతికేదానికీ. అప్పుడప్పుడు నిద్రలో నిన్ను చూడాలనిపిస్తే నీవు పక్కన వుంటావు, వుండకపోతావు. నీలాటివాడిమీద నాకు భ్రమతలెందుకూ? అసలు ఏలాటివాడిమీదనయినా నాకు భ్రమతలెందుకూ?” అంటుంది. లీలా, గోపాలం తేనాంపేట వీధుల్లో తిరిగితిరిగి



పొద్దుగూకాక స్ట్రడియో కారు పెయింట్ దూరి నిద్రపోయినారు. స్ట్రడియో ఘూర్నాకి కూడా లీల అంటే సరదా. ఆమె లోపలికి బయటికి వస్తుపోతూవుంటే అతడేమీ అనడు.

\*

\* ~ \*

\*

సాయింత్రం ఆరయింది. విజయవాడనగరం ఎమ్యూజ్ మెంటుపార్కులో చవక బారు నర్తకిలా వికృతనాట్యం చేస్తున్నది. గవర్నరు పేట సెంటర్ లో ఆలోచిస్తూ నడుస్తున్న శివరావు లక్ష్మీటాకీస్ ముందు నుంచున్నాడు. అవయవ సౌందర్యం స్పష్టంగా కనిపించేలాగు ఒక తారబామ్మ పెద్ద సెజులో నిలబెట్టారు. కాసేపు ఆ తారను చూసి గాంధీనగరం వేపు బయల్దేరాడు. గొడుగుదాటగానే పూలకుర్రాళ్ళు గులాబీపూవులు అమ్ముతున్నారు. వెరిగా ఒక రూపాయి గులాబీపూవులు కొన్నాడు. నవయువతి చెక్కిలిలాగా యెఱ్ఱగులాబీ రక్తాలు చిమ్ముతున్నది. గులాబీపూల సౌందర్యం శివరావుకి చాలా యిష్టం. అర్థంలేకుండా ప్రతిరోజూ గులాబీపూలు కొంటాడు. అవి వాడిపోయి రేకలు రాలిపోతూంటే అతనికి యెంతో బాధ కలుగుతుంది. శివరావు జీవితానికి ఆ గులాబీపూలకీ అనిర్వచనీయమయిన సంబంధం వున్నది. ఆ గులాబీపూలు ఏ సుందరి సిగలోనయినా అలంకరించుకుంటే అతనికి సంతోషం. కానీ అందులోవుండే ఆనందం అతనికి లభ్యం కాలేదు. అలా నడుచుకుంటూ వెళ్ళిన శివరావు డాక్టర్ మధుసూధనరావు ఇంట్లో ప్రవేశించాడు. ఇక్కడికే ప్రతిరోజూ ఆమె వస్తువుంటుంది. తెల్లగా పొడుగ్గా అందంగా వున్న ఆమె పేరు సునందన. ఆమె వేశ్య. మొదటిసారి డాక్టర్ ఇంట్లో

ఆమెను చూసినప్పుడు నలుపంటే అసహ్యమూ తెలుపంటే అనందమూ పొందే శివరావు ఆమెను ప్రేమించాడు. సునందనకూడా యెవరినయినా చూసి పెళ్ళిచేసుకోవాలని వృద్ధేశ్వంలో వుండేమో, అతని ప్రేమని నెంటనే ఒప్పేసుకుంది. ఇలా పెళ్ళి చేసుకోవాలనుకుంటున్నామని డాక్టరుగారిలో చెప్పటానికే శివరావు బయల్దేరాడు. శివరావు లోపలికి వెళ్ళేసరికి డాక్టరుగారు ఒంటరిగా కూర్చున్నారు.

“ఇన్ని గులాబీ లెవరికోయ్! సునందనకా యేమిటి?” అని నవ్వాడు డాక్టర్. ఆధునికుడు కవీ అభ్యుదయభావాలూ గల ఈ డాక్టరుగారంటే శివరావుకు చాలా యిష్టం. ఆయన ఏది వ్రాసినా శాస్త్రీయదృక్పథంతో నిర్దుష్టంగా వ్రాస్తాడు. యేది మాట్లాడినా హాస్యంగా అందంగా మాట్లాడుతాడు. ఈ డాక్టరుగారిదగ్గర రహస్యాలు దాచుకోవాలని యెవరికీ అనిపించదు. సునందనని పెళ్ళిచేసుకోవాలనుకుంటున్నానని ఆయనతో చెప్పాడు శివరావు. డాక్టరుగారు కొన్నిక్షణాలు ఆలోచించి “మీ ప్రేమగొడవ నేను చూస్తూనేవున్నాను. పెళ్ళి చేసుకోవటం అంత మంచిపని కాదేమో అని నా వృద్ధేశ్వం. ఎందుకంటే ఆమె వేశ్య. కులానికి పట్టింపులేదుసరే అనుకున్నా ఆమె అనాఘ్రాణితపుష్పంకాదు. ఏవిధంగాచూసినా ఆమెను పెండ్లిచేసుకోవటం భవిష్యత్ జీవితంలో అంత సుఖప్రదంగా వుండదేమో అనిపిస్తోంది. మీకు పరిచయమయి ఇంకా నెలకాలేదు. అప్పుడే పెళ్ళిదాకా వచ్చింది మీ వ్యవహారం. ఇది నువ్వు ఆలోచించి చేస్తున్న పనిలాగ లేదు” అన్నాడు ఆయన.



శివరావు సగంచచ్చి “మరి ఆమెకు మాటఇచ్చేశాను” అన్నాడు.

“శుభస్య శీఘ్రం! కానీండి” అన్నాడు సవ్యతూ డాక్టర్. శివరావుమన స్తత్వమే ఒక పెద్ద సమస్య అయింది డాక్టరుకి. ఇతను చదువుకున్నవాడు, తెలివికలవాడు. అయినా గులాబీపూల విషయంలోనూ, తెల్లగావున్న ఆడపిల్లల విషయంలోనూ చాలా బలహీనుడు. “వెళతానండీ! సునందన ఇంటికి వెళతాను.” అని డాక్టరుగారికి నమస్కారంచెప్పి సరాసరి సునందనయింటికే వెళ్ళాడు.

అది ఒక చిన్న పంకుటిల్లు. చాలా శుభ్రంగా అలంకరించబడి వుంది. వాకిట్లో సునందనతల్లి మోహనాంగి కూర్చుని చుట్టతాగుతూంది. సౌందర్యపిపాసి అయిన శివరావుకి అది చూచేసరికి మనస్సు చివుక్కుమంది. తల వంచుకుని లోపలకు వెళ్ళాడు. మోహనాంగి తుపుక్కున వుమ్మేసి “అమ్మాయి స్నానంచేస్తావుంది బాబూ! కాస్తేపు కూర్చోండి. మీరేనా? అమ్మాయిని పెళ్ళిచేసుకుంటానన్నారంట” అన్నది. శివరావు జనాబిచ్చేందుకు అసహ్యించుకున్నాడు. యింతలో అలంకరించుకొని అఫరమోహినీదేవతలాగ సునందన వచ్చింది. ఆమెను చూచేసరికి అన్నీ మరిచిపోయి ఆ గులాబీ పూలు ఆమెదోసిట్లో పోశాడు.

\*

\*

\*

“శివరావు చేసుకున్న ఈ పెళ్ళివార్త ప్రతివాడి నోట్లోనూ వినిపించింది కొంతకాలం. తన వివాహవార్తను కంటకంమొదటిపేజీలో బాక్సుకట్టి ప్రకటించుకున్నాడు శివ.

రావు. నాలుగయిదు నెలలకి ఈ దుమారం యెలాగా అణిగి పోతుందిలే అనే ధైర్యముతో వున్నాడు శివరావు. వెంకట పతిగారు మానగ్గిం కామాక్షిని చేసుకోవందుకూ, తనస్లాను భగ్నమయినందుకూ విచారించాడు. “నీవెందుకు నాన్నా! విచారిస్తావ్? అత నేదో సరదాగా పెళ్ళిచేసుకుంటే నీదేం పోయింది. నన్ను పెళ్ళిచేసుకోలేదంటావ్? ఆ మాటకువస్తే ఒక్క శివరావేమిటి? యెవరూ నన్ను పెళ్ళి చేసుకోవటంలేదు” అని ఓదార్చింది.

“మళ్ళీ యెందుకురా పెళ్ళిచేసుకున్నావు? యిదివరకు చేసు కొని సుఖపడిచచ్చావుగనుకనా మళ్ళీయిప్పుడు. అందులో సునందన్నా” అన్నాడు రాజు. ఇప్పుడు సునందన మిత్రుడిభార్య అయిందన్న సంగతి మర్చిపోయి ఒక్క పార్వతి మాత్రం శివరావు వెళ్ళి పెళ్ళిచేసుకున్నానని చెప్తే “ఈ తడవయినా సుఖపడ వయ్యా” అని ఆశీర్వాదించింది. పార్వతికి ప్రేమవినా హాలమీద ఆట్టి నమ్మకంలేదు. పిల్లకు మూడో నెలపచ్చింది. బంతిలా ఒళ్లు చేసింది రాజుకి కోర్టుకి వెళ్ళివచ్చిన తరువాత ఆ పిల్లతోటిదే ప్రపంచంగా వుంది. ఉత్తమయిల్లాటూ తొత్తగా మాతృ మూర్తి అయిన పార్వతి సర్వజనవంద్యురాలయిన పార్వతి లాగ వెలిగిపోతూన్నది. బిడ్డకు పాలిస్తూ కూర్చున్న పార్వతికి అప్పుడే యింట్లోకి వస్తున్న కామాక్షి అప్రయత్నంగా నమ స్కరించింది.

“మీ ఆదర్శభారతనారీమండలి యేమయిందమ్మా!” అన్నది పార్వతి.



“ఆదర్శభారతనారీమండలంత న్యూసెన్సు స్పెషిలో మరొకటి లేదనుకో. సామాన్యంగా అక్కడికి చేరిన ప్రతీభారత నారీమణి నగలమీద, చీరలమీద తప్ప మరిక దేనిమీదమాట్లాడదు” అన్నది కామాక్షి. “మరి నన్ను కూడా చేరుస్తానన్నావు కదూ” అన్నది నవ్వుతూ పార్వతి. “యేదో అన్నానుగానీ అక్కా! మా నాన్న అనుకున్నట్లు నేను రచయిత్రి నవటం యెంతనిజమో ఆదర్శభారతనారీమండలిలో ఆదర్శం వుండటంకూడా అంతే నిజం” అన్నది కామాక్షి. పార్వతి నవ్వింది. పార్వతినవ్వులో వేయిమందిదేవతల మంచితనము వెల్లివిరిసింది. “శివరావుభార్యను చూద్దామనుకుంటున్నాను. టీకి రమ్మని పిలిచాడు. నువ్వుకూడా రారాదూ” అన్న కామాక్షి మాటకి పార్వతి నవ్వుతూ “నన్ను పిలువలేదుగా” అన్నది.

“ఒకవేళ తను వర్ణానంతరవివాహం చేసుకున్నాడని నువ్వు అసహ్యించుకోవటం లేదుగదా!”

“అలాటివి నాకెప్పుడూ లేవు. ఎవరికి సుఖమయిన పద్ధతిలో వాళ్లు జీవితం నడుపుకుంటారు. మధ్యలో మనకేమిటి?” అన్నది పార్వతి.

“నిన్నొకటి అడుగుతా నక్కా, మరేమీ అనుకోవుకదూ.”

“ఎందు కనుకుంటానమ్మా”

“ఎవరి కిష్టమయినపద్ధతిలో వాళ్లు జీవితాన్ని నడుపుకోవటం మంచిదేనంటావా?”

పార్వతి కొంచెంసేపు ఆలోచించింది. ఇతరులకు బాధ కలుగనంతవరకూ యెవరిపద్ధతిలో వారు జీవితాన్ని గడుపుకోవటం అంత విమర్శించదగ్గదిగాదు

“అయితే శివరావు చేసుకున్న పెళ్ళి సౌఖ్యవంతం అవుతుందని చెప్పగలవా?” అని సూటిగా ప్రశ్న వేసింది కామూక్షి.

“మనపద్ధతిలో ఆలోచిస్తే అది సౌఖ్యకరమవుతుందనే అనిపిస్తోంది. అతనిపద్ధతిలో దూరమాలోచిస్తే ఇది నిలచే వివాహం కాదని గ్రహించివుండగలిగేవాడు” అన్నది పార్వతి. “అయితే ఇది ఎక్కువకాలం నిలువదంటావా?” అని మరోప్రశ్న వేసింది కామూక్షి.

“అనే చెప్పాలి. సత్యవతి రాజూ పెళ్ళిచేసుకున్నప్పుడు కూడా నా కిదే అనిపించింది. అది నిజంకూడా అయింది. అన్నది నిట్టూరుస్తూ పార్వతి.

“అన్నట్లు సత్యవతిక్కయ్యదగ్గరుంచి ఉత్తరాలు వస్తున్నాయా?” అని కామూక్షి వేసిన ప్రశ్నకి పార్వతి కొన్ని ఊహలు జవాబీయలేదు. తరువాత బిడ్డను ఊయల్లో పడుకోపెట్టి ఊయలని ఒకవూపువూపి మళ్ళీ వచ్చి కూర్చుని,

“వచ్చిందమ్మా! ఏదో స్టూడియోలో టైపిస్టుగానో ఏదో చేరిందట. అన్నట్లు లీలకూడా ఆ స్టూడియోలోనే తిరుగుతూవుంటుందని వ్రాసింది” అని జవాబిచ్చింది పార్వతి.

“లీలా! లీల అక్కడెందునుండీ? పారిపోయి వెళ్ళిందా యేమిట? యెంచేస్తోంది?” అని ఆమెగ్గాగా యెదుగుప్రశ్న వేసింది కామూక్షి.

“అసలు ఉత్తరంలోనగం లీలనుగురించే వ్రాసింది. చాలా హాయిగా జీవిస్తూందట లీల.”

“అంటే?”



“అంటే యేముంది? ఆలోచించలేనివాళ్ళంతా సుఖ పడతారు. ఆకలివేస్తే అన్నం, నిద్రవస్తే నిద్ర తప్ప మరొక దాన్నిగురించి ఆలోచించవలసిన ఓపిక, తీరికకూడా లేని లీల తప్పకుండా సుఖపడుతుంది. అందులో ఆశ్చర్యపడవలసింది ఏమీలేదు” అన్నది పార్వతి ఒక వృత్తమ రచయిత చెప్పి వట్లు. తేలికగాచెప్పిన పార్వతి మాటలకూ, ఆమె వృత్తమ సంస్కారానికి ఆశ్చర్యపోయింది కామాక్షి.

“వస్తావక్కయ్యా! శివరావు వెయిట్ చేస్తూవుంటాడు” అని వాచీ చూసుకుంటూ

“వెళ్ళు. జాగ్రత్తగామాత్రం వుండు” అన్న పార్వతి మాటలకి నవ్వుతూ గడపదాటింది ఆమె.

“కామాక్షి వెళ్లేసరికి శివరావుదంపతులు కీ తాగు తున్నారు. చల్లదనాన్ని కోగే ఆ వేసవిసాయంపేళ సునం దన కట్టుకున్న తెల్లనిచీర, మల్లెపూవులూ, తెల్లని ఆమెఘాయా కిటిసిపోయి నెన్నెలలో వున్నట్లు భ్రాంతి కలిగిస్తున్నాయి. ఎదు రుగా టేబులుమీద గులాబీపూలరాశిఉన్నది. ఈవాతావరణం చూసిన కామాక్షి ఈ దాంపత్యం అట్టే కాలం వుండదని పార్వ తిక్కయ్య పొరపాటుపడ లేదుగదా అనుకుంది. శివరావు కామా క్షిని సునందనకి, సునందనని కామాక్షికి పరిచయంచేశాడు. కామాక్షిని శివరావు గౌరవిస్తున్నతీరు చూస్తే చచ్చేంత అను మానంవేసింది సునందన తల్లి మోహనాంగికి. కొంచెంసేపు కూర్చొని లేచివస్తూ వివాహజీవితంలోని సుఖాలు తన కిహా అనుభవంలోకి రావేమో అనిపించి ఒక నిట్టూర్పు విడిచింది కామాక్షి. వివాహం అనేది ఒక సుడిగుండంలాటిది. లోపల

వాళ్లు బయటికిరావాలని ప్రాణాలుగ్గపట్టుకొని మహాప్రయత్నం చేస్తూంటే బయటివాళ్లు కాలంచేత లోపలికి తోయబడతారని యెక్కడో చదివినది జ్ఞాపకమొచ్చింది ఆమెకు.

\*

\*

\*

స్టూడియోలో టెలిఫోన్ దగ్గర కూర్చుని ఆలోచిస్తూంది సత్యవతి. ఎవరో వస్తున్నారు, పోతున్నారు. ఆమెకు అవేమీ పట్టటంలేదు. ఆమె మనస్సులో యిద్దరే వ్యక్తులు సుడిదిగుగు తున్నారు- రాజూ, శర్మ. ఆరోజు పార్వతక్కయ్య వుంటే రానిచ్చేదికాదు. నిషేధించిన ఫలం తినిన “ఆదం,” అని తినమని బలనంతపెట్టిందని “యీవు” మీదికి తోస్తేస్తే “యీవు” పాముమీదకు తోస్తేస్తుంది. అలావుంది నా కథ- అనుకుని శలెత్తింది సత్యవతి. ఎదురుగుండా లీల!

“ఏం లీలా! యిలావచ్చాన్?” అంది సత్యవతి.,

“ఏం లేదు. మీపక్కన యేదో ఉత్తరంవుంటే పార్వతమ్మగారు వ్రాసేరేమోనని వచ్చాను. వారు కులాసాగా వున్నారాండీ! ఈ తడవ మీరు వ్రాసే ఉత్తరంలో లీల నమస్తే చేసిందని వ్రాయండి” అన్నది మేకప్మీదవున్న లీల కళ్లు తిప్పుకుంటూ.

లీల కళ్ళుతిప్పుకోటం చూస్తే సత్యవతికి నవ్వువచ్చింది. నవ్వుతూనే “ఇవాళ యేమివేష మేమిటీ?” అన్నది.

“ఇవాళ రెండు డైలాగులుకూడా వున్నాయండోయ్, రిహార్సలు కెళ్ళాలి” అంటూ, చెట్టుకింద కారుదగ్గర బీడీ కాలుస్తున్న గోపాలందగ్గర కెళ్ళింది లీల.



తను లీలలా హాయిగా యెందుచేత బ్రతుక లేకపోతూ వుందో ఆమెకు అర్థంకాలేదు. లోకంలో రెండురకాల స్త్రీలే సుఖపడతారు. ఒకటి పార్వతక్కయ్యలాంటివాళ్లు. వాళ్ళకి సుఖంతోపాటు గౌరవంకూడా వుంటుంది. రెండు: లీలలాటి వాళ్లు. వీళ్ళకి గౌరవం వుండదు కానీ, సుఖం వుంటుంది. తన బోటివాళ్ళకి గౌరవమూ వుండదు, సుఖమూ వుండదు. ఒక నిట్టూర్పు విడిచింది సత్యవతి. ఇంతలోనే శర్మ కారుదిగి సత్య వతిదగ్గర కొచ్చాడు సత్యవతికి శర్మ రావటం ఒకవిధమయిన హాయినిచ్చింది. ఎయిర్ కండిషన్ లేని స్టూడియోనించి పైకి వచ్చినట్లుంది. “నీ డ్యూటీ యెంతవరకూ?” అన్నాడు శర్మ.

“అయిదున్నరవరకూ వుంది” అంది సత్యవతి.

“నువ్వీమధ్య మరీ నీరసంగా వుంటున్నావు సత్యవతి! ఇవాళ యింటికి వద్దు. భోజనంచేసి అలా బీచీకి పోయి కాసేపు కూచొనివద్దాం” అన్నాడు శర్మ.

సత్యవతి మాట్లాడ లేదు.

“నాతో రావటం నీకు ఇష్టంలేకపోతే, యెవరయినా యేమయినా అనుకుంటారనిగానీ వుంటే రావద్దు” అన్నాడు శర్మ.

సత్యవతి తెల్లబోయింది. తన మనస్సులో వున్న పూహలు అతను పసికట్టినందుకు ఆశ్చర్యపడింది కూడా. ఆమెకు యెప్పుడూ నిజంచెప్పటం భయం. అందుకనే తప్ప కుండా వస్తానని చెప్పింది శర్మతో. ఇంతలో డ్రయివరు గోపాబంతో గాతాఖానీ పూర్తిచేసి లోఫలకొస్తున్న లీల.

పార్వతమ్మగారికి నమస్తే అని వ్రాయటం మర్చిపోకండే అని మరోసారి జ్ఞాపకంచేసివెళ్లింది.

“పార్వతి యెవరూ?” అన్నాడు శర్మ.

“దేవత” అన్నది సత్యవతి

“సాయంత్రం ఆరుఅయింది. రంగురంగుల చాక్లెట్లు సీసాలో పోసినట్లు వున్నది బీచి. సౌందర్యవతిపాపిడిలా వున్న మెరీనారోడ్డుమీద కాన్లు జారిపోతున్నాయి. సత్యవతి శర్మ కారుదిగి యిరుకలో కూర్చున్నారు. దొంగతనంచేసిన పళ్ళు యెప్పుడూ తీయగానే వుంటాయి. మనకచ్చిన పండుకన్నా, మనము బజారులో కొనుక్కున్న పండ్లుకన్న, పక్కవాడి దొడ్లోంచి కోసినపండే చాలా తీయగా వుంటుంది. అది మానవస్వభావం. భగవంతుడు యే పండునయితే తినవద్దని నిషేధించావో, ఆ ఫలాన్నే తిన్నారు ఆదం, యీవులు. కాశీమజలీకథల్లో యేదిక్కుకయినా వెళ్ళు, కానీ వుత్తరపు దిక్కుకి వెళ్ళొద్దు అంటుంది, రాజకుమారుణ్ణి పేదరాశిపెద్దమ్మ. ఆ దిక్కుకే వెడతాడు రాజకుమారుడు. యేది నిషేధిస్తే అదే మిటో తెలుసుకోవాలనీ, అనుభవించాలనీ ఆరాటపడతాడు మానవుడు. సత్యవతికి, శర్మకి మధ్య కొన్నిసంబంధాలకి నిషేధం వున్నది. అయినా ఆ నిషేధించబడిన సంబంధమే పెంపొందుతుంది. అదే జీవితంలో విచిత్రం.

నైతికమైన విలువలమీద సత్యవతికి అభిమానం ఆట్టే లేదు. పురాణాల్లోనూ కథల్లోనూ చెప్పినట్లు ఆచరించక పోయినా ఆదర్శాలు మాత్రం కొన్నివున్నాయి. తనంతటికి తాను బ్రతకాలనేది ఆ ఆదర్శాల్లో ఒకటి. ప్రేమించాలి.



కానీ వ్యభిచరించకూడదనేది ఆ ఆదర్శాల్లో రెండోది. ఏతే వాటిని ఆచరణలో యెలాపెట్టాలో ఆమెకు తెలియదు. రాజుని తను ప్రేమించలేదనీ, ప్రేమ అనుకొని భ్రమపడ్డాననీ, యిప్పుడామె అనుకుంటోంది. కానీ అంతరాంతరాల్లో అతడిమీద వుండే కోపంచేత తను అతడిని ప్రేమించటంలేదనుకొని తృప్తి పడుతున్నానేమోనని భయంకూడా వుంది. అదీకాక కామోద్రేకాన్ని రెచ్చగొట్టే ఈ వాతావరణంలో అతడితో వంట రిగా కూర్చోటం తప్పని రక్తగతమైన జన్మజన్మాంతరాల సంస్కారం ఆమెను హెచ్చరించింది. ఆమె లేచి నించుని,

“నాకెందుకో భయంగావుంది శర్మా! వెళ్లిపోదాం పద” అంటూ కాకుదగ్గరకు నడిచింది. ఆమె తనమనస్సులో పడుతున్న వ్యధనంతటినీ అతను గ్రహించాడు. సత్యవతిని పాడుచేద్దామని అతనికెప్పుడూ లేదు. ఆమెను ఒక వ్యక్తిగా చేసి తనతప్పు తను తెలుసుకునేలా చేయాలనేదే అతని దృక్పథం. నిశ్శబ్దంగా అతడు సత్యవతివెంబడి నడిచాడు. ఆమెను సంతోషంగావుంచటానికి బీచికి తీసుకవచ్చాడేకాని యిలా బాధపడుతుందని తెలిస్తే తీసుకవచ్చేవాడే కాదు. ఈమూపే పయికన్నాడు కూడా.

“యేమిటో శర్మా! నాకు జీవితంలో ఆనందమేమీ కనిపించటంలేదు. బతకాలనికూడా అనిపించటంలేదు.” అన్నది నిట్టూర్చి సత్యవతి.

“చిన్నప్పుడు పుస్తకంలోంచి నాకు రాని పాఠంకాగి తాలు చింపి అవతల పారేసేవాడిని. అంతమాత్రాన నాకు ఆ పాఠంవచ్చినట్లేనా?” అని నవ్వాడు శర్మ.

## వీ డా రి పు త్రు లు

“మనిషి అనేవాడు యెందుకు బ్రతుకుతాడో అర్థం కావటంలేదు. అసలు బ్రతుకు అనేదానికి అర్థం అనేది లేదు.”

“నీవు చాలా భ్రమపడుతున్నావు సత్యవతీ! జీవితం ఎప్పుడూ జీవించటంకోసమే. ఎన్నికష్టాల్లోనయినా శ్వాస పీల్చి జీవించటంలో మనిషి అపూర్వానందం అనుభవిస్తాడు. చచ్చిపోవాలని కుష్టుకోగంతో బాధపడుతున్నవాడు కూడా అనుకోడు. వాడూ జీవించాలనే అభిలషిస్తాడు. మరి నువ్వెందుకింత నీళ్లుకారిపోతున్నావో అర్థంకావటంలేదు.”

“నా కేముంది చెప్పు. తల్లి, తండ్రి లేరు. కలుష మివ్వాలిసాస్తుందని దొరికినవాడికేసి కిట్టాడు అన్నయ్య. అందులో కొంచెం నాతప్పు వుందనుకో. అది నేరేసంగతి. పోనీ, ఆ దొరికినవాడయినా సవ్యమైనవాడా అంటే అదీలేదు. మళ్ళీ అన్నయ్యకి వదినకి భారంగా వచ్చాను. వదో నీకుణ్ణాన ఉద్యోగందొరికింది గానీ, అందులోనూ నే నీకుచ్చేకుండా వున్నాను” అన్నది నిట్టూరుస్తూ సత్యవతి.

“తెలివితిక్కువవాడు పరిసరాలకి అనుగుణంగా మారితే తెలివిగలవాడు పరిసరాల్ని తనకనుగుణంగామార్చుకుంటాడు. నీ కీ రెండూ చేతకావటంలేదు. తెలివిగలదానివీ కాదు, తెలివి తక్కువదానివీ కాదు. నిర్దిష్టమయిన అభిప్రాయాలు కలిగి వుండటం ప్రతివ్యక్తికీ అవసరం- అది తప్పయినా సరే. అది నమ్మి ధైర్యంగా ఆచరిస్తే జీవితంలో వాడు ముందుకు పోతాడు?”



“యేమిటో శర్మా! నువ్వెన్ని చెప్పినా జీవితంలో నా కే ఆకర్షణ కనిపించటంలేదు.”

“సరేలే! ఎందుకొచ్చినవాదన? కాచెక్కు-, ఇంటిదగ్గర దిగబెడతాను” అని కారుతలుపు తీశాడు శర్మ.

“ఏమిటో, జీవితంలో ఓడిపోయాననిపిస్తోంది” అంటూ కారెక్కింది సత్యవతి. కారు జవరాలిపయ్యెదలా తారురోడ్డు మీద జారిపోయింది,

\* \* \*

“నన్ను పెళ్ళిచేసుకునేప్పుడు నే నెటువంటిదానో తెలిస్తే పెళ్ళిచేసుకున్నారు. అలాటప్పుడు చీటికీమాటికీ బోగందీ గీగందీ అనాల్సిన అవసరం మీకులేదు” అన్నది సునందన మండిపడుతూ.

శివరావుమొహాన కత్తివాటుకి నెత్తురుచుక్క లేదు. తను ఉద్ధరించి వివాహంచేసుకొన్న సునందన ఈనా డిలా యెనురుతిరుగుతుందని కల్లోకూడా అనుకోలేదు. సునందనకి వేలువిడచిన మేనమామ ఒకడున్నాడు. వాడిపేరు మాధవుడు. అత నీయింటికి వస్తే శివరావుకి మంట. సునందన్ని అతను పెడమార్గంలో పెడతాడని అనుమానం. నిన్నరాత్రి శివరావు యింటికి వచ్చేసరికి సునందన, మేనమామ మాట్లాడుతున్నారు. అదీ శివరావుకోపానికి కారణం. అతనితో మాట్లాడటానికి వీల్లేదని చెప్పాడు సునందనతో. ఆమె ఛర్చుమంది.

“ఏం? యెందుకు వీల్లేదూ? మేనమామ యింటికివస్తే కూడా మాట్లాడనంత పాతివ్రత్యంచేస్తానని మీ కేం మాటి వ్వలేదు నేను” అన్నది కోపంగా.

“పాతివ్రత్యం! ఆ నాలుగక్షరాలు యెందుకు చెడ గొడతావ్?” అన్నాడు శివరావు. పాతివ్రత్యం అన్నమాట నొక్కి పలుకుతూంటే సునందన కోపం తారామండలాన్ని అందుకుంది.

“అవును. ఆ మాట అనటానికికూడా మాకు అధికారం లేదు. నిజమే! నేను వేశ్యని. ఆ విషయం ఒప్పుకుంటున్నాను. పోనీ, తమకి యేకపత్నివ్రతం అన్నమాట అనటానికి అర్హత యేమయినా వున్నదేమో ఆలోచించుకున్నారా” అన్నది ఫెళీమని. శివరావుకి దిమ్మతిరిగిపోయింది. ఒకవేళ తను పెళ్ళాన్ని ఒదిలేసినసంగతి ఈమెకి తెలియలేదుకదా అనుకున్నాడు. అవును. ఆమె పతివ్రతా కాదు, తను ఏకపత్నివ్రతుడూ కాదు. అలాటప్పుడు ఆమెను అని యేమి ప్రయోజనం, అనుకున్నా డతడు. ఈమధ్య వీళ్ళిద్దరికి యేదో పొట్లాట వస్తూనే వుంది. శివరావు శాకాహారి. ఆమెకు రోజూ కై మావుండలూ, కోడిగుడ్లు వుంటేగాని ముద్దదిగదు. అవిచూస్తే అతనికి అసహ్యం. శాకాహారమే ఆమెను తెమ్మంటాడు. శివరావు ఆ మాట అన్నరోజున మీ యిష్టాలని నానెత్తిమీద రుద్దటానికి యెప్పుడూ ప్రయత్నించబోకండి” అన్నది సునందన. అతనికి వేశ్యలోవుండే రసికతా కావాలి, భార్యలో వుండే ఇల్లాలి తనమూ కావాలి. ఆమెలో రసికతవుంది కానీ రెండోది లేదు. వుండటం అసంభవంకూడా. అది ఆమెరక్తంలోనే లేదు. శివ



రావు చివాలున లేచిపోయినాడు. ఆ వెళ్లటం వెళ్లటం డాక్టర్ మధుసూదనరావు డిస్పెన్సరీకి వెళ్ళాడు. డాక్టరుగారు అతన్ని చూడగానే,

“ఏమిటోయ్ మై డియర్ షేక్స్పియర్! మొగం వేల హేళావ్?” అన్నాడు నవ్వుతూనూ.

“డాక్టరుగారు రచయితకూడా. మారుపేరుతో ఆయన వ్రాసిన కొన్నివ్యాసాలు రాజకీయప్రపంచాన్ని ఒకవూపు వూపి వదిలినాయి. అమితమేధానంతుడయిన ఆయనకి యేదీ సీరియస్ గా కనిపించదు. శివరావును నవ్వుతూ అలా పలుకరించి నర్సుని పిలిచి కాఫీతీసుకరమ్మని,

“యేమిటయ్యా, అలావున్నావ్? మీపత్రిక యెలా నడుస్తోందేమిటి?” అని ప్రశ్నించాడు.

“పత్రికేం? బాగానే వుంది.”

“అయితే బాగాలేంది ఏమిటి?” అన్నాడు నవ్వుతూ డాక్టరుగారు.

“ఏమిట, డాక్టరుగారూ! మనము అనుకున్న దొకటి అయితే అయేది మరొకటి” అంటూ అక్కడున్న కుర్రవాణ్ణి పిలిచి ఓ రూపాయి గులాబీపూలు తీసుకురమ్మన్నాడు.

“నీ కీ గులాబీపూల పిచ్చేమిటో నాకు అర్థంకాకుండా వుందయ్యా! యెక్కడయినా పూలపిచ్చు ఆడవాళ్ళకుంటుంది కానీ, మగవాళ్ళకుండటం యెక్కడా చూడలేదు.”

“ఆ పూలఅందం చూస్తే మీకేమీ అనిపించదా డాక్టరుగారూ? వాటిని చూస్తుంటే నాకెంతో శాంతిగా వుంటుంది. వాటిరేకుల్ని చూస్తుంటే... ..!”

“అందమయిన అమ్మాయిల పెదవులు జ్ఞాపక మొస్తాయి అంతేనా? కవిత్వాన్ని కవిత్వంగానే వుండనీ. జీవితంలో దాన్నెప్పుడూ ప్రవేశ పెట్టకు. దానివల్ల అనర్థం తప్ప మరేమీ మిగలదు.”

“మీరు నెయ్యిచెప్పండి, లక్ష చెప్పండి. వాటిల్లో వేయిమంది అప్పరసల అందాలు కనిపిస్తాయి నాకు. నెయ్యి చందమామల వెన్నెలలు మురిపిస్తాయి.”

“ఓరి నీకవిత్వం పాడుగాను, యింత చాదస్తుడివి, నీతో ఆ అమ్మాయి యెలా కాపురంచేస్తుందయ్యా?” అన్నాడు డాక్టర్ నవ్వుతూ.

“అసలు చేస్తుందా అన్నదే నాకూ అర్థంకావటం లేదు.”

“కొంపతీసి తగూలేమీ ఆడుకోలేదుకదా?”

“తగూలంటే తగూలుకావు అనుకోండి. అయినా మన స్సులు కలవటంలేదు.”

“ఆ సంగతి నే నెప్పుడో చెప్పాను. కనిపించిన ప్రతి అందమయిన స్త్రీనీ ముందు వెనుకలు చూడకుండా పెళ్లి చేసు కుంటే యిలాగే అవుతుంది. పెళ్లిచేసుకునే ఆడవాళ్లు వేరయ్యా బాబూ! వాళ్ళు సత్యనారాయణవ్రతం పీటలమీదకి పనికివస్తారు. అంతేకానీ సునందనలాటి స్త్రీని నువ్వు నీ ఒక్క డికే వుండాలనుకోటం ఆమెకూ, లోకానికీకూడా అన్యాయం చేసినట్లు” అన్నాడు డాక్టర్, కాఫీకప్పు శివరావుముందుకు

కోస్తూ.



ఇంతలో బోయ్ గులాబిపూలు తీసుకువచ్చాడు. శివ రావు ఆ పువ్వుల్ని అందరికీ పంచాడు అవి రావటంతో అక్కడి వాతావరణమే విలక్షణంగా మారిపోయింది. లోషన్ వాసన, మందులవాసనలతో గులాబీలవాసనకూడా కలిసి విలక్షణమయిన గుబాళింపుయేర్పడింది.

“ఏమిటో డాక్టరుగారూ! జీవితంలో యెప్పుడూ పొర పాళ్లే జరుగుతున్నాయి. నాకు నలుపంటే అసహ్యం. నాభార్య నల్లటిది. సౌందర్యంకోసం ఈమెను వివాహంచేసుకున్నాను. ఈమె తన ప్రవర్తనచేత నన్ను బాధపెడుతూంది. జీవితంలో నాకు సరిపడిన స్త్రీ ఇక చొరకదేమో అనిపిస్తోంది.

“ఏ స్త్రీ నయినా నీకు కావలసిన అన్ని లక్షణాలతో వుండాలని కోరుకోవటంకంటే, నీకు కావలసిన అన్ని లక్షణాలూ ఆమెలో పెంపొందించుకోవటం మంచిది.

“అది యెలా సాధ్యమవుతుంది? మనకనుగుణంగా ఆమె మారుతుందని నమ్మకం యేమిటి? సునందన మారింది గనుకనా?”

“స్వేచ్ఛగా హాయిగా యెగిరే విహంగాన్ని పంజర విహంగంచేయటానికి నీవు ప్రయత్నిస్తే ఆ పూచలు విరక్కొట్టడానికి ఆమె ప్రయత్నిస్తోంది. ఇందులో యెక్కువ తప్పు నీదేనని చెప్పవచ్చును.”

“అవును, డాక్టరుగారూ! మీరుచెప్పింది నిజం. నా అభిప్రాయాల్ని ఆమెమీద రుద్దటమెందుకూ? అదుగో, కామాక్షి వస్తూంది మీ డిస్పెన్సరీకి. ధేం ఏమన్నా ఫింట్

బాగాలేదేమిటి?" అన్నాడు శివరావు.

కామాక్షి గజలక్ష్మీలా ప్రవేశించింది.

“ఏం నల్లపిల్లా! చెయ్యివాపు తగ్గిందా?” అన్నాడు డాక్టర్.

“శివరావుగారూ! మీకు జబ్బేమిటండోయ్, యిట్లా దయచేశారు” అన్నది తేబిలుమీద వున్న గులాబీపూలు తల్లో పెట్టుకుంటూ.

“శివరావు! నీ గులాబీలు సార్థకమయ్యాయయ్యా!” అన్నాడు డాక్టర్.

“రామరామ! డాక్టరుగారూ! ఆ గులాబీలు నేను ముట్టుకుంటే మాసిపోతాయండీ. అందులో యాయనకి నలు పంటే అసహ్యంకూడానూ” అని శివరావునై పుతిరిగి “ఏమండీ! మీ గులాబీ చెక్కిళ్లు నేను ముట్టుకుంటే మాసిపోతాయికదూ” అన్నది కామాక్షి.

“శివరావ్ ! నువ్వుత్ర చమురుకళ్ళవాడివయ్యా ! కామాక్షమ్మను కట్టుకుంటే తీరిపోనా” అన్నాడు డాక్టర్.

“మా నాన్నమ్మాను అదే. నేనే పడనిచ్చానుకాదు.” అన్నది కామాక్షి. శివరావు లేచినించొని “అవును డాక్టరు గారూ, జీవితంలో నేనెప్పుడూ పొరపాట్లు చేస్తూవుంటాను.” అని వెళ్ళిపోయినాడు. కామాక్షి చాలా ఆశ్చర్యపడ్డది. డాక్టర్ నవ్వుతూ “చూశావా, కామాక్షీ! నిన్ను పెళ్ళిచేసు కోకపోవటం పొరపాటని ఒక పురుషుడు అనుకుంటున్నాడు. ఏదీ, చెయ్యిలా యియ్యి” అన్నాడు డాక్టర్ కొంటేగా.



“డాక్టర్ మధుసూదనరావుదగ్గర ఒక నర్సు వున్నది. ఆమె పేరు లిల్లీ గ్రేస్. ఆమె తల్లితండ్రులకి యిష్టంలేకుండా క్రిస్టియన్ సాంప్రదాయానికి విరుద్ధంగా తనతో చదువుకునే తురకతన్ని పెళ్ళిచేసుకుంది. త్వరలోనే ఆ ప్రేమ భ్రమకాగా సాయబుచేత చావుదెబ్బలుతిని పిల్లనెత్తుకొని పుట్టింటికి వచ్చేసింది. తల్లి తండ్రీకూడా నీచంగాచూడటంతో విజయవాడ వచ్చి డాక్టరుగారిదగ్గర నర్సుగా ప్రవేశించింది.

డాక్టర్ నవ్వుతూ కామాక్షివంక చూసి “ప్రేమించి పెండ్లి చేసుకున్నా ననుకున్న రాజూ సక్సెస్ కా లేకపోయినాడు, ప్రేమించి నర్తాంతరవివాహం చేసుకున్న శివరావు తప్పిపోయినాడు. ప్రేమించి మతాంతరవివాహం చేసుకున్న మా లిల్లీ సుఖపడటంలేదు. ఇదంతా చూస్తుంటే ప్రేమించటం అంత బుద్ధితక్కువపని స్పష్టలో మరొకటి లేదనిపిస్తూవుంది” అన్నాడు.

“అలా అనుకున్నవాళ్లే ఊణంలో ప్రేమలో పడిపోతారు. అయితే డాక్టర్! శివరావు, సునందన తగువులాడుకున్నారా?” అన్నది జడ చేతికిమెలివేసుకుంటూ కామాక్షి.

“నువ్వు ప్రేమను విమర్శిస్తావుకదాఅని అన్నాను. అయినా ప్రేమేమిటి నామొఖం. అదంతా రచయితలుచేసే న్యూసెన్సు. విఫలప్రేమచేత గుండెపగిలిందంచూను....”

“గుండెపగిలితే ఎలాబ్రతికాడూ అని మీ సందేహం. అవునా? మరి నేను ఆడపిల్లని; యివన్నీ మీతో మాట్లాడకూడదు” అంది మొగం అటుతిప్పుకొని కామాక్షి.

“ప్రమాదంలేదు. నేను డాక్టర్ని. వ్యాధికి ఆధికిగూడ నేను మందిస్తాను. కాబట్టి నిరభ్యంతరంగా మాట్లాడనచ్చును. అయితే, కామాక్షీ, నువ్వు పెళ్లైప్పుడు చేసుకుంటావా?”

“అది మా నాన్ననడగాల్సిన ప్రశ్న. ఆయన కొయ్య బొమ్మను తెచ్చి కట్టినా నోరై త్తకుండా చేసుకోదలచుకున్నాను”

“మరి శివరావు నెందుకు చేసుకోలేదూ?” అన్నాడు డాక్టర్. కామాక్షీ కొన్నిక్షణాలు మాట్లాడలేదు. తరువాత “మీరడిగిన ప్రశ్న నన్ను నేను యెన్నోసార్లు వేసుకున్నాను. నా కెందుచేత యిష్టంలేదో నాకే అర్థంకాలేదు. దానికి కారణంవుందని నన్ను తెలిసింది.”

“ఏమిటదీ?”

“అతని కిదివరకే పెండ్లి అయింది.”

కొన్నిక్షణాలు ఆగి,

“నాకు తెలుసు. ఇలాటిదేదో వుందని నాకనుమానం గానే వుంది. నా ఉద్దేశం నువ్వు నల్లగావుండటంచేత అతణ్ణి యిష్టపడలేదని. సరే, ఈ సంగతి నీకెలా తెలిసిందీ?”

“మా మామయ్య అత్తారివూరు అదేగా. ఆ అమ్మాయి యిప్పుడూ చదువుకుంటూండటం.”

“ఎందు కొదిలేశాడు ఆ పిల్లని? అదికూడా తెలుసా?”

“నల్లగా వుంటుందని కాబోలు” అని నవ్వింది కామాక్షీ.

“అతనిది చాలా విచిత్రమయిన మనస్తత్వం. సాంద్ర్యాన్ని ప్రేమిస్తాడు. కాని దాన్ని యెలా సమకూర్చుకో వాలో తెలియదు. గులాబీపూలు యిష్టం. వాటిని పెంచి



ఆనందించటం తెలియదు. కొని ఆనందిస్తాడు. సునందన్ని వేశ్య అయినా అందంగా వుంటుందని పెళ్ళిచేసుకున్నాడు. ప్రస్తుతం యితనికి ఆమెకీ కలవటంలేదు. నా ఉద్దేశ్యం ఇది కూడా చివరకటా వెళ్ళదనే.”

“అయితే డాక్టరుగారూ! యిన్నాళ్లు మీరెందుకు పెళ్ళిచేసుకోలేదు?”

“పెళ్ళిచేసుకోకపోవటమేమిటి? నాకు చిన్నతనంలోనే పెళ్ళి అయింది, ఆవిడ పోయింది.”

“మరి మళ్ళీ పెళ్ళి యెందుకు చేసుకోలేదూ?”

“ఆ ... ఒక ఆడదానికి పెళ్ళామంటూ పుస్తకడితే యెక్కడా లేని అధికారంచలాయించి ప్రాణంతీసేస్తుంది.”

“ఆ మాటకొస్తే మొగాడూ అంతే”

“అదే నాకు నచ్చదు. పెళ్ళికాగానే సర్వభారాలూ ఈ అభాగ్యుడినెత్తిన వేసేసి, నాకోరిబ్బనుముక్క తెచ్చిపెట్టరూ. చెయ్యి నెప్పిగావుంది, కట్టుకట్టరూ. అని కళ్ళుజేలేసే ఆడదాన్నిచూస్తే నా కసహ్యం. అర్థంలేకుండా ప్రతిదానికీ మొగుడిమీద ఆధారపడటం మన ఆడవాళ్ళ కలవాటైంది, అలా ఆధారపడని ఆడది ఎవరైనా దొరికితే తప్పకుండా పెండ్లిచేసుకుంటాను” అన్నాడు డాక్టర్.

“అక్కడే మీరు పొరపాటుపడుతున్నారు. అలా ఆధారపడినట్లు నటించటంలో ఆడదానికి అపరిమితమయిన తృప్తి కలుగుతుంది. తన సర్వభారాలూ భర్తమీదవేసేసి నిశ్చింతగా జీవించటంలో ఆమె ఆనందం అనుభవిస్తుంది పోనీ కనీసం అలా నటిస్తుంది” అన్నది కామక్షి.

“స్త్రీజీవితం అంతా నటించటంతోనే గడిచిపోతుం దంటావ్.”

“స్త్రీ యేమిటి, పురుషు డేమిటి! కొన్ని సమయాల్లో యెవరయినా నటించక తప్పదు.”

“అందులో దక్షిణనాయకుడయిన పురుషునికి మరీను” అన్నాడు డాక్టర్ కొంటెగాచూస్తూ. ఆ మాటకి అర్థం తెలి సినా తెలియనట్లు నటించింది కామాక్షి.

“అమాయకపు ఆడపిల్లలముందు అలంకారశాస్త్ర పాండిత్యం అంతగా అవసరం వుండదు” అన్నది. తనన్న మాటకి అర్థం ఆమె గ్రహించి గ్రహించనట్లు నటిస్తున్నదని డాక్టరుకి తెలిసింది.

“నువ్వు రచయిత్రివి ఏమో కానీ, గొప్ప నటివి మాత్రం అవును” అన్నాడు.

కామాక్షి మొహం గంభీరంగాపెట్టి “నే నాడుపిల్లని డాక్టరుగారూ! నా కన్నీ తెలిసినా తెలియనట్లు నటించాలి. యిన్నాళ్లూ అలా నటించటం చేతకాకపోవటంవల్ల లోకంలో అపకీర్తిపాలయినాను. ముఖ్యంగా యీ వయస్సులో నాకు వివాహం కావాలంటే కొంత అమాయకత్వం నటించాల్సి వుంటుంది” అన్నది నిట్టూరుస్తూ.

“నీలాగ హాయిగా కల్మషంలేకుండా నిజంచెప్పేవాళ్లను చూస్తే నా కెంతో యిష్టం. నువ్వు యిప్పుడు చెప్పినట్లు నిజం చెప్పటం అంత మంచిదికాదేమో.” అన్నాడు డాక్టర్ సాగోచనగా.



“అది సరేగానీ మీ లీల్లీ యెందు కలా తొంగి చూస్తుంది నిమిషనిముషానికి?”

“దానికి నేను వేరే ఆడవాళ్ళతో మాట్లాడితే చచ్చేటంత అసూయ.”

“చాలా చిత్రంగావుండే! మధ్యలో దాని కెందు కసూయ? అదేం మీ భార్యా? ప్రియురాలా?”

“మొదటిది కాదుగానీ, రెండోది అయేందుకు దాని కేమీ అభ్యంతరంలేదు. యెటొచ్చి నాకే యిష్టంలేదు.”

“ప్రస్తుతం ఆ రెండూ కాదుగదా! అలాటప్పుడు అసూయ యెందుకూ?” అన్నది కామాక్షి అనుమానంగా.

“స్త్రీజాతిలో ఒక మహాచిత్రం వుంది. అదేమిటంటే ఒక స్త్రీహృదయం మరో స్త్రీ చచ్చినా తెలుసుకోలేక పోవటం.”

“నాకిద్దం కావటంలేదు.”

“నీ కర్థం చెప్పుతా విను. అది స్త్రీ. నిరంతర సాన్నిహిత్యంవల్ల అంతర్గతంగా దానికి నామీద యిష్టం. నేను యజమానిని గనక తనంతటతానై యిష్టాన్ని తెలియచేసేందుకు భయం. నా అంతట నేనే తనని ఆహ్వానించటంలేదని కోపం. యింత చనువుగా తమకాని మరోఆడపిల్లతో మాట్లాడుతున్నానని అసూయ. ఇప్పు డర్థమయిందా?” అన్నాడు డాక్టర్.

“అర్థంఅయితే అయిందిగానీ, అసలిలాటివి యెలా సంభవిస్తాయో అంతుపట్టడంలేదు.”

## ఎ డా రి పు వ్య లు

“ఫ్రాండ్ కే అంతుపట్టడంలేదు. అవునుకానీ యివాళ ఇంతసేపు కూర్చున్నావేం, రోజూ వెంటనే తుప్తుమనేదానివి” అన్నాడు డాక్టర్.

“మానాన్న వస్తానన్నాడండీ! మీ డిస్పెన్సరీకి ఆట్టే మంది రోగులు రావటంలేదే?”

“నేను మంచి డాక్టర్ను గనుక.”

“అంటే...?”

“మళ్ళీ రోగంరాదు గనుక, నా దగ్గరకి రావలసిన అవస్థరం వుండదు. ఇంతకీ మనంచేసేది మూడువంతులు ఉచిత వైద్యమేగా!” అన్నాడు డాక్టర్.

“లోకకల్యాణార్థం భగవంతుడు మీ కాయుర్దాయాన్ని ప్రసాదించుగాక! అదుగో, మానాన్న వస్తున్నాడు” అన్నది కామాక్షి.

కంటకంకాపీలు చేత్తోపుచ్చుకొని వెంకటపతిగారు ప్రవేశించారు. వాటినిచూసి కామాక్షి హాడిలిపోయింది.

“ఇవెందుకయ్యా! యిక్కడికికూడా తెచ్చావ్?” అంది విసుగ్గా.

“వుండవే, నాలుగువారాల్నించీ నా వ్యాసాలు డాక్టరుగారికి చూపిద్దామంటే పడిచావటంలేదు. ఈ పత్రిక లెక్కడెక్కడ వున్నాయో వెతికిపట్టుకవచ్చేసరికి యింత అలస్యమయింది” అన్నాడు వెంకటపతిగారు కూర్చుంటూ. ఆ తండ్రినీ, కూతుర్నీ చూసి తనలోతాను నవ్వుకున్నాడు డాక్టర్. వెంకటపతిగారు తనువ్రాసిన వ్యాసాలన్నీ డాక్టరుగారికి విని



పించటానికి వ్రువక్రమించకుండానే రాజు చక్క-వచ్చాడు లోపలికి. అతనిచేతిలో ఒక చిత్రం వుండ.

“డాక్టరుగారూ! యిదిగో, యీ చిత్రకారుడి సంగతే నేను చెప్పింది” అంటూ ఆ చిత్రం పేబులుమీద పరిచాడు

అది ఒక మహాచిత్రం. భయంకరమైన యెడారి. ఆ మధ్యలో ఒక చిన్న సరస్సు. ఆ సరస్సుకి యిటూ అటూ మాన వులవీ జంతువులవీ అ స్తిపంజరాలు. రెండాకులతో ఒక ఖర్జూ రపుచ్చెట్టు. ఒక్క చిక్కిన ఒంటెఒకటి, ఆ ఆకుల్ని అందుకోవ టానికి ప్రయత్నంచేస్తూంది. ఆ సరస్సులో రెండేరెండు కలువపూవులు. చిత్రానికి క్రింద యెడారిపూవులు.” అని వ్రాసివుంది. దాన్ని చూస్తుంటే నిరాశాతప్తమయిన హృద యానికి ఆశ కలుగుతూంది. ఏదో తెలియరాని విచిత్రమయిన అనుభూతితో మనస్సు నిండిపోతోంది. ఆత్మహత్య చేసుకో బోతున్నవాడు కూడా ఆ చిత్రాన్ని చూస్తే జీవించాలని ప్రయ త్నిస్తాడు. తదేకంగా చూస్తున్న ఆ నలుగురూ కొంచెంసేప టికి స్మృతిలోకివచ్చారు.

“డాక్టరుగారూ! ఈ చిత్రానికి భావంయిచ్చింది యెవరో తెలుసా?” అని కామాక్షీవయిపు చూశాడు రాజు.

“నేనే యిచ్చాను. ఆ చిత్రకారుడు నా స్నేహితుడు” అన్నది కామాక్షీ. తదేకంగా ఆ చిత్రాన్ని పరికిస్తూన్న డాక్టర్ మనస్సులో ఓ మూల అసూయలాటి భావం తళుక్కుమన్నది. తనలో కలిగిన ఈ వ్రాహ్మకి తానే ఆశ్చర్య పోయి చిత్రకారుడి పేరుకోసం చిత్రాన్ని చూశాడు. ఒక మూల “మూర్తి” అని కనిపించింది. స్పందన యెరుగని తన

మనస్సులో స్పందనాన్ని రేకెత్తించిన ఆ చిత్రానీ, అది చిత్రించిన చిత్రకారుణ్ణి, దానికి భావమిచ్చిన కామాక్షినీ తలచుకొని విసుక్కున్నాడు. కామాక్షి చాల చిత్రమయిన స్త్రీమూర్తి. డాక్టర్ మనస్సులో రేగుతున్న కలవరాన్ని గ్రహించి కొద్దిగా గర్వించింది. ఈ డాక్టర్ - ఈ మనస్తత్వ వేత్త - ఈ రచయిత ఒక పేదచిత్రకారుణ్ణి చూసి అసూయ పడుతున్నాడు. కొన్ని నిమిషాలకిందట యితనే ప్రేమను గురించి వెక్కిరించాడు. తమాషా అనుకుంది.

“అయ్యా! నా వ్యాసాలు వినిపించనా మరి” అని ఆ నిశ్శబ్దాన్ని భంగపరిచాడు వెంకటపతిగారు.

“ఇప్పుడు యీ వ్యాసాల్ని చదివి ప్రాణం తీయటమెందుకు నాన్నా? రేపు చదివి వినిపించకూడదూ” - అన్నది కామాక్షి.

“అలా అంటావా! అయితే పోదాంపద” అంటూ లేచినుంచున్నాడు వెంకటపతిగారు. కామాక్షి వెడుతూ వెద్దూ తనవంకచూసిన చూపు కొత్తబట్టలో పూచికముల్లులాగుచ్చుకుంది డాక్టరుకి. కామాక్షి రోజూవచ్చి మాట్లాడినా తనెప్పుడూ చలించలేదు. మరి ఇవాళ యీ బొమ్మ చూడగానే యేదో కలవరం బయల్పడింది. ఈ కలవరానికి కారణం ఆ చిత్రంలోవుండే విచిత్రభావానికా? లేకపోతే ఆ భావమిచ్చిన కామాక్షి చిత్రకారునిన్నే హితురాలని అసూయా? యీ రెండింటిలో తన మనస్సుని వేధిస్తున్న సమస్య ఏమిటో బోధపడలేదు. యీ ఆలోచనలతో రాజు తన యెదురుగుండా కూర్చున్నాడన్నమాటే మర్చిపోయినాడు డాక్టర్. రాజు



దిగాలుగా ఆ చిత్రాన్ని పరికిస్తూనేవున్నాడు. కొంచెంసేపు చూచి నిట్టూర్చి,

“యూచిత్రంలో మనస్సుకందని మహాన్నతభావం యేదో వున్నట్లునిపిస్తోంది” అన్నాడు.

“ఏదోవున్నట్లే వుంది. లేకపోతే ఒయాసిస్ లో వాటర్ లిల్లీస్ చిత్రం-యిదేదో నన్నూ కలవరపెడుతోంది.”

“చిత్రం పేరుకూడా విచిత్రంగానే వుంది- యెడారి పూవులు”

“కామాక్షిహృదయంలో యెడారిపూవులు కొన్ని వున్నాయని దీనర్థం” అన్నాడు డాక్టర్.

\*

\*

\*

“గుత్తులుగుత్తులుగా నీలిగంటలు విచ్చుకున్నట్లు చీకటి విరబోసుకుంది. చాలామంది చీకటిలో అందాలు గ్రహించ లేరు. చీకటికి అందమేమిటీ నామొహం అనుకుంటాను. ఒంట రిగా నెళ్ళటానికి భయపడతారు. కానీ తన సుదీర్ఘమయిన నల్లచీరెకొంగు కప్పి మనసీ మనభయాల్ని తనలో దాచుకునే చల్లనిచీకటి మనని భయపెడుతుంది. బహుశా దీనికికారణం చీకటి నల్లటిది కావటంచేతనేమో అనుకుంది కామాక్షి. తనకి డాక్టరంటే యిష్టం. ఇన్నాళ్ళనుంచీ లేని ఆయిష్టం యిప్పుడు కలుగటానికీ, ఆ కలిగినయిష్టాన్ని పైకిచెప్పకోవటానికి కారణమూ అవకాశమూ దొరకలే దామెకి. తను అవివాహిత. తన మనస్సులో వచ్చినడోహ తను పయికి చెప్పకో కూడదు. కామాక్షి కెందుకో చికాకనిపించింది. రాత్రి తొమ్మిది గంటలయింది. తండ్రి యింకా కొంపకి

చేరలేదు. బహుశా యే అభాగ్యునికో తనవ్యాసాలు వినిపిస్తూవుంటాడు. ఆమాటకొస్తే ఆయనకి యిష్టమున్నపనులు రెండే. ఒకటి: తనవ్యాసాలు యెవరికయినా చదివి వినిపించటం. రెండు: కూతురు పెండ్లినిగురించి ప్రతిఅడ్డమయినవాడితోనూ చర్చ ప్రారంభించటం. కామాక్షి నవ్వుకుంది. మధ్య తరగతి కుటుంబాల్లో ఆడపిల్లపెళ్ళి చేయాల్సివస్తే, తలిదండ్రులు యెన్ని అబద్ధాలాడేనీ ఆమెకు తెలుసు. అసలే మధ్య తరగతికుటుంబాలే చాల విచిత్రమయినవి. నెలాఖరుకి పదిరూపాయలు అప్పుచేయాల్సినవాడు పరమదరిద్రుణ్ణి అనుకుంటే, అయిదురూపాయలు నెచుకేయగలిగినవాడు అమిత భాగ్యవంతుణ్ణనుకుంటాడు. అతని దీనతకీ, యితని గర్వానికి గూడ అర్థంపర్థం వుండదు. తన తండ్రి మధ్యతరగతివాడు కాదు. ఆమాటకొస్తే కాస్తోకూస్తో భాగ్యవంతుడే కూడా. అయినా తనకి పెండ్లి చేయలేకపోతున్నాడు. మొదట్లో ఒక్క కూతురే, దీనికి పెండ్లి చేయటం బద్ధకష్టమేమిటి? అనే అశ్రద్ధ చేశాడు. తరువాత తనకు వయస్సు మిగిలిపోయింది. పాతికేళ్లు వచ్చినపిల్లకి పెళ్ళికాకపోవటమేమిటో అని లోకానికి ఒక కుతూహలం బలిసింది. తన కిన్నాళ్ళనింట్లో కలుగని ఒక విచిత్ర భావం నిన్న తలెత్తింది. దీన్నేనా ప్రేమ అంటారు అనుకుందామె. ఎందుకో ఆమెకి తోచటంలేదు. యేదో శాధగా వుంది. తండ్రి యింకా యింటికిరాలేదు. నిన్నసాయంత్రం బద్ధకంచేత దండగుచ్చకుండా వదిలిన మల్లెపూలు వాడిపోయినయి. స్త్రీజీవితం కూడా యింతేనా? సకాలంలో సూత్ర బంధం కాకపోతే యిలాగే వాడిపోతుందా? తన జీవితమూ



యింతేనా? చెప్పరానిభయం యేదో ఆమెను ముంచివేసింది. పక్కనేపడివున్న నవల తీసింది. అది ఏకవీర. అందులో ఆమె చేతికివచ్చినచోట చదివింది. ఆరంజే గుంబుం, ఆరంజే విరుంబుం; ధర్మంచేయాలి. ధర్మమంటే ఏమిటి? ధర్మాధర్మాలకి మధ్య గీతగీసిన దెవ్వరు? దేశాని కొక ధర్మం, కాలానికొక న్యాయం, న్యక్తి కొక నీతి, అమల్లోవున్నట్లు ప్రపంచచరిత్ర చూస్తే కనిపిస్తోంది. ఏది నీతి? యేది అవినీతి? యే ప్రశ్నకీ సరియైన జవాబులేని ఈ సృష్టిలో ఈ ప్రశ్నకిమాత్రం జవాబివ్వటానికి ప్రతినాడికి హక్కున్నట్లు భావిస్తాడు. ఆమెకి చిత్రకారుడు శంకరావుగారు జ్ఞాపకమొచ్చారు. ఆయన తన స్నేహితుడని చెప్పిందేమిటీ యిందాక డాక్టరుతో? తనకన్న పాతికేళ్ళు పెద్దవాడాయన. ఆయనజీవితమే విచిత్రమయినది. లోకంచేత పరిహసింపబడుతున్న యీ దురదృష్టవంతుడయిన చిత్రకారుడు తన స్నేహితుడవటమే ఒకచిత్రం. తనస్నేహితులందరూ యిలాటివాళ్ళే. ఆమెకు నవ్వొచ్చింది. లోకంచేత అపహసింపబడేవాళ్ళు, వెలివేయబడినవాళ్ళు, సంఘవిదూరులై అపనిందలపాలు కాబడిన స్త్రీలు తన స్నేహితులు. తప్పిళ్లే పార్వతక్కయ్యలాటి చేవతలూ, డాక్టరుగారిలాటి....

డాక్టరుగారిలాటి ... ఏమిటి డాక్టరుగారిలాటి ఆయన తనకు స్నేహితుడా? చిత్రంగా వుంది అనుకుంది. యేదో విపరీతభావం తన్ని ఆవేశించగా ఏమీతోచక రేడియో తిప్పింది. అప్పుడు ఒక మహారచయిత నాటకం ప్రసారమవుతోంది. అదివింటే ఆమెకి మరీ భయమేసింది. ఆ కథలో ఒకయువతి వివాహంకాకపోవటంవల్ల తను ప్రేమించినవాడికి గర్వంతో

తన సేమ వ్యక్తీకరించకపోవటంవల్ల చివరకి పిచ్చెత్తి చని పోతుంది. తన కథకీ ఆ యువతికథకీ ఏదో సంబంధం వున్నట్లునిపించింది కామాక్షికి. ఇంతలో వెంకటపతిగా రొచ్చారు.

“ఇంత పాద్మపోయేదాక ఎక్కడికెళ్లావు నాన్నా?” అన్నది కోప్పడుతున్నట్లు కామాక్షి.

“నావ్యాసాలు చదివి వినిపించటానికి డాక్టరుగారిదగ్గర కెళ్ళానమ్మా!” అన్నా డాయన చొక్కావిప్పతూ.

ఆదుర్దాగా “యేమన్నా రేమిటి” అని ప్రశ్నించి మళ్ళీ తన ఆత్మీతకి తనే సిగ్గుపడింది దామె.

“చెయ్యివాపు తగ్గిందా అని అడిగి, రేపాకసారి రమ్మ న్నారు” అన్నాడాయన.

రేపెందుకు వెళ్ళాలి? ఏమయినాసరే వెళ్లకూడదు. తను స్త్రీ. తనలో కొన్ని బలహీనతలున్నాయి. అవి బయట పెట్టుకునే ధైర్యమూ అదృష్టమూ రెండూ తనకు లేవు.

కానీ ఆమరునాడు తెల్లవారినదగ్గర్నుంచి వెడదామా వద్దా అని ఆలోచిస్తూనేవుందామె. యెటూతెగలేదు. సాయంత్రపుడ్రోన్ చేసుకొని వీధిలో కెళ్ళగానో, దేముడల్లా చిత్రకారుడు శంకరావుగారు యెదురొచ్చాడు. ఆయన వస్తూనే,

“ఏమ్మా! యెడారెవూవులు సర్దిగ్గా నుప్పచ్చిన వూహాకి సరిపోయిందా?” అన్నాడు.

ఆయన్ని కూర్చోమనిచెప్పి కాఫీకోసం ప్లాస్టుయిచ్చి పనిమనిషిని హోటల్ కి పంపి, శంకరావుగారికి యెదురుగుండా కుర్చీలో కూర్చుంది దామె.



“ఏమి”టన్నారు. “బొమ్మ నా ఊహకి సరీగ్గా వచ్చిందా లేదా అనా? అంతకు వెయ్యిరెట్లు యెక్కువగా వుంది” అన్నది.

శంకరావుగారు సంతోషించారు.

“మరింకో బొమ్మకి భావంకావాలి.” అన్నాడాయన.

కొంచెంసేపు కళ్ళుమూసుకొని ఆలోచించి సెక్కిచ్చి వేసుకోండి అని చెప్పటం ప్రారంభించిం దామె.

“పోషణలేని ఒక పూలతోట. ఆ పూలతోటలో ఒక వయిపు ఒత్తుగా రాలి వాడిపోయిన మల్లెపూలు. వాటిపక్కని ఒక తాచుపాము, మరోవేపు యవ్వనం అప్పుడే జారిపోబోతున్న యువతి. ఆమెవెనక దుర్మార్గుడనిపించే ఒకమగవాడు” అన్నదామె.

శంకరావుగారు “యేమిటమ్మా! యేమిటి గీనిఅర్థం?” అన్నాడు.

“మీరు నెయ్యిండి, శంకరావుగారూ ! సూత్రావేషీనలు” అని సేరుపెట్టిండి. అన్నట్లు మీరు వేసిన బొమ్మను చూసి డాక్టరుగారు చాలా మెచ్చుకొన్నారు. దానిమీద “మూర్తి” అని వ్రాశారేమిటి? అన్నదామె.

“యెందుకో నాసేరుతో వేయటం యిష్టంలేదమ్మా. ఆ బొమ్మలువేసింది నేనని తెలిస్తే అవి యెంత గొగున్నాయెవ్వరూ కొనరు.” అని తలవంచుకున్నాడు శంకరావుగారు.

ఆయనమీద లోకంచెప్పుకునే కథలుచాలావున్నాయి. అవిఅన్నీ వరసగా జ్ఞాపకమొచ్చినై కామాక్షికి. శంకరావుగారు యిప్పుడు యాభయియేండ్లమనిషి. పదిసంవత్సరాల

## ఎ డా రి పు వ్వు లు

నాడు ఆయన ఒక పొరపాటుపని చేశారు. అప్పుడాయన పేరు పొందిన చిత్రకారుడుగా లోకానికి సుపరిచితుడు. ఆయన చెల్లెలు చనిపోతూ ఆయనచేతిలోపెట్టిన మేనకోడలు పదు నెనిమిదేండ్ల పిల్లయింది. శంకరావ్రావుగారు తన యిద్దరుకొడు కుల్తోపాటు పెంచిన మేనకోడలు ఒక చిన్న పొరపాటుపని చేసింది. తత్ఫలితంగా గర్భవతిఅయింది. కొన్ని బలహీనసమ యాల్లో మనిషి తప్పులుచేస్తాడు. వాటిని వెక్కిరించకుండా సరిదిద్దుకోవటమే పుత్రమమానవుడి ధర్మం అని నమ్మే శంక రావ్రావుగారు మేనకోడల్నితీసుకొని విజయవాడ నచ్చాడు. ఆమెను తిట్టలేదు. కోప్పడలేదు. సృష్టి ఆమెకుచేసిన అన్యాయాన్ని, ఒక లేడిడాక్టరుదగ్గర దిగవిడచి తమ వూరికి వెళ్ళేసరికి వీళ్ళిద్దరికీ మేదోవుందని లోకం కోడై కూస్తున్నది. యీ పరిస్థితిలో ఆవూళ్ళోవుండటం యిష్టంలేక విజయవాడలో కాపురంపెట్టాలనుకున్నా డాయన. యీ పుకాతుని భార్య కొడుకు లిద్దరుకూడా నమ్మారు. వాళ్ళు బస్తీకాపురానికి రామనీ మొరాయించటంతో చెల్లెలుకిచ్చిన వాగ్దానం భంగంకాకుండా మేనకోడల్ని చదివించి, పెండ్లి చేయాలని బస్తీలో కాపురంపెట్టా డాయన. ఆ అమ్మాయి బియ్యే ప్యాసయింది. పెళ్ళిచేసుకోతాని కెవ్వరూ ముందుకు రాలేదు. శంకరావ్రావుగారు దిగులుపడుతుంటే ఆమె ఓనాటి సాయంత్రం దగ్గరకొచ్చి,

“నేను పెండ్లిచేసుకోను మామయ్యా! నీకు సేవచేస్తూ -వుండిపోతాను” అన్నది.



శంకరాచార్యుగారు బాధపడ్డారు. చివరి కెలాగో ఒక పెండ్లికొడుకును తీసుకొచ్చేసరికి ఆ అమ్మాయి కుండపగలేసి నట్లు చెప్పింది.

“మరోడికి భార్యగా వుండేకన్న నీకు వుంపుడుగ తైగా వుండటమే నా కిష్ట”మని.

శంకరాచార్యుగారు నిష్ఠాంతపోయినారు. యేదెలాగున్నా ఆయన పురుషుడు. జారిపోతున్న ఆయనయవ్వనం పునర్విక సించింది. చాలా ఆలోచించినమీదట, అప్పటికి బహు భార్యాత్వనిషేధం లేదుగనక రిజిష్ట్రారాఫీసులో వివాహంచేసు కున్నారు. అయినా లోకంమాత్రం మేనకోడల్ని లేనతీసుక వచ్చాడని వాదువేసింది. మొదటిభార్యకీ కొడుకులకీ రాక పోకలు లేవు. యిదీ ఆయనకథ. యిప్పు డాయనకు యాభై సంవత్సరాలు. యిది జరిగి పదేండ్లయింది. తనకున్న ఆస్తి పాస్తులన్నీ తనకురావాలని ఆయ నెన్నడూ అనుకోలేదు. అంతా మొదటిభార్యకీ కొడుకులకీ వదిలేయటంవల్ల ఆయన సంపాదించితీరాల్సివచ్చింది. ఈ పదేండ్లలో ఆయన నాలు గయిదు వుద్యోగాలు చేశాడు. యిప్పుడు శక్తివుడుగుతూరావ టంవల్ల తిరిగి తన చిత్రకళనే జీవనాధారంచేసుకోవాలని వృద్దేశం. ఆయనమేనగోడలూ, కామాక్షి క్లాసుమేట్సు. తద్వారా ఆయనచిత్రాల్ని కామాక్షిచూడటంతట స్తించింది. మెండి బీటలువారిన, నేల మోడయిపోయినచెట్టు, రోడ్డు, పక్క గుడ్డిముసలమ్మ అతను చిత్రించాడు. ఆ బొమ్మల్ని మాస్తుంటే ఆయనలో యెంతనిరాశ నిస్పృహ గూడుకట్టు పన్నాయో అనిపిస్తుంది. ఒకప్పుడాయన పంటకోతను సిద్ధంగా

పున్నపొలాలు, ఆకులతో .కాయలతో కలకలలాడుతున్న చెట్లు, యవ్వనంతో మిసమిసలాడుతున్న యువతులు, చిత్రించేవాడు అప్పుడంతా ఆశ. యిప్పుడంతా నిరాశ. తనకి వయస్సు అయిపోతోంది. ఆ స్త్రీలేదు. పోనీ ఆదర్శమన్నా మిగులుతుందా అంటే తనుచేసినపని ఆదర్శమని తనకే నమ్మకంలేదు. యీమధ్య నాలుగయిదు తడపలు పొరపాటుచేశా నేమో అనిపించింది దాయనకి. తనుచేసిన త్యాగానికి కనీసం తనయినా సుఖపడటంలేదు. కథల్లో యిలాటినాటిని చదివి అంత సులభంగా జీవితంలోకూడా అలాటివి చేయగలనుని భ్రమిస్తే పొరపాటుపడతారని చెప్పకతప్పదు. అందులో ఆంధ్రదేశంలో రచనమీద చిత్రకళమీద బ్రతకటంఅనేది ఒక బ్రహ్మాండమయిన సర్క్-స్ ఫీట్ అని చెప్పచ్చును. మంచి పుష్టిగావున్న ఆడవాళ్ళబొమ్మలు చిత్రించిన రవినర్మకున్న ప్రోత్సాహం దామెర్ల రామారావుకీ, అడవి బాపిరాజుకీ ఆంధ్రదేశంలో లేదంటే అతిశయోక్తికాదు. అందులో మామూలుమానవుడి కర్థంకాని నిరాశనీ భయానీ చిత్రాల్లో చిత్రించటం బ్రతుకు తెరువుకి పద్ధతికాదు. తన చిత్రాల్ని జీవనాధారంగాచేసుకోవటంవలన కాలంగడవదని ఆయనకు తెలుసు. ఇటీవల ఆ మహాచిత్రకారుడు సినిమాబొమ్మలు వ్రాస్తున్నాడు.

ఆయన వినాహమాడిన మేనగోడలిపేరు అన్నపూర్ణ తన మేనమామలో వున్న కోరికని రేగగొట్టి వినాహంచేసుకున్నది తను. కాని ప్రస్తుతంలో తనకు కావలసిన చీరలూ నగలూ యివ్వలేకపోవటమే కాకుండా, దైహికంగాకూడా తనకి



ఆట్టే తృప్తినివ్వలేని శంకరావుగారు తన గొంతుకోశాడని  
 ఆమెవుద్దేశం. శంకరావుగారితత్వం యిందుకు పూర్తిగా  
 భిన్నం. ఆ అమ్మాయిని పెండ్లి చేసుకోకమునుపు ఆమెమీద  
 పుత్రికావాత్సల్యం వుండేది. ఆమె తనని వివాహంచేసు  
 కున్నాక నిజంగానే ఆమెను ప్రేమించటం ప్రారంభించాడు.  
 ఆమెను సుఖపెట్టటానికి యీ వయస్సులో ఆయనపడే తాపత్ర  
 యాన్ని చూసి కామాక్షి యెంతో బాధపడేది. జీవితంలో  
 ట్రాజెడీ ఏమిటంటే మగవాడు తనకు అందడు అనుకున్నంత  
 కాలం స్త్రీ అతన్ని గాఢంగా ప్రేమిస్తుంది. ఎప్పుడయితే  
 అతనిని అందుకోగలుగుతుందో ఆ మరుక్షణంనుంచి అతనంటే  
 నిర్లక్ష్యంచేస్తుంది. సరిగ్గా అదేషని చేసింది అన్నపూర్ణ. తను  
 మొదటచేసిన పొరపాటుని ఊమించి, తనను కడుపులోపెట్టు  
 కున్న మేనమామమహాన్నతవ్యక్తిత్వం ఆమెను ముగ్ధు  
 రాలిని చేసేసింది. ఎప్పుడయితే ఆమె కృతజ్ఞత అపరిమిత  
 మయిపోయిందో అప్పుడు ఆయనను భర్తగా వాంఛించింది.  
 భర్తఅయినతరువాత ఆయనగొప్పగుణాలన్నీ అలవాటయి  
 పోయి మామూలుగా కనిపించటం ప్రారంభించినాయి. ఇక  
 యిప్పుడు మామూలుస్త్రీ అయిపోయిందామె. చీరలూ,  
 నగలూ కావల్సివచ్చినాయి. అనన్నీ సమకూర్చే స్థితిలో  
 లేడు ఆయన. ఈ విషయం గ్రహించినకామాక్షి వెంకటపతి  
 గారికి చెప్పి కంటకంపత్రికకి బొమ్మలూ, కార్టూన్సు వేయ  
 టానికి నెల కొక అరవయిరూపాయలు జీతంమీద వేయిం  
 చింది. శంకరావుగారికి కామాక్షిఅంటే చాలా అభిమానం.  
 ఆమె చిత్రమయిన వ్యక్తిత్వం ఆయనకు చాలా ఆశ్చర్యంకలి

గిస్తుంది. సామాన్యంగా కంటకంపత్రికలోపడే చిత్రాలన్నిటికీ ఆమె పూహయిస్తుంది. కిందటివారం ఎడారిపువ్వులు చిత్రం చాలామందిని ఆకర్షించింది. వచ్చేవారం చిత్రానికి పూహకోసం కామాక్షీదగ్గరకొచ్చిన శంకరావుగారు మరో విషయం ప్రస్తావించాడు. అన్నపూర్ణ అప్పుడప్పుడు యేదన్నా వ్రాస్తువుంటుందని వీలయితే అవి పత్రికలో వేయించమనీను. కామాక్షీ నవ్వుకుంది.

“ఈకాలంలో రచయితకాని దెవడు శంకరావుగారూ, ఒక్క నేనుతప్ప. మానాన్నకి నన్ను గొప్పరైటర్ని చేయాలనే మహత్తరాశయం ఒకటున్నది. రచయితలు సృష్టింపబడకు, స్వయంసృష్టి పొందుతాడు. అని చెప్పినా వినిపించుకోడు.”

ఈమాటల్లోవుండే అంతరార్థం శంకరావుగారికి బోధ పడలేదు. యింతకీ అన్నపూర్ణకథలు నేసుకునేటట్లా? వేసుకోనట్లా? ఆ సంగతి తేల్చుకోవాలనే అనుకున్నా డాయన. తనచిత్రాలు కంటకంలో పడినదానికంటే అన్నపూర్ణకథ ఒకటి అందులోపడితే అపరిమితంగా సంతోషిస్తా డాయన, కామాక్షీ గ్రహించింది. అర్హతలేని అన్నపూర్ణమీద ఆయనకున్న వెజ్టిఅభిమానం చూసి ఆమె చాలా జాలిపడ్డది.

“రేపాకతడవ ఆ కథలుతీసుకొని అన్నపూర్ణను రన్నుని చెప్పండి” అన్నది.

\*

\*

\*

సత్యవతి రోజురోజుకీ చిక్కిపోతున్నది. ఆధారశూన్యమయిన ఆమెజీవితం ఆమెకే అసహ్యన్ని కలిగిస్తోంది. భోజనం



చేయటం, స్టూడియోకివెళ్ళి యాంత్రికంగా తనపని తాను చేసుకోవటం తప్ప మరేవిధమయిన చైతన్యం ఆమెలో లేదు. ఎప్పుడయినా నల్లపిల్ల లీల కనిపిస్తేమాత్రం ఆమె కేదో నూతనోత్సాహం తన రక్తనాళాల్లో ప్రవహించినట్లుంటుంది. ఏవిధమైన ప్రత్యేకతాలేని ఈ పిల్ల యంతహాయిగా ఎలా వుండగలుగుతోందా అన్నది ఆమెకు సమస్య. జీవితంలో అన్నీ తెలిసినవాళ్లు హాయిగా బ్రతికేస్తారు. ఏమీ తెలియనివాళ్ళు హాయిగా బ్రతికేస్తారు. ఎటొచ్చీ తనలాటి వాళ్ళే బ్రతకలేకపోతున్నారు. సాధ్యమయినంతవరకూ శర్మకి దూరంగావుండాలనే ఆమె ప్రయత్నిస్తోంది. ఇదివరకు పొరపాటుచేసిన ఒకతప్పుకి యిప్పుడు శిక్ష అనుభవిస్తోంది. మళ్ళీ అలాంటిపొరపాటు చేసి జీవితాంతం శిక్ష అనుభవించకుండావుండాలని ఆమెప్రయత్నం. ఈ వ్యర్థప్రయత్నాన్ని యెంతమటుకు తను సవ్యంగా నిర్వహించగలదో ఆమెకే తెలియదు. ఆ స్టూడియో వాతావరణం; రంగురంగు లైట్లు, మేకప్ మీదవున్న అందమయిన సినిమాతారలూ, ఆమెకు జీవితం మీద ఆశ కాని ఆనందాన్నికాన్ని కలిగించలేకపోతున్నాయి. నైతికంగా ఆప్టే విలువలులేని వాతావరణంలో ఆమెకు అసంతృప్తిమాత్రమే మిగులుతుంది. ఉద్యోగంచేయకుండా వుంటే గడిచేయేత్తు కనబడటంలేదు. నెలాఖరుకి ఆమె జీతం తీసుకెళ్ళి యిచ్చినప్పుడు అన్నగారు నిజంగా సంతోషించాడనే చెప్పవచ్చును. ఆర్థికంగా యాతనపడుతున్న తనకి చెల్లెలు తీసుకవచ్చిన జీతం వేడినీళ్ళకి చన్నీళ్ళని అతను గ్రహించాడు. అంతర్గతంగా అతనిలోవున్న యీ స్వార్థం

రాజుకి యేం జరిగిందని వుత్తరంకూడ వ్రాయనివ్వలేదు. అత  
నేకాంతంలో భార్యతో “దాన్ని చిన్నమాట పెద్దమాట  
అనేవు. ఈనెల ఆ జీతంవల్ల పాణం హాయిగావుంది.  
ఏదో మన బాధ్యతకొద్ది పెండ్లిచేశాం. దాని అదృ  
ష్టం బాగుండక వాళ్ళిద్దరికీ పడలేదు. అయినా తీగకు కాయ  
బరువా యేమిటి?” అన్నాడు. అతని స్వార్థానికి ఆమె అస  
హ్యించుకున్నాగాని ఆర్థికంగా తాముపడే యిబ్బందులు  
తెలుసుగనుక మెదలకుండా వూరుకుంది. నిజంగా ఒకప్పుడు  
చూస్తే అన్నివిధాలయిన అవగుణాలకీ దరిద్రమే కారణమని  
పిస్తుంది. ఏదేమయినా యింట్లో సత్యవతికి శాంతిదొరికింది.  
ఇంట్లోవున్న కాసేపు ఆమెను ఒక్కపని చేయనీయదు వదినె  
గారు. కానీ సరాయిదానికి చేసినట్లు చేస్తున్న యీ  
మర్యాదచూస్తుంటే ఆమెకు చికాకుగావుండేది. వైగా తను  
వచ్చేసినదగ్గరనుంచి తను యేమయిందోకూడ కనుక్కొని  
రాజుని తలచుకుంటే ఆమెకు అసహ్యంవేస్తున్నది. ఇందులో  
తనతప్పు కొంచెముండవచ్చును. కానీ ఎక్కువతప్పు తనదే.  
రాజుమీది కలిగిన యీ అసహ్యంతోపాటు, తనని ఆపదలో  
ఆదుకున్న శర్మమీద యిష్టంకూడా కలుగుచూంది. లోక  
దృష్ట్యా యీ రెండూ తప్పే. వీలయినంతమటుకు శర్మకి  
దూరంగా నిర్లిప్తంగా వుండాలనే ఆమె ప్రయత్నిస్తోంది. శర్మ  
కూడా యిది గ్రహించి ఆమెప్రయత్నానికి తను అడ్డురానట  
మెందుకని దూరంగానే వుంటున్నాడు. అతను నటుడు. రంగం  
మీదే కాకుండా జీవనరంగంలోకూడా నటించాల్సిన వానిని  
యేర్పడిందిప్పుడు. నిజానికి సత్యవతంటే అతనికి అపరిమిత



మయిన యిష్టం. ఒకప్పుడు లేడిపిల్లలాగ నోటికొచ్చిందేదో అనేస్తూ నిర్లక్ష్యంగా గంతులేస్తున్న ఆమెనుచూసి అత నామెను ప్రేమించాడు. ఆ సంగతి వ్యక్తీకరించివుంటే యే మయేదో మరి. అత నాపని చేయకుండానే వెళ్ళిపోయాడు. తిరిగి తను నటుడుగా మారి మద్రాసు వచ్చేసరికి ఆమెకు పెండ్లయి అది విఫలంకూడా అయింది. ఇప్పటి సత్యవతి గంభీరజీవితంలో యెంతో బరువుమోస్తున్న దురదృష్ట పంతురాలు. ఇప్పు డామెను చూస్తుంటే గంతులేస్తున్న సెల యేరు జ్ఞాపకంరాదు. నిశ్చలంగావున్న సరోవరం జ్ఞాపక మొస్తుంది. అధీర, అబల అయిన ఈ స్త్రీమూర్తిని తన దిగా చేసుకోవాలని అతను ప్రయత్నించలేకపోతున్నాడు. తర తరాలుగా ధర్మాన్ని యెదుర్కోలేని అతని మనస్తత్వం ఆమెను ధర్మవ్యూహాలిని చేయటానికి యిష్టపడటంలేదు. అయితే ఆమెకోసం సర్వధర్మాల్ని సర్వప్రపంచాన్నీ కూడ యెదిరించగల స్థైర్యం అతనికి లేకపోలేదు. అతను ఒకచే

నిశ్చయించుకున్నాడు. రాజునీ, సత్యవతినీ కలపటానికి అతను చేతయిన ప్రయత్నం చేస్తాడు. ఒకవేళ దురదృష్టవశం చేత అది సఫలంకాకపోతే ఆమెని తను స్వీకరించటానికి యేనాడూ భయపడడు. కొన్నికొన్ని సమయాల్లో మానవుడి స్వార్థం చాల చిత్రంగావుంటుంది. అతనిలో ఈ ప్రయత్నం ఫలించకూడదనే వాంఛ అంతర్గతంగా లేకపోలేదు. ఏమాత్రం స్వార్థలేశంలేని మానవుడు దివ్యుడవుతాడు కాని మానవుడు కాడు. అందులో నయిదు అసలేకాదు. తననితాను ఓదార్చు కున్నాడు శర్మ. ఈ రోజునాయంత్రం సినిమాకు రమ్మని సత్య

వతిని పిలుద్దామని ఆమెదగ్గరకు వెళ్లాడు. ఒంటరిగా కూర్చున్న సత్యవతి యెందుకో మఃఖిస్తున్నది. శర్మ ఆమెదగ్గరగా వెళ్ళి,

“చివరిచివరికి నీయేమవుచూస్తుంటే అసహ్యంవేస్తోంది. నీకంటే ఎక్కువ కష్టాలుపడినవాళ్ళు యింకా యెంత మందో ప్రపంచంలో వున్నారు. వాళ్లందరూ ఇలా యేడుస్తూ కూర్చుంటే ప్రపంచగమనమే ఆగిపోతుంది” అన్నాడు. ఆమె యేడుపు నిజంగా అతనికి విసుగుకలిగించింది. సత్యవతి తలెత్తి చూసి కళ్ళుకుడుచుకుంది. శర్మ మళ్ళీ ప్రారంభించాడు.

“ప్రతివాళ్ళకీ యేవో కష్టాలు వుంటూనే ఉంటాయి. అంతనూత్రంచేత యిలాకుంగిపోనటం యెక్కి-డా చూడలేదు. అయినా నీకిప్పుడు యేడవాల్సినంత అవసరం లేదు. మీరా లేదనుకుంటాను. నీభర్తకి నీకూ ఏమో మనస్పర్థలు వచ్చిస్తే. అలావచ్చినవాళ్లు కొన్ని వందలమంది వున్నారు. ఈ నానాగరికవాతావరణంలో యీ తప్పుల్ని తప్పులనిపించుకోవడం యెవరూ భావించరు. నీకు గౌరవలోపంగాని ధనలోపంగాని ఏమీలేదు. సిగ్గుపడాల్సినంత తప్పు నువ్వేమీ చేయటంలేదు. అనవసరంగా యేడుస్తూకూర్చునిచూసేవాళ్లకి లోకువకాబోకు. అదేషనిగా అంధకారాన్ని తిట్టిపోస్తూ కూర్చునేకన్నా, ఆ అంధకారంలో ఒక చిన్న దీపం వెలిగించటం మంచిది” అన్నాడు. సత్యవతి ఆలోచించుకోటం ప్రారంభించింది. నిజంగా తనున్న స్థితికి తనిప్పుడు పడుతున్నంత విచారపడవలసిన అవసరం లేదేమో అనిపిస్తోంది. ఒకవేళ తను లోకం కోసం విచారం నటించటంలేదుగదా అనుకుంది. ఆమె పూహకి ఆమెకే నవ్వువచ్చింది. కన్నీటితో చాచికలుకట్టిన



ఆమె అందమయిన మొహంమీదికి చిరునవ్వు వచ్చింది. వానకి తడిసిన కొండచరియమీద వెన్నెలపడినట్లుంది. ఆ చిరునవ్వు యిది చూసి ముగ్ధుడయిపోయినాడు శర్మ. సత్య వతిని ప్రేమించకుండావుండటం యెలా సాధ్యం అనుకున్నాడతడు. చాలామంది ఉత్తప్పుడు యేమాత్రం అందంగా కనిపించరు కాని, తలంటిపోసుకున్నప్పుడో నవ్వుతున్నప్పుడో వారి అందం చూసిన యితరులు ముగ్ధులయిపోతారు. సత్యవతి అందమాత్రం వుత్తప్పుడు లేతయెండలాగ వుంటుంది. నవ్వుతున్నప్పుడు లేతయెండరేయిండ కన్నేత నేసినట్లుంటుంది. యీమె అందాన్ని చూసి రాజు పెండ్లి చేసుకున్నాడు. కానీ చంచలహృదయుడయిన అతనికి ఆమెలోని అందం కనిపించటం మానేసి అవగుణాలే కనిపించటం ప్రారంభించినవి. పాతబడిన ఆమెసౌందర్యం అతనికి అయిష్టతే కలిగించింది. తత్పర్యవ సానం వాళ్ళు విడిపోవటం. కొంతమటుకు సత్యవతిఃఖితిశయోక్తులు కూడా కారణమే కావచ్చును. ఏదియేమయినా సత్యవతి నిస్సంశయంగా సౌందర్యవతి. ముగ్ధుడయిపోయిచూస్తూ నిల్చున్న శర్మనుచూసి ఆమె నవ్వుకుంది. తనంటే అతని కున్న అభిమానానికి, ప్రేమకి గర్వించింది కూడా. నిరాశతో కుంగిపోతున్న, లేదా కుంగిపోతుంది అనుకున్న తన హృదయానికి కొద్దిగా మార్పు అవుసరమే అనిపించి దామెకు. శర్మతో సినిమాకెళ్ళటానికి ఆమెకి అభ్యంతరంలేకపోయింది. ఆ సాయంత్రం ఓడియన్ లో శర్మతో కూర్చున్న సత్యవతి నిజంగానే ఆనందించింది. ఆ సినిమా కొంచెం శృంగారం వాళ్ళు యెక్కువున్న యింగ్లీషుసినిమా. అప్రియత్నంగా

## ఎ డా రి పు వ్య లు

సత్యవతిలోని స్త్రీత్వం చెచ్చకొట్టబడింది. నిర్దిష్టమయిన నిర్ణయాలేని ఆ బలహీనురాలు కుర్చీచేతిమీదవున్న శర్మచేతిని అప్రయత్నంగా స్పృశించింది. ఇది గ్రహించినశర్మ సవ్య కున్నాడు. ఈ బలహీన క్షణాన్ని ఆధారంచేసుకొని ముందుకు పోయేంత నీచుడు కా డతను. ఇంటరువల్లో లైట్లు వెలిగినై. డిస్కావుండే ఆ లైట్లు వెలుతురూ, విచిత్రంగా వినిపిస్తున్న ఆ యింగ్లీషు సంగీతమూ ప్రతివాడి మనస్సుని ఒక విధంగా వుత్తేజపరుస్తాయి. సత్యవతిని గూడ ఆ సంగీతం కాస్తో కూస్తో వుత్తేజపరిచింది. ఆమె యెంతబలహీనురాలో అంత పిరికిది. అనుక్షణమూ పక్కనవుండి పురుషుడు తనని కాపాడుతూంటే గుహలోంచి బయటికిరాని ఆదిమస్త్రీనారసుల్లో యీమె ఒకతే. లైట్లు ఆరిపోయినాయి. తన వుద్రేకాన్ని ఆపుకోటం చేతకాక యేడనటం ప్రారంభించిం దామె ఆమె నిజంగా దుఃఖింపచ్చి దుఃఖించటంలేదు. శర్మఒదావుకోసమే ఆమె దుఃఖిస్తున్నది. ఆ సంగతి గ్రహించాడతను. ఆమెను దగ్గరగా తీసుకొని,

“ఎందుకేడుస్తావ్! మరీ యింత బలహీనం పనికిరాదు. అకారణంగా యేడనటం హిస్టేరియాకిందికి దించుతుంది” అన్నాడు.

సత్యవతి అతనిచేతిలో మొహంపెట్టుకుని నిశ్శబ్దంగా వుండిపోయింది.

కొన్నిక్షణాలు వూరుకొని “నేనున్నానుగా, నీకేం భయంలేదు, సినిమా చూడు” అన్నాడు శర్మ.



నేనున్నాగా అనే పురుషుడు యే స్త్రీకయినా దొరికితే ఆ స్త్రీ మహాఅదృష్టవంతురాలని చెప్పవచ్చు. తన సర్వభారాలు అతనినెత్తినవేసి నిశ్చింతగా జీవించటమే ఆమె వాంఛిస్తుంది. పురుషుడుకూడా స్త్రీ తాలూకు యీ మహాభారాన్ని మోయటానికి సంసిద్ధుడయివుండటమే కాకుండా సంతోషంకూడా పొందుతాడు. గృహలో స్త్రీని వుంచి రాయి అడ్డం పెట్టి వేటకు వెళ్ళిన రాయుగపు పురుషుడు దగ్గర్నుంచి అయినంతస్తులమేడ యెక్కటానికి స్త్రీకి తనచెయ్యి అసరాయెచ్చే అనునికమానవుశివరకూ పురుషుడిమనస్తత్వం ఒక మాదిరిగానే వుంది. స్త్రీమనస్తత్వంలో కూడా ఆత్మీయమార్పు లేదు, యెక్కడో కామాక్షిలాటి స్త్రీ తప్ప.

సామాన్యంగా పుద్వేగప్రకృతి అయిన స్త్రీ సత్యవతి. వంట చేతగాదన్నమాత్రంచేత ఒంటరిగా భర్తనిఒదిలిపెట్టి రావటం, ఆ తరువాత తనుచేసిన పనికి నిరంతరం యేడుస్తూ కూర్చోవడం, మళ్ళీమళ్ళీ ఊణికావేశాలకి లొంగిపోవడం, పుద్వేగప్రకృతిగల స్త్రీ తప్ప మామూలుస్త్రీ చెయ్యదు. ఆమె ప్రకృతిని అర్థంచేసుకోలేని చాలామంది అపార్థంచేసుకోటానికి అవకాశం వున్నది. సినిమాలో ఒకవిధమయిన నిరాశ, నిస్పృహలూ, దైహికమయిన పుద్వేగమూ ప్రకోపించి ఆమెను దుఃఖిపెట్టినై. సినిమా వదలగానే వచ్చి కార్టూ కూర్చున్నారు ఇద్దరూ. శర్మ. ఆమెపరిస్థితిని అర్థంచేసుకున్నాడు. ఏ అఘాయిత్యమయినా చేసేస్థితిలో ఉన్న దామె ఇప్పుడు. విశ్రాంతి అవసరం. యేవిధంగానయినా ఆమెను నిద్రపుచ్చటం తప్ప, మగోమార్గంలేదు. ఆమెను తనయింటికి

తీసుకొనివెళ్ళాడు. మహా ద్రోకస్థితిలో వున్న సత్యవతికి శర్మ  
తన్ని యేదోచేయటానికి యింటికి తీసుకువెళుతున్నాడనే  
వ్రాహ్మ కొంత ఆనందాన్నిచ్చింది. పతనమయిపోతానేమో  
అన్న భయంకన్న ఆమెలోని వాంఛ అధికతరంగా వుంది.  
యీ పరిస్థితిలో అతనితో వెళ్ళటానికి ఆమె అంగీకారాన్ని  
తెలిపింది. కానీ, శర్మ అలాటిపని చేయాలన్న వ్రాహ్మకూడ  
లేని విచిత్రవ్యక్తి. యీ పరిస్థితిలో ఆమెను ఒంటరిగా వదిలే  
యేదోచేస్తుందని అతను భయపడ్డాడు. అందుకనే సోడాలో  
కాస్త సురామిశ్రమం కలిపి ఆమెకు అందించాడు. మొదట  
కొంచెం వెగటనిపించినా చివరికి తాగగలిగిం దామె. మధుర  
మయిన వాతావరణం, మందంగానచ్చే ఫాన్ గాలి, మదిరతో  
మత్తెక్కిన మానిని అతనిని విచలితుణ్ణిచేయలేదంటే ఆశ్చ  
ర్యంలేదు. సత్యవతికి చాలా హాయిగావుందిప్పుడు. మదిగా  
పానంలో యింత ఆనందం వుంటే దీన్నెందుకు నిషేధం  
చాలో ఆమెకు అంతుపట్టలేదు. కళ్ళు కొద్దిగా ఎర్రబడ్డాయి.  
మాటలు తడబడుతున్నాయి మెదడు మహాజ్వలంగా పని  
చేస్తోంది. ఒకఅరగంటలో ఆమె తననితాను నిగ్రహించుకో  
లేనిస్థితికి వచ్చేసింది. శర్మ యిక్కడే పొరపాటుపడ్డాడు.  
ఆమెకు విశ్రాంతియివ్వాలని అతడు తాగించాడు. కానీ  
ఆమెలోవుండే మృగాన్ని తాను రెచ్చకొట్టున్నానని అతడు  
వ్రాహ్మించలేకపోయినాడు. సత్యవతి నతడు ప్రేమిస్తున్నాడు.  
ఆమెను పతితురాలినిచేయటానికి అతడు యిష్టపడడు. ఆమె  
పవిత్రంగానే వుండాలి. రాజు కాదంటే తనభార్యగా చేసుకుం  
టాను కానీ వుంపుమగత్తెగా చేసుకోడు. శర్మ గాకుండా



నుకోపురుషు డెవరయినా అయితే సత్యవతి ఆ రాత్రి వివేకన  
మయిపోయివుండేది. ఉత్తమకులజురాలయిన స్త్రీ అభిమానా  
నికి దేవతలు పూటకాపులుగా వుంటారంటే అతిశయోక్తి  
కాదేమో మరి!

\* \* \* \* \*

కామాక్షీదగ్గరికి తను వ్రాసినకథలు తీసుకొని అచ్చు  
వేయించమని వెళ్ళటం చాలా నామోషీగా కనిపించింది  
అన్నపూర్ణకి.

“ కామాక్షీతండ్రి పత్రిక్కి-పెట్టుబడిపెట్టినంతమాత్రం  
చేత ఆమెదగ్గరకు వెళ్ళి కాళ్ళుపుచ్చుకోవడానికి నా ఖర్చుం  
కాలిందావం? సరాసరి శివరావుగారికే ఇస్తాను ” అన్నది  
శంకరావుగారితో.

శంకరావుగారిప్రాణం చివుక్కుమంది. అన్నపూర్ణ  
మీద ఎంతప్రేమవున్నా కామాక్షీని చులకనచేయడం ఆయ  
నకు బాధ అనిపించింది. తనకి కాస్తాకూస్తా ప్రోత్సాహాన్నిస్తు  
న్నదీ, తద్వారా ఆర్థికలాభం కల్గిస్తున్నదీ కామాక్షీ. ఆమె  
అంటే శివరావుకీ, వెంకటపతిగారికీ కూడ గౌరవం, భయము  
వున్నాయన్నసంగతి శంకరావుగారికి తెలుసు. అన్నపూర్ణ  
అన్నంతపనీ చేస్తుందని కూడ ఆయనకు తెలుసు. అందుకే  
ఎందుకయినా మంచిదని తనవెంట పెట్టుకొనే కంటకం  
కార్యాలయానికి తీసుకువెళ్ళాడు. కామాక్షీఇప్పుడు శివరావు  
వద్ద రచనలు నేర్చుకోవడానికి కాదు, సబ్ ఎడిటరుగా వెళుతోంది.  
ఆఫీసులోవుండే స్టాఫ్ అయివారుగురికి ఆమెఅంటే భయం,

గౌరవమూను. కామాక్షి సబ్ ఎడిటరుగా చేరినతరువాత, చేస్తున్న మంచిపని యేమిటంటే వెంకటపతిగారి వ్యాసాల్ని యెడిట్ చేయటం. రెండో మంచిపని: పత్రిక పెద్దదిచేసి మంచి గెటప్ తో ఆకర్షణీయంగా వుంచటం. బాగావ్రాయగల రచయితలకి తృణమో పణమో యిచ్చి గౌరవించటమూను. చెప్పవచ్చేదేమిటంటే యిప్పుడు పత్రిక తన కాళ్ళమీద తను నిలబడుతూంది. శంకరావుగారూ అన్నపూర్ణ వెళ్ళే సరికి శివరావు సంపాదకీయం వ్రాస్తూవున్నాడు కామాక్షి రాజుతో మాట్లాడుతూ పూపులుదిద్దుతూంది. నల్లగా, ఆకర్షణీయంగా వుండే ఆమెముఖంమీద నీలికలువమీద వాలిన తుమ్మెదల్లాగ ముంగురులు అటూఇటూ ఆడుతున్నాయి. శివరావు ప్రయోగించిన విశేషణం ఇది. అన్నపూర్ణ లోకల కొచ్చేసరికి ఆమె ఎందుకువచ్చిందో తెలియని శివరావు ఆశ్చర్యపోయినాడు. ఆమెచేతిలో కాయితాలు చూసి ఎందుకు వచ్చిందీ గ్రహించిన కామాక్షి ఆమెను కూర్చోమన్నది. కామాక్షికివ్యటం అవమానంగా భావిస్తున్న అన్నపూర్ణ సరాసరి శివరావుచీబులుదగ్గర కెళ్ళింది.

‘ ఇవి నా రచనలు; మీ పత్రికలో వేస్తారని తీసుకొచ్చాను ’ అన్నది.

శివరావు కాస్త ఖంగారుపడి “స్త్రీలపేజీని కామాక్షి గారు నిర్వహిస్తున్నారు” అన్నాడు.

యీ తెలివితక్కువప్రవర్తన చూస్తున్న శంకరావు గారికి సిగ్గునిపించింది. కామాక్షికికూడ కొంచెం కోపంవచ్చి



నది. అధికారపూర్వకమయిన కంఠస్వరంతో 'శివరావు గారూ! ఆ స్క్రిప్ట్ ఇలా యివ్వండి' అని ఆజ్ఞాపించింది.

శివరావు యాంత్రికంగా ఆమె చెప్పినట్లు చేశాడు. స్నేహమయి అయిన కామాక్షి కంఠస్వరంలో ధ్వనించిన అధికారానికి అన్నపూర్ణతో సహా అందరూ ఆశ్చర్యపోయి నారు ఆమె ఆజ్ఞాపించిన ఆజ్ఞాపించదు. ఒక వేళ ఆజ్ఞాపిస్తే అది యెంత బలవత్తరమైనదో గ్రహించాడు శివరావు. కామాక్షి ఆ కాయితాలు డ్రాయరులో పెట్టి,

“ఇక మీరు వెళ్ళవచ్చును. ఇవి చదివి బాగున్నాయని తోస్తే తప్పక ప్రచురిస్తాము” అని తిరిగి పూవులు దిద్దటం ప్రారంభించింది.

అన్నపూర్ణ యింతటి అవమానాన్ని సహించవలసి వస్తుందనుకోలేదు. మొదట తను యెంతఅసభ్యంగా ప్రవర్తించిందో ఆమెకు గుర్తురాలేదు. విసవిసా నడిచి వెళ్ళిపోయింది. శంకరావుగారు మామూలుగా తన స్టులో కూర్చుని పని ప్రారంభించాడు. కామాక్షి తలెత్తి చూసి,

“మీకు గుర్తుందా శంకరావుగారూ! తలిశెట్టి రామారావుగారు ఒక కార్టూను వేశారు. అదేమిటంటే ప్రబంధసుందరి కాబోలు, పేరు సరిగా జ్ఞాపకంలేదు. మీరు కూడా అలాటి కార్టూను ఒకటి వేసిపెట్టకూడదూ, ఆధునిక సుందరిని” అంది.

శంకరావుగారికి ఆ మాటల్లోవుండే అర్థం బోధ పడింది.

“ ఏక్షణంలో ఏంచేస్తారో తెలియని ఆధునికసుంద-  
మల బొమ్మలు గీయటం అంత తేలికపని కాదనుకుంటాను ”  
అన్నాడు శంకరాపు.

యీమాటకు శివరావు తలెత్తిచూశాడు. రాజు  
వెనక్కుతిరిగి చూశాడు. వాళ్ళిద్దరికీ ఒక్కసారే సునందన,  
సత్యవతి జ్ఞాపకంవచ్చారు. పూర్తిసలు దిద్దటం పూర్తిచేసి  
ఘేబుల్లో కాయితాలు తీస్తూ వీళ్ళిద్దరినీ చూసి కామాక్షి  
నవ్వుకుంది. ఆమె యెందుకు నవ్వుతోందో గ్రహించిన శివ  
రావు తిరిగి నవ్వాడు. ఆమె తనను అపహాస్యంచేసిందని  
కొన్న రాజు అన్నపూర్ణమీద సానుభూతి కుదిరిస్తూ,

“ ఏం! ఆధునికయువతిచిత్రం తగినంత అసహ్యంగా  
వుండదే. తలిశెట్టి రామారావు ప్రబంధసుందరిని వెక్కిరిస్తూ  
చిత్రించాడు కానీ, మీరు ఆధునికసుందరిని అచ్చుతగా  
చిత్రించవచ్చు ” అన్నాడు

“ చిత్రించటానికి సృష్టిలో ఏది అనర్హమయినో  
దాన్నే చిత్రించమని సలహాయిస్తున్నారు తమరు ” అన్నాడ  
శంకరాపుగాను.

రాజుమొహం మాడిపోయింది. వాతావరణం కలు-  
షితమయిందని గ్రహించిన కామాక్షి

“ ఏమిటండోయ్ శివరావుగారూ! రమణీప్రియదూ-  
తిక తెచ్చియిచ్చే కప్పురవిడెం వుంటేనేగాని ఈ వాగ్-  
సంవాదకీయం బయటపడేటట్టులేదే! ” అన్నది నవ్వుతూను.

అందరూ పకపకా నవ్వేశారు. కాని శివరావుమనగ  
చివుక్కుమన్నది. సౌందర్యాని కాశపడి వివాహంచేసుకున



సునందన మెడకు గుదిబండలాగ తయారయింది. ఆమెతో  
 ఏవిధమయిన సుఖమూ తనకి లభించటంలేదు. ఒకవిధమ  
 యిన కలుషిత వాతానరణములో పెరిగిన సునందన భార్యగా  
 కట్టుబాట్లతో జీవించలేకపోవటంలో ఆశ్చర్యం ఏమీ లేదు.  
 అనుక్షణం యే మగాడయినా అనుమానించి చంపుతుంటే  
 యెంత పతివ్రతయినా ప్రాణంవిసిగి నా యిష్టం పొమ్మం  
 టుంది. శివరావు పరిస్థితుల్ని ఇంతవరకు దిగలాగాడు. అది  
 ఆమెయిల్లు. అందులో యితను పరదేశిగా బ్రతుకుతున్నాడు.  
 జీవితమంటే ఏమిటో తెలియనిరోజుల్లోనూ ఒకతప్పుచేశాడు.  
 దాని కర్థం తెలుసుకున్నాననుకున్న యీ రోజుల్లోనూ  
 ఇంకో తప్పుచేశాడు. చిత్రం ఏమిటంటే, ఇతని ఇద్దరుభార్య  
 ల్లోనూ పతివ్రతగావున్న భార్యకన్న పతిగావున్న భార్య  
 యెక్కువ సుఖపడుతూంది. దీన్నిబట్టి చూస్తుంటే నీతిగా  
 బ్రతకటంకన్న అవినీతిగా బ్రతకటమే సుఖమేమో అనిపిస్తుం  
 దప్పుడప్పుడు. ఇంకోచిత్రం యేమిటంటే పతివ్రతగా వున్న  
 భార్యకన్న పతికే యితను భయపడుతున్నాడు. కాకపోతే  
 పతి తే సుఖపడుతుందిగనుక ఆమెను ఆదర్శస్త్రీగా తీసుకోటా  
 దికి లోకం అంగీకరించదు. ఒకచోట సుఖం, మరొకచోట  
 శారవం. శారవం సుఖాన్నివ్వలేదు గనుక, సుఖాన్నే మాన  
 వ్రుడు అధికంగా వాంఛిస్తాడు. గనుక అవినీతినే ఎక్కువగా  
 యిష్టపడుతున్నాడు. అక్కడక్కడమాత్రం అవినీతిలో సుఖం,  
 శారవం పొందగలిగిన లీలలు, నీతితో శారవంకోపాటు సుఖం  
 కూడ పొందగలిగిన పార్వతులూ అరుదుగా కనిపిస్తారు.  
 ఇంతలో ఫోన్ మోగింది. ఆలోచనల కట్టు విడిపించుకొని

ఫోనుతీశాడు శివరావు. వెంటనే హాల్ పీస్ కి చెయ్యి అడ్డ పెట్టి “ డాక్టరుగారు పిలుస్తున్నారు ” అని ఫోన్ కామాక్షి కిచ్చాడు. డాక్టరుగారితో మాట్లాడుతున్న కామాక్షికంఠం కొద్దిగా వణకటం చూచి శివరావు ఆశ్చర్యపోయి చివరికి కామాక్షికికూడ ఈ మహాగ్నితాలూకు వేడి సోకిందా అని నవ్వుకున్నాడు. కామాక్షి డాక్టరుగారు చెప్పిందంతా విని సరే అని ఫోనుపెట్టేసింది.

\*

\*

\*

మానవుణ్ణి నశింపచేయవచ్చును గాని జయించడం మాత్రం చాలాకష్టం. యేనాటికయినా మానవుడిని జయించ గలిగినవి అతని అంతరిందిరియాలే. ప్రకృతినీ, భగవంతుడి మహోన్నత సృష్టినీ మామూలుగాచూసే మానవుడు తన లోని అంతరిందిరియాల్ని చూసి భయపడి వాటికి లొంగిపో తాడు. ఆలొంగిపోవటంలో అతన్ని చూసి బీభత్సం పరిహసిస్తుంది జీవితాన్ని సంపూర్ణంగా అనుభవించాలంటే ఉత్సాహం అవ సరం. దానికి వ్యక్తిలో ఆత్మవిశ్వాసం, ప్రగాఢమయిన వాంఛ, జీవితంపట్ల అనురాగం అవుసరం. ప్రత్యేకం ఒక వ్యక్తిలో చైతన్యం ముడిపెట్టుకొని వుండదు. ఏ మహా వ్యక్తయినా మాననజాతిని సమీకరించగలిగితే ఒక మహా చైతన్యం ఉజ్వలంగా ప్రకాశిస్తుంది. ఆ సమీకరించిన వ్యక్తి ఒక నియమంతో మహాపురుషు డవుతాడు, కృష్ణుడు లాటి మహావ్యక్తి. అంతేగాని నువ్వనుకున్నట్లు భగవంతుడు కాదు, జీలకర్రా గాదు” అన్నాడు డాక్టర్. కామాక్షి ఆలో చించటం ప్రారంభించింది. సాయంత్రం ఆరుగంట లయింది.



పక్క కిటికీలోంచి గాలి వీచినప్పుడల్లా మాలతీపూలవాసన గుప్పుమంటోంది.

“ఓ మల్లెపందిరన్నా వేయక పక్కింటి మాలతీపూల వాసనతో తృప్తిపడుతున్నా రేమిటీ ఖర్మం” అన్నది. డాక్టరు నవ్వాడు. కామాక్షి మళ్ళీ ఆలోచనగా,

“అన్నయ. మల్లెపూలెందుకు? వాటి కెంత సువాసన వున్నా యెవరితల్లో చూసినా అవే కనకాంబరాలతోనో, దవనంతోనో కలిపి కట్టకట్టుకొని కనిపిస్తాయి. అందుకే అవంటే ఆకర్షణ పోతుంది. ఎంత విలువగల వస్తువయినా అతిగా లభిస్తే వెగటనిపిస్తుంది వినాహబంధం కూడ అంతే నేమో!” అన్నది.

“అయితే కొంపతీసి పెండ్లి చేసుకోవా . యేమిటి?” అన్నాడు డాక్టర్.

ఆమె ఆ మాట వినిపించుకోలేదు. తిరిగి ప్రారంభించింది.

“అప్పుడప్పుడు మరో ఆవరణలోంచి మెల్లమెల్లగా వచ్చే మాలతీసుగంధాన్ని మనిషి కోరతాడు. ఇది చాలా చిత్రం” అన్నది.

“స్టోలెన్ ఫ్రూట్స్ ఆల్వేజ్ స్వీట్స్” అన్నాడు డాక్టరు. పకపకా నవ్వింది కామాక్షి.

“నువ్వు చాలా చిత్రమయినదానిని కామాక్షీ! వివాహం చవకయిందంటావు. కృష్ణుడు భగవంతుడంటావు. ఈ రెంటికీ లంగరందటలేదు. కృష్ణుడు భగవంతుడన్న నమ్మకం వున్నప్పుడు వివాహం పవిత్రమయినదిగా భావించాలి. లేదా పెళ్ళిగిళ్ళి వుత్త నాన్సెన్స్ అన్నప్పుడు దేవుడూ లేడు,

## ఎ డా రి పు వ్వు లు

దెయ్యమూలేదు అని అన్నా అనాలి. ఒకదాంట్లో ఆధునిక వాదం, మరొకదాంట్లో పూర్వాచారపరాయణత, అర్థంలేదు” అన్నాడు డాక్టర్.

“ఏం? ... యెందు కర్థంలేదు. కృష్ణుడు భగవంతుడు కాకూడదని యెక్కడుంది? పెళ్ళినేది పవిత్రమయినదీ అని నమ్మితీరాలనిమాత్రం సిద్ధాంత మేముంది? పెళ్ళ నేది ప్రస్తుతం గాలివానలో పూరిగుడిసెలాగ తయారయింది. లోపలివాళ్ళు బయటికి రావాలనీ, బయటివాళ్ళు లోపలికి పోవాలనీ ప్రయత్నిస్తున్నారు” అన్నది.

“అయితే నువ్విష్టుడు లోపలికి పోవాలని ప్రయత్నిస్తున్నా వన్నమాట” అని నోరుజారి చప్పున పుస్తకం పేజీలు తిరగవేయసాగాడు డాక్టర్. ఆయనఅవస్త చూసి నవ్వుకుంది కామాక్షి. కొన్ని క్షణాలయినతరువాత,

“డాక్టరుగారూ!” అని పిలిచింది. ఆయన తలెత్తాడు.

“ఇండాక మీప్రశ్నకి సమాధానం ఇవ్వమంటారా?” అన్నది.

డాక్టరు తలూపాడు.

“నేను పూరిగుడిసెలోకి వెళ్లను డాక్టరుగారూ! మహా సాధమయితే ప్రవేశిస్తాను. అయితే అది నా ఆత్మగౌరవానికి తాజమహల్ అయితేనే!” అన్నది.

“ధైర్యంచేసి మరోప్రశ్న అడుగుతున్నాను. దయచేసి, దానికూడా సమాధానం చెపితే...”

“అడగండి.”

“నువ్వు వెళ్ళాలనుకున్న మహాసాధం కనిపించిందా?”



“యీ ప్రశ్నకి సమాధానంచెప్పటానికి కొంతకాలం తీసుకుంటుంది. అదుగో మీ లిల్లీ తొంగిచూస్తోంది. నేను వచ్చినప్పుడల్లా దీని కిదేం జబ్బు” అన్నది కామాక్షి.

డాక్టర్ నవ్వాడు. “ఇక్కడ మనం సేఫ్ గా వున్నామో లేమోనని దానికిభయం” అని తనమాటలో అశ్లేలం ధ్వనించేట్లు అనిపించి కామాక్షి యేమనుకుంటూందో అని ఆమె వయిపు చూశాడు. ఆమె ఆమాట వినిపించుకోలేదు. డాక్టర్ రెండు కిగిత కుతూహలంతో తన విషయాలు తెలుసుకోవా లనుకుంటున్నాడో ఆమెకు అర్థమయ్యా, అర్థమవకుండా వుంది. పల్చనితెరచాటున యేదయినా వస్తువువుంటే, అక్కడ వస్తువు వున్నదన్న సంగతి తప్ప ఆ వస్తువు ఆకారవిశేషాలు యెలా టివో స్పష్టంగా తెలియదు. అలాగే డాక్టర్ మనస్సులో తననుగురించి యేదో అనుకుంటున్నాడని మాత్రం తెలుసు గాని, యేమనుకుంటున్నాడో తెలియటంలేదు. తెలియటం అంత మంచిదికూడా కాదేమో!

“ఏమిటాలోచిస్తున్నావు కామాక్షి! ‘నారీ స్తనభర నాభీ దేశం దృష్ట్యామాగా మోహవేశం’ అన్న శ్లోకం జ్ఞాపకం వస్తోంది నిన్నుచూస్తే...”

“తరువాత భజగోవిందం భజగోవిందం గోవిందం భజ మూఢమతే” కామాక్షి ఆ మాటనేసరికి యేదో అపశృతిగా వినిపించింది.

“అంతేనంటావ్?” అన్నాడు డాక్టర్. ఇంతలో యెవరో పేషెంటు వచ్చినట్లు లిల్లీచెప్తే కన్ఫర్మింగ్ రూములోకి

ఎ డా రి పు వ్వు లు

వెళ్ళడాదాయన. కామాక్షి ఏదో ఆలోచిస్తూవుండగానే కళ్ళు మూతలుబడ్డాయి.

ఆమె ఆలోచనలు హైడ్రోజన్ గాలిబుడగల్లాగ అంత కంతకు యెత్తుగా పోతున్నాయి. ఒక బెలూనుచివర తనూ, మిగతా బెలూనులమీద శివరావూ, రాజూ, శంకరావూ గారూ, డాక్టరూ కూర్చుని తనవెంబడే వస్తున్నారు. తను అంతకంతకు యెత్తుగా వెళ్ళిపోతూంది. కిందకు చూసింది, కింద ఇండ్లన్నీ కుండలుబోర్లిం చినట్లున్నవి. ఇంకా యెత్తుగా పోతూంది. కిందకు చూస్తే యిళ్ళన్నీ బంతుల్లాగ కనిపించినాయి. ఇంకా యెత్తుకి యెగిరింది. ఈ తడవ అన్నీ గోళీకాయల్లా కనిపిస్తున్నాయి. ఆ నిశ్శబ్ద నీరవ వాతావరణంలో ఆమెకు భయంవేసింది. బెలూను అటూయిటూ వూగి పోతూంది. తన కింకా భయమేసింది. తనుకూర్చున్న బెలూనుగా మారింది, తన ఆలోచనే అనేసరికి ఆమెభయం మరి యెక్కువయింది. ఈ ఆలోచనే తన్నింత యెత్తుకు తీసుకొచ్చి నిరాధార స్థితిలో నిలబెట్టింది. ఈ పూహనచ్చేసరికి బెలూనుగామారిన ఆలోచన పగిలిపూరుకుంది. కామాక్షి కెవ్వన అరచింది. మరోబెలూనుమీద తనకు కింకుగా యెగిరివస్తూన్న డాక్టర్ పడకుండా పట్టుకున్నాడు.

కామాక్షి కళ్ళుతెరచి చూసేసరికి, నిజంగానే కుర్చీలోంచి క్రిందపడివుంది. ఆమెవశ్యంతా చెమటలుపట్టిపోయినాయి. డాక్టర్ ఆశ్చర్యంగా ఆమెవంక చూస్తూ,

“అదేమిటి! కుర్చీలోంచి అలాపడిపోయావ్?” అన్నాడు. కామాక్షికి తన విచిత్రమయిన కల జ్ఞాపకంవచ్చింది.



చివరికి తనని పడకుండా పట్టుకునేది, ఇతడేనా అనుకుంది. కానీ ఆ మాట మార్చివేస్తూ “ఇంతకీ మీరు ఫోనెందుకుచేశారో చెప్పలేదు” అన్నది.

“చెప్పదామనుకున్నవిషయానికి ఇది సమయంకాదు”

“ఎందుకు సమయంకాదు, మధుసూదనరావుగారూ?”

“అదంతే కంచికామాక్షమ్మా!” అన్నాడు డాక్టర్ నవ్వుతూ. దూరాన్నెక్కడో జోలపాట వినిపిస్తున్నది. రోడ్డు మీదనుంచి చావుబాజా వెడుతూంది. కామాక్షి నవ్వింది.

“ఏం? యెందు కంత నవ్వువస్తుంది?” అన్నాడు డాక్టర్ చిత్రంగా చూస్తూ.

“అదికాదు డాక్టర్! అటు వినండి! జోలపాట- పాపాయికి వాళ్ళమ్మ పాడే చిచ్చి. ఇటు చూడండి! యిక్కడ మనం నవ్వుతున్నాము. ఇది యవ్వనంలోని చైతన్యస్రవంతి. అటు వినారా! రోడ్డుమీద చావుబాజా. మరణం మానవుడి చరమగీతం. మొదట జోల, జీవితానికి ప్రారంభం. మధ్య యువతినవ్వులో ప్రణయగీతం. అంత్యదశ అదుగో! ఆ చావు బాజా. వీటిని చూస్తుంటే చివరికి మిగిలేది ఆ చావుబాజాయే కదా అనిపించి నవ్వువస్తోంది” అన్నది. యింతలోకే కరెంటు పోయింది. నీరవమయిన అంధకారం నిశ్శబ్దంగా అలుముకుంది. గడియారం మానవహృదయంలాగ లయతప్పకుండా చేసే ఆ శబ్దంలోంచి ఒక మహానాదం వినిపిస్తోంది. ఆది మధ్య అంతాలు! ఆదిమధ్యాంతాలు.

\*

\*

\*

“జీవితంలో అన్నిదశలకంటే యవ్వనం చాలా గాఢా మధుగమైన ఒక విలక్షణ దశ. ఆ దశలో కళ్ళల్లో ఒకవిధమైన కాంతి స్త్రీ పురుషుల్ని జ్యోతిర్మయులుగా జేస్తుంది. రక్త నాళాల్లో విద్యుచ్ఛక్తిలా రక్తం ప్రవహిస్తూ యెదటివారిని వెలిగిస్తుంది. మాటలలో మాధుర్యం, పూహలలో మోహ వేశం, ఆలోచనలలో చంచలత. ఇది ఆ దశ ప్రత్యేకత. రక్త నాళాల్లో ద్రాక్షరసం ప్రవహిస్తున్న ఆ మధురదశలో సత్య వతికి మదిరకూడ తోడయింది. చివరిచివరికి ఆమె యెలా తయారయిందంటే మదిరలేనిది నాలుగురోజులు గడపలేని స్థితికివచ్చింది. శర్మకూడ పార్టీల్లో అక్కడ తాగే అలవాటుంది. కానీ, అదిలేకపోతే బ్రతకలేననే స్థితికి అతను రాలేదు. అయినా యెవరయినా వచ్చినప్పుడు మరియూద కోసం రెండుమూడు సీసాలు నిలవవుంచుతాడు. ఇప్పు డతనికి సత్యవతి ఓ సమస్యగా పరిణమించింది. ఆ రోజు నేదో ఆమె వికృతమనస్తత్వానికి కొంచెం విశ్రాంతికలిపిద్దామని అతను చేసినపని సత్యవతికి అలవాటుకింద పరిణమించింది. నాలుగు రోజులకీ, అయిదురోజులకీ అదిలేకపోతే ఆమె వుండలేని స్థితికి వచ్చింది. ఇది రహస్యంగావుంచటానికి శర్మ చాలా అవస్థ పడుతున్నాడు. పురుషుడు తాగితే లోకం పరిహసిస్తుంది గానీ మరేం చేయలేదు. స్త్రీ తాగితే లోకం ఆమెను వెలి వేస్తుంది. అందుకనే సత్యవతి రహస్యంగా తాగుతున్నది మత్తుమందు యిచ్చి ఆపరేషన్ చేస్తూవున్నట్లు.

రాత్రి ఎనిమిదయింది. శర్మయింట్లో సత్యవతి, శర్మ పోఫాల్లో కూర్చున్నాడు. మధ్య టీపాయిమీద ఒకసీసా,



రెండుగ్లాసులూ, షోడాసీసా ఒకటి వున్నాయి. సత్యవతి తాగుతున్నది. కొండశిఖరాన్నించి కిందపడుతున్న గొట్టెపిల్లని గొట్టెలకాపరి చూస్తున్నట్లు జాలిగా ఆమెవంక చూస్తున్నాడు శర్మ. సత్యవతి మళ్ళీ సీసాలోనిద్రవం గ్లాసులో మూడు వంతులు వంపుకొని, ఆ మిగతా పావు షోడాపోసింది. అది చూసి శర్మ బాధపడ్డాడు.

“పోనీ మాంసమన్నా తింటే ఆరోగ్యం చెడిపోదు. మళ్ళీ మాంసం తింటానికి నిషిద్ధం. ఆడది తాగితే తప్పులేదు కాని, మాంసం తింటే తప్పేమిటో నా కర్థం కావటంలేదు” అన్నాడు.

“మాంసం అంటే నాకు అసహ్యం” అన్నది మత్తుగా సత్యవతి.

“నీమొహం. మంచివన్నీ నీ కసహ్యం.”

“పోవయ్యా! మాంసం మంచిదేమిటి? మనిషిని మనిషి పీక్కుతినేస్తోతినుంచి ఈ స్థితికి వచ్చినా మనిషికి మాంసమంటే ప్రీతిపోలేదు.”

“ఆడదానివికాదూ? నీ కీ తాగుడేమిటి?”

“బ్రాహ్మడివికాదూ! మాంసం తినటమేమిటి?” అన్నది సత్యవతి తడబడుతూ. ఆమెకు మత్తు తలకెక్కింది. మామూలుస్థితినుంచి ఆమెయింద్రియాలు స్వాధీనం తప్పుతున్నాయి. తెరపిమరపుల మహానందస్థితిలో, లోకం ఆమెకు పంచరంగుల ఫౌంటెన్ లా కనిపించటం ప్రారంభమయింది. శర్మమాత్రం తాగలేదు. తనుచేసిన పనివల్ల దిగజారిన సత్యవతిని చూసి అతను యమయాతనపడుతున్నాడు.

“పోవయ్యా పిచ్చివాడ ! తాగటం తప్పేమిటి ? తాగటమే తప్పయితే లోకంలో ఆనందాన్నే నిషేధించా రనవచ్చును. నా మనస్సులో కొన్ని బాధలున్నాయి. అవి పోవాలంటే తాగుతాను. తాగితే ఆరోగ్యం పాడవుతుంది ! పోతే పోనీ, హాయిగా చచ్చిపోతాను.” అని ఏడుపు ప్రారంభించిం దామె. శర్మ నిస్సహాయంగా చూస్తూ వూరుకున్నాడు. కొంచెం సేపయాక కళ్ళు తుడుచుకుని

“అవును. హాయిగా చచ్చిపోతాను. అది మరోలోకం. అక్కడ ఆకలి వుండదు, సమస్య లుండవు. అంపమయిన స్త్రీ పురుషులు నగ్నంగా విహరిస్తూవుంటారు. రష్యాలో మెట్రో నగరంలా వుంటుందిట స్వర్గం - మొన్నెవరో అనుకుంటున్నారు. అక్కడ నువు నన్ను కోప్పడవు. తాగితే తప్పో, ఆరోగ్యం చెడిపోతుందో, అని నువు పెట్టేనస ఒదిలిపోతుంది. ఆ లోకంలో స్నానంకూడా వైన్ లోనే చేస్తారట. అప్పుడింకా మత్తుగావుంటుంది.” అని ఉమకవి రుబాయత్ ఒకటి సంకరంచేసేసి పాడటం ప్రారంభించింది సత్యవతి. “మధుప్రాతే నా చేతికియిస్తే మధురమైన మృదుఅధరమ్ముండే స్వర్గం అయినా నరకమే అయినా సమానమవునని చాటేస్తానోయ్.”

శర్మ చాలా నిగ్రహించుకుంటున్నాడు. సత్యవతి అసలే సౌందర్యవతి. మదిరవల్ల ఆమె మత్తెక్కితే, ఆమె సౌందర్యం మొగవాడిమీద బ్రాందీలా పనిచేస్తోంది. అందులో తాగినప్పుడు ఆమె ఇంకా అందంగా వుంటుంది. కట్టుకున్న షిఫాన్ చీర తీసి అవతల పారేసిం దామె. లోషు



సాటిన్లంగాకి అద్దాలు, తళుకులూ కుట్టివున్నాయి. వయ్యారంగా సోఫాలో వాలి ఆమె నిద్రపోయింది. ఎప్పటికప్పుడు ఇహ తాగను. ఈ ఒక్కసారికీ యివ్వు అని బ్రతిమాలుతుంది. ఈ తడవ శర్మ ఏమైనాసరే యివ్వనన్నాడు. “ఏం, నేను కొనుక్కోలేననుకున్నావా?” అని సవాలుచేసింది దామె. శర్మ భయపడ్డాడు. ఆ వ్యసనంకొద్దీ యెవరినైనా పోయి అడిగితే కొంపమునుగుతుంది. అల్లరికెవరైనా బయటపెట్టారంటే ముందు అప్రదిష్ట భరించాలి. ఇవన్నీ ఆలోచించి గత్యంతరం లేక తనే యిచ్చాడు.

మానవుడు మనోవ్యధ మర్చిపోటానికి మధుపానం చేస్తాడంటే నమ్మటానికి వీలేదు. తాత్కాలికంగా మనోవ్యధ శమించినా మత్తుదిగిపోయినతరువాత మరింత యెక్కువవుతుంది. అయితే మరెందుకు తాగుతాడంటే అది సమాధానంలేని ప్రశ్న. నాలుగయిదు గంటలన్నా యీ బాధ ల్పించి తప్పించుకోటానికి ప్రయత్నిస్తున్నానని తాగే ప్రతి మనిషీ జవాబుచెపుతాడు. మదిర, మధురాధరం ఒకేవిధంగా మత్తుకలిగించే పదార్థాలు. ఆ రెండిటినీ అతిగా అనుభవించటం నిషేధం. అందుకే రహస్యంగా తాగటం, రహస్యంగా వ్యభిచరించటమూను.

శర్మ తలచుకుంటే మదిర, మధురాధరం కూడా అతనికి అందుబాటులోనే వున్నాయి. కానీ ఆ కొన్నిగంటల అనందానికి అతడు చెల్లించాల్సిన మూల్యం చాలా యెక్కువ. అందుకే అతడు భయపడుతున్నాడు. కాలం చాలా చిత్రమయింది. యెడారిలో నిప్పుకోడిలా పరిగెత్తే యీ కాలం

శర్మచేత సత్యవతిపెదవుల్ని స్పృశింపజేసింది. అగ్నిలా మండిపోయే ఆమెపెదవుల్ని అతనిపెదవులు స్పృశించగానే సత్యవతికి మత్తుదిగిపోయింది. మదిరామత్తతతో అగ్నికణాల్లాగ మండిపోయే ఆమెకళ్ళు మరింత తీక్షణమయినవి. తనేంచేస్తున్నాడో అప్పటి కర్థమయింది శర్మకి.

నువ్వు నన్ను యేంచేశావో చెప్పు” అని యేడవటం ప్రారంభించింది సత్యవతి. ఆమెను ఒక అయిదు నిమిషాలు వీడ్వనిచ్చి యేడుపులో మొదటిపాంగు అణగిపోయినాక.

“నేను చేయగూడనిదేదీ చెయ్యలేదు సత్యవతి నన్ను నమ్ము” అన్నాడు.

“అవునా? నువ్వు నన్ను యేంచేయలేదా?” అని తిరిగి యేడవటం ప్రారంభించింది దామె.

“ఒట్టు, నామాట నమ్ము. నేను నిన్నేంచేయలేదు” అన్నాడు శర్మ సత్యవతిరెండుచేతులూ పట్టుకొని.

“కానీ... కానీ... నువ్వు నన్ను యేదయినా చేసుకునే బాగుండేదేమో!” అని రెండుచేతుల్తో మొగంకప్పుకొని నిశ్శబ్దంగా రోదించసాగింది దామె.

శర్మ స్థబ్ధుడయిపోయినాడు.

\*

\*

\*

చిత్రకళాప్రదర్శనంలో ‘యెడారిపువ్వులు’ చిత్రానికి మొదటిబహుమానం వచ్చింది. ఆ విషయం పేపరులోచూసి ఆయన్ని అభినందించటానికి వెళ్ళినవారిలో రాజు ఒకడు. నిజంగా ఆయనచిత్రాన్ని అభినందించటానికి అతను వెళ్లాడా అంటే అందుకుకాదు, అన్నపూర్ణ ని చూడటానికనే చెప్పాల్సి



వస్తుంది. అసలు స్త్రీ పురుష సమస్తే చాలా చిత్రమయినది. దీనికి సంఘనిర్మాతలు యెన్నికట్టబాట్లు పెట్టారో అదంత విశృంఖలంగా పరిణమించింది. ఎవరెవరిమధ్య యేయే సమయాల్లో యిది ప్రారంభమవుతూందో వారి ఆంతర్యాలకే ఆ సర్వాంతర్యామికే తప్ప యింకెవరికీ తెలియదు. తనకు సరిపడిన భర్త శంకరాచార్యుగారుకాదని అన్నపూర్ణ కెప్పుడయితే కలిగిందో అప్పుడే ఆయనతప్పులు ఆమెకంటికి గుమ్మడికాయల్లా కనిపించటం ప్రారంభించినవి. కంటకంపత్రికాఫీస్ లో కామాక్షిచేత తన కవమానం కలిగితే చూస్తూవూరుకున్నానని శంకరాచార్యుగారిమీద విరుచుకపడిం దామె. ఆరోజునుంచీ యిద్దరిమధ్యా పొగరాజుతూనేవుంది. అతను అసమర్థుడయిన భర్త. అందులో వయస్సు మళ్ళినవాడు. తనకి కావలసిన వేమీ తేలేని దద్దమ్మ. ఈ కారణాలు ఆయన్ని తప్ప మరొకణ్ణి చేసుకోనని చెప్పినప్పుడు అన్నపూర్ణకు కనిపించలేదు. అప్పు డాయన మహాత్యాగి. తనని కడుపులోపెట్టుకొని ఆదరించిన మేనమామ. తనుచేసిన పనిని కప్పిపుచ్చి తన్ని పెండ్లిచేసుకొని సంఘంలో తన కొక స్థానాన్ని కల్పించిన వుత్తముడు. అలాటి శంకరాచార్యుగారు యీరోజున యిలా మారిపోయినాడంటే కుటిలమయినది కాలమో, లేక కామినీ హృదయమో అంతుపట్టదు. ఇంతకూ చెప్పవచ్చేది యేమిటంటే భర్తకి తనకి మనస్పర్థలు వచ్చినప్పుడు రాజు చూపిన సానుభూతి అన్నపూర్ణకు రోహిణీకారైలో రావిచెట్టునీడలా కనిపించింది. డాక్టర్ మధుసూదనరావుడిస్పెన్సరీలో అయిదారుసార్లు కలుసుకున్న అన్నపూర్ణ రాజు త్వరలోనే స్నేహి

తులవటంలో ఆట్టే ఆశ్చర్యంలేదు. భార్యచేత వదిలివేయబడ్డా ననుకున్న రాజూ, వదిలివేస్తే బాగుండుననుకుంటున్న అన్న పూర్ణదగ్గరకు రావటంలో చిత్తం యేమీలేదు. కాక పోతే ఇదంతా ఒక పెద్ద భ్రాంతి అని తెలుసుకునేస్థితిలో వాళ్ళు లేరు. ఏతావాతా జరుగుతున్న దేమిటంటే శంక రావుగారిని అభినందించటానికి అనే వంకతో రాజు వచ్చి అన్నపూర్ణతో కబుర్లుచెపుతున్నాడు. యాదృచ్ఛికంగా వాళ్ళు కిలకిలా నవ్వుతున్న సమయంలో పిల్ల పుట్టినరోజుకి పేరంటం పిలవటంకోసం వచ్చిన పార్వతి మరదిని ఆ స్థితిలో చూసి ఆశ్చర్యపోయింది. అయినా ఆ ఆశ్చర్యాన్ని కప్పి పుచ్చుకొని అప్పు డేమీ మాట్లాడకుండా అన్నపూర్ణకి బొట్టు పెట్టి వెళ్ళిపోయింది. వదినగారిని చూసి గతుక్కుమన్నాడు రాజు. తాను చెయ్యకూడని ఘోరాపరాధం యేదో చేస్తూ ఆ పవిత్రమూర్తికి పట్టుపడినట్లు అనిపించింది. అయినా తనేం చేశాడు? ఊరికే మాట్లాడుతున్నాడు. అంతకన్నా తనేం చేశాడని భయపడాలి? నిజంగా తనేమీ చెయ్యలేదా? రాజు తెల్లబోవటం అన్నపూర్ణ చూసింది. అతనికున్న చిత్తసంస్కారం ఆమెకు లేకపోవటంవల్ల

“అదేమిటీ! మీ వదిన మరీ అంత పాతకాలపు ముత్త యిదువులా వుంటుంది. మోస్ట్ అన్ కల్చర్డ్ వుమన్” అన్నది. రాజుమనస్సు చివుక్కుమన్నది. తన వదినగారు సంస్కారం లేని స్త్రీయా? తను చెప్పకుండా చేయకుండా ఆలోచించకుండా సత్యవతిని పెండ్లాడి యింటికి తీసుకునివస్తే కడుపులోపెట్టుకుని ఆదరించిన వుత్తమురాలికి సంస్కారంలేదా? తల్లి చనిపోయిన



తన్ని మరోతల్లిలా చూసిన తన వదినగారికి సంస్కారంలేదని అనటానికి దీనికేం హక్కుంది?

“మిష్టర్ రాజూ! కాఫీ తీసుకోండి!” అన్న అన్నపూర్ణ మాటలకీ ఆమె చిగునవ్వుకీ లొంగిపోయి పార్వతిని ఆమె యేమన్నదో కూడా మర్చిపోయినాడు. ఇంతలో శంకరావు గారు లోపలికి వచ్చారు. ఆయన్నిచూసి రాజు మళ్ళీ తడబడ్డాడు.

కొన్నిక్షణాలకు తేరుకొని “కంగ్రాచ్యులేషన్స్! అఖిల భారత చిత్రకళాప్రదర్శనంలో మీ చిత్రానికి మొదటిబహుమతి వచ్చినందుకు చాలా ఆనందం” అన్నాడు.

శంకరావుగారు అల్పసంతోషి. ఆమాత్రం పొగడ్తకే వుబ్బితబ్బిబ్బియిపోయి “నిజంగా చెప్పాలంటే ఈ ఘనతంతా కామాక్షిది. ఐశియా యిచ్చింది ఆమె. దీనిని చిత్రకళాప్రదర్శనానికి పంపమని సలహాయిచ్చింది కూడా తనే” అన్నాడు.

అన్నపూర్ణ మొహం నల్లగా మాడిపోయింది. అది గమనించిన రాజు ఆమెను తృప్తిపరచాలనే వృద్ధేశ్యంతో “సలహా చేసుందిలెద్దురూ! వినేవాడే దొరకాలిగానీ, సలహా చెప్పే ఛాన్సు యెవడూ వదులుకోడు” అన్నాడు.

శంకరావుగారు రాజుమాట పట్టించుకోకుండా “అది గాదోయ్! కామాక్షిలాటి ప్రోత్సాహమిచ్చే స్త్రీయే దొరికితే పురుషుడు చెయ్యలేనిపనంటూ ఈ సృష్టిలో వుండదు.” అన్నాడు.

అన్నపూర్ణ మొహం చూసి వాతావరణం యుద్ధోన్ముఖంగా వున్నదని గ్రహించిన రాజు వారిదగ్గర శలవుతీసుకొని బయటికి వచ్చాడు.

రాత్రి యెనిమిదయింది. సందుగొందులలో తన నగ్న శిశువుని కొమ్మున చేర్చుకొని అరుగుపక్క అలసినిదిద్దిస్తూన్న బిచ్చకత్తెలావున్న పట్నం గవర్నరుపేటసెంటర్ లో లైట్ వెలుతురులో ఆలంకరించుకొని అసభ్యనాట్యంచేస్తున్న పశుపుకత్తెలా వున్నది. ఎవరో వ్రాసిన యీ మాటలు రాజుకి జ్ఞాపకమొచ్చినాయి. అతను యిల్లు చేరుకొనేసరికి యెనిమిదిన్నర కొట్టింది. పార్వతి పిల్లకు గోరుముద్దలు తిని పిస్తూ చండమామని చూపిస్తూ వుంది. రాజు రానటంచూసి కూడా తలెత్తిచూడలేదు. నిజంగా తను తప్పుచేశాడు. అందుకే ఆమె శిక్షించాలనుకుంటుంది. చపలచిత్తుమ, నిర్దిష్టమైన వూహలులేనివాడు అయిన ఆ యువకుడు పార్వతికి భయపడతాడు. అది ఆమెను చూస్తే కలిగే భయమో, లేక ధర్మాన్ని చూస్తే కలిగే భయమో, దేవతలు చెపితేగాని మనకి తెలియదు. పిల్లిలా లోపలకు వెడుతున్న రాజుని పార్వతి వెనక్కుపిలిచింది “మీ అన్నయ్య వచ్చేసరికి ఆలస్యమవుతుందట. మనిద్దరం భోంచేద్దాం. త్వరగా బట్టలు మార్చుకొని రా” అన్నది.

రాజు బ్రతుకుజీవుడా అనుకున్నాడు. వంటింట్లో రెండు పీటలువేసి యెదురెదురుగా రెండు వెండికంచాలు అమర్చి వున్నాయి. వాటిపక్కన కూరా పులుసు వేసుకునేందుకు మర్రాకులాగా చేసిన వెండిపళ్ళాలు పెట్టివున్నాయి. అంత



వరకూ గుమ్మంమీద తలపెట్టుకొని పడుకున్న వంటమనిషి అచ్చాయమ్మగారు! పార్వతిని చూసి “వడ్డించమంటారా పార్వతమ్మా!” అన్నది లేస్తూనూ.

“అక్క-స్లేదు పిన్నిగారూ! నేను వడ్డిస్తాలెండి. ఏముంది, అన్నీ చేతికందేలా పెట్టుకొని యిద్దరం కూర్చుంటాము” అన్నది పార్వతి.

రాజు పట్టుబట్ట కట్టుకొని వంటయింట్లోకి వచ్చాడు. ఇవాళ వదినని సంతోషపెట్టాలనిపించింది యెందుకనో. పట్టుబట్ట కట్టుకుంటేనూ, సంధ్యవారి స్తేనూ, పార్వతి సంతోషిస్తుందని అతనికి తెలుసు. పట్టుబట్టతో లోపలకు వచ్చిన మరిదిని చూసి తనలోతనే నవ్వుకుంది పార్వతి. కూరకలుపుకున్న రాజుకి మరికొంచెం నెయ్యి వేసి తనుకూడా కంచంలో అన్నం పెట్టుకుంటూ యధాలాపంగా అడిగినట్లు “సరేకాని రాజూ! శంకరావ్రగారింటికి నువ్వు రోజూ వెడుతూనేవుంటావేమిటి?” అన్నది.

గతుక్కుమన్నాడు రాజు. ఏం జవాబుచెప్పాలో అతనికి తెలియలేదు. పార్వతి మళ్ళీ “అమ్మాయి యెందాక చదువుకుందేమిటి?” అన్నది మరికొంచెం కూర వేస్తూ.

“మన కామాక్షితోపాటు బియ్యే చదివిందిట. పార్వయేదో పోయినట్లుంది” అన్నాడు. కొంచెంసేపు ఇద్దరూ నిశ్శబ్దంగా భోజనంచేశారు. పార్వతి సూటిగా రాజుమొఖంవంక చూస్తూ “నామాట ఒకటివింటావా?” అన్నది. ఒక మహారాణి తన సేవకుణ్ణి ఆజ్ఞాపిస్తున్నట్లుంది... కానీ పందొమ్మిదో శతాబ్దంలో ఒక మధ్యతరగతికుటుంబంలో వదినగారు మన

దితో మాట్లాడుతున్నదిని యెవ్వరూ అనుకోరు. కంతస్వ  
రంతో శాసించగల యీ నేర్పు ఆమెకు జన్మగతమైనది.  
ఇతరులకు యేదైనా చెప్పాలనుకున్నప్పుడు కామాక్షికూడా  
పార్వతికంతస్వరాన్ని అనుకరిస్తుంది. పార్వతిని చూసి యీ  
విద్య ఆమె నేర్చుకుంది. ఈ కంతస్వరం రాజవినటం యిది  
రెండోసారి. మొదటితడవ తనతండ్రికి జబ్బుగావున్నప్పుడు  
మందు తేకుండా అన్నీస్కి వెళ్ళాలని ప్రయాణమయ్యాడు తను.  
అప్పుడుకూడ యిదే కంతస్వరం. “ముందు మందు తెచ్చి  
వెళ్ళు” అన్నది. తనకోసం వీధిలో యెదురుచూస్తూన్న నలు  
గురు స్నేహితులకీ రానని చెప్పి మందుతేవటానికి వెళ్ళాడు.  
తరువాత ఇన్నాళ్ళకీ మళ్ళీ అదే కంతస్వరం. రాజు భయ  
పడ్డాడు. ఈ తడవ ఆమె యేం ఆజ్ఞాపిస్తుందో!

“ఎల్లుండి మంచిది. మద్రాసు వెళ్ళి సత్యవతిని తీసు  
కొని రా. వెళ్ళి చాలాకాలమవుతున్నది” అన్నది. సత్యవతి  
పోట్లాడివెళ్ళిన సంగతి పార్వతికి తెలియనివ్వలేదు రాజు.  
సత్యవతిదగ్గరుంచి అప్పుడప్పుడు వస్తున్న ఉత్తరాలద్వారా  
కూడా ఆమెకేమీ తెలియలేదు. సత్యవతి ఇన్నాళ్లు పుట్టింట్లో  
వుండటం ఆమె కేమీ ఆశ్చర్యమనిపించలేదు. గారాబంగా  
పెరిగినపిల్ల కావటంచేత వుండిపోయిందని అనుకుంది. సాయం  
త్రం పేరంటానికి పిలవటానికి వెళ్ళినప్పుడు అన్నపూర్ణ రాజు  
నవ్వుకుంటూండగాచూచి మరది సత్యవతి లేకపోవటంవల్ల స్త్రీ  
స్నేహాన్ని కోరటం పొరపాటువల్ల జరిగిందేమో అనుకుంది.  
అదే ఉద్దేశ్యంతో వెంటనే వెళ్ళి సత్యవతిని తీసుకురమ్మని  
రాజు నాజ్ఞాపించింది. న్యాయంగా సత్యవతికి చెందాల్సిన



ఆ స్తి యేదో అన్యాయకాంతమవుతున్నట్లు ఆమె గాఢపడింది. ఇంగ్లీషులో ఒక సామెతవుంది పెండ్లిండ్లు స్వర్గంలోనే అవుతున్నాయని, పార్వతినమ్మకంకూడ అంతే. భార్యాభర్త సుబంధం యీ జన్మలోది కాదనీ, జన్మజన్మాలనుంచి వస్తున్న ఒక మహా తరమైన అనుబంధమనీ పార్వతి విశ్వసిస్తుంది. ఒక తడవ యిదేమాటంటే కామాక్షి ఆమెను ప్రశ్నించింది. “అయితే పార్వతక్కయ్యా! పెండ్లిండ్లు నిజంగా అంత దృఢ తరమైనవే అయితే యిప్పుడీ విడాకులవిషమేయమంటావు? అందులో ముఖ్యంగా ప్రేమించి చేసుకున్న పెండ్లిండ్లు అసలే అభ్యాన్నమవుతున్నవి” అని.

పార్వతి కొంచెంసేపు ఆలోచించింది. ఆమెకూడా ఆ ప్రశ్నకి అంత తేలిగ్గా సమాధానం దొరకలేదు.

“అసలిప్పుడు ఆ ప్రేమే యింత కొంపముంచుతున్నది. వివాహమనేది చాలా తేలిగ్గా జరుగుతున్నది. కనుకనే చాలా తేలిగ్గా కూడా విచ్చిన్నమవుతూంది. నేను చెప్పేది ఆ వివాహాంశంగతి కాదు!” అన్నది.

“అయితే యిప్పుడు జరిగే పెళ్ళిళ్ళలో పెద్దలు జరిపే పెండ్లిండ్లకన్నా ప్రేమవివాహాలతోనే ప్రమాదంగావుంది అంటావు” అన్నది కామాక్షి.

“ఆ సంభాషణంతా యిప్పుడు జ్ఞాపకమొచ్చిందామెకు.. నిజంగా వివాహాలు స్వర్గంలోనే జరిగితే విడాకుల ప్రస్తావనే వుండదు. మరి యిదేమిటి? చెయ్యకడుక్కుని వెడుతున్నరాజుని వెనక్కు పిలిచి,” యెల్లుండి మంచిది. మద్రాసు వెళ్లు” అన్నది.

రాజు తలూపాడు. తలయితే పూపాడుకానీ యే మొహంపెట్టుకొని మద్రాసు వెళ్ళాలో అతని కర్థంకాలేదు. చిన్న మాటపట్టింపుమీద గర్వంగావెళ్ళిన ఆడదాన్ని మగ వాడయండి తనలా బ్రతిమాలగలడు. యింకో సంగతేమిటంటే, సత్యవతి వుద్యోగంచేస్తున్నట్లు రాజుకి తెలియదు. వదినెమాటకి యెదురుచెప్పే ధైర్యం తనకిలేదు. యిప్పుడేం చేయాలి? అన్నపూర్ణతో తన నవ్వుల్ని వదినె అపార్థం చేసుకున్నట్లుంది. రాజు నిట్టూర్చాడు. అన్నపూర్ణలాటి స్త్రీ యే దొరికితే తన దాంపత్యజీవనం యెంతో సుఖప్రదమయి వుండేది. సత్యవతిని చూసినప్పుడు తనకలాగే అనిపించిందన్న సంగతి అతడు మర్చిపోయాడు. చాలాసేపు ఆలోచించిన తరువాత ఒకతడవ వెళ్ళిరావటమే మంచిదని నిశ్చయించు కున్నాడు. నిశ్చయించుకోక చేసేది యేమీలేదు. పార్వతి మాటకు అతడే కాదు, ఎవరూ ఎదురు చెప్పలేరు.”

\* \* \* \* \*

పొద్దున్నే మెయిల్ దిగిన రాజు సరాసరి సత్యవతిగారి యింటికి వెళ్ళాడు. వృత్తరం. లేకుండా అర్ధాంతరంగా వచ్చిన రాజుని చూసి గతుక్కుమన్నాడు సత్యవతిఅన్నగారు. కాని వెంటనే తమాయించుకొని రాజుని పలకరించి సత్యవతికి చెప్పటానికి ఒక్కగంతులో యింటిలోకి వెళ్ళాడు. సత్యవతి కూడా చాలా కంగారుపడింది. రాజుని పలకరించాలో, పలకరించకుండావుండాలో ఆమె నిర్ణయించుకోలేకపోయింది. నిజం చెప్పాలంటే అతని కెదురుపట్టానికే ఆమెకు మొహంచెల్లటం లేదు. సత్యవతివదినెగారు కుంపటిమీదనుంచి పాలుదింపి



చేతులు కొంగుకుతుడుచుకుంటూ సావిత్రికివచ్చి “యేం నాయనా ! యిదేనా రావటం. మీ అన్నగారు, వదినగారు కులాసాగా వున్నారా ? సత్యవతి స్నానంచేస్తున్నట్లుంది. పిలుస్తాను” అంటూ ఫ్లాస్కులోకాఫీ గ్లాసులోకి వంపి అతని చేతికిచ్చి వెళ్ళింది. అన్న చెల్లెలు దొడ్లో గుసగుసలాడు తున్నారు. సత్యవతిని రాజుతో పంపేస్తే తను మళ్ళీ డబ్బు చాలక యిబ్బందిపడతానేమోనని అతని భయం. సత్యవతికి రెండుభయా లున్నాయి. ఒకటి : తనీమధ్య స్వేచ్ఛాజీవ నానికి అలవాటుపడ్డది. అది విజయవాడలో కుదరదు. రెండో అలవాటు తాగటం. యిక్కడయితే అన్నకీ వదినకీ కూడా తెలియకుండా తాగగలుగుతూంది. అక్కడ దొరకదు. ఒకవేళ దొరికినా తాగలేదు. ఆమెఆలోచన అదీ. వీళ్ళిద్దరి గుసగుసలుచూసి సత్యవతివదినగారికి చాలా అసహ్యమేసింది.

“భర్తవచ్చి సావిత్రికూర్చుంటే యిక్కడీ గుసగుస లేమిటి ? పోయి పలుకరించు” అని సత్యవతిని పంపి, భర్తతో “సత్యవతిని పంపటమే చాలా మంచిది. మీ రేమీ యెదురు చెప్పబోకండి” అన్నది. సావిత్రికి వెళ్ళిన సత్యవతి రాజుని యెలా పలుకరించాలో తెలియక కాలిబొటనవేలుతో నేల రాస్తూ నిల్చున్నది. రాజుకూడ యేంమాట్లాడాలో తెలియ టంలేదు. తలెత్తి ఆమెవంక చూశాడు. ఆ ఊణంలోనే ఆమె కూడా అతనివంక చూసింది. ఊణకాలంచూసిన ఆ చూపు తో వాళ్ళిద్దరూ నగ్గరయిపోయినారు.

“సాయంత్రం ప్రయాణం. సిద్ధంగా వుండు. నే నలా చూళ్ళోకి వెళ్ళొస్తాను” అని లేచాడు రాజు.

అసలేమీ జగగనట్లుగా “భోజనానికి పెంకరాళే సచ్చేయం” అన్నది సత్యవతి. అతను వెళ్ళిపోయాక ఆకుకే చిశ్రిమవిపించింది. తను యెలా అతన్నో వెళ్ళటానికి ఒప్పుకున్నానో అర్థంకాలేదు. గబగబా డ్రస్ చేసుకొని, స్టూడియోకి వెళ్ళి శర్మకి చెప్పింది ఆ విషయం. అంతా విని “నువ్వు వెళ్లాలనుకుంటున్నావా?” అన్నాడు.

“వెళ్ళొద్దంటావా? నువ్వు చెప్తే వెళ్లను” అన్నది.

“నువ్వు స్త్రీవి. అసలు మీజీవితమే తీగలాంటిది. మే ఆలంబనాన్ని కలిపిస్తే ఆ ఆలంబనాన్నే ఆధారంచేసుకొని జీవించటం మీకలవాటు. నువ్వు యిప్పుడు వెళ్లటమేమంచిది యిప్పటికే నీకు స్వేచ్ఛ అనే మత్తుమందు తలకెక్కింది. సైగా నువ్వు తాగు డలవాటుచేసుకున్నావు. అది తగ్గుతుంది. యిక అన్నిటికంటే ముఖ్యమయింది మనిద్దరం దైహికంగా యింతవరకూ పవిత్రంగానే వున్నాము. యేక్షణంలో యేంజరుగుతుందో నీకూ తెలియదు, నాకూ తెలియదు. యీ పరిస్థితుల్లో నువ్వు వెళ్లటమే అన్నివిధాలా మంచిది” అన్నాడు నిట్టూరుస్తూ శర్మ. సత్యవతికి పట్టరాని దుఃఖ మొచ్చింది. యుగయుగాలుగా హృదయానికీ, ధర్మానికీ మధ్య జరుగుతున్న యీ నిరంతర సంఘర్షణల మధ్య యెప్పుడూ ధర్మానికే విజయం. సత్యవతి కళ్లుమూసుకుంది. లైలా, జ్యూలియట్! షిరీన్, ఏకవీర, అనార్కలీ- వీళ్లందరూ గబగబా వచ్చి ధర్మానికే జయం. మేమందరం ఓడిపోయినాం. అలాగే నువ్వు ఓడిపోయినావు అన్నాడు. ధర్మానికే జయం... జయం. లేకు. లేకు. హృదయానికే!



విజయం. నేను జయిస్తాను. నేను జయించితీరుతాను. ఇప్పుడు కాదు. కొన్నాళ్ల తరువాత అనుకుం దామె.

ఆరాత్రి రాజు, సత్యవతి విజయవాడ వెళ్లిపోయినారు.

\*

\*

\*

ఏటిమీద నాలుగురోజులకి తిరిగి విజయవాడవచ్చిన సత్యవతికి అంతా కొత్తగా వుంది. ఇంట్లోకివస్తూనే బావగారికి నమస్కరించి పార్వతిదగ్గర కెళ్ళింది. పార్వతి సత్యవతితల నిమిరుతూ “ఇన్నాళ్ళు మద్రాసులో వుండిపోతే యిక్కడ యిల్లూ వాకిలీ బరువు నేను ఒక్కదాన్నే యెలా మోస్తా ననుకున్నావమ్మా!” అన్నది. సత్యవతికి ఎంతో దుఃఖమొచ్చింది. ఆ దుఃఖాన్ని దాచుకునేందుకు పాపను ముద్దాడి “అంతా బావగారిపోలికే నక్కుయ్యా! ఆడపిల్లకి తండిపోలికొస్తే అదృష్ట వంతురా లంటారు” అన్నది. పార్వతి తనభర్తను తలచుకొని ఆ రూపం తన చిన్నిబిడ్డలో ప్రతిఫలింఛగా, ఎంతో తృప్తితో బిడ్డను ముద్దాడింది.

సత్యవతి విజయవాడవచ్చి నెలరోజులు గడిచిపోయినాయి. పదిహేనురోజులనుంచీ ఆమెకు యీ జీవితమంటే వెగటుగా వున్నది. పొద్దున్నే లేవటం, కాఫీకాచి భర్తకి బావగారికి యివ్వటం, కూర తరిగి పార్వతికి వంటలో సహాయం చేయటంతప్ప పనేమీలేదు. ఈవిధమయిన గానుగెద్దుజీవితం ఆమెకు తృప్తికలిగించటంలేదు. ఏదో చెయ్యాలి. యింతకన్న విభిన్నమయిన దేదయినా తన కనుభవంలోకి రావాలి. దీనికన్న యేడవటమే కొంత హాయిగా తృప్తిగా వుంటుంది. రాజు పొద్దుటినుంచీ రాత్రి పదింటిదాక భోజనసమయాల్లో

## ఎ డా రి పు వ్య లు

తప్ప యింట్లో వుండనేవుండడు. ఆ వున్నప్పుడుకూడ అతనితో యేం మాట్లాడాలో తెలియటంలేదు. అన్నిటికన్న ముఖ్యం ఒక సదిరోజులు మనస్సు బిగపట్టుకుంది గానీ ఆ తరువాతనించి త్రాగుడుమీద మనస్సుపోతూంది. ఈ కోరికను అణచుకోవటం ఆమెకు సాధ్యంకావటంలేదు. అది జ్ఞాపకం వచ్చినప్పుడల్లా ఆమెకు మతిపోతున్నది ఈ పరిస్థితిలో ఒక రోజు కామాక్షి పార్వతిని చూట్టానికి వచ్చింది. ఇదివరకు సత్యవతిని ఒకటిరెండుసార్లు చూసింది. ద్విగుణకృతమయిన యిప్పటి ఆమెసౌందర్యం చూసి విస్తుపోయింది కామాక్షి. ముగ్ధురూ మాట్లాడుకుంటూ సావిత్రి ఉయ్యాలబల్లిమీద కూర్చున్నారు.

కామాక్షికి యిప్పట్లో ఒక మహాసమస్య ఎదురయింది. అది డాక్టర్ని చేసుకోవటమా చేసుకోకపోవటమా అన్నది. వెంకటపతిగారికి యీ పెళ్ళి యెంతమాత్రం యిష్టంలేదు. ఎవడో కానివాణ్ణి కూతురు పెండ్లిచేసుకోవటం మనసొస్తూ కోటంలేదు. నువ్వు అతన్ని పెండ్లి చేసుకోవటం నా కిష్టంలేదు. అతనితో సేహంమాను, అని కామాక్షితో చెప్పేటంత ధైర్యమూ లేదు. ఇన్నాళ్ళనుంచి కూతురు పెళ్లిచేసుకోక పోవటం యెంత సమస్యగా వుందో, యిప్పుడు పెళ్లిచేసుకుంటాననటంకూడా అంతే సమస్యకింద తయారయికూర్చుంది. ఇందులో చిత్రమేమిటంటే, నేను డాక్టర్ని ప్రేమిస్తున్నానని కాని, పెళ్లిచేసుకుంటాననిగాని, తండ్రితో యెన్నడూ అనలేదు కామాక్షి. కానీ, అది పీకలమీదికొచ్చినట్లే భావించి గానా ఖంగారుపడుతున్నాడు. ఈ సంక్లిష్టసూతుళ్ళలో



తమాషా యేమిటంటే కూతురుకీ తండ్రి భయపడటం. కామాక్షీస్వక్తిత్వం అంత కఠినతరమయినది. అందుకే అందరితోపాటు తండ్రి భయపడతాడు. డాక్టర్ని పెండ్లిచేసుకుంటే అది యెంతమటుకు సక్సెస్ అవుతుందో ఆమెకే అర్థం కావటంలేదు. ప్రేమ, పెండ్లిగిరియీ రెండింటికీ ముడిపెట్టటమే మానవజాతి చేస్తున్న ఘోరాపరాధం. ప్రేమ మనచేతిలో లేని వెన్నెల. పెండ్లి స్విచ్ వేస్తే వెలిగే విద్యుద్దీపం. వెన్నెలనీ విద్యుద్దీపానీ, ఒక్కతడవే అనుభవిద్దామని మానవుడు ఆశిస్తాడు. కానీ ఆ రెండిటిలో అతనికి యేదోఒకటే మిగులు తుంది. వెన్నెలకాంతిని ఇంట్లోకితేవటం యెంత అసాధ్యమో ప్రేమనుకూడ ఇంట్లోకి తేవటం అంతేఅసాధ్యం. అందుకే కామాక్షీ భయపడుతూవుంది. మొన్న అదే డాక్టరుతో అందికూడ. ప్రేమ అనేవస్తువు పెండ్లికాగానే కాలుతున్న చిమ్మిమ్మిద నీళ్లబొట్టు పడితే పేలినట్లు రాప్పన పేలి పూరుకుంటే యేందారి అని అప్పుడు డాక్టరిచ్చిన సమాధానం జ్ఞాపకానికొచ్చి తనలోతనే నవ్వుకుంది. “ఒకవేళ అలా పగిలే జీవనమధుభాండమే పగిలి తునాతునకలయి అనే శీర్షికలో స్త్రీలపేజీలో ఒక వ్యాసం రాద్ధువుగాని” అన్నాడు. తనలో తనే నవ్వుకుంటున్న కామాక్షీని చూసి

“ఏమిటండోయ్! మీలోమీరే నవ్వుకుంటున్నారు”

అన్నది సత్యవతి.

“ఈ ప్రపంచమే ఒక వెకిలినవ్వు. అందులో ప్రయత్నించి యెవరయినా చిరునవ్వు నవ్వితే మూగవాళ్లంటారు” అన్నది కామాక్షీ.

“మీనాన్న నిన్ను రైటర్ని చెయ్యాలని దిక్కు-మా-  
లిన ప్రయత్నమంతా చేశాడు. కానీ, అసలు నువ్వు జన్మ  
తహా రైటరువి” అన్నది పార్వతి.

“నా భయమూ అదే నక్కయ్యా! నేను రైటర్ని  
లోకం గుర్తిస్తే, మా నాన్నకోరిక యెక్కడ తీరిపోతుందో  
నని నాభయం. ఒక వేళ నేనేదై నా వ్రాసినా నా మొహంలాగానే  
అదికూడా అతిసామాన్యంగా తయారవుతుందేమోనని నా  
రెండోభయం ” అన్నది పకపకానవ్వుతూ కామాక్షి.

“ఈవారం మీరు ‘దాంపత్యం- దాని ధర్మాలు’  
అనే పేరుతో వ్రాశారే- ఆ వ్యాసం నా కర్థంకాతేదండీ”  
అన్నది సత్యవతి.

“ఆమాటకొస్తే నాకు మాత్రం అర్థమయిందా  
యేమిటి” అన్నది మరింత నవ్వుతూ కామాక్షి.

“మరి అర్థంకాకపోతే ఏలా వ్రాయగలిగారు ?” అని  
మళ్ళీ అడిగింది సత్యవతి.

“నాలుగుపుస్తకాలు ముందేసుకొని నాలుగుపేరాలు  
కాపీకొట్టి మొత్తం వాక్యాలు మార్చేసి పత్రికనింపాలి గనుక  
ఏదో వ్రాస్తేస్తాం. మీరలా వ్రాశారూ, ఎందుకు వ్రాశారూ  
అని అడిగితే ఏదోజవాబు చెప్పాలిగనుక జవాబుచెబుతాం  
గానీ ఆజవాబుకర్థం మాకూ బోధపడదు, మీకూ బోధపడదు”  
అన్నది కామాక్షి.

“దాంపత్యం దానిధర్మాలు అనే శీర్షికలో నువ్వు  
వ్రాయటమేమిటి నీ మొహం!” అంది పార్వతి నవ్వుతూ.



“లేదక్కయ్యా ! శివరావు శంకరావుగార్ల పర్యవేక్షణకింద వ్రాశాను.” ఈమాట గంభీరంగా మొహం పెట్టి అన్నది కామాక్షి. ఇద్దరూ పకపకా నవ్వుకున్నారు.

“అన్నపూర్ణ మీ క్లాస్ మేట్ కాబోలు. మీ ఇద్దరూ యెప్పుడూ కలిసి తిరిగినట్లుగా వుండరేమిటీ?” అన్నది పార్వతి. కామాక్షి కొంచెం సేపు మాట్లాడలేదు. సత్యవతికి అర్థమయ్యా కాకుండా వుండటంచేత కాఫీ పెట్టటానికి లొపలకు వెళ్ళింది. నే నడిగిన ప్రశ్నకి సమాధానంచెప్పవేమిటీ అన్నట్లుగా కామాక్షి వంక చూసింది పార్వతి.

“దానితో తిరగటం పెద్దగా అలవాటులేదు. పెనమ్మిద పడ్డ నీటిబొట్టులా దానిహృదయం ఊణక్షణానికి సంకుచితమయిపోతూవుంది. మొన్న ఆఫీసులో కూర్చునివుండగా తను వ్రాసిన కథలు తీసుకొచ్చింది. సరాసరి నా కివ్వటానికి ఆవిడకి నా మోషీ అనిపించింది. అయినా మా ఇద్దరికీ ఆప్టే దొస్త్రీ లేదు” అన్నది కామాక్షి పాపబుగ్గమీద చిటిక వేస్తూ.

“మరి ఆ కథ లెలావున్నాయి” అని కుతూహలంతో అడిగింది పార్వతి.

“కథల కేముంది. సీతా, సావిత్రి, దమయంతుల్ని పందొమ్మిదో శతాబ్దపు కథానాయికలుగా మార్చి వ్రాసింది. అదేంచిత్రిమో నా కర్థంకాలేదు. ఆవిడ వ్రాసిన కథల్లో పాతి వ్రత్యంతప్ప మరో పదార్థంలేదు” అన్నది కథల్లో అన్న మాటను వత్తిపలుకుతూ కామాక్షి. ఆ మాటలో అర్థం పార్వతి అర్థంచేసుకుంది. “అయితే కామాక్షి ! సామాన్య

ముగా మీ రచయితలు వాళ్ళవాళ్ళ అనుభవాలను గురించి యెక్కువగా వ్రాసుకుంటారట కదూ? అది నిజమేనా?” అన్నది.

“పూర్తిగా అలా అని చెప్పలేము. కాదనీ చెప్పలేము. తనచుట్టుపక్కలుండే మనుషులీ, సంఘటనలీ, తన కథల్లోకి తీసుకున్నా, వున్నది వున్నట్లు ఏ రచయితా చెప్పడు. అలా చెప్పకూడదు కూడ తన నవలల్లో కాని, కథల్లో కాని నిర్ణయా లేకరువుపెట్టకుండా చదివేవాడి ఆలోచనకీ వదిలిపెట్టినవాడే ఉత్తమరచయిత. అనుష్ఠానరంగా వున్న కొన్ని అనుభవాల్ని చిత్రించాల్సివచ్చినప్పుడు ఆ పరిస్థితుల్లో వున్న వ్యక్తులెవరో అతిసన్నిహితులకుకూడ తెలియకుండా వుండేటట్లు వ్రాయటమే మంచిది” అన్నది కామాక్షి. ఇంతలో సత్యవతి మూడుగ్లాసులతో కాఫీతీసుకొచ్చి వాళ్ళిద్దరికీ చెరోగ్లాసు యిచ్చి తనొకగ్లాసు తీసుకొని అక్కడే కుర్చీలో కూర్చున్నది.

ఇంతలో సత్యపతిని, పార్వతినీ పరమాశ్చర్యంలో ముంచుతూ లీల ప్రవేశించింది. లీల పార్వతినిచూస్తూనే ఒక నమస్కారం పడేసి, యింతలో కామాక్షిని చూసి “పట్నం వెళ్ళేరోజున మీతో చెబుదామనే అనుకున్నాను. మళ్ళీ పడలేదు” అని, సత్యవతితో మీ రెళ్ళి పోయాక, శర్మగారిని అయిదారుమాట్లు అడిగాను. ఇప్పుడు మీరు కూర్చునేచోట రెడ్డి గారిభార్యగారి వూరునుంచి యెవరో అమ్మాయి వస్తే ఆ అమ్మాయి నేశారు. బంగారమంటి ఉద్యోగం. అటునంటిది నా కిస్తేనా!” అని, “పార్వతమ్మగారూ! పాపాయి నివ్వరూ,



ఎత్తుకుంటాను.” అన్నది. పార్వతి మాట్లాడకుండా బిడ్డ నిచ్చింది. ఈమాటలన్నీ అనేసి నిమిషంలో పాపకో ఆడు కోవడంలో మునిగిపోయింది లీల. తనన్న యీ మాటలవల్ల ఆ ముగ్గురిమనసుల్లో యెంత తుఫాను ప్రారంభమైందో ఆ అమాయికప్రాణికి తెలియదు పార్వతిమనస్సులో యెంత్రా యిడరీ దారాలు చిక్కుపడినట్లు రకరకాల ఆలోచనలు సుళ్ళు తిరుగుతున్నవి. సత్యవతి యెందుకు ఉద్యోగంచేయాల్సి వచ్చిందో, ఆ విషయం తనదగ్గర యెందుకు దాయాల్సి వచ్చిందో, అందులోను నీతి, నియమాలులేని సినిమాప్రసంగానికి సంబంధించినపని యెందుకు చేసిందో అంతా అయోమయం. కామాక్షిమనస్సులో యింకోరకం ఆలోచనలు ముసిరినయి. సత్యవతి ఉద్యోగంకూడ చేసిందన్నమాట. ఈ యువతి కనిపిస్తున్నంత ముగ్ధకాదు ఏదో నాటకం ఆడు తున్నట్లుంది. అందరికన్న భయపడిపోయింది సత్యవతి. ఉద్యోగంచేసిన విషయం వాగితే వాగింది కాని, శర్మ తను క్లోజ్ గా తిరిగినవిషయం వాగలేదు. అదే పదివేలు అనుకున్నది.

ఈ నిశ్శబ్దాన్ని భంగపరుస్తూ పార్వతి “యేమే లీలా! పట్నంనుంచి యిప్పు డెందుకొచ్చినట్లు నీవు? మీ ఆయన సంగతి యేమైనా తెలిసిందా?” అన్నది.

“రాజమండ్రిజయిల్లో వున్నాడట అమ్మగారూ! ఇవ్వాళరాత్రి నాటకం వుంది. అందుకొచ్చాను” అన్నది రెండుజడలూ సద్దుకుంటూ లీల.

“నువ్వు నాటకాలు కూడా వేస్తావేమిట?” అన్నది ఆశ్చర్యంగా పార్వతి.

“వేస్తానండీ ! ఇవిగో, రెండుటిక్కెట్లు పట్టుకొచ్చాను మీకూ, సత్యవతిమ్మగారికీ ఇద్దామని. తరువాత కామాక్షిమ్మగారికీ పంపిస్తాను” అన్నది దర్జాగా లీల.

దానిదర్జాకి కామాక్షి తనలో తానే నవ్వుకుంది. “వచ్చేమాటంటే నేను టిక్కెట్టు కొనుక్కొస్తాలే. ఇంతకూ నాటకమేమిటి ?” అన్నది.

“ఎడారిపూవులు. యీమధ్య ఆ పేరుతో వున్న బొమ్మకి ప్రయిజువచ్చిందట. అందుకని ఆ పేరుతోనే శర్మగారు వ్రాశారు” అన్నది సత్యవతివంక చూస్తూను.

సత్యవతి మాట్లాడలేదు. శర్మ నటుడేకాకుండా రచయితకూడానా అనుకుంది. అతను జ్ఞాపకమొచ్చేసరికి ఆమె కేదో విచిత్రమైన మాధుర్యం నరాల్లోకి ఇంజక్షన్ చేసినట్లనిపించింది. శర్మని తను నిజంగానే ప్రేమిస్తున్నది. అందులోయేం సందేహంలేదు. కామాక్షికూడా కొద్దిగా ఆశ్చర్యపోయింది. అఖిలభారత చిత్రకళాప్రగర్భనంలో బహుమతి నందుకున్న శంకరావుగారి చిత్రం ఎడారిపూవుల, సినిమా నటుడు శర్మస్రాసిన ఎడారిపూవులు నాటకానికీ ఏమైనా సంబంధంవున్నదా ? లేకపోతే ఆ పేరులో వుండే ఆకర్షణ అతనిచేత నాటకం వ్రాయించిందా ? ఇంతకూ అసలు సంగతేమిటంటే తను పెట్టినపేరు కాస్తోకూస్తో జనాన్ని ఆకర్షించిందన్నమాట. నల్లగా, పొట్టిగా, అందవికారంగా వున్న పీట



యీ నాటకంలో వేషంవేయటం తమాషాగానే వుంది అనుకొని, పార్వతితో,

“అక్కయ్యా! వెళదామంటావా నాటకానికి? పోనీ చూద్దాం” అన్నది. పార్వతి సరేనని తలవూపింది. సత్యవతికి లీలతో ఒంటరిగా మాట్లాడాలని వుంది. అది యెలా కుదురుతుందో అర్థంకాలేదు. లీలమాత్రం పాపాయితో ఆడుకుంటూనే వుంది. దిక్కులేక నంటమనిషిగా కొన్నాళ్ళు బ్రతికిన లీలకు యింత నాగరికత అబ్బటం చూసి పార్వతీ, కామాక్షీ కూడా విస్తుపోయినారు. అందులో ముఖ్యంగా లీల హీరోయిన్ గా నటించటం అంటేనే నవ్వాల్సింది కామాక్షికి. ఏదేమైనా నాటకం చూడాలనే నిశ్చయంతో “ఆరింటికి మళ్ళీ వస్తాను. సిద్ధంగా వుండ”మని పార్వతికీ, సత్యవతికీ చెప్పి కామాక్షి వెళ్ళిపోయింది. “కూర్చోవే, లీలా! ఇప్పుడే వస్తాను” అని పార్వతి లోపలికి వెళ్ళింది.

ఈ సమయంలో సమే యెగురుచూస్తున్న లీల జాకెట్లోంచి ఒక నీలంరంగుకవరు తీసి “శర్మగారు మీకిమ్మనియిచ్చారు” అని సత్యవతిముందు పడేసింది. సత్యవతికి చమటలుపోసినయి. ఒణుకు ప్రారంభమైంది. ఆ మెపరిస్థితి గ్రహించిన లీల “అలా వణికిపోతారేమండీ! ఆ కవరు తీసి జాకెట్లో పెట్టుకోండి ముందు” అని సలహా చెప్పింది. సత్యవతి వెంటనే ఆ పని చేసింది.

లీల మెల్లిగా “ఆయనకూడా వచ్చారు. వీలయితే మిమ్మల్ని నాటకందగ్గర కలుసుకుంటామన్నాడు” అంది. సత్యవతి వణికిపోసాగింది. ఏదో తప్పుచేసినట్లనిపించిందామెకు.

“సశే” అని మాత్రం యెలాగో అనగలిగింది. ఇంతలో బయటికి వచ్చిన పార్వతికి వెళ్ళివస్తాననిచెప్పి, నాటకానికి గండని మరోసారి హెచ్చరించి వెళ్ళిపోయింది లీల. ఆమె వెళ్ళగానే పార్వతి త్వరగా వంటచేయాలనే ఉద్దేశ్యంతో చంటింట్లోకి వెళ్ళింది. సత్యవతి గదిలోకి పోయి తలుపులేసుకొని పండుతున్న చేతుల్తో ఉత్తరాన్ని తీసింది.

\* \* \* \* \*

దుర్గాకళామందిరందగ్గర జనం కిటకిటలాడుతున్నాడు. ఆ నాటకం వ్రాసింది సినిమానటుడు. ఆ నాటకం నేసే వాళ్ళు సినిమానటులు. ఇహ జనాని కేం తక్కువ. పైడ్వింగులో నిలబడి శర్మ ప్రేక్షకులవంక చూస్తున్నాడు. అతని కళ్ళు సత్యవతిరాకకోసం ఆత్మతగా యెదురుచూస్తున్నాయి. తను సత్యవతిని యింతగా ప్రేమిస్తున్నాడని అనుకోలేదు. అసలీ నాటకం వ్రాసింది, అది విజయవాడలో ప్రదర్శించాలని అనుకున్నదీ- అంతా సత్యవతికోసమే. ఒక్కతడైన ఆమెను చూడటంకోసం అతను యేం చేయటానికైనా వెనుతీయని పరిస్థితిలో వున్నాడు. ఇంతలో సత్యవతి, పార్వతి, కామాక్షీ ఒకశ్చతరువాత ఒకళ్లు ఫ్రంటురోలోకి వచ్చి కూర్చున్నారు. ఇంతలో లీల అతనిలాల్చిపట్టుకొని లాగి “లోపలికి పిల్చుకరానా?” అన్నది. ముగ్గురుస్త్రీలతో వచ్చిన సత్యవతిని లోపలికి పిలవటం అంత ఊమంకాదు. అందులో తను నచ్చాడన్నసంగతి యేమాత్రమైనా బయటికి పొక్కితే జనంచుట్టేసి గోలగోల చేస్తారు. ఇవన్నీ ఆలోచించిన శర్మ ఆమెను లోపలకు పిలిచి మంచిదికాదనుకున్నాడు. సత్యవతికళ్ళు కూడ



శర్మకోసమే వెదుకుతున్నవి. ఇంతలో యెందుకో నెనక్కు  
తిరిగి చూసిన పార్వతి గతుక్కుమన్నది. పార్వతిచూపులో  
ఆశ్చర్యం పసికట్టిన కామాక్షి. యేమిటా అని తనూ నెనక్కు  
తిరిగి చూసింది. అప్పుడే ప్రవేశిస్తున్న అన్నపూర్ణ, రాజూ  
కనిపించారు.

హాలంతా హోరుమంటోంది. పార్వతీ, కామాక్షీ  
కూడా యెవరికినా రే తలవంచుకొని కూర్చున్నారు. వాళ్ళని  
సత్యవతి చూస్తుండేమోనని పార్వతికి భయంవేసింది. కానీ  
సత్యవతిదృష్టిమాత్రం మరొకరికోసం వెతుకుతూంది. ఇంతలో  
లోపలకు వస్తున్న డాక్టర్ మధుసూదనరావు కామాక్షి  
ప్రక్కన ఖాళీగావున్న కుర్చీలో చతికిలబడి “ఏం కంచి  
కామాక్షమ్మా! నిన్న రాలేదు?” అన్నాడు

కామాక్షికి సిగ్గునిపించింది. భయంవేసింది. ఈ పరి  
స్థితిలో పార్వతిని మధుసూదనరావుకి పరిచయంచేయకపోతే  
ప్రమాదంకింద పరిణమించేటట్లుంది అనుకుని ఒకశ్శకోకశ్శని  
పరిచయంచేసింది.

పవిత్రత కొట్టవచ్చినట్లున్న పార్వతిమొహం చూసి  
మధుసూదనరావు చాలా ఆశ్చర్యపోయినాడు. స్త్రీముఖంలో  
పవిత్రతఅనేది ఇంతస్పష్టంగా కనిపించటం అతడెక్కడా చూడ  
లేదు. అదేసమయంలో డైజింగ్ లోంచి పార్వతినిచూసిన శర్మ  
కూడా అదే అనుకున్నాడు. సత్యవతి సౌందర్యవతి. ఆమెలో  
పవిత్రత లేదు. పార్వతి సౌందర్యవతీ. పవిత్రమూర్తి కూడా.  
కామాక్షిలో సౌందర్యమూ లేదు. పవిత్రతా లేదు.  
కానీ, మహాన్నతమయిన వ్యక్తిత్వం వున్నది. శాసించగల

నేర్పు వున్నది. వరసగా కూర్చున్న యీ ముగ్గురి హృద  
యానుకూడా విభిన్నమయిన మూడుపరిస్థితులలోవున్నాయి.

పార్వతి ధర్మపత్నిగా భర్తనితప్ప మరొకళ్లని తల  
చని వుత్తమస్త్రీ. ఆ వుత్తమం అనే పదముకన్న వుపయో  
గించటానికి మరొకపదం లేదు. అది వుత్తమమో కాదో  
నిర్ణయించటం కష్టం.

రెండోది: కామాక్షి అవివాహిత. ఆమె డాక్టర్ని  
వివాహంచేసుకోవాలనుకుంటున్నది. లేదా డాక్టర్ ఆమెను  
వివాహంచేసుకోవాలనుకొంటున్నాడు. ఆమె మధ్యమ స్త్రీ.

యిహ సత్యవతి మిగిలింది. యుగయుగాలుగా ఆమె  
పరిస్థితిలోవున్న స్త్రీలే పతితలుగా భావించబడ్డారు. వివా  
హంచేసుకున్నది ఒకళ్లనయితే హృదయం మరొకళ్ళది.  
తారా, అహల్యా, సత్యవతి- వీళ్ళకి రచయితలు సానుభూతి  
చూపించవలసిందే కానీ, స. ఘం సానుభూతి చూపించదు.  
ఒకప్పుడు రచయితా చూపించడు. అలాంటప్పుడే వారి జీవితం  
చరిత్రకందని పుట్టల్లో శిథిలమయిపోయింది. చరిత్రకందిన  
జీవితజీవితాలకంటే, చరిత్రకందని రచనజీవితాల్ని కథానస్తు  
వులుగా తీసుకుంటామి వుత్తమరచయిత.

సత్యవతి సైడ్వింగ్‌లోకి వెళ్ళి శర్మని చూడాలను  
కొంది. కాని సాహసించటం ఆమెకు చేతకాదు. డాక్టర్  
మధుసూదనరావు కామాక్షిలో స్వేచ్ఛగా చూట్లాడటానికి  
భయపడుతున్నాడు. అందుకు కారణం పార్వతి చక్కనుండటం.



ప్రస్తుతంలో స్త్రీ స్వతంత్రిస్తోంది. అయితే ఆ స్వతంత్రాన్ని ఆమె సరిగ్గా వినియోగించుకుంటోందా అని సందేహం. యీ సృష్టిలో చేతనాచేతనమయిన సమస్తవస్తువులకూ స్వతహా స్వాతంత్ర్యకాంక్ష వున్నది. అగ్నిపర్యత గర్భంలో స్థలం లేనప్పుడు మహాభయంకరంగా పైకి లేచి విలయతాండవంచేస్తుంది లావా. సాగసుడు డిప్రెషన్ భరించలేనప్పుడు సైక్లోస్ తెచ్చి నానాభీభత్సమూ చేస్తాడు. నీటిని బాయిల్ లో బంధించి అగ్నిరగిలిస్తే అనేకవందల యేనుగుల బలం ప్రవేశిస్తుంది. ప్లాటోనియంను నిర్ణీతపరిమాణాన్ని మించి ఒకచోట పెడితే ఆటంబాంబై పేలుతుంది. జడప్రకృతే యిలా ప్రవర్తిస్తుంటే చైతన్య మాననమూర్తి- స్త్రీ స్వాతంత్ర్యం కోరటంలో తప్పులేదు. కాకపోతే అది యెంతమటుకు సద్వినియోగం అవుతుందో నూతనంగా స్వతంత్రురాలయిన స్త్రీకి తెలియటంలేదు. స్వాతంత్ర్యప్రదాత, మిగతా మానవుడికీ అర్థంకావటంలేదు. ఆ నాటకశాలలో కూర్చున్న రకరకాల స్త్రీలందరిలో అదృష్టవంతులు యిద్దరే- పార్వతీ, లీలా.

యింతలో తెరయెత్తారు. పార్వతి ఆలోచనా స్త్రవంతి నుంచి తేరుకొని తెరవయిపు చూసింది. లీల స్టేజీమీదికి ప్రవేశించింది. ఆమెనుచూసి అందరూ ఆశ్చర్యపోయినారు. చాలా అందగత్తెగా మంచినటిగా కనిపించింది.

ఆ నాటికపేరు యెడారెపువ్వులు. యీజన్మించి వెళ్ళగొట్టబడ్డ మోసెస్ మహాభయంకరమయిన యెడారలో పాగటానికి ఒక్క-చుక్క- గీరయినా వేకుండా వినటానికి

యేవిధమయిన తిండిలేకుండా ఒక్క మానవప్రాణి- తనలాగ  
పూపిరిపీల్చి జీవించే మరొక్క మానవప్రాణి కనిసిస్తుండేమో  
నన్న ఆశతో ముందుకు పోతున్నాడు చుట్టూ చీకటి. గుం  
డెలు బద్దలుచేసే మహాభయంకరమయిన నిశ్శబ్దం! మిగిలి  
వున్నది ఒక్కటే. అదే ఆశ. మానవుడి పురోగమనానికీ, పత  
నానికీ గూడ ఆశే ముఖ్యకారణం. ప్రతి ఒక్కక్షణం నిరాశ  
చీకటిలా ఆవరించివేస్తున్నది. దీపకణికలా అతనిలో  
వెలుగుతున్న ఆశాలేశం ఆఖరిక్షణంలో వుజ్వలంగా ప్రకా  
శించింది. అతను జయించాడు. దూరాన ఒక ఖగ్గురప  
చెట్టు. ఒక చిన్న ఒయాసేస్. అందులో కొన్ని నీటిపువ్వులు.  
యెడారిలో పువ్వులు. ఘోరజేమూశంలో నక్షత్రకాంతి.  
అతనిని వుత్తమమానవుణ్ణి చేసినయి. అక్కడే అతను ఒక  
స్త్రీని కలుసుకుంటాడు. ఆమెతో తన జీవితాన్ని జోడిస్తాడు.  
బైబుల్ కథ ఆధారంగా యీ నాటకం వ్రాశాడు శర్మ.  
మోసెస్ గా మరొకతను నటించాడు. మోసెస్ ప్రియురాలిగా  
లీలవేసింది. ఆ నాటకం మొత్తంమీద నిరాశతో కుమిలి  
పోతున్న మానవుడు ప్రగతిలో మహాపురుషుడై చరిత్రలో  
శాశ్వతంగా నిలిచిపోతానికి కొన్ని ఎడారిపువ్వులు కారణం  
అన్నది స్పష్టంచేయబడింది.

నాటకం జరుగుతూవుండగా సత్యవతి బాల్ రూమ్ కని  
చెప్పి లేచివెళ్ళింది. యిదిచూసిన శర్మ పై డ్వింగ్ లోంచి  
హాలు వెనకవైపుకు వెళ్ళాడు. అక్కడంతా నిశ్శబ్దంగా  
వుంది. నిద్రగన్నేరుచెట్ల నీడలో వాళ్ళిద్దరూ తీవ్రమయిన  
తృప్తితో ఒకరిలో ఒకరు లయించిపోయినారు. కాగలింతలో



కోడెత్రాచులు పడగలిప్పకమునుపే శర్మకి వళ్లు తెలిసింది. కావలసినంత స్వేచ్ఛ, అనకాశమూ వున్న మద్రాసులోనే ఒకరినొకరు స్పృశించలేదు వారు. యీ ప్రమాదకరమయిన పరిస్థితిలో యింద్రియచాపల్యానికి లొంగిపోయినారు.

“శర్మా! నువ్వు లేకుండా నేను వుండలేనోయ్! తీసుకెళ్ళు వచ్చేస్తాను. యేమయితే అదే అవుతుంది” అన్న దామె వణుకుతున్న కంఠస్వరంతో. “నా పరిస్థితి అలాగేవుంది. అనవసరమయిన ధర్మపన్నాలు వల్లించి నా ఆనందాన్ని ఒదులుకునేటంత త్యాగం నాలో లేదు.” అని ఆమెను దగ్గరకు తీసుకున్నాడు శర్మ. యింతలో యెవరో వస్తున్న అలికి డయింది. “నువ్వు లోపలికి వెళ్ళు. లీలతో మళ్ళీ కబురం పిస్తాను” అన్నాడు. సత్యవతి లోపలికి వస్తూ శివరావు తన కెదురుగుండా రావటం చూసింది. శివరావుకాని మమ్మల్ని చూడలేదు కదా అనుకుంటామె.

శివరావు కొంతనుబుకు చూశాడు. యిద్దరు స్త్రీపురుషులు రహస్యంగా మాట్లాడుకోవటం చూశాడు. ఆ స్త్రీ సత్యవతి అని తెలిసింది గానీ, పురుషు డెవరయిందీ తెలియలేదు అంతకుమునుపే అన్నపూర్ణని రాజుని చూశాడు. అతనికి చాలా నవ్వొచ్చింది సునందన్ని వేశ్యగనక తను అనుమానిస్తున్నాడు. శంకరావుగారు తనభార్య నింకా అనుమానించటంలేదు మరో వ్యక్తి భార్యతో నాటకాని కొచ్చిన రాజుకి తనభార్య యేమవుతుందో అన్న భయం, యేకోశానా లేదు. నిరంతరం స్వేచ్ఛగా ప్రవహించిపోతున్న యీ జీవన స్రవంతిలో సుడిగుండా లేవో సమానస్థలా లేవో అతనికి

బోధపడలేదు. నేను వేశ్యని అనేకడా అనుమానిస్తున్నాను? యిప్పుడు మీ కులస్త్రీలు చేసే పనేమిటి? అని సునందన నిలువతీసి అడిగినట్లయింది. కులస్త్రీలంటే నీళ్ళుకాదు, సునందనా! అటుచూడు, ఆ పవిత్రమూర్తి పార్వతిని, అనుకున్నాడు సమాధానంగా తన మనస్సులో శివరావు.

నాటకం అయిపోయింది. ఒక్కొక్కరిమీద ఒక్కొక్కవిధంగా తన ప్రభావాన్ని ప్రదర్శించింది. మోసెస్ కి భగవంతుడు ప్రసాదించిన పది పవిత్రసూత్రాలు చాలామందికి నమ్మకం కలిగించలేకపోయినా పార్వతికి మాత్రం ఆ దివ్యసూత్రాలు పరమ పవిత్రంగా కనిపించినయ్. నాటకాంతాన బయటికి వెళుతున్నప్పుడు రాజుని, అన్నపూర్ణని సత్యవతి చూస్తుండేమోనని చాలా భయపడింది పార్వతి. రాజూ, అన్నపూర్ణ ఎప్పుడెళ్ళిపోయారో యెవరికీ కనిపించలేదు. కామాక్షి పార్వతితో చెప్పి యింటికి బయల్దేరింది. డాక్టర్ మధుసూదనగారు కాదుతలుపు తీసి “ యెక్క, యింటిదగ్గర దిగపెడతాను ” అన్నాడు. కామాక్షి కొంచెం సేపు సందేహించింది. రాత్రి పదింటికి ఒంటరిగా డాక్టరు కారులో యెక్కటం యెవరన్నా చూస్తే యీ విషయం నగరంలో తన గతేమిటి? తన ఆలోచనకు తనకే సవ్యవచ్చింది. యీవరకెప్పుడూ ఈపద్ధతిలో ఆలోచించలేదు. తను మెదలకుండా పోయి కారులో కూర్చుంది. ఆ విషయం డాక్టర్ గ్రహించాడు. కారు స్లోగా డ్రైవ్ చేస్తూ-

“ ఏం, కంచి కామాక్షమ్మా! ఇటీవల మొగాళ్ళంటే కొంచెం బెదురుపట్టుకున్నట్లుండే! ” అన్నాడు. “ ఆడపిల్లను



కదటండీ! ఆమాత్రం బెదురునటించాలి” అని “మీ లిట్టి యేమంటూంది?” అన్నది. డాక్టర్ షడన్ బ్రేక్ వేసి “అన్యాయం-” జలసీ! అని మళ్ళీ స్టాప్ చేశాడు కారు. కామాక్షి గతుక్కుమంది. జలసీ! నిజంగానే తన మనస్సులో జలసీ ప్రవేశించిందా అనుకుంది.

“నీపక్కన కూర్చున్న ఆమె రాజు వదినగారు కదూ? అంటే ఆనందరావుగారి భార్య ” అన్నాడు డాక్టరు.

“అవును. మా పార్వతక్కయ్య అనిమాత్రమే పరిచయం చేశానుకదూ ఇందాక. ఎందుకని అలా అడుగుతున్నారూ?” అన్నది కామాక్షి.

“మానవనిర్మితమయిన . అలంకారాలకి అందని సౌందర్యం డాక్టర్ల మేధాశక్తికి దొరకని దివ్యకాంతి ఆమెలో వున్నాయి. అదే ఆశ్చర్యంగా వున్నది ” అన్నాడు డాక్టర్.

“ అందరికీ అంత పవిత్రంగా వుండటం సాధ్యంకాదు అనిపిస్తోంది. అదేదో దైవదత్తమయిన ఒక మహానుభూతి ” అన్నది కామాక్షి నిట్టూరుస్తూ.

“ అవును. డాక్టర్ల మేధకీ, శాస్త్రజ్ఞుల పరిశోధనకీ అందని ఒక విచిత్ర పవిత్రత. కామాక్షి! మనదేశంలో ప్రతిష్ఠి పార్వతి అయితే యెంతబాగుంటుంది!” అన్నాడు మలుపుతిప్పటానికి సైదుయిస్తూ డాక్టర్.

“ ప్రతిరోజూ వెన్నెలే అయితే యెంతబాగుంటుంది? ప్రపంచంలో వెలుగుతప్ప చీకటి లేకపోతే యెంతబావుంటుంది! దుఃఖమనేది నశించిపోతే! యీ ప్రపంచ మొక గులాబీతోటగా మారిపోతే, పురుషులందరూ శ్రీరామచం

## ఏ డా రి పు వ్వు లు

ద్రుతే అయితే యెంత బాగుంటుంది! కానీ, అసంభవా  
లెప్పుడు ఆశాజనకంగానే వుంటాయి ” అన్నది కామాక్షి.

“ పురుషులందరూ శ్రీరామచంద్రులే అనేమాట  
ఉపసంహరించుకొని పురుషులందరూ ఆనందరావులే అయితే  
అను ” అన్నాడు డాక్టర్.

“ ఆవిషయం నేను ఒప్పుకోను. యెందుకంటే, మా  
శంకరాచార్యగారుకూడ చాలా మంచివాడు. కానీ, జీవితంలో  
పొందింది, పొందుతున్నది, పొందగలిగేది ఏమీ కనిపించ  
డంలేదు. దీన్నిబట్టి చూస్తుంటే శ్రీలంకరూ పార్వతులయి  
తేనే మంచిది అన్నమాటే సరిఅయింది ” అన్నది చిలిపిగా  
కామాక్షి.

డాక్టర్ ఆలోచిస్తున్నాడు. చరిత్రకొండని పార్వతు  
లెంతమందో యీ ప్రపంచంలో! శరత్ బాబు వ్రాసిన  
'అన్నదా' జ్ఞాపకమొచ్చింది. డాక్టరుకి. “ శ్రీకాంత్ చది  
వావా కామాక్షి ? ” అన్నాడు డాక్టర్.

“ చదివాను. అందులో అన్నదా దీదీ గురించి ఆలో  
చిస్తున్నాను. ”

“ చిత్రం! సరిగ్గా నేనూ ఆమెను గురించే ఆలోచిస్తు  
న్నాను. మనిద్దరం ఒకేసమయంలో ఒకేవిషయాన్ని గురించి  
ఆలోచించటం చిత్రంగాలేదా? ”

“ అంతేగాదు. నామనస్సులో అభయ గూడా ఆడు  
తున్నది డాక్టర్! అభయకానీ, అన్నదాదీదీగాని స్త్రీలుగా  
యేం పొందగలిగారో నాకేమీ అర్థంకావటంలేదు. వాళ్ళ  
సంగ శలావుంచు పురాణేతిహాసాల్లో వివరిస్తూ ర్తిగా చిత్రం



చబడ్డ సీత చివరికి యేం పొందిగలిగింది? పరమహనిత్రురాలు, యిద్దరుబిడ్డలతల్లీ అయిన జానకి అన్యాయంగా అపనిందల పాలయి జీవితాన్ని తృణప్రాయంగా వదిలేసింది. యీరోజున సీతని మనం దేవతగా పూజిస్తున్నాం. కానీ ఆ చరిత్రే నిజమయితే అనాడు ఆమెహృదయం యెంతగా విలపించిందో యెంతటి దారుణవ్యధకి గురిఅయిందో మనం పూహించలేం. యిప్పుడు ఆ సీతా లేదు. ఆ రాముడూ లేడు. ఒకప్పుడు కురిసిన ఆ వర్షబిందువులు కాలమనే అగ్నిలో ఆవిరయిపోయినాయి. యిప్పుడు మనం సీతను పూజిస్తున్నాం. అనాడు యిదే లోకం, యిదే మానవజాతి, ఆమెను పరిభవించారు. దీని వల్ల యే పరిస్థితిలోను స్త్రీ సుఖించలేదు. నీతి అనే మత్తుమందు స్త్రీ రక్తనాళాలలో యింజక్షన్ చేసి నిశ్చేతనంగా ఆమె పడివుండటమే సుఖనిద్ర అని పిచ్చర్ పెయింట్ చేసి ప్రదర్శిస్తుంది లోకం. యీ నీతి అనే పదార్థంవల్లా ఆ నీతికి కట్టుబడి వుండటంవల్లా స్త్రీ సుఖిస్తుందని భ్రమించటమంత అజ్ఞానం మరిలేదు.” అన్నది కామాక్షి ఉద్రేకంగా.

“నువ్వలా వాదిస్తే నేనేం చెప్పలేను. కానీ అవినీతి లో స్త్రీ ఎప్పుడూ సుఖపడదు. కొంతమంది వ్యక్తులమీద కలిగిన కోపాన్ని నీతిమీద చూపిస్తే నష్టపోయేది స్త్రీయే.

“అసలు నీతి అంటే యేమిటి? అవినీతి అంటే యేమిటి? ముందాసంగతి చెప్పు ” అన్నది కామాక్షి.

“ఆ మాటకువస్తే సృష్ట్యాదినుంచి యింతవరకు యే ప్రశ్నకూ జవాబురా లేదు. కొన్నిప్రశ్నలకు జవాబుల్గొస్తే

భరించలేము. అవిరాకుండా వుండటమే మంచిది” అన్నాడు డాక్టర్.

“అలా అని వూరుకోలేము. మానవహితీలో చైతన్య స్రవంతి ప్రవహిస్తున్నంతకాలం ప్రశ్నిస్తూనే వుంటాడు మానవుడు. ఆ సంగతి గ్రహించండి డాక్టరుగారూ!”

“కానీ, యేనాటికీ మనిషి వాటికీ జనాబులు పొంద లేడు కంచికామాక్షమ్మా! అన్నాడు డాక్టర్. కారు వెంటనే పతిగారియింటిముందు ఆగింది. డాక్టరుకి థేంక్స్ చెప్పి ఆసు లోపలకు వెళ్ళింది.

ఆ రాత్రి సత్యవతికి నిద్రపట్టలేదు. శిల్లగా పక్కవేసి పున్న పందిరిమంచంమీద ఆమె ఇటు అటు దొడ్లుతూంది. ఈ సమయంలో ఒక గాటిల్ విస్కీ- వుంటే యెంత బాగుం డును అనుకుందామె. రాజు ఇంటికి రాలేదు. ఈమధ్య కొన్ని రాత్రులనుంచి అతను ఆలస్యంగానే ఇంటికి వస్తున్నాడు. ఆ ఆలస్యానికి కారణం యేమిటో అనుకుం దామె. బహుశా అతనికికుక్క-డా.... . ఆమె ఆలోచనలకు ఆమెకే నవ్వు వచ్చింది. ఏం? ఎందుకుండుకూడదూ? అతనేమైనా దేవు డైన మానవుడా.... . అసంభవం. అందరూ అంతే. అను కుందామె. అర్ధరాత్రి దాటటంచేత చల్లటిగాలి కిటికీలోంచి వస్తూవుంది. ఏదో దేవదూతల సందేశం మోసుకొస్తున్నట్లు ఆ గాలి చల్లచల్లగా ఆమెనుదిటిని తాకింది. తిరిగి సత్యవతికి మెళుకువవచ్చేసరికి ఉదయం ఏడుగంటలైంది. పడమటింట్లో పాప కేరింతలూ, పార్వతి వడబోస్తున్న కాఫీవాసనా ఆమెకు నల్లసాన్ని కలిగించినాయి. దొడ్లోకి వెళ్ళి తను ఆలస్యంగా



లేచినందుకు సిగ్గుపడుతూ గబగబా మొహంకడిగేసుకొని పడమటింట్లోకి వచ్చి పీటవాల్చుక కూర్చుంది.

కాఫీతోనిండిన కప్పుని తోటికోడలి కిస్తూ “రాత్రి రాజు రాలేదా?” అని అడిగింది పార్వతి. ఆమె యీ ప్రశ్న అడుగుతుందని సత్యవతి అనుకోలేదు. మెల్లిగా “రాలేదు” అని జవాబు చెప్పింది. ఏవిధమైన అసూయకానీ, బాధకానీ లేకుండా అతిమామూలుగా రాలేదు అని జవాబుచెప్పిన సత్యవతిని చూసి చాలా ఆశ్చర్యపోయింది పార్వతి. ఈమెకు అనుభూతులు లేవా? భర్త యింటికి రాకపోతే, కించిత్తు కూడ బాధపడని యీమె మనస్తత్వం చాలా విచిత్రంగా వుంది. తను కాపురానికి వచ్చిన కొత్తలో ఒకరోజు యేదో కారణంచేత ఆలస్యంగా ఇంటికి వచ్చాడు ఆనందరావు. ఆ రోజు తనెంత బాధపడ్డది? చివరికి హా ఆపుకోలేక వెక్కిరివెక్కిరి యేడుస్తూకూర్చుంది. ఆనందరావు యింటికివచ్చి యెర్రబడ్డ తనకళ్ళు, తనవాలకమూ చూసి చాలా బాధపడి తన్నెంతో ఓదార్చాడు. ఆ రోజునుంచి ఈరోజుదాక ఆయన ఎప్పుడూ ఆలస్యంగా యింటికి రాలేదు. అలాంటిది రాత్రొక్క భర్త యింటికి రాకపోతే తోడికోడలు చీమకుట్టినట్లు కూడా అనుకోవటం లేదు. వీళ్ళు యెంతో ప్రేమించి పెళ్ళిచేసుకున్నారన్నమాట అబద్ధమేనా అనుకుంది పార్వతి.

ఇంతలో రాజు ఇంట్లోకివచ్చి పిల్లిలా పైకివెళ్ళాడు, తోడికోడళ్ళు యిద్దరూ అది చూశాగు.

“చూడమ్మా ! కాఫీకప్పులు కెందూ కడిగి సత్తెమ్మ కంట్లుపడేయి. ఈలోగా నేను కాస్త మేడమీద కెళ్ళొస్తాను” అని మేడమీది కెళ్ళింది పార్వతి.

అనుకోకుండా తన యెదురుగుండా నిలబడ్డ వదిన గారిని చూసి హడలిపోయినాడు రాజు. రాత్రింతా అతను అన్నపూర్ణగారింట్లోనే వున్నాడు. శంకరాచార్యగారు రాత్రి పూరికెళ్ళటంచేత అన్నపూర్ణ నాటకానికి తోడురమ్మంటే వెళ్లి, ఆ రాత్రి అక్కడే భోంచేసి పొద్దుపోవటంచేత వుండి పోయినాడు. అర్ధరాత్రిదాకా యేదో మాట్లాడుకొంటూనే వున్నారు. అనుచితమైన పని అతనేమీ చేయలేదు. అలా టప్పుడు యేమి టీవిడ దాష్టికం అనిపించింది. అయిందానికీ, కానిదానికీ తన్ని కంట్రోల్ చేయాలని ప్రయత్నించే వదిన గారిని చూస్తే చిరాకేసుకవచ్చింది. నిర్లక్ష్యంగా చొక్కా విప్పి వంకెకు తగిలించి స్నానంచేయటానికి కిందకు వెళ్ళి పోయినాడు.

పార్వతికి చాలా గాఢనిపించింది. తన మరిది ఏనాడూ యిలా ప్రవర్తించలేదు. తప్పుచేయకుండానే తనంటే భయ పడేవాడు. ఇప్పుడు తప్పుచేసి తనంటే భయపడలేదు. ఏమిటి చూర్పు ? మెల్లిగా కిందకు వస్తున్న పార్వతికి సత్యవతి, లీల మెల్లిగా మాట్లాడుకోటం వినిపించింది. వీధిద్దరికీ రహస్యా తేమిటి అనుకొని కూడ పార్వతి అనుమానించలేదు. స్త్రీ మరోవిధంగా ప్రవర్తిస్తుందనే వూహకూడ పార్వతికి రాదు. ఏ స్త్రీ అయినా భర్తను తప్ప మరోపురుషుణ్ణి కోరుతుందని కలలోకూడా అనుకో దామె. అది వూహకూడా అందని



విషయం పార్వతికి. ఇప్పటికే అన్నపూర్ణని చూసి చాలా సిగ్గుపడుతూం దామె. అలా ఎలా చేయగలుగుతూందో కూడ ఆశ్చర్యంకలిగించే విషయం. పార్వతికి రాజు నేదో అడుగుదామని వెళ్లిన తను మెదలకుండా వంటింట్లోకి వెళ్లి కత్తిపీట, నీళ్లగిన్నె ముందుపెట్టుకొని వంకాయలు తరగటం ప్రారంభించింది.

పార్వతి పైకివెళ్లి వచ్చేలోపల సత్యవతి రెండు ఘన కార్యాలు సాధించింది. ఒకటి: పనిమనిషి ఆదెమ్మతో తాగుడువిషయం మాట్లాడింది. రెండు: లీలదగ్గరనుంచి శర్మ పంపిన మెసేజ్ అందుకోవటం. సాయంత్రం అయిదింటికి కనకదూర్గగుడికని చెప్పి క్రిష్ణపాతబ్రిడ్జిదగ్గర శర్మను కలుసుకోవాలి. అక్కడనుంచి తొమ్మిదింటికి వచ్చి ఆదెమ్మతెచ్చిన నీళ్ళు గొంగులో పోసుకొని గదితలుపు గడియవేసుకుపడుకోవటం. ఈ రెండూ నిర్విఘ్నంగా జరగాలని దుర్గను ప్రార్థించింది. తెలివితక్కువ సత్యవతికి పనిమనిషిచేతిలో తను యిరుక్కుందని గ్రహింపులేదు. అది యెంత ప్రమాదకరమైనపనో ఆమెకు తెలియలేదు. స్పిరిటులో సోడా కలిపి అమ్ముతున్న ఆ విషం శరీరానికి యెంత చేటో కూడ ఆమెకు తెలియలేదు.

పార్వతి తనను పలుకరించకుండా లోపలికి వెళ్లినందుకు యేమాత్రం లీల బాధపడలేదు. కూర తరుగుతున్న పార్వతి కెదురుగుండా పోయి కూర్చుని “అమ్మగారూ! ఆ కత్తి పీటిలా యివ్వండి. నేను తరుగుతాను” అన్నది. ఏదో లోకంలోకి చూస్తున్నట్లు పరధ్యానంగా లీలనంక చూసింది పార్వతి. పాపాయి గిన్నెలో నీళ్ళు చిందగొడ్తూ వంకాయ

ముక్కలతో ఆడుకుంటోంది. పార్వతి చూసిన చూపుకి లీల భయపడింది. తనేదన్నా తప్పుగాని చేయలేదుకదా అనుకుంది. ఇంతలో రాజు స్నానంచేసి లోపలకు వెళుతూ లీలను చూసి “రాత్రి బాగా యాక్ట్ చేశావు సుమా” అని వెళ్లి పోయినాడు. మేడమీద తను వెళ్ళేసరికి కూనిరాగాలు తీస్తూ తలదువ్వుకుంటోంది సత్యవతి. ఈమధ్య ఆమె యింత ఆవం దంగా వుండటం అతను చూడలేదు. ఉమారుగా యీబిచ్చేసి “ఏమిటీ కథ!” అన్నాడు. ఈమధ్య రాజు అంత పరదాగా మాట్లాడటం ఆమె యెరుగదు. ఒకరినిచూసి ఒకరు ఆశ్చర్య పోయినారు. గబగబా డ్రైవ్ చేసుకొని వెళ్లిపోయినా డతను. ఆ వెళ్ళటం వెళ్ళటం సరాసరి అన్నపూర్ణ గారింటికి పోయినాడు. నిశ్శబ్దంగా కుబులుమీదవున్న పెలిగ్రాంటీసి అతని చేతికిచ్చింది అన్నపూర్ణ. శంకరాచార్యగారిభార్య చని పోయింది. చిన్నప్పటినుంచి తనని కష్టమో సుఖమో పెంచి పెద్దచేసిన మేనత్త చనిపోతే ఒక్క కన్నీటిబొట్టుకూడా రాలివుని అన్నపూర్ణని చూసి ఆశ్చర్యపోయినాడు రాజు. కొన్నిక్షణాలు ఆగి “అయితే శంకరాచార్యగారు ఇప్పుడప్పుడే రావన్నమాట” అన్నాడు. “రాదు” అన్నది కొంతమంది ఆమె. కొంతమంది అన్న ఆ ‘రాదు’ అనేమాటలో అర్థం క్లిష్టముతువులో పన్నీటిజల్లులా ప్రవహించిం నతనిమీద. రాత్రి భయంవల్ల అత నామెతో గట్టిగా కూడా మాట్లాడలేక పోయాడు. ఇప్పు డతనికి భయపడల్సిన అవసరంలేదు. శంక రాచార్యగారు యిప్పుడప్పుడే రాను. అతనికి యీ పూహ చక్కిలి గింతలా వుంది. కానీ తను చెయ్యబోయేది తనకి సుఖాన్ని



కలిగిస్తోందో, ముఖాన్ని కలిగిస్తోందో అతను వ్రాహించటం లేదు. ప్రతి మానవుడు తప్పుచేయబోయే ముంగు ఒకవిధమైన మత్తులోపడతాడు.

ఆ రాత్రి రాజు తప్పుచేయాలని నిర్ణయించుకున్నాడు. సత్యవతి తప్పుచేయటానికి ప్రయత్నిస్తోంది. అయితే నీరు చేసేది తప్పేనా? తప్పనే అంటారు. అని తీరాలి కూడా. హోరుగాలిలో దీపశిఖ నిలువదు. ఎలకోటిసిటీదీపం మాత్రమే నిలుస్తుంది. ఇప్పుడు నీతిని దీపశిఖతో పోల్చాలో, విద్యుద్దీపంతో పోల్చాలో తోచటంలేదు. ప్రపంచాన్ని పరిశీలించటం అలవాటయితే నీతి అవినీతులు ధర్మాధర్మాలు చాలా అల్పవిషయాలుగా కనిపిస్తాయి. ఒకవిధమైన విశాలదృక్పథం అలవాటైనరోజున సంకుచితమైన ఆలోచనలు రావు. చిన్న విషయాలకి ప్రాధాన్యత యివ్వను. ముఖ్యంగా సెక్సుకి ప్రాధాన్యతయివ్వటం అనేది పూర్తిగా నశించిపోయిననాడు గాని యీ లోకం సుఖపడదు. సెక్స్ అనే దెప్పుడూ జీవితానికి గొడ్డుపెట్టె. ఇంజన్ కాకూడదు. ఆ రోజునే మనిషి సుఖపడతాడు. పరిస్థితులు బాగుపడతాయి.

మొక్కడో చదివిన యీ విషయాలు సుద్దునచ్చినయి రాజుకి. తన నిష్ణా జేమి చేయబోతున్నాడో ఆలోచించుకునేసరికి ఒకవిధమయిన సుఖానుభూతితోపాటు భయంకూడా కలిగింది దాతడికి. సత్యవతి కూడా నిస్సంశయమయిన అందగత్తె. కాస్తోకూస్తో ఆమెను ప్రేమించి పెండ్లిచేసుకున్నాడు. అలాటప్పుడు మళ్ళీ యీ చంచలత్వం దేనికో అతనికే బోధపడలేదు. రాజు యిక్కడ మధనపడుతున్న అదే సమయానికి

శివరావు, సునందన ఒకవిధమయిన ఘర్షణపడుతున్నారు. ఆ ఘర్షణకి బొత్తిగా అర్థంకూడా లేదు. “తమలపాకు బీడి యెంతచక్కగా ఈనలుతీశానో చూశావా” అన్నది సునందన సుతారంగా ఆకులతో చిలుకలుచుట్టి శివరావు కిస్తు. శివరావు ఆమెనేను కొంటెగాచూస్తూ “మనవృత్తే అనిపిచా!” అన్నాడు.

భయమంది ఆ మాటతో సునందనకు. “నా డెటువంటి కులమయినా అనుక్షణం మీ రిట్లు దెప్పిచంపటానికి హక్కునరిచ్చారు” అన్నది. వీళ్ళ సంభాషణ ఒక్కగది లోంచి వింటున్న మోహనాంగి “నాయన! నాయన! దాని కులాన్ని గురించి యెద్దేవచేయకు. అలాచేస్తే నిన్నునువ్వే యెక్కిరించుకున్నట్లు. అది బ్రాహ్మణపిల్ల” అన్నది. శివరావు చాలా ఆశ్చర్యపోయినాడు. సునందనకి తన చిన్నతనం నుంచి యీనాటివరకు జరిగిన సంగతులన్నీ సినిమారీలులా బుర్రలో తిరిగినవి.

\* \* \* \* \*

తూర్పుగోదావరిజిల్లాలో ఒక పల్లెటూరిలో ఒక సోమయాజులుగా వున్నారు. ఆయన కేవలం తనకి యాభై యేళ్లున్నప్పుడు సంతానాభివృద్ధికోసరం వన్నిండొండొక్కవయస్సున్న కనకమ్మను తృతీయవివాహం చేసుకున్నాడు. ఆ అమ్మాయిపుట్టిల్లు కూడా అదే. పడమూడోయేడే కాపరానికి వచ్చినకనకమ్మ పదిహేనో ఏడువచ్చేసరికల్లా పట్టితల్లి అయింది. ఆసమయంలోచే ఆమెలో యవ్వనం పడగవిప్పి బుసకొట్టింది. తత్ఫలితంగా ప్రపంచమంటే యేమీయెరుగని కనకమ్మ పిల్ల



తోనూ, పక్కింటి అబ్బాయి తోనూ బెజవాడ వచ్చేసింది. నగలతోపున్న కనకమ్మను పల్లెవీధిలో గది తీసుకొని వుంచాడు పక్కింటి అబ్బాయి.

నిజయవాడలో పల్లెవీధింటే ప్రతి యువకుడికీ చిన్న యాత్రాస్థలంగా వుండేది. సన్ననివీధి. ఆ వీధికియిటూఅటూ కిక్కిరిసివున్న ఇండ్లలో అలంకరించుకొని నిలబడ్డ అంగనా మణులూ కన్నులపండుగచేసేవారు. ఆ రోజుల్లో యిదంతా చూస్తుంటే కనకమ్మకు చాలా విచిత్రంగా వుండేది. తా నద్దెకు తీసుకున్న గదిపక్కనే మోహనాంగియిల్లు వుండేది. ఆ వాతావరణం, ఆ చవకబూరుసంగీతం, ఆ అలంకరణలు, యీ అటువేస్తూ వచ్చే ఆ భనం, ఇదంతా చూసి కనకమ్మ భయపడింది. అసహ్యించుకుంది కూడా. కనకమ్మకోసం గాకుండా కనకమ్మనగలకోసం మాత్రమే ప్రేమిస్తున్న పక్కింటి అబ్బాయికి ఆమె సహ్యసహ్యలసంగతి యేమీ పట్టలేదు.

ఒకరోజు పిలవకుండానే లోపలకు వచ్చింది మోహనాంగి “పిచ్చిపిల్లా! యేమిటిలా విచారిస్తూ కూర్చుంటావు? ఆ అబ్బాయి నీ బ్రతుకు పాడుజేశాడు. వెనకాముందూ చూసుకోకుండా అతనితో వచ్చేశావు. పోనీ, ఇప్పు డీక విచారించకూడదు. ధైర్యంగా బ్రతుకు. జీవితాన్ని నువ్వు లొంగతీసుకోలేకపోతే జీవితమే నిన్ను లొంగతీస్తుంది. లే, లేచి జడవేసుకో. ఆ మిగిలిన ఒకటో రెండో నగలు ఆ అబ్బాయికి యివ్వవద్దు.” అని చెప్పి ఒకమూల లక్కవిడతతో ఆడుకుంటున్న పిల్ల నెత్తుకెళ్ళింది మోహనాంగి.

కనకమ్మ చాలాసేపు ఆలోచించింది. జీవితాన్ని నువ్వు లొంగతీసుకోలేకపోతే జీవితమే నిన్ను లొంగతీస్తుంది అనే మాటలు పదేపదే ఆమెచెవుల్లో గండరగోళంగా వినిపిస్తున్నాయి. తనుచాలాపొరపాటుచేసింది. ఇందియచాపల్యంతో చేసిన యీ పొరపాటుకి తను జీవితాంతం యింత భయంకరమైన శిక్ష అనుభవించితీరాలి. తను చెడిపోయింది. తిరిగి తనకి మిగిలిన హిందూకుటుంబంలో యే మాత్రమూ స్థానం దొరకదు. ఏవిధంగానైనా తనూ యీ వాతావరణంలోనే బ్రతికితీరాలి. తను విచారిస్తూ కూర్చుని యేమీ లాభంలేదు. అగ్నిహోత్రంలాంటి శ్రావ్హ్మణకులంలో జన్మించిన తనకి చివరి కీగతి పెట్టించా! వలవలా యేడ్చిందామె.

ఆమె యేడుస్తుండగానే గిళ్ళలుంగీతో తాగుడుకంపు కొట్టుకుంటూ ఒక గేదెక్రాఫింగురాడీ లోపలికివచ్చి “ఓహో చిలుకా! పల్లిథలో నీలాటి అంతగజై యింతమటుకు కానరాలేదు” అని మీదకు వచ్చాడు. ఆమె కెవ్వున అరచి ఏడవటం ప్రారంభించింది. “నిన్ను లెగతీసుకవచ్చినోడు పొద్దున రై లెక్కుతుండగా చూసినాను వాడు నీన్నెప్పడో ఒగ్గేసిండు. అయినా నాకు తెలవకడుగుతాను? లేసాచ్చిందానికి పాతివ్రత్యం యేమిట?” అంటూ యింకా మీదికివచ్చాడు. కనకమ్మ ఒక వెరికేక పెట్టింది. యుగయుగాలుగా తననితాను రక్షించుకోలేని స్త్రీహృదయావేదనంతా ఆ కేకలో ధ్వనించింది. అది విని మోహనాంగి గబగబా పరిగెత్తుకొనివచ్చింది. “ఏయ్! నీకు బుద్ధిలేదూ!” అని గదమాయించింది. అంత పెద్దకాడీ ఆ కేకతో తలవంచుకొని వెళ్ళిపోయినాడు. మోహ



నాంగి అంటే ఆ వీధికంఠటికీ నాయకురాలు. ఇది జరిగిన రాత్రే కనకమ్మ నూతిలో పడింది. ఆమెకోసం రెండు కన్నీటి బొట్లు రాల్చేవాళ్ళు కూడా యెవరూ లేకపోయినారు. దిక్కులేని ఆ పిల్లని మోహనాంగి పెంచి పెద్దచేసింది. ఆ పిల్లే సునందన

ఈ కథ విని శివరావు ఆశ్చర్యమంది తేరుకోవ మునుపే మోహనాంగి మళ్ళీ ప్రాగంభించింది.

“అది బ్రాహ్మణపిల్ల. దానిచేత అంట్లు తోమించ లేదు. కసువు యెత్తించలేదు. కుండ కడిగించలేదు. గౌరవంగా పెంచాను. పొట్టకి బరక్క రెండుమూడు పొరపాట్లు నేనే చేయించాను. అది అంతా జరిగిపోయింది. మీరు పెండ్లి చేసుకుంటానన్న రోజున కొండెక్కాం. మా కులంలో ముసలితనం వచ్చాక సామాన్యంగా యెవరికీ కూడా వుండదు. చాలా నికృష్టంగా చచ్చిపోతాం. సునందన మా జాతిపిల్ల కాదు. మా జాతిపిల్లనే పెంచుకుంటే యీనాడు నన్నిట్లా చూడదు. మేము పడే యీబాధలు అది పడకుండా వుండాలనే వెళ్ళిచేశాను. మీ రిప్పుడు ఆ కులాన్ని యెత్తి పొడవటం ధర్మంకాదు. ఎందుకంటే అది బ్రాహ్మణపిల్ల” అని బొడ్డోంచి చుట్టతీసి ముట్టించి తన గదిలోకి వెళ్ళి పడుకుంద మోహనాంగి.

శివరావు సునందనవంక చూశాడు. ఆమెపరిస్థితి చాలా విచారం కలిగించింది వాతనికి. తలవంచుక దుఃఖస్తున్న ఆమె గడ్డాన్ని మనివేళ్ళతో ఫయికెత్తి కన్నీళ్ళు పెడిచాడు. సునందన అతనితో తలపెట్టుకొని చాలాసేపు

యేడ్చింది. “ఏడవకు సునందనా! ఒక్క-తడవ తప్పుచేస్తే ఉత్తమకులస్తులనుకునేవాళ్ళకు మరోగతి లేదు. తప్పుచేసిన వాళ్ళను కూడ ఊమించి ఆకరించే అధనుకులాలే యెంతో నయం” అని ఓగారాచ్చాడు శివరావు. సునందన లేచి మొహం కడుక్కు-ని ప్లాస్కులోకాఫీ రెండుకప్పుల్లోకి వంచి భర్తకు ఒకటిచ్చి తనొకటి తీసుకుంది. ఏడవటంచేత కొద్దిగా యెర్ర బడ్డవి ఆమెకళ్ళు. వాటిని చూస్తుంటే యెగ్గికాయితాలు చుట్టిన యెల్క్రిసిటీబల్బులా అనిపిస్తోంది. సునందన యేదో లోకంలోదానిలా మాట్లాడటం పొర్రంబించింది.

“నా కులం మంచిది కాదేమోనన్న భ్రమతో మీ రనుక్షణం అనుమానిస్తూనేవుంటారు నన్ను. నా కులం అది కాదు కనుక నేను చాలా బాధపడ్డాను. ఈ ప్రపంచంలోకి నస్తూనే దురదృష్టవంతురాలుగా వచ్చాను నేను. నా అదృష్టం కొద్ది మిమ్మల్ని పెండ్లి చేసుకోగలిగాను. కానీ నా దురదృష్టం తోడై యిల్లా వెంబడిస్తే నా అదృష్టం లేడిపిల్లలా పారి తోందేమోననేభయం బాధిస్తూంది నన్ను. నేను వేశ్యను కాదు. అలా అని బ్రాహ్మణపిల్లనీ కాదు. ఈ రెండుకులాల వాళ్ళూ నన్ను వెలిచేశారు” అన్నది.

ఉత్తమకులంలో జన్మించిన మీ తల్లిమూత్రం యేం సుఖపడ్డది. వృద్ధుణి వివాహంచేసుకుంది. అతనినల్ల యే విధమైన సుఖమూ పొందలేకపోయింది. ఆ సుఖంకోసం తప్పు దారినపడి చివరికి తగలేనేవాళ్ళన్నా లేకుండా నికృష్టంగా చనిపోయింది. ఆ ఉత్తమకులం ఆమెకు యేమాత్రమూ సానుభూతి యివ్వలేదు సరిగదా, నువ్వేం పాపంచేశానని నిన్ను



కూడా వెళ్ళకొట్టింది? నువ్వు అవినీతిలో పెరిగావు కానీ అవి నీతికి అంటలేదు. దీనికి పూర్వకపులు చెప్పే ఉపమానం ఒక టున్నది. బురదలోపుట్టిన కలువపూవుకి బురద అంటదు. ఆ విధంగానే నువ్వునూ. విచారించకు సునందనా! మోహనాంగి మీ అమ్మకు చెప్పిందే, జీవితాన్ని నువ్వు లొంగతీసుకోలేక పోతే జీవితమే నిన్ను లొంగతీసుకుంటుందని - అది చాలా నిజం. ఇప్పుడు నీకేం తక్కువైంది? నిన్ను అనవసరంగా అప్పుడప్పుడు అనుమానిస్తూవచ్చాను" అన్నాడు శివరావు. సునందన కృతజ్ఞతాపూర్వకంగా అతనివంక చూసింది.

మరునాడు ఆఫీసులో శివరావు చాలా ఉమారుగా వుండటంచూసి కారణం అడిగింది కామాక్షి.

"నిన్న నేను ఒక విచిత్రవిషయం తెలుసుకున్నాను కామాక్షి!" అన్నా డతడు పైశ్చుతీస్తూ.

కామాక్షి ప్రశ్నార్థకంగా అతనివంక చూసింది. కొన్ని నిమిషాల తరువాత శివరావు జవాబు యిచ్చాడు. సునందన బ్రాహ్మణపిల్ల. ఈసారి నిజంగా విస్తుపోయింది కామాక్షి. వాల్టరు స్కాట్ నవల్లోలాగ యీమూట ఆమెచు చాలా ఆశ్చర్యపరచింది.

కామాక్షి ఈమధ్య వనితలశీర్షికలోకి ఘట్టర్ హామె వాళ్ళని ఇంటర్వ్యూచేసింది. నకరకాల జీవితాలు ఒక జీవితాన్ని పరిశీలిస్తే మరో జీవితం దానికి ప్రతిబింబం కాదు. అన్ని అన్నిరకాలు. ఒకపిల్లని అప్పతీర్చటంకోసం స్వయంగా తల్లే వ్యభిచారగృహంలో ప్రవేశపెట్టింది. అప్పు తీరకుండానే తల్లి చనిపోయింది. ఆపిల్ల మంచికులంపిల్ల కావటంచేత దయ

తలచి ఎవరో పెట్టర్ హోమ్లో ప్రవేశపెట్టాడు. మరోపిల్ల ఉన్నది. అప్పుడే విచ్చిన రోజామొగ్గలాటి ఆ పదిహేనేళ్ళ పిల్లకి గర్భస్రావం కావటంవలన అవివాహిత అయిన ఆ పిల్ల పరిస్థితికన్న అనమావభయంవల్ల తండ్రే స్వయంగా అన్ని రక్తసంబంధాలకీ ఆంతర్యానికీ స్వస్తి చెప్పి పెట్టర్ హోమ్లో ఆ పిల్లని నదిలివేసి చేతులు కడుక్కున్నాడు.

ఇంకో యువతి ఉన్నది. ఆమె వివాహిత. ఒక విద్వత్తల్లి. స్వయంగా అపనిందమోపి, బిడ్డను లాక్కని ఇంట్లోంచి తప్పి కొట్టించాడు. దానికి కాగణం అతని తుచ్ఛవాంఛ తీరక పోవటమే. ఆ హోమ్లో తప్పుచేసినవాళ్ళున్నాడు తప్పు చేయకుండానే అపనిందలపాలైనవాళ్ళున్నారు. ఈ రెండు రకాలవాళ్ళు మాత్రమే కాదు, కేవలం దరిద్రంవలన చేరిన వాళ్ళున్నారు. ఈ దేశంలో - స్త్రీని పూజిస్తున్నామనే ఈ దేశంలో స్త్రీ బ్రతుకేలేదు. ఈ దేశస్తులు ఆమెని పూజిస్తారు కాని జీవించనీయరు. ఇక్కడ స్త్రీ శల్లిగా మాత్రమే బ్రతగ్గలదు, స్త్రీగా జీవించలేదు. దిక్కులేని స్త్రీ తనంతటతాను జీవించాలంటే ఒకటే మార్గం. తనని తను అమ్ముకోవటం.

కామాక్షి బుర్రోలో ఆలోచనలు సుళ్ళుతిరుగుతున్నాయి. ఇదేవిషయంమీద కొన్ని వ్యాసాలు వ్రాయాలని నిశ్చయించుకుంది. తనుచెప్పిన ఆశ్చర్యకరమైన విషయానికి జవాబుచెప్పకుండా ఆలోచిస్తున్న కామాక్షిని కుతూహలంగా పరీక్షిస్తున్నాడు శివరావు. ఆ యువతి ఉత్తమసంస్కారానికి అతడు అభినందించాడు. తనలో తనే సునందనవిషయం చెప్పగానే ఆనాథలైన అనేకమంది స్త్రీలచరిత్రలు వరుసగా



ఆమెకు జ్ఞాపకం వస్తున్నాయని అతడు గ్రహించాడు. యుగ యుగాలనుంచీ స్త్రీ కూడా మనిషిలాగా ఎందుచేత బ్రతక లేకపోతోందో ఎవరికీ అర్థంకాని విషయం. పతనంలోనూ పాతివ్రత్యంలోనూ కూడా పురుషుడిమీదే ఆధారపడుతుంది. ఈ ఆలోచనకి అతనిలోని మానవత్వం జాలిపడితే పురుషత్వం గర్వించింది. కామాక్షి తలెత్తి శివరావువంక చూసింది. ఆ చూపు 'సునందన శ్రాహ్మణయువతి. ఇకనైనా నిముష నిముషానికీ ఆమెను అవమానించబోకు' అన్నట్లుంది. శివరావు తలనంచుకున్నాడు. కొన్ని క్షణాలాగి "అర్థశాస్త్రవిమర్శ- మార్కు, పూర్తిచేశాను. ఒకసారి చూస్తావా?" అన్నాడు.

కామాక్షి తలయెత్తి చూసి "మార్కు... నాకేం అగుబట్టిని విషయం. అయినా చదువు. వింటాను" అని కాలింగ్ బెల్ మోగింది. ఎవరూ రాలేదు. ఉన్న ఒక్క పూనూ జ్వరంవచ్చి సెలవుపెట్టాడు. కాలింగ్ బెల్ ని చూసి యెంత ఉపయోగహీనమైననస్తువు అనుకుంది.

శివరావు చదవటం ప్రారంభించాడు.

"జీవితావసరవస్తువులకొరకైన సామాజికోత్పత్తిలో నిశ్చితమైన పుష్పర సంబంధాలు మనిషికి మనిషికి మధ్య పెంపొందుతాయి. ఈ సంబంధాలని వుంచుకోటానికి గాని, తెంచుకోటానికిగాని వ్యక్తుల యిష్టానిష్టాలతో సంబంధం వుండదు. ఈ ఉత్పత్తిబంధాలు ఆయా కాలాల్లోని వుత్పత్తి శక్తుల అభివృద్ధిమీదే ఆధారపడి నిర్ణీతములవుతూంటాయి. అదే అప్పటి ఆర్థికనిర్మాణశక్తిని యేర్పరుస్తూ వుంటుంది. దానిమీదే ఆ కాలపు న్యాయశాస్త్రాలు, రాజకీయసంస్థలూ

## ఎ డా రి పు వ్వు లు

నిర్మింపబడతాయి. సామాజిక చైతన్యం చాలామటుకు దీని కనుగుణంగానే వుంటుంది. అంటే సాధారణంగా జీవితా వసరవస్తువుల ఉత్పత్తినిబట్టే ఆయా కాలాల్లో రాజకీయ సాంఘిక మానసిక పరిస్థితులువుంటాయి దీన్నిబట్టి చూస్తుంటే ఆ యా కాలాల్లోని సామాజికపరిస్థితులే మానవుడికి చైతన్యాన్ని కలిగిస్తాయి కాని మానవుడి చైతన్యం భౌతికపరిస్థితులను నిర్ణయించటంలేదని తెలుస్తున్నది.”

“నాకు బాత్రిగా అర్థకావటంలేదు. ” అన్నది కామాక్షి.

శివరావు పకపకానవ్వి “నాకుమాత్రం అర్థంఅయి యేడిసింది కనుకనా? అందులో ఇంగ్లీషునుంచి ఇలాటీవి అను వదించేటప్పుడు తెలుగులో పదాలు కుదరక అయోమయ ముగా తయారవుతున్నది. ‘ఎనాలిసిస్’ అన్న పదమే కఠినము అనుకుంటే తెలుగులో వివరణ అని వ్రాయాల్సి వస్తోంది. సరే, ఏదో ఒకటి- ఈవారం ఇది అచ్చవుతుంది. అందరూ చదువుతారు. ఎంత అర్థంకాకపోతే అంత బాగుం దనుకుంటారు ” అన్నాడు.

కామాక్షికూడా నవ్వింది. “సరే కానీ, పాఠకుల ఖర్చుం మసమేం చేస్తాం? ఇంకా చదవమంటావా? ” అన్నాడు శివరావు. అతని ఆనందానికి ఇవాళ పట్టపగ్గాలు లేకుండా వున్నాయి.

“హతోస్మి ! ఆ యినపభాషవిని శ్రవణహింస భరిం చటం నావల్లకాదు ” అని ఖచ్చితంగా చెప్పివేసింది కామాక్షి. ఇద్దరూ ఫకఫక నవ్వుకున్నారు. ఆ సమయంలో



గిరీశం జాంకులదిబ్బమీద ప్రవేశం అన్నట్లు వెంకటపతిగారు రంగంలోకి ప్రవేశించారు.

ఇవీవల ఆయనకి కూతురినిచూస్తే భయం జాస్తే అయింది. కోపంకూడా ఎక్కువయిందనే చెప్పాలి. మధ్యలో ఈ డాక్టరుగొడవోటి. ప్రాక్టీసులేని ఆ డాక్టర్ని కట్టుకుంటే ఇదేం సుఖపడిచస్తుంది? ఇదీ ఆయన బెంగ. ఈ బెంగలో ఆయన నీమధ్య వ్యాసాలు వ్రాయటంకూడా మానివేశాడు. మొన్న ఒంగారిగా రాత్రి 10 గంటలు దాటినతరువాత డాక్టరుకాదులోంచి దిగితే ఎలా చావటం. 'ఏమిటమ్మా ఇది అని అడిగితే' అలా అడిగేహక్కు నీకేమాత్రం లేదు నాన్నా! అయినా ఇన్నాళ్లు నాపెళ్ళికోసం నానా కుంభకోణాలూ చేసినవాడివి పెళ్ళిఅవబోయేవేళకి ఇలా ప్రారంభించా వేమిటి?' అన్నది.

ఇదేం పెళ్ళి! అర్థంకావటం లేదు. ఆ డాక్టరుకి మంచిపేరు ఏమాత్రం లేదు, అన్నా డక్క-డిక్కి ధైర్యంచేసి. 'కామక్షి వెంటనే టఫీమని సమాధానంఇచ్చింది - నీ పెళ్ళి కాని, నాకుమాత్రం మంచిపేరు ఉండేడిసిందా ఏమిటి? అని.

దాంతో వెంకటపతిగారికీ నవాళంఅంటింది. నిజమే. తనకూతురికి ఎంతమాత్రం మంచిపేరులేదు. ఆమెకు రెండు రకాలపేరే ఉంది. కొందరు చాలామంచిది, గొప్పది అంటారు. మరికొందరు చెడ్డది, స్వభావం మంచిదికాదు అంటారు. ఈ రెండురకాల అభిప్రాయాలు తప్ప మధ్యగాఉండే.

అభిప్రాయంలేదు లోకానికి. ఈ సంభాషణతో వారిద్దరి మధ్యా తిరిగి వెళ్ళిప్రస్తావన రాలేదు.

ఇప్పుడు వెంకటపతిగారు ఆఫీసులో ప్రవేశించిన విషయం కామాక్షి వెళ్ళికి సంబంధంకలిగిఉన్నదే. — అంటే డాక్టరు మధునూదనరావు లేడిడాక్టరు గోజావతితో లీలా మహల్లో కనిపించాడనేవార్త అన్నమాట.

ఆ వార్త అంతఆనందంతో మోసుకువచ్చిన తండ్రిని చూస్తుంటే కామాక్షికి ఎక్కడలేని అసహ్యమూ ఘట్టుకొచ్చింది. చివరకి తనతండ్రి ఇంతగా దిగజారిపోయినాడా అనిపించింది. అందులో శివరావుఎదుట ఈ వార్త చెప్పి తనని అవమానించినందువల్ల ఆయనకి కలిసివచ్చేదేమీలేదు. సిగ్గుతో ప్రాణించచ్చిపోయింది కామాక్షికి.

కూతురుముఖం చూసేసరికి తను ఎంత తెలివితక్కువ పని చేశాడో అర్థంఅయింది వెంకటపతిగారికి. అక్కడ తన్ని ఎవరూ పలకరించకపోయేసరికి సగంచచ్చి వెళ్ళిపోయాడు. శివరావువంక చూసింది కామాక్షి.

అతనుకూడా అదేసమయానికి తలయెత్తి చూశాడు. కామాక్షికళ్ళిల్లో నీళ్ళు, కావేరీజలపాతంలా దుఃఖం. ఆమె రెండుచేతులతోనూ ముఖంకప్పుకుని ఏడుస్తోంది. ఎలా అనునయించాలో శివరావుకి అర్థంకాలేదు అయిదునిముషాల తరువాత తనంతటికి తనే ఏడుపుమాని కాగితాలుచూడటం ప్రారంభించింది. అరగంటతరువాత తనలోతను అనుకుంటున్నట్లుగా శివరావుతో,



“నేను ఏడిచానుకదూ ! ఉత్త ఆడదానిలా ఏడిచాను. నన్నిలా అవమానిస్తే మా నాన్నకి ఏం కలిసివస్తుందో నా కర్థంకావటంలేదు. డాక్టర్ని పెళ్ళిచేసుకుంటానో చేసుకోనో నేనే నిర్ణయించుకోలేదు. ఈ పరిస్థితిలో నా మనసువిరి చెయ్యాలని మా నాన్న ప్రయత్నించటంఅంత నీచం అదే గాని మరోటిలేదు.... ఏమిటోలే శివరావు ! నా బ్రతుకు నాకే అసహ్యంగా ఉంది !” అని నిట్టూర్చింది. ఆ నిట్టూర్పు వాసుకివిషజ్వాలలా ఉంది. ఆ నిట్టూర్పు పరమశివునికంఠంలో ఉన్న హాలాహాలంలా ఉన్నది.

శివరావుకి ఏం జవాబుచెప్పాలో అర్థంకావటం లేదు. తెల్లబోయి కామాక్షివంక చూస్తూ ఊరుకున్నాడు.

“నే నతన్ని నిజంగా ప్రేమించానా ? లేదా ? అన్నది కూడా అంతుబట్టని మరోవిషయం. అతనంటే నా కిష్టం. అంతమాత్రమే నాకు తెలుసు. ఆ ఇష్టాన్ని ప్రేమ అనుకుంటే అభ్యంతరంలేదు. ఇన్నాళ్ళకి నేను స్త్రీగా మరోవ్యక్తి ముందు వున్నప్పుడు అనుకుంటున్నాను... నిజంగాఈ దేశంలో స్త్రీగా పుట్టటంఅంత శాపం మరోటిలేదు. నామటుకు నాకు స్వేచ్ఛ, డబ్బు, చదువు అన్నీ ఉన్నాయి. కాని నాకులేనిదీ, ప్రపంచానికి ఉన్నట్లు కనిపించేదీ శాంతి. అదిమాత్రం నాకులేదు. ఉండు, శివరావ్ ! నామాటలకి అడ్డురాకు. ఈ రోజయినా నా వ్యధనంతటినీ చెప్పుకోనీ - ఏమిటి అంటున్నాను? శాంతి నాకులేనిది. అదే. అమ్మ చనిపోయింది. ఆ రేళ్ళపరకూ మాత్రమే అమ్మా ! అని పిలువగలిగాను, అసలు అన్నిటి కంటే జీవితంలో నాకు శాపం మా నాన్నకడుపున పుట్టటం,

చిన్నప్పటినుంచీ నాన్న నన్ను మామూలుపిల్లని పెంచినట్లు పెంచలేదు. రుద్రమదేవిలో, లేకపోతే కనీసం సరోజినీనాయుడులో చెయ్యాలని ఉద్దేశ్యం. అందుకే ఆ రెండూ కాకూడదని నా పట్టుదల...నిజం చెప్పాలంటే నాలో ఉరకలు వేస్తున్న భావాలను కాగితంమీద పెట్టలేకకాదు. నేను వ్రాయండి వ్రాస్తే, ఎక్కడ నాన్న ఆశయం నెరవేరుతుందో అని వ్రాయను. అనుక్షణం ఏవ్యక్తినయితే అసహ్యించుకుంటున్నానో ఆవ్యక్తి నే ప్రేమిస్తున్నట్లు నటిస్తూ గడుపుకొస్తున్నాను. నిజంచెప్పాలంటే నేను పెళ్లి చేసుకోవటం ఆయనకి ఎంతమాత్రం ఇష్టంలేదు. ఇదంతా నా ఆస్తి. మా అమ్మ ద్వారా నాకు వచ్చింది. నేను పెళ్లిచేసుకుంటే ఇదిపోతుంది. అందుకే నీలాటివాడికి ఇవ్వాలని ప్రయత్నంచేశాడు. ఉండుండి నీవు మగాడనిపించుకున్నావు. హీరో చేసేషని చేసి కూర్చున్నావు. ఇప్పుడు డాక్టర్ని నేను పెళ్లిచేసుకుంటే ప్రమాదంలో పడతాడు నాన్న. చూశావుగా! ఇందాక ఇక్కడన్నది! నువ్వుగనుక సరిపోయింది. అదే మరొకళ్ళయితే ఎంత అసహ్యంగా ఉండేది. ఛీఛీ! మనపే బ్రతుకులేనా? అన్యష్టవంతులకి బ్రతకటం ఒకవరం. అదేబ్రతుకు నాబోటి వాళ్ళకి శాపం. కొందరు ఆడవాళ్ళబ్రతుకులు నకిలీనగలు. శివరామ్! వాళ్ళకి విలువలులేవు. వాళ్లఖర్చం అంతే... ఏమిటో వాగేశాను ఇంతసేపూ. నాన్నను పూజించటానికి ప్రయత్నిస్తాను. పెళ్లి మానేస్తాను. అతన్ని ప్రేమించటం కూడా మానేయమంటే మానేస్తాను.”



కామాక్షిమాటలు నిర్భాంకుడై వింటున్న శివరావు ఈ ఆఖరిమాటకి అదిరిపడ్డాడు. కామాక్షి అది గమనించకుండా తిరిగి ప్రారంభించింది.

“ఇది సరే. నేను తండ్రిని తిరస్కరించానంటే ఇది యెంత అసహజమైన కూతురురా అని లోకం అనుకుంటుంది. నాన్నని వదల్టమా? డాక్టర్ని వదల్టమా? అని పశ్చాత్తాప సమాధానం తెలియటంలేదు”...

“ఆమాటకొస్తే మీ నాన్నని వదల్టమే మంచిది” అని సమాధానం ఇచ్చాడు శివరావు.

“సరే. ఒప్పుకుంటాను. మరి డాక్టర్ గోజాతో సినిమా కెళ్ళటం ఏమిటి?... అలా నవ్వుకు. నేను స్త్రీని. నాకు కూడా అసూయఅనేది ఉన్నది. నా మగవాడనుకొంటున్న న్యక్తి మగోస్త్రీతో సినిమాకెళ్ళటంఅనేది అనమానంగా భావిస్తాను. అది నా స్త్రీత్వానికే సవాల్.... అయినా శివరావు! నువ్వు ఒకందుకుపోస్తే నేను ఒకందుకు త్రాగుతున్నానని- ఈ ప్రేమ అనేది ఎవడిసుఖంకోసం వాకు విసురుకునే ఒక విషవత్తు. అంతకంటే నాకేం ప్రత్యేకత కనిపించటంలేదు దీంట్లో” అన్నది.

అప్పు డర్థమయింది డాక్టర్ మగో స్త్రీతో సినిమా కెళ్ళటం కామాక్షికి ఎంతశాధకలిగించిందో. శివరావుకి ఏం సమాధానం ఇవ్వాలో తెలియలేదు. ఎలా ఓనార్చాలో అంతకంటే అర్థంకాలేదు. అయినా-

“నీవు తొందరపడుతున్నావ్ కామాక్షీ! పూరికే పరచాగా సినిమాకెళ్ళటం అంత తప్పుకాదేమో! లేదా యీ

దృచ్చికంగా పాలులో కలుసుకునిఉండవచ్చును. ఏది ఏమయినా ఈ చిన్నవిషయానికి నీవు ఇంత బాధపడటం శుద్ధ అనవసరం. పైగా నాకింకో అనుమానంకూడా ఉన్నది. ఒక వేళ మీనాన్న అబద్ధంఅడిగా ఆడవచ్చును. ఈ విషయానికి నువ్వు అనవసరంగా డాక్టరుని అనుమానించి మనసుపాడు చేసుకోవటం చాలా తెలివితక్కువ" అన్నాడు.

కామాక్షి ఆలోచించటం ప్రారంభించింది. నిజంగా తను పొరపాటుపడుతోందా? నాన్నమూలంగా ప్రతి మగవాడినీ అనుమానిస్తోంది. ఆయనమూలంగానే తనమనస్సులో మగజాతంటే అసహ్యం కలిగింది. పోనీ ఇన్నాళ్ళూ ఎలాగా పెళ్లి చేసుకోలేదు. ఇప్పుడుమాత్రం నాన్నని ఎందుకు బాధపెట్టాలి? జన్మంతా ఇలాగే కూతురు పెళ్ళికోసం నానా హడావిడి చేస్తున్నట్లు నటిస్తూఉంటాడు. నేనూ ఇలాగే పెళ్ళికోసం అమాయకత్వం నటిస్తూఉంటాను. ఛీ ఛీ, ఏం జీవితం! అనిపించింది ఆమెకు.

సాయంత్రం అయిదయింది. ఎక్కడికాగితా లక్కడ పోరేసి కామాక్షి లేచింది. ఇంటికి వెళ్లాలనిపించటంలేదు. కాసేపు ఎక్కడికన్నా వెడితే! డాక్టరుని ఈరోజు చూడాలని పించటంలేదు.... నిజంగా అనిపించటంలేదా? నిజంగా హృదయం అటువేపు మొగ్గటంలేదా? అతన్ని పెళ్ళిచేసుకోకుండా ఉండటమేగా నాన్నకి కావలసింది. స్నేహితుడుగా ఉండటానికి ఆయనఆజ్ఞ అక్కరలేదుగా! కామాక్షి తెలియకుండానే డాక్టరుడిస్నేహరీవైపు నడిచింది. ఆమె వరండాలో అడుగుపెట్టగానే గడియారం ఆరుగంటలు కొట్టింది. లోపల



నుంచి పకపకా నవ్వులు వినిపించినాయి. ఆ కంఠస్వరం డాక్టరు రోజావతిది. మనసు బిగపట్టుకుని నాలుగడుగులు ముందుకు వేసింది కామాక్షి. మామూలుప్రకారం లిల్లీ పైచేస్తూంది తలుపుచాటున నిలబడి. తన హృదయం ఇప్పు డెంత బాధపడు తూందో లిల్లీ హృదయం కూడా అంతే బాధపడుతూఉండ వచ్చును. కామాక్షి సరాసరి లోపలికి వెళ్ళింది. లోపల ఎలాటిదృశ్యం చూస్తానని ఆమె భయపడిందో అలాంటి దృశ్యం కనిపించలేదు. ఇద్దరూ దూరంగానే కూర్చుని ఏదో కబుర్లు చెప్పుకుంటున్నారు. కామాక్షిని చూడగానే డాక్టరు ముఖం - కవులు వర్ణిస్తారే వసంతకాలపద్యంలా అని - అలా వికసించింది.

“హలో కామాక్షి! ఇలారా” అని సోఫాలో ఒకపక్కకి జరి గాడు. కామాక్షి అతనిపక్కన కూర్చుంది. డాక్టరు రోజా వతిముఖం వెంటనే ముడుచుకుపోయింది.

“యీ నల్లపిల్ల కామాక్షిని మీరు చూశాగా డాక్టర్ ! కంటకంపత్రికకి వ్యవస్థాపకురాలూ, సహాయసంపాదకురాలూను. కామాక్షి! మీరు తెలుసుగా డాక్టరు రోజావతి” అని ఒకరికొకరిని పరిచయం చేశాడు మధుసూదనరావు.

“మా మధూ, మీరూ క్లాస్ మేట్స్?” అని ప్రశ్నించింది కామాక్షి. ఇదివర కెప్పుడూ అలా పిలవలేదు డాక్టర్ని. రోజావతిఎదుట డాక్టరుమీద తనకున్న అధికారాన్ని వ్యక్తపరచటానికే కామాక్షి అలా అన్నది.

ఆ మాట బాణంవిసిరినట్లు కాగా రోజావతిముఖం నల్లబడిపోయింది. “అవును” అని మాత్రం అనగలిగింది ఎలాగో పెగుల్చుకొని.

రోజావతి చాలా అందమైన యువతి. విజయవాడలో కొత్తగా ప్రాక్టీసుపెట్టిన లేడీడాక్టర్‌లో ఆమె ఒకరై. ఆస్తి అంతో యంతో వుండటంచేత ప్రాక్టీసుమీదే ఆధారపడ నక్కరలేదు. అందమైన ఆ క్రిస్టియన్ యువతికి మధుసూదన రావు అంటే చాలా యిష్టం. కామాక్షి విసిరిన ‘మా మధు’ అనేవాక్యం రోజావతిని యెంత గాయపరచిందో తలుపుచాటు నుంచి వింటున్న లిల్లీనీ అంతే గాయపరచింది. డాక్టర్ మధు సూదనరావు వీళ్ళ ముగ్గురిహృదయాలనీ చదవగల జీనియస్. స్థంభీకరించిన యీ వాతావరణానికి చలనం కలిగించాలనే దృష్టితో,

“హలో రోజావతి! మాట్లాడరేమిటి? మా కంచి కామాక్షమ్మ యెలాగా బిగుసుకుపోయింది అనుకోండి” అన్నాడు ఆ మాటకి సమాధానమా అన్నట్లు.

“రాత్రి టెన్ కమాండ్ మెంట్స్ గురించి మీ అభి ప్రాయం? చివరిసీనులో మీ మొహం చూడటానికి ప్రయ త్నించాను. కనిపించలేదు చీకట్లో” అన్నది రోజావతి.

చూశావా? మేం రాత్రి సినిమాకెళ్ళాం అనే అర్థం కామాక్షికి స్ఫురించి షాక్ అవాలని రోజావతి ఉద్దేశ్యం. ఈవార్త అదివరకే వినివుండటంవల్ల రోజావతి ఆశించినంతగా కామాక్షి షాక్ తినలేదు. కాని తలుపుచాటునుంచి వింటున్న



లిల్లీకి బ్రహ్మాండమైన షాక్ తగిలింది పాపం. గబగబా వెళ్ళి కూజాలో మంచినీళ్ళు తాగి మళ్ళీవచ్చి నిలబడింది.

ఈ యిద్దరుస్త్రీలూ ఆడుతున్న చదరంగానికి డాక్టర్ కి నవ్వువస్తోంది. స్త్రీ తన హృదయవ్యధని సుస్పష్టంగా ప్రకటించటానికి భాషవాడదు. కన్నీటిని పాడుతుంది. కామాక్షి ఆ స్థితికి వచ్చేస్తూంది.

ఆ సమయంలో లిల్లీకూడా అదేస్థితిలో వుండటంచేత రేడియోట్యూన్ చేసింది. దూరానుంచి వస్తున్న విపంచి స్వరంలాగా వేసవివెన్నెలలో విరగపూసిన మల్లెపూలలాగా అప్పరస యెవతో హమీచేస్తున్నట్లుగా ఒక మధురగీతం వస్తోంది.

ఆ గీతమాధుర్యాన్ని గురించి చెప్పటానికి భాషలో సరియైన పదజాలం లేదు. ఎంద్రజాలికుని స్వాప్నికజగత్తులో కూడా యీ భ్రమలేదు. ఈ ఆనందం రాదు. ఆ పాటతో అందరికీ యేదో రిలీఫ్ వచ్చేసింది. దాంతో రోజువతి. లేచి వెళ్ళివస్తానని చెప్పి వెళ్ళిపోయింది. డాక్టర్ కామాక్షివంక చూశాడు. ఆమె కనుకొలుకుల్లో ఇందుషగింజలంత బాష్ప బిందువులు నిలిచివున్నాయి.

“పదిలక్షల వాక్యాలకన్నా పదునుగా మాట్లాడే కన్నీరు స్త్రీకి ఆయుధం, అంతేనా? కామాక్షీ!” అన్నాడు. కామాక్షికి కోపం వచ్చింది. తప్పుచేసి పైగా ఇలా మాట్లాడతాడేమిటి? అనిపించామెకి. కన్నీరు ఒక స్త్రీకేనా ఆయుధం?

“అది ఒక ఆయుధంనూత్రమే కాదు డాక్టర్! అన్య క్షమైన అనుభవానికీ, అగోచరమైన అనుతాపానికీ కూడా

అది చిహ్నం” అన్నది. కొంచెంసేపు డాక్టర్ మాట్లాడలేదు. తరువాత ...

“నీవు నన్ను అనుమానించావ్ కదూ ! నీనిష్ఠ నాకు యెంతో తృప్తిగావున్నది. నీవు స్త్రీవే” అన్నాడు.

“అడ్డతిరుగుడు సమాధానాలు మానెయ్ డాక్టర్ ! నేను స్త్రీనైనంతమాత్రాంచేత నువ్వు పొందగలిగేదేమీ లేదు. నేను స్త్రీని కానందువల్ల నువ్వు నష్టపోయేదీ లేదు” అన్నది కామాక్షి.

“మరి అలాటప్పుడు కళ్ళల్లో ఆ కన్నీరెందుకు ? కంఠంలో ఆ జీర యెందుకు ? దుఃఖాన్ని ఆపకు కామాక్షీ ! దానివలన ప్రయోజనం లేదు. నావల్ల నీకేదైనా అపచారం జరిగితే ఆ మలినాన్ని నీ కన్నీళ్ళతో కడిగివేయి. తిరిగి పరిశుభ్రమైన మనస్సులతో మాట్లాడుకుందాము” అని డాక్టర్ అన్న నూటలకి కామాక్షి ఏడవటానికిబదులు నవ్వింది. అది చూసి,

“నీవు చాలా చిత్రమైన స్త్రీవి కామాక్షీ ! అందుకే నువ్వంటే నాకెంతో యిష్టం. ఈ చిన్నవిషయాలు నిన్ను అంటవు” అన్నాడు.

“మీరు రోజావతితో యెందుకు సినిమాకి వెళ్ళాల్సి వచ్చింది ?” అని సూటిగా ప్రశ్నించింది కామాక్షి.

“సినిమాకి వెళ్ళినాక కనిపించింది మాట్లాడకపోతే బాగుంటుందా చెప్పు ?” అన్నాడు డాక్టర్.



కామాక్షి యెలా అనుకున్నా తలుపుచాటున వున్న లిల్లీ మాత్రం చాలా హాయిపొందగలిగింది. కామాక్షికి కూడా కొంత వుపశమనం కలిగిందనే చెప్పవచ్చును.

“మొన్న చూశామే నాటకం - ఎడారిపువ్వులు - బహుశా టెన్ కమాండ్ మెంట్స్ కి కాపీ యేమో అనిపిస్తోంది. సినిమా చాలా బాగుంది కామాక్షి! తిరిగి మనిద్దరం చూద్దాం.” అన్నాడు డాక్టర్.

“నిన్న నాకు ఫోనుచేయకపోయినారా?” అన్నది తేలికపడ్డ మనసుతో కామాక్షి.

“చేశాను నల్లపిల్లా! మీ నాయన తీశాడు. టకీమని మళ్ళీ ‘పెట్టేశాను’” అన్నాడు అభినయపూర్వకంగా డాక్టర్. ఇద్దరూ పకపకా నవ్వుకున్నారు. తలుపుచాటున లిల్లీ చిన్న నిట్టూర్పు విడిచింది.

\* \* \* \* \*

ఎవరంటారు ప్రేమ మంచిదని? సౌఖ్యపడతాను గదా అని ప్రేమించాను. కాని బ్రతుకంతా దుఃఖిస్తూనే వున్నాను. చండీదాసు వాక్యాలు గుర్తువచ్చాయి శంకరావుగారికి. ఆయనభార్య చనిపోయింది. చిన్ననాటి తన సహచరి, తన పిల్లలతల్లి తనని విడిచిపెట్టిపోయింది. తన బ్రతుకుని ఖాళీచేసి వెళ్ళిపోయింది. ఆ యేర్పడిన ఖాళీ యెంతపెద్దదో పన్నెండవ రోజున బంధువులందరూ వెళ్ళిపోయినతరువాతగాని ఆయనకు తెలియలేదు. అలా ఒక్కొక్కతెర తొలిగిపోతూంటే మొదటిసారిగా అనస్సు నిలిచింది.

లోకంలో అందగు మనుష్యులూ దుఃఖించినట్లుగా కళా కారుడు దుఃఖించడు. అతనిదుఃఖం మామూలు మనుష్యుల దుఃఖానికి విభిన్నమైనది. కొన్నివేళల ఆ దుఃఖం ఉత్తమకళా ఖండంగా మారుతుంది. తాజ్ మహల్ మొదలు ఊర్వశి దాకా అలా మారినవేనంటే అతిశయోక్తి కాదు.

శంకరాచార్యగారు చిత్రించటం మొదలుపెట్టారు. భార్య చనిపోయిన పన్నెండవరోజు అర్థరాత్రివేళ మృతపత్ని యన్వన రూపాన్ని మనస్సులో భావిస్తూ తెల్లవారుగూముకి ఆచిత్రం పూర్తిచేశాడు. ఆ చిత్రంకింద “యెవరంటారు ప్రేమమంచి దని? సౌఖ్యపడతాను గదా అని ప్రేమించాను కాని, బ్రహ్మ కంతా దుఃఖిస్తూనే వున్నాను” అన్న వాక్యాలు చిత్రించారు.

ఆమెని చివరిరోజులలో తను వదిలివేశాడు. దానివలన ఆమెసంగతి అలావుంచి తనుకూడా సుఖపడలేకపోయి నాడు. అన్నపూర్ణని బిడ్డలాగ పెంచింది తన భార్య. మహా లక్ష్మీ అన్న తనపేరు సార్థకంచేసుకుంది. అన్నివిధాలా అను కూలవతి అయిన భార్యతో ఇరవైయేళ్లు సుఖించాడు తను. ఇప్పుడనిపిస్తున్నది- ధర్మంలో సుఖం వున్నది. అధర్మంలో అసౌఖ్యం, అశాంతి తప్ప మరేమీలేదు అని. అన్నపూర్ణ పెరిగి పెద్దదయింది. తన చెల్లెలు చనిపోతూ తన కప్పగించిన పాపని పెంచి పెద్దచేశారు.

కాని ఆ పాపే పామై మహాలక్ష్మీసౌఖ్యాన్ని కాటా వేసింది. ఆమె చివరిరోజులలో శాంతిలేకుండాచేసింది. చివ రికి అవసానసమయంలో కూడా సుఖంగా కన్నుమూయలేక పోయింది ఆ పాపవల్లనే.



గతంలో ఒక్కొక్క టెర దాటుకుంటూ వెడితే ఒక అనుభవం. అది ఈనాటికీ శంకరావుగారిహృదయంలో పెళ్ళిబట్టలమధ్య బొగడపూల పనిమళంలా నిండిపోయివుంది. మహాలక్ష్మిని తను కొత్తగా కాపురానికి తీసుకుస్తున్నాడు. భర్తతో సరిగా మాట్లాడటానికే సిగ్గుపడే ఆ ముద్దరాలు మల్లెపూలవంక చూసి మనసుపడింది. భర్తని అడగటానికి సిగ్గు. మొగలిరేకులవంటి కనురెప్పలు మెల్లిగా మెత్తి భర్త వంక చూసింది. అది గ్రహించిన శంకరావుగారు మల్లె పూలు కొని ఆ ముద్దరాలికి యిచ్చారు. భర్త తనమనస్సు గ్రహించినందుకు పరమానందంపడిపోయింది ఆమె. కాని యిప్పుడింకో కొత్తసమస్య మెదురైంది. ఆ పూలు తలలో పెట్టుకోవాలి. యెలా ?

మాలకట్టటానికి దారం కావాలి. నడుస్తున్న రైల్వో దారాన్ని పుట్టించటం అంత తేలికపనికాదు. ఆమె మళ్ళీ తలమెత్తి భర్తవంక చూసింది. ఆ చూపులో కట్టిన మాల కొంటే బాగుండేది, ఇప్పుడి విడిపూలు ఎలాకూర్చను? నిష్కారణంగా పూలు వాడిపోతున్నయ్యే అనేవ్యధ స్పష్టంగా కనిపించింది. శంకరావుగారికి యెంచేయటానికీ తోచలేదు. కొంచెంసేపైనాక యజ్ఞోపవీతంలోపోగుఒకటి తీసియిచ్చాడు. అది చూడగానే మహాలక్ష్మి ఆనందం పట్టలేకపోయింది. గబ గబా ఆ పూలు మాలకట్టి తలలో పెట్టుకొంది.

తరువాత తను చీరలూ కొన్నాడు. నగలూ చేయించాడు. కాని ఆ దారంముక్క ఆమెకిచ్చిన సంతోషం యివేదీ యివ్వలేకపోయినాయి. ఎప్పుడు మల్లెపూలు చూసినా

మహాలక్ష్మి ఆనాటి అనుభవాన్ని జ్ఞాపకం తెచ్చుకునేది. శవం మీద కోడళ్ళు మల్లెపూలు చల్లాను. అప్పుడు కూడా ఆ మృతదేహంలో మరొక్కసారి యవ్వనరక్తం ప్రవహించిందేమో! అప్పుడు కూడా చైతన్యహీనమైన ఆమెగుండెలో ఆ తొలినాటి మధురానుభవం గుర్తుకొచ్చిందేమో! ఏమో యెవరు చెప్పగలరు?

తెల్లవారింది. ఆ ఇంటిలోనూ, మహాలక్ష్మిలోనూ కొంతకాలం క్రిందట సంబంధం తెంచుకున్నాడు శంకరాచార్యుగారు. ఈనాడు పూర్తిగా తెంచుకుని తను చిత్రించిన మహాలక్ష్మిచిత్రాన్ని చేతిలో పుచ్చుకొని రైలెక్కాడు. ఆయానని ఎవరూ ఆపలేదు.

\*

\*

\*

సావిత్రిలో ఫ్రీముకట్టి తగిలించిన తన మేనత్త చిత్రాన్ని చూస్తుంటే ఎందుకో భయం వేస్తోంది అన్నపూర్ణకి. ఆ చిత్రం గాలికి కదిలినప్పుడల్లా మేనత్త ఆత్మ తనని శిష్యుడో అనిపిస్తున్న దామేక. ముఖ్యంగా తను రాజుతో మాట్లాడుతున్నప్పుడు మరీని. శంకరాచార్యుగారిని ఆ పటం అక్కడినుంచి తీసివేయమని అడిగింది. పోయోయోనా అక్కడినుంచి తీసివేయటానికి సీలులేదని జనాబు చెప్పాడాయన. అన్నపూర్ణ అహంకారం దొబ్బితిన్నది. ఎలాఅయినా అది అక్కడినుంచి తీసివేయించాలనే పట్టుదలకూడా పెరిగింది.

ఆ సాయంత్రం పనిమనిషిని పిలిచి దాన్ని తీసి అవతల పార్శ్వమని చెప్పింది పనిమనిషి. కుర్చీ వేసుకుని పటం తీయబోయేసరికి కుర్చీకాలుబెసికి కిందపడి నడుము విరగగొట్టు



కుని వారంరోజులు పనిలోకి రాలేదు. అన్నపూర్ణభయం మరీ యెక్కువయింది. దాంతోబాటు పట్టుదలకూడా ఎక్కువవటంచేత ఆ రోజుసాయంత్రం రాజుని ఆ పటం తీయమంది. రాజు పటంతీయడానికి వెడుతుంటే తివాచీ కాలికి అడ్డంతగిలి బొక్కబోర్లా పడ్డాడు. ఈ సంఘటనతో అన్నపూర్ణకి భయం మరీ జాస్తిఅయింది. ఆమెకు దయ్యాలన్నా భూతాలన్నా ఏమాత్రమూ నమ్మకంలేదు.

ఆరాత్రి శంకరావ్రగారికీ, ఆమెకీ ఆవిషయంమీద హోరాహోరీ తగూలయింది. కొంపలో దెయ్యాన్ని తీసుకొచ్చిపెట్టావు అంది. ఆ మాటతో శంకరావ్రగారికి విపరీతమయిన కోపంవచ్చి లాగి లెంపకాయకొట్టారు.

అన్నపూర్ణ ఇంతమబుకు ఏనాడూ దెబ్బపడలేదు. తను బ్రహ్మాండమయిన తప్పుచేసిన రోజునే తనని ఓక్కమాట అనని మేనమామ ఈనాడు తనని కొట్టాడు. ఆమె అభిమానము దెబ్బతిన్నది. వృద్ధుడూ, అసమర్థుడూ అయిన ఈ వ్యక్తికి తననికొట్టే అధికారాన్ని యెవరిచ్చారు?

“దయ్యం! ఎనకే దయ్యం! నువ్వు దయ్యం. నీలాటి తుచ్చురాలికోసం ఆ మహాయిల్లాల్ని ఉసురుపెట్టాను. అది దేవత. నన్నువదిలి వెళ్ళిపోయింది. పళ్ళు పారవేసుకుని తొక్కలుతినే పిచ్చివాడితంతు అయింది నా బ్రతుకు ” అని దుఃఖించటం ప్రారంభించాడు. కొంచెంసేపయినాక “నన్ను క్షమించు అన్నపూర్ణా! ఇంకెప్పుడూ కొట్టను ” అని లేచిపోయినాడు.

అన్నపూర్ణ దిగ్భాగింతురాలైపోయింది. నిజమే తనని చిన్నప్పటినుంచీ పెంచిన మేనత్తనేనా తను దెయ్యంఅన్నది! తప్పు తనదే అయినా ఆయనే క్షమించమని ప్రార్థించాడు. ఈ ఊహ మరుక్షణంలోనే ఫేడౌట్ అయిపోయి మొదట వచ్చిన కోడమే మిగిలిం దామెకి.

అజ్ఞానపూరితమయిన మనసులో జ్ఞానదీపం వెలిగి నెలగకపూర్వమే విధి కంబళీ కప్పేస్తుంది. దాని కాంతి లేశంకూడా బయటికి కనిపించదు, సరిగదా ఒకప్పుడు జ్ఞాన దీపం అక్కడ వుందన్న చిహ్నంకూడా కంటికి కనిపించదు. అన్నపూర్ణమనసులోకూడా అదేజరిగింది. బయటా లోపలా కూడా అంధకారం వ్యాపించటంతో ఆమెకు నిద్రారావటం లేదు. అవ్యక్తమయిన భయమేదో ఆమెను పీడిస్తోంది.

నిశాదేవి నల్లచీరెకొంగు కప్పుకొని ఇటూ అటూ తిరుగుతోంది ఘృక్ష్మరీపక్క ఊకరాశిలాగా చుట్టూ చీకటి రాశి. దూరాన కృష్ణబిడ్డిమీద రైలువెడుతున్నధ్వని బాధతోమూలుగుతున్న ఏనుగుచేసే శబ్దంలా ఉంది. అన్న పూర్ణభయం క్షణక్షణానికీ అధికమవుతోంది. చెమటతో ఒళ్ళంతా తడిసిపోయింది. తనచుట్టూ ఎవరో తిరుగుతున్నట్లనిపించి ఒకవేళ దయ్యంకాదుగదా అనుకుంది. అత్తయ్యకి తను చేసిన దోహానికి ఇప్పుడు కక్షతీర్చుకోటానికి రాలేదు గదా! అన్నపూర్ణ భయంతో బిగుసుపోయింది. లేచి భర్త దగ్గరికి పరుగెత్తుదామంటే అభిమానం అడ్డువచ్చింది. ఆమె తిరిగీ మంచంమీద పడుకుని గట్టిగా ముసుగుతన్ని ముడుచుకు పడుకుంది. అయినా వణుకు తగ్గలేదు.



కూర్పురేకలు తెలనాడుతుండగా ఆమెకి నిద్రపట్టింది. శంకరాచార్యుగారు లేచి స్నానపానాలు ముగించి భోజనంచేయ కుండానే ఆఫీసుకు వెళ్ళిపోయినారు. పదకొండుగంటల పాఠంలో రాజు వచ్చి అన్నపూర్ణని నిద్రలేపాడు. తెల్లవారూ అనుమానాలతోనూ, భయంతోనూ, అలమటించటంచేత ఆమెమొగాన ప్రేతకళ పడింది. ఒక్కడెదుటున లేచి కూర్పుని రాజుని కొగలించుకుని బావురుమని ఏడ్చింది. రాజు యెంతఓదార్చినా అరగంటదాకా ఆమెయేడుపు ఆగలేదు. తరువాతయినా అరగంటదాకా ఒకటేమాట - ఈ దయ్యాల కొంపలోంచి బయటపడాలి. ఇక్కడ ఒక్క కుణం ఉండను, అని.

భార్యావియోగం తరువాత శంకరాచార్యుగారు ఇదే ఆఫీసుకు రావటంవలన, ఎలా పలకరించాలో అర్థంకాలేదు కామాక్షికి. పాలిపోయిన ఆయనఆకారం చూస్తే ఆరునెల్లు మంచంమీదుండి ఇప్పుడే పత్యంతసుకున్నాడా అనిపిస్తోంది. అయినా అతిమామూలుగా తన స్టీల్స్ కూర్పుని పనిచూడటం ప్రారంభించాడు.

ఆయనమనసు కేదో చావుదెబ్బ తగిలిందని కామాక్షి గ్రహించింది. వదిలివేసిన భార్య చనిపోవటంవలన ఈయన ఇంత క్రింగిపోయినాడంటే ఆశ్చర్యంగానే ఉంది. ఖైమీ మీద అంత ప్రేమే ఉంటే అన్నపూర్ణని వెళ్లిచేసుకోవటం అసంభవం.

మెల్లిగా తన పువ్వులదగ్గరకు వచ్చి నిలబడిన కామాక్షిని ఆయనే కూర్చోమన్నాడు. కొంచెంసేపు ఏం పలకరిం,

చాలో ఎలా పలకరించాలో తెలియలేదు కామాక్షికి. చివరకి “మీకు కష్టం వచ్చింది.” అనగలిగింది. శంకరాచార్యగారు తలయెత్తి చూశారు. ఏనాడో చనిపోయిన తనతల్లి తిరిగి తన కళ్ళపైదుట సాక్షాత్కరించినట్లు ఉంది. ఆయన యెంతో ప్రయత్నంమీద దుఃఖాన్ని అపుకున్నారు.

“నేను చిన్నదాన్ని - ఎలా మిమ్మల్ని ఓదార్చాలో నాకు తెలియటంలేదు... ..” అని అస్థాక్షిలో ఆసేసింది కామాక్షి.

‘నువ్వు నన్ను ఓదారుస్తావాలమ్మా! నా కాడపిల్లలు లేరు. నీవు నా బిడ్డవి. నేను పోగొట్టుకున్న నష్టం ఓదార్పు లతో తీరదు. నే చేసిన పొరపాటు తిరిగి ఈ జీవితంలో సద్దు కోటానికి వీలులేనిది. పాపంఅనేది నిష్పవర్తిది. తెలిసి ముట్టుకున్నా కాలుతుంది, తెలియకముట్టుకున్నా కాలుతుంది. పసిపిల్లవాడిని కూడా దయతల్చి దది. ఆ అగ్ని నన్నిప్పుడు నిలుపునా దహించివేస్తోంది. ఈ మంటలు ఇప్పుడే చల్లారవు. నన్ను ఓదార్చవద్దు. ఈ అగ్నిలో ఇలాగే మండి మసిఅవటం నాకు శిక్ష - నా మహాలక్ష్మి నాకు విధించిన శిక్ష...” ఆయన ఉత్తరీయం మొగానికి అడ్డుపెట్టుకున్నాడు.

“మీరు అంతకుంగిపోవటం మంచిదికాదు. ధైర్యం తెచ్చుకోండి! మీరుచేసిన పాపమూ ఏమంత పెద్దదికాదు. పైగా పుణ్యంకూడా నేమో!” అన్నది మెల్లిగా కామాక్షి. శంకరాచార్యగారిఉద్వేగంకూడా కొంత తగ్గింది. కామాక్షి మళ్ళీ,



“మనవి అసంపూర్తిబ్రతుకులు శంకరావుగారూ! వాటిని చూసి, మనం జాలిపడాలిగాని విసుక్కుని ప్రయోజనంలేదు. రచయితకీ, చిత్రకారుడుకీ కూడా పనికీరావు ఈ బ్రతుకులు. కనక మనమీద మనమే జాలిపడి సానుభూతి చూపుకోవాలి. లేకపోతే తల్లి చనిపోయిన బిచ్చగతై శిశువులా దిక్కులేకుండా రోడ్డుమీద పారాడుతుంది మనబ్రతుకు” అని నిట్కూర్చింది.

“అందుకు కాదమ్మా! ఇప్పుడు నేను విచారిస్తున్నది. మహాలక్ష్మీ నా మూలంగా చనిపోయినా నేను విచారించను. కాని త్యాగం అనే పవిత్రమైన మాటకు విలువలేకుండా పోయిందే అని నా దుఃఖం” అని జవాబిచ్చారు శంకరావు.

“త్యాగానికి ఎప్పుడైతే ప్రతిఫలం ఆశిస్తామో దాని విలువ అప్పుడే తగ్గుముఖంపడుతుంది. నిఘంటువులో ప్రతిఫలం లేనిదాన్ని త్యాగం అంటారు. అలా ప్రతిఫలమున్నదాన్ని త్యాగం అనరు. వ్యాపారం అంటారు. మీకు కోపం రాకుండా ఉంటే ఒక్క-ముక్క చెపుతాను శంకరావు గారూ!” అన్న కామాక్షి ముఖంవంక చెప్పు అన్నట్లు చూశాడు ఆయన.

“నిజం చెప్పాలంటే మీరు త్యాగంచెయ్యలేదు. వ్యాపారమే చేశారు... క్షమించాలి ఇలా అంటున్నందుకు. ఆ మాటకొస్తే కొంతలో కొంత అన్నపూర్ణ త్యాగం చేసింది. ఆమెకన్న మీరు చాలా పెద్దవారు. మీమ్మల్ని భివాహానికి ప్రోత్సహించింది ఆమె. ఆ క్షణంలో మీ రూపు

యవ్వనాల్ని ఆమె ప్రేమించలేదు. మీలో సహృదయతని ఆరాధించింది. బహుశా అలాఅని భ్రాంతిపడ్డదేమో ! అదీ చెప్పలేం. ఇందులో మీ త్యాగం ఆట్టేలేదు. ఆమె యవ్వనం మిమ్మల్ని వ్యామోహపరచింది. అలాకాకుండా మీరు గట్టిగా ఆమెను మందలించిఉంటే తప్పకుండా ఆమె మరొకరిని పెళ్లిచేసుకొనిఉండేది. నా కింకో అనుమానంకూడా ఉంది. మీరు మందలిస్తారు అనే ధోరణిలోనే, మిమ్మల్ని సంతృప్తిపరుద్దామనే ఉద్దేశ్యంతో ఆమె మిమ్మల్ని చేసుకుంటానన్నదేమో ! ఒకవేళ మీరు సరేననటంతో ఆమె ఆశలు దెబ్బతినిఉండవచ్చును. పరిస్థితి ఇలా ఉన్నప్పుడు మీరుచేసిన త్యాగానికి విలువలేదని మీరు గూఢస్థం అనవసరం. అసలీ లోకంలో ఎవరికోసమూ ఎవ్వరూ త్యాగాలు చెయ్యరు శంకరాచార్యగారూ ! ఎవరిపందిరి వాళ్ళేసుకుంటాను. మీరు అదృష్టవంతులయితే ఆ పందిరితాలూకు నీడ మీకూ కొంతవస్తుంది. దురదృష్టవంతులయితే అదే పందిరి విరిగి మీనెత్తినపడుతుంది. నీడ వచ్చినప్పుడు ఆనందించండి. విరిగినెత్తినపడ్డప్పుడు విదిలించుకొని పొండి. ఇంతకన్న పరమార్థం మరేంలేదు” అన్నది.

శంకరాచార్యగారికి తల దిమ్మెత్తిపోయింది. కామక్షి చెప్పిన ప్రతిమాటా నిజమే. ఇందులో తనుచేసిన త్యాగం ఏమీలేదు. నిజం చెప్పాలంటే అన్నపూర్ణయవ్వనమే తన నింత ప్రలోభపెట్టింది. అవును. గట్టిగా మందలించిఉంటే తప్పకుండా తనుచెప్పినట్లే వినేది ఆమె. ఎంత పొరపాటు



పడ్డాను ? మహాలక్ష్మికి యెంత వ్యధకలిగించాను. ఇప్పుడీ పాశంనుంచి ఎలా విముక్తిపొందటం?

శంకరావుగారు మాట్లాడకుండా ఆలోచించటం చూసి తన సీటులోకి వెళ్ళిపోయింది కామాక్షి. శివరావు మెల్లిగా “ఆ మాటలని ఆయన్ని బాధపెట్టటంవలన ప్రయోజనంలేదు కామాక్షి!” అన్నాడు.

“అనాలి శివరావు ! ఆయన మహావ్యక్తి. ధగధగిత మైన ఆయన హృదయదర్పణంమీద దుమ్ము పేగుకు పోయింది. దాన్ని కొంచెం దులిపా నంతే” అన్నది.

శంకరావుగారికి మహాలక్ష్మి చరమయాత్ర జ్ఞాపకం వస్తున్నది. ఆమె సుకుమార నృద్ధశరీరం శ్మశానంలో కట్టల మీద వుంచాడు పెద్దకొడుకు. మెల్లిమెల్లిగా చితాగి ఆమెను తనలో లయింపచేసుకుంటోంది.

ఇక్కడ అంతా సమానులే. బ్రాహ్మణుడికీ పంచముడికీ భేదంలేదు. పగమసుందరికీ వికృతాంగికీ భేదంలేదు. మహమ్మద్, క్రీస్తు, శంకరాచార్యుడు మతనైషమ్యానినీ మరచి యీ ముగ్గురూ యిక్కడే చిరవిశ్రాంతి తీసుకుంటున్నారు. జగజ్జేత చంఘిజ్ ఖాను, మహానవి కాళిదాసు, విశ్వసుందరి నూర్జహాన్ అందరూ ఒకటే యిక్కడ. ఆ మాటకొస్తే యీ ప్రపంచమే ఒక మహాస్మశానం.

నిద్రలోలాగా గబగబా చిత్రిస్తున్న శంకరావుగారిని కామాక్షి, శివరావు ఆశ్చర్యంగా చూస్తున్నారు.

అవును. ఈ ప్రపంచమే ఒక మహాస్మశానం. దీంట్లో కూడా సర్వత్రా మహాగ్ని జ్వలిస్తూనేవుంటుంది. చరాచర

వస్తువుల్లో ప్రతిదీ అగ్నిమయమే. నిర్మలమైన కౌముదీ కాంతిలో అంతర్గతమైనసూర్యాగ్నిసుందరనారీహృదయంలో విఫలప్రేమతో విరహాగ్నిఘూర్తుడైన మానవుడిలో అసమర్థతచేత కలిగిన కోపాగ్నిఅంతా అగ్నిమయం. నిజం చెప్పాలంటే అన్నిటికన్న పవిత్రమైనది చితాగ్ని.

ప్రతియామమూ, ప్రతి నిమిషమూ అందరూ వచ్చి యీ చితాగ్నిలో చేరుతారు. ఊణంకింద జీవించినవాడు యీ ఊణంలో నశించిపోతాడు. నీ ప్రాణం అర్పిస్తానన్నా అలాగే నిదురిస్తాడు. ఎక్కడికి పోయాడో, యెక్కడికి పోతున్నాడో యెవరికీ తెలియదు. అందరూ పోతారు. యెవరూ మిగలరు !

చకచకా చిత్రిస్తున్న శంకరావుగార్ని చూసి మహాశ్చర్యపడి ఊపిరికూడా బిగపట్టి చూస్తున్నారు కామాక్షీ, శివరావును. ఆయనకుంచె మహారచయితభావంలాగా చకచకా సాగిపోతున్నది.

అది మహాశ్మశానం. మహేశ్వరుని నాట్యరంగం. ఇచట జ్వలిస్తున్న మహాగ్ని యేనాటికీ ఆరిపోనిది. దీనిలో సౌందర్యం, ప్రేమ, అభిమానం అన్నీ మసిలయిపోతాయి. మసిఅనటానికి నీలులేనిది కూడా మసిలయిపోతుంది. మానవులు మాత్రమేకాదు, సమస్తజీవరాసులూ లయించిపోతాయి. ప్రాకృతిక సంబంధాలన్నీ గడ్డిపోచలు కాగా సర్వజీవులూ, చరమయాత్రికులుగా యేనాటికైనా మారిపోయేది యిక్కడే. అసలు దేహికానటమే దుఃఖాలన్నిటిలోనూ మహాదుఃఖం. దేహంతోపాటు దుఃఖాన్నికూడా విదిలించేసి చిరవిశ్రాంతి



పొందే పవిత్రస్థానం యీ శ్మశానం. ఈ అనంతజీవరాశి అస్థిమజ్జాసహితంగా యీ అగ్నిలో మండి మాడిపోతున్నది.

శంకరాచార్యుగారికుంచె నాట్యమూర్తి నటరాజస్వామి కాలిగజ్జెలాగా చకచకా నర్తిస్తున్నది.

మహాలక్ష్మీ! నీకోసం నేను దుఃఖిస్తున్నాను. పశ్చాత్తాపంతో నీకోసం దుఃఖిస్తున్నాను. దుఃఖనిరోధం వల్ల గేమీ ప్రయోజనంలేదు. నేను మానవుడిని నాకోసం నేనే దుఃఖిస్తాను. ఇతరులకోసం దుఃఖించేనారు దేవతలు. ఒకప్పుడు ఈ ప్రపంచం ఆనందమయం అనుకున్నాను ఇప్పు డర్థమైంది. ఈ జగమెంత దుఃఖపూరితమో! యీప్రపంచ సంబంధీకు వను కనుక నేనూ దుఃఖిస్తాను. అజ్ఞానం శాంతినిస్తుంది. ఈ ప్రపంచాన్ని గుర్తించిన ఆలోచనాపరుడు దుఃఖితుడవు తాడు.

శంకరాచార్యుగారి కుంచె మహాశిల్పి ఉలిలాగా విపరీత రంగిమలుపోతున్నది.

అన్ని ఆశ్చర్యాలలోకీ అత్యాశ్చర్యమైనది మరణం. నిని ప్రతిదినం చూస్తూనేవుంటాం. కాని దీని అంతు తేల్చుకోలేం. అది శేషశిక్ష.

జీవించివున్నప్పుడు నీ వెవరవో ముందు తెలుసుకుంటే మరణానంతరం మవ్వేమవుతావో ఆలోచించవచ్చును. జనన మరణాలు లేని మహాచైతన్యమే నీవు. మనోనాశనమైతే త్మసాక్షాత్కారం లభిస్తుంది. మనిషి చేయవలసిన కార్య బాపాలన్నిటినీ అదే నిర్దేశిస్తుంది. జ్ఞానాన్ని వెదుకుతూ న్వేషణ ప్రారంభించనవసరంలేదు. ఆంతర్యంలో అది

జ్యోతిగా జ్వలిస్తూనేవుంటుంది. దానిని గుత్తించాలంటే ఏకాగ్రత అవసరం. నిన్ను నీవు గుర్తుపడితే ఈశ్వరుడిని గుర్తుపట్టటం తేలిక. ఈ నా విషాదయోగంలో నీ వియోగమే నాకు ఈశ్వరసాక్షాత్కారం. ప్రపంచంలోని ఆనందాలన్నిటిలోనూ చరమానందమే ఈశ్వరుడు.

శంకరాచార్యగారికుంచె మహాగాయకుడి సంగీతంలా విశ్వమంతా అలుముకుపోతున్నది.

దీనిలోనూ ఒక బాధ వున్నది. మహాలక్ష్మీ! సృష్టికర్త అవయవాలను దైహికానంద కోసం సృష్టించి ఆ జ్ఞాపకం మనిషిలోంచి తీసివేశాడు. అందుకే నేను పొరపాటు చేశాను. జన్మలన్నిటిలోకీ నరజన్మ మహోత్తమమైంది. ఈశ్వరాన్వేషణకు తగిన జ్ఞానం యీ జన్మలోనే దొరుకుతుంది. అజ్ఞాని అయిన మానవుడు ఆ అవకాశాన్ని విడిచిపెడతాడు. ఆ అవకాశాన్ని నేను వదులుకోను. జయిస్తాను. కనీసం జయించాలనే ప్రయత్నంలోనైనా వుంటాను.”

చేతిలో కుంచె జారిపోయింది. దానితోపాటు ఆయాన కూడా ముందుబల్లమీదికి ఒరిగాడు.. శంకరాచార్యగారిషరద్ధితీ చూసి శివరావు ఖంగారుపడుతూ డాక్టర్ మధుసూధనరావుకి ఫోనుచేశాడు.

కామాక్షి శివరావువంక చూసి “శివరావ్! యీ టైములో నాకు చలంగారివాక్యం జ్ఞాపకంవస్తున్నది. దేవుడు లేడు గాని, ఆ దేవుడిని కల్పించిన మనస్సు, దేవుణ్ణి నిరాకరించిన మనస్సు దైవత్వాన్ని అందుకోలేకపోతే మొందుకు బ్రతికి? ఎప్పుడూ అల్పసంతోషంతోనూ, సౌండ్



ర్యావేశాలతోనూ తృప్తిపడుతూ యెందుకు కాలంగడపడం? అన్నారు తమ మ్యూజింగ్స్‌లో,” అని కళ్ళుతుడుచుకుంది. శివరావు ఆశ్చర్యపోయినాడు. ప్రొద్దుటినుంచీ అతడు ఆశ్చర్యపోతూనే వున్నాడు.

డాక్టర్ మధుసూదనరావు కారు దిగి హడావిడిగా లోపలికి ప్రవేశించాడు. బల్లమీదికి ఒరిగిన శంకరావుగారి కన్న ఆయన చిత్రించిన చిత్రం యెక్కువగా ఆకర్షించింది డాక్టరుని. శంకరావుగారి పరీక్షచేసి ఉద్యోగం జాస్తి అవటంవలన నరాలు పట్టతప్పాయి అని స్పెల్లింగుసాట్లు వాసనచూపించాడు. శంకరావుగారు కళ్లుతెరిచి మహా శూన్యంలోకి చూస్తున్నట్లు డాక్టరువంక చూశాడు. డాక్టరు ఆయనవేసిన చిత్రాన్ని తదేకదృష్టితో చూస్తున్నాడు.

ఆ చిత్రంలో గీతలుతప్ప రంగులు లేవు. అది ఒక క్లౌజునం. ఒక పక్క ఒక పుట్టె, రెండు బామికలూ వున్నాయి. వాటిపక్క మోడ్రైపోయిన చెట్టు. దానికి కొంచెం అవతలగా రెండు సమాధులు. ఇంకోవైపున చితి కుండుతున్నది. ఆ చితికి ఒక గజంఅవతల తడిబట్టలతో ఒక పురుషుడు భావహీనమైన నేత్రాలతో ఆ చితివంక చూస్తున్నాడు. ఇదీ చిత్రం. దాన్ని చూస్తుంటే చెప్పలేనినిరాశతో నాథపడుతోంది డాక్టరు హృదయం. ఈ చిత్రంవేయటంలో యీ చిత్రకారునిఉద్దేశ్యం చివరకి మిగిలేది ఏమీ లేదానా?

శంకరావుగారు కొద్దిగా తేరుకొని కామాక్షివంక వస్తూ “ఆ చిత్రానికి పేరు?” అన్నాడు.

కామాక్షికి కూడా ఆ చిత్రం చూస్తుంటే మనసంతా ఖాళీఅయినట్లయింది. శరీరంలో బొమికలూ, నెత్తురూ, నరాలూ అన్నీ కరిగిపోయి గాలిమాత్రమే వున్నట్లు అనిపిస్తోంది. శివరావుకూడా అలాగే అనుకున్నాడు. ఆ చిత్రానికి ఏం పేరుపెట్టాలి? బ్రతుకు పరమార్థాన్నంతా నాలుగు గీతలలో చెబుతున్న ఆ మహాచిత్రానికి ఏంపేరు పెట్టాలి? తన సర్వస్వాన్ని ఆ చిత్రంలో తగలవేసుకొని ఒంటిరిగా నిలబడ్డ ఆ మార్గవిహీనుడు- అత డెవరు?

కామాక్షి యాంత్రికంగా కలంతీసుకొని ఆ చిత్రం క్రింద మార్గవిహీనుడు అని వ్రాసింది. అనుకోకుండావ్రాసిన ఆ పేరు చిత్రానికి సరిగా సరిపోయింది. శంకరావుగారు అదిచదివి మెప్పుదలగా కామాక్షివంక చూసి “ అవును తల్లీ ! మార్గవిహీనుడు’ పేరు సరిగా వుంది చిత్రానికి. ఇంత కాలానికి నా పరిస్థితిని సరిగా చిత్రించే చిత్రాన్ని వేసుకోగలిగాను. ఇది మహాలక్ష్మి ఫోటోపక్క తగిలిస్తాను ” అంటూ ఆ బొమ్మని పసికూనని తొలుచూలుతల్లి యెత్తుకున్నంత జాగ్రత్తగా తీసి ఇంటికి వెళ్ళిపోయినాడు శంకరరావుగారు.

అంతనరకూ నిశ్శబ్దంగా నిలబడ్డ ముగ్గురూ గట్టిగా ఊపిరిపీల్చి ఈ లోకంలోపడ్డారు. శివరావు మెల్లిగా తనసీటు లోకి పోయి కూర్చుని పనిచూచుకోటం ప్రారంభించాడు. డాక్టరు స్టైతస్కోపు తీసి మెల్మోవేసుకుంటూ కామాక్షివంక చూచాడు. కామాక్షికూడా అదేసమయంలో అతనివంక చూసింది. శివరావుచూడకుండా రమ్మని సౌంజ్జచేసి ముందుకు



సాగాడు డాక్టరు. శివరావు యిదిచూచి తనలోతను నవ్వు కున్నాడు.

కారుదగ్గరకు వచ్చిన కామాక్షిని చూసి కొంటెగా నవ్వుతూ “పిల్లా ! సాయంత్రం అయిదింటికి వస్తాను. ఉండ పల్లి వెడదాం ” అన్నాడు. కొన్ని క్షణాలు ఆలోచించి “ఆఫీసుకు రాకండి. నేనే కలుసుకుంటాను” అని జవాబిచ్చింది కామాక్షి.

మెల్లిగా లోపలికివచ్చిన కామాక్షివంక చూసి శివ రావు నవ్వేసరికి కామాక్షికికూడా నవ్వువచ్చింది. ఇద్దరూ పకపకా నవ్వుకున్నారు.

“ డాక్టర్ని ప్రేమించడం మానేస్తానన్నావుగా కామాక్షమ్మా! అంతలో ఆడదాన్ని అనిపించావే ” అని వెటకారంగా అన్న శివరావుమాటలకి జవాబివ్వలేదు కామాక్షి.

“ ప్రేమఅంటే అందాలజాబిల్లిని చూస్తూ నడవటం. వివాహంఅంటే అలా మైకిచూస్తూ నడవటంవలన బొక్క బోల్తాపడటం. కాబట్టి జాబిల్లినిచూస్తూ నడవటమే మంచిది” అన్న శివరావుమాటలకి “ నాన్నలాగానే నేను పెళ్ళిచేసు కోటం నీకూ ఇష్టంలేదన్నమాట. అంతేనా ? ” అన్నది కామాక్షి.

శివరావు గతుక్కుమన్నాడు. తనన్న మాటలలో ఈ అర్థం ఉన్నదని అతను అనుకోలేదు. ఖంగారుపడి “ రామ రామ; నేనలా అనుకోలేదు. ఛ. ఛ. అలాఎప్పుడూ అనుకోను ” అన్నాడు.

అతని ఖంగారుచూచి నవ్వుకుంది కామాక్షి. “అంటే మాత్రం ఏం మునిగిపోయిందయ్యా, అంతఖంగారుపడతావు? అది సరేగాని; సాయంత్రం ఉండవల్లి వెడుతున్నాను. ఎవరి తోనో తెలుసా? ” అన్నది.

ఎవరితో వెడుతోందో శివరావు ఎప్పుడో గ్రహించే శాడు. అయినా ఇందాకటిలాగ ఏంఅంటే ఏం కొంపమును గుతుందో అని మెదలకుండా వూరుకున్నాడు.

కామాక్షి కూడా తను యెవరితో ఉండవల్లి వెడుతోందో చెప్పటానికి సిగ్గుపడుతున్నది. ఇన్నాళ్లకు తను స్త్రీలాగా సిగ్గుపడుతున్నందుకు ఆమెకే నవ్వువచ్చింది.

“నే నెవరితో వెడుతున్నానో నీకు తెలుసు పొద్దు పోయిగాని రాను. నాన్నతో సర్ది చెప్పేసేయి” అన్నది.

“ ఏమనిచెప్పాలోకూడా నువ్వే చెప్పివెళ్ళు. మళ్ళీ నువ్వోటి, నేనోటి చెబితే ముసలాడు కనిపెట్టేస్తాడు. నాఉద్యోగంకాస్తా వూడి చక్కాపోతుంది ” అన్నాడు శివరావు.

“ నీకు ఉద్యోగం యిచ్చింది మానాన్న. ఒకవేళ వూడగొట్టాల్సివస్తే ఆపని చేసేది నేను. ఈ పత్రికతాలూకు సర్వహక్కులూ, పెట్టుబడి నావి. కాబట్టి ఇందులో మానాన్న ప్రమేయం యేమీ లేదు. కనుక నీవు ఎంతమాత్రం భయపడాల్సిన అవసరం లేదు ” అన్నది కామాక్షి.

“ బాగుంది. అందుకని అబద్ధంఆడమంటావా ? నీం చెప్పమంటావో చెబుమా? నన్ను చంపక ” అన్నాడు.

“ స్నేహితులయింటికి వెడుతున్నాను, రెండోఆట సినిమా చూసి వస్తాను ” అని చెప్పి” అన్నది కామాక్షి.



శివరావు ఆశ్చర్యంగా మొగంపెట్టి “ పెళ్లిగానిపిల్ల! అర్ధరాత్రిదాకా షికార్లుకొడితే వెంకటపతిగారు గుండెపగిలి ప్రాణంవిడుస్తాడు ” అన్నాడు.

“ పీడ వదిలిపోతుంది. కొందరుమనుషులు బ్రతకటం అనవసరం. మానాన్ననిగురించి ఇలా అన్నానని అనుకోకు. ఆయనమీద నాకు ప్రేమాభిమానం ఉంది. శారవమూ ఉంది. అంత మాత్రంచేత లిమిట్స్ దాటితే నేను సహించను నిజంచెప్పాలంటే ఆయనే నాకు భయపడాలి ” అన్నది కామాక్షి భోను తీస్తూ.

శివరావుకి కామాక్షినిచూస్తే యెప్పుడూ భయమే. ఆ భయం యిప్పుడు మరి యెక్కువయింది. తలవంచుకుని యెడిటోరియల్ వ్యాయటం మొదలుపెట్టాడు. వీక్లీలో ప్రతి వారం అతను ఒక వ్యాసం వ్రాస్తాడు. దానినే కామాక్షి యెడిటోరియల్ అని వెక్కిరింపుగా అంటుంది.

“ యిదిగో చూడు; నీ యెడిటోరియల్ పూర్తిఅయినాక అన్నపూర్ణమ్మ కథల్ని ఒకసారి తిరగవేయి. నీదన్నా బాగుంటే ఏడిట్ చేసి ఈవారం వేద్దాం ” అంటూ డ్రాయరులో వున్న కాగితాలకట్ట తీసి శివరావుముందు పడేశింది.

ఆ కట్టలో మూడుకథలున్నాయి. మొదటిది తీసి చదవటం ప్రారంభించాడు శివరావు. అది ఒక ప్రేమకథ.

ఒక అబ్బాయి అమ్మాయి ప్రేమించుకున్నారు. వాళ్లనాన్నేమో పెళ్ళికి అంగీకరించడు. ఆ తరువాత మామూలే. ఇద్దరూ చచ్చిపోతారు.

ఇక చెండ్కోకధ. అది ఒక మహాపతివ్రత కధ. పక్క-  
యింటి దుర్మాస్సుడు బలవంతంచేసే ఇరుగూ పొరుగూవచ్చి  
రక్షిస్తాడు.

మూడోకధకి అసత్యమాడరాదు అనేది నీతి.

“యీ మూడింటిలో ఏఒకటి నచ్చలేదు కామాక్షీ”  
అన్నాడు శివరావు తిరిగి ఆ కాగితాలు కట్టగడుతూ.

“అయితే మళ్ళీ కట్టకడతావెందును? చెత్తబుట్లో  
పారేయక ”

“అలా కాదులే. కేనలం నీ స్వహస్తాల్లో అన్న  
పూర్ణమ్మగారికి అందచేస్తావేమోనని కట్టగడుతున్నాను”

“నీ కంఠ సరదాగావుంటే అలాగేయిస్తాను. ఇంతలో  
నా కేంపోసుంది? మక ”

“ఏదోఒకటి అద్దుపడేదానికి వెద్ద సాహిత్యప్రయో-  
జనం అంటుకట్టటంపూడా జేచికి ? ”

“బొత్తిగా అలా అనకు మరి. నీకువెయ్యాలనివుంటే  
వెయ్యి. అంతేగాని, సాహిత్యానికి ప్రయోజనం లేదనిమాత్రం  
అనకు. నీకు పుణ్యంవుంటుంది ”

“మనసుకు తృప్తినివ్వటమే సాహిత్యప్రయోజనం  
అని మీగంతా అంటారే అది గుడ్డ అబద్ధం. ఆత్మను నిద్ర  
లేపి చైతన్యవంతంచేయడమే ఈ సాహిత్యం అనే పదార్థం  
కనీసం చేయగలిగింది ” అన్నాడు శివరావు.

“నువ్వు చెప్పింది నాకు అర్థమైందేదవలేదు. సరిగా  
చెప్పు మరి ” అన్నది కామాక్షి.



శినరావు నీకర్థమయేటట్లు చెప్పటం నావల్లకాదు బాబూ అన్నట్లు ఒక్కచూపుచూసి, కాగితాలు చూడటం ప్రారంభించాడు. తన టేబులుమీద కాగితాలు ఒకపక్కకి సర్ది కుర్చీలో వెనక్కి జార్లాపడి “సాహిత్యప్రయోజనం ఏమిటో నేను చెపుతాను విను.”

“అధర్మం అంటే అసహ్యం, దౌర్జన్యాన్ని సహించ లేకపోవటం, న్యాయరక్షణకి ఆత్మవిశ్వాసం, సౌందర్యపిపాస వీటిని మానవుడిలో పెంపొందింపజేసేదే ఉత్తమ సాహిత్యం” అన్నది కామాక్షి.

“అంటే?”

“అంటే సాహిత్యం మానవుడిని ఉన్నట్టుడుగా చేస్తుంది. తననితను తెలుసుకొని ఆత్మవిశ్వాసాన్ని అభివృద్ధి పరచుకుని సత్యంకోసం, న్యాయంకోసంపోట్లాడేట్లుచేసి మనిషి లోని నైచ్యతను నిర్మూలించేదే ఉత్తమసాహిత్యం. ఏమిటలా చూస్తున్నావు? జీవితంలోని దౌర్భాగ్యాన్నంతటినీ కళ్ళముందు పరచటం, నవజీవన్నాని నవ్యాతినవ్యమయిన మనస్తత్వాన్ని సృష్టించటానికి ప్రయత్నించడం సాహిత్యం చేయవలసిన నిరంతరకృషి. నేనేమీ పుస్తకాలకబుర్లు చెప్పటంలేదు. శ్రీశ్రీ అన్నట్లు కళావేత్తకి కుక్కపిల్లా, అగ్గిపుల్లా కూడా కావ్యవస్తువులే ” నన్నది కామాక్షి.

“అలా నడుచుకోండరా అని ఏ సాహిత్యవేత్తయినా ప్రజలకు చెబితే వాళ్ళు వింటారని నమ్మకం ఏమిటి? అయినా యేదయినా చేయండని యెదటివాళ్ళని శాసించడం

వట్టి దగా. సామాన్య మానవుడే యెక్కువగా సాహిత్య పర్యాలోకనచేస్తాడు, అతను చేసేదేమిటి మట్టి.”

“చేసేదేముంది మట్టి అని నీళ్ళుకారిపోయే రకం ఉన్నారే వాళ్ళు లోకానికి మహా ప్రమాదకరమయిన వ్యక్తులు. ఈ స్వభావాన్ని నిర్మూలించనిదే కొత్తదాన్ని నిర్మించడం చాలాకష్టం. ఈ బాపతు సోమరితనంలో సంతోషము, సంతృప్తి, ఆనందం మచ్చుకైనా దొరకవు. కొన్ని ఆశయాలకోసం, మరికొన్ని ఆదర్శాలకోసం- అవి మంచివి కానీ, చెడ్డవికానీ, పోట్లాడటంలోనే హాయి ఉన్నది”

“భేష్! చాలాబాగుంది కామాక్షిమ్మా! ‘నిన్ను నువ్వు యెంత ప్రేమించుకుంటున్నావో నీ పొరుగువాడినీ అలా ప్రేమించు’ అని క్రీస్తు చెప్పినట్లు వల్లించేశావు”

“పొరుగువాడిని ప్రేమించడం యేమోగాని తానీ వాయగొట్టాల్సిన సమయాలే అధికంగా సందర్భపడతాయి నాబోటిదానికి ”

“నీకు కామాక్షి పేరుకన్న గయ్యాళిగారి అనిపెడితే బాగుండేది. మీ నాన్నకి తోచలేదు ఆ విషయం ”

“నిజమే. నే నీ నాగరికప్రపంచంలోకి దేనితోనూ రాజీపడడానికి రాలేదు. ప్రతిదాంతోనూ ఆజీ చేయడానికే వచ్చాను.”

“ఆజి ఏమిటి?”

“బహుశా యుద్ధమయిఉంటుంది. కాకపోతే నాని కగ్ధం ఏగయితే అదే చేయటానికి వచ్చాననుకుందూ తీరిపో



తుంది.” అన్నది కామాక్షి నిర్లిప్తంగా.

శివరావు పకపకానవ్వి,

“నా కెందుకొచ్చిన గొడవ! ఈ వారం వ్యాసం మొత్తంమీద నాలుగు చిలకలూ, రెండు కోయిలలూ, మూడు తుమ్మెదలూ అంటే భ్రమరాలు-తోమ్మిదిపద్యాలూ మొత్తం పడ్డేనిమిది శాస్త్రీలు ప్రవేశపెట్టేశాను” అన్నాడు.

“అవన్నీ ఇంకా ఉన్నాయా? వాటన్నిటినీ తిరుపతి వెంకటకవుల శిష్యులే బందెలదొడ్లో పెట్టేశారనుకుంటాను”

“అక్కడినుంచే తోలుకువచ్చాను.”

“కవీ! నీ కాలాన్ని వృధాగా తగలెడుతున్నావు. లిఖించడమే నీ పని లిఖించు, లిఖించు.”

“ఇవ్వాలికి ఈ లిఖించింది చాలే. ఇందాక చెప్పింది మళ్ళీ ఓ తడవ చెప్పు. మీ నాన్నతో రెండోఆట సినిమాకి వెళ్ళావని చెప్పాలి. ఓ తడవ రిహార్సలుచేద్దాం పట్టు.”

“ఖంగారుపడకుండా మాత్రం చెప్పు. మా నాన్న దేవాంతకుడు. పట్టేస్తాడు. మరిక నేను పోనా?”

“శంకరావుగా రేమయినారో చూడక్కరలేదా?”

“ఏమీ అవరు. బాగానే ఉంటారు. మరి నేను పోనా? నాలుగయింది అప్పుడే” అన్నది వాచి చూసుకుంటూ కామాక్షి. శివరావు తల ఊపాడు.

\*

\*

\*

\*

\*

కొత్తగా కట్టిన కృష్ణాబారేజీమీద డాక్టరుకారు జారిపోతోంది. టాపు మడిచేసిన ఆ చిన్నకారు కాలంతో పాటు జారుతున్న స్త్రీజీవితంలాగా ఉంది. కృష్ణనీటిమీద

## ఎ డా రి పు వ్వు లు

అస్తమిస్తున్న సూర్యుడికాంతి ప్రతిఘటించి ఆ నీటికి కరుగుతున్న బంగారంచాయ వచ్చింది. ఇటు కొండా, అటు కొండా మళ్ళీ కృష్ణానది ప్రవహిస్తున్న తీరు చూస్తే నైలాన్ షమిట కింద జవరాలి యవ్వనశోభ గుర్తుకొస్తున్నది. అంతా సౌందర్యం. కామాక్షి డాక్టరుగారి కే కూర్చుని ఈ సౌందర్యాన్ని తనలో లయింపచేసుకోవడానికి ప్రయత్నిస్తున్నది. మాట్లాడుకుంటూ కాదునక పాడున్న డాక్టరుమనసులో ఒక చిన్న పైజా ముద్దం జరుగుతున్నది. అదేమిటంటే వివాహం అంటే నమ్మకంలేని ఈ పిల్లని ఎలా వివాహానికి ఒప్పించటమా అని. తనకీ, వివాహమే అవాలని పెళ్ళి వద్దని అనుకుంటున్నాను. కాని పెళ్ళి కాకపోతే ఏమిటి అనిచిందానికి అనుచుంటుంది. ఒప్పుకోదు.

కామాక్షి ఇలాగే ఆలోచిస్తోంది. డాక్టరు లేకుండా తను ఉండలేదు. పెళ్ళి కానియకుండా ఉండటానికి ఎన్ని చేశాలో అన్న చెప్తాడు నాన్న. కెంకటపతిగారి కూతురి డాక్టరు మధుసూదనరావు ఉంచుకున్నాడన్నా ఆయనకి ఆస్తి అభ్యంతరం ఉండదు. పెళ్ళి కాకుండా ఉండి ఆస్తి కూతురూ చెయిదాటిపోకుండా ఉంటే ఆయన కంటే చాలు. కూతురు మనసులో ఎప్పుడైతే డాక్టరు తిట్టవేసుకు కూర్చున్నాడని గ్రహించావో ఆ మరుక్షణంనుంచీ తన జాగ్రత్తలో తను వుండటం ప్రారంభించాడాయన. ఆ జాగ్రత్తల్లో మొదటిదీ ముఖ్యమైనదీ కూతురూ డాక్టరు కలుసుకోకుండా చూడటం. అయితే ప్రణహించిపోతున్న యవ్వనప్రవాహానికి అనకట్ట కట్టటం సృష్టికర్తకే చేతగానిపని.



కారు సీతానగరంగుడిముందు ఆగింది. డాక్టరు దిగి ఒక కొబ్బరికాయా, రెండు అరటిపళ్ళూ కొనుక్కొచ్చి కామాక్షి వంక చిలిపిగా చూస్తూ, పద భగవంతుడిని అర్చించినదాం అన్నాడు. కామాక్షి కారుదిగి డాక్టరు పక్క-గా నడవటం ప్రారంభించింది. పుట్టినదగ్గరనుంచి ఏనాడూ యెరగని ఒకానొక సంతృప్తి ఆమె నావరించింది. దానితో సంతోషం పొంగుకురాగా ఇవ్వాలికి ఉండవల్లి సున్నా చుట్టావా ఏమిటి? అని ఏకవచనంలో సంబోధించినందుకు తనలో తనే సిగ్గుపడింది. కాని ఆ ఏక వచనప్రయోగంతో వారిద్దరూ ఎంతో సన్నిహితులయినారు.

“సీతానగరం కొండమీదనుంచి కృష్ణానది మరో కోణంలో కనిపిస్తుంది. అది చూసి టైముంటే వెళదాం” అన్నాడు డాక్టరు. వాల్లిద్దరూ కలిసి దైవదర్శనం చేసి అద్దాలగదికిపోయే మెట్లెక్కుతుండగా డాక్టరుగారి పాతపేషెంట్లు ఒకడు ఎదురయి ఓనమస్కారం పాడేసి “పప్పన్నానికి మమ్మల్ని పిలిచారే కాదు” అన్నాడు. కామాక్షి సిగ్గుపడింది. “పిలవటానికి ఎడ్రడు తెలియలేదయ్యా” అని ఆ ఆసామీకి జవాబుపడేసి కామాక్షి వంకతిరిగి “మరీ అలా నిముసనిముసానికీ ఆడదానిలా సిగ్గుపడితే ఎలా?” అని నవ్వాడు డాక్టరు. కామాక్షి కూడా తిరిగినవ్వటంతో ఆ నవ్వులే పువ్వులై స్వామి నర్పించాయి. ఇద్దరూ అద్దాలగదిలో ప్రవేశించారు. పూజారిచూడకుండా కామాక్షి బుగ్గమీద చిటికవేసి అద్దాలవైపు చూపిస్తూ “అలాచూడు, ఒక్కనేనే నీకు, పెక్కునీవులు నాకు” అన్నాడు.

వాంఛతో కూడిన పురుషస్పర్శ ఇదే మొదటిసారి కానటంచేత ఆమెలోని నెత్తుటి నూతులన్నిటిలోకీ ఒక్కసారి

చేదవేసినట్లుంది. కాని సంస్కారవంతురాలూ ఉన్నతురాలూ అయిన కామాక్షి వాంఛని లొంగతీసుకుంది. కొండలించున ఉన్న ఆంజనేయవిగ్రహం దగ్గర ఇద్దరూ కూర్చున్నారు. అక్కడినుంచి కృష్ణానది చాలాఅందంగా కనిపిస్తుంది; డాక్టరు కామాక్షివంక తిరిగి

“ఊ! ఇక చెప్ప. మన భవిష్యత్ ఏమిటి? మనిద్దరికీ సౌందర్యం లేనేలేదు. యవ్వనాన్నికూడా లేకుండా చేసుకుందామంటే నాకేం అభ్యంతరం లేదు” అన్నాడు.

“నాకెందుకో ఇవ్వాళ సిగ్గుపడాలనిపిస్తున్నది. నన్నేం అడక్కు!”

“మాతల్లికదూ! అడిగినదానికి సరిగాజవాబు చెప్పమ్మా”

“తల్లి ఏమిటి నామొహం!”

“ఏం? తల్లెందుకు కాకూడదూ! “భుక్తేషు మాతా” అన్నాడు శాస్త్రుకారుడు.”

“ఏడిశాడు. చాకిరీచేయించుకోటానికి అదోమార్గం.”

“సిగ్గుపడ్డదానివి మృదువుగామాట్లాడాలి కాని ఎప్పటి కామాక్షిలాగా కట్టవిరిచి పొయ్యిలో పెట్టినట్లు అనకూడదు.”

“చూడు, ఆ అరటిపండుతోక్కచెట్టునిపట్టుకుని వికారంగా కనిపిస్తోంది. రాయేసి దాన్ని రాల్చేద్దూ”

“భేష్, అర్జునుడు మత్స్యయంత్రం కొట్టినట్లు మనకి ఇదో అగ్నిపరీక్ష. ఏదీ ఆ రాయిలా అందుకో.”

“సరిగ్గా కొట్టు. నేను ఇంకోరాయి అందుకోలేను.”



“చూశావా మరి. అన్నిట్లో మనగురి సరిగానేఉంది ఒక్క దాంట్లో తప్ప”

“దాంట్లోనూ సరిగానేఉంది. కాకపోతే మా నాన్న దృఢదమహారాజు కావటానికి నిరాకరిస్తున్నాడు”

“అప్పుడు మనం రుక్మిణీకృష్ణులుగా మారి మీనాన్నని కుండిననగ రాధిపతిని చేద్దాం.”

“ఏడిసినట్లుంది. మనంచేస్తే ఆయన కావచ్చు.”

“అందుకని ఇప్పుడేమంటావు?” అని సూటిగా అడిగాడు డాక్టర్.

కామూషీ నిరుత్తనురాలయింది. కొన్ని నిమిషాలు మాట్లాడ లేదు. తరువాత చిన్నచిన్న రాళ్ళు పోగుపెడుతూ,

“ఏమంటానో ఏమనాలో నాకేమీ తెలియటంలేదు. నా జీవితం త్రాసులోముల్లులా తయారయింది. ఒకపక్క నాన్న. మరోపక్కమీరు. ఏవైపు మొగ్గాలో విడికినదిలేసి గాలి పాటుకి కొట్టుకుపోతున్నా” అన్నది.

“నా కర్థంకావటం లేదు. మీ నాన్న పెళ్ళిచేసుకో వద్దంటే మానేస్తావన్నమాట.”

“మీ రలా సూటిగాప్రశ్నిస్తే నేనేమీ జవాబుచెప్ప లేను. కాని ప్రస్తుతం నా పరిస్థితి చాలాపూర్వంగా ఉంది”

“చూడు, నువ్వు చాలా ధైర్యవంతురాలివి. పరిస్థితు లకి నీవు లొంగిపోకూడదు. వాటినే నువ్వు లొంగతీసుకోవాలి. నేను పెళ్ళిచేసుకోబోతున్నానని మీ నాన్నతో ధైర్యంగా చెప్పేసెయ్యి.”

“ఇప్పుడు నాకు ధైర్యం లేకనేనా చెప్పలేకపోవటం ? అదికాదు. మానాన్న సంగతి అలా ఉంచి నేనే ఏదీ నిర్ణయించుకోలేకపోతున్నాను”

“అందులో అస లర్థంలేదు. మీనాన్న అంటే భయం లేదు. బాగానే ఉంది. నీ వెందుకు నిర్ణయించుకోలేకపోతున్నావో అర్థం కావటంలేదు.”

“అదే నాకూ అర్థం కావటంలేదు డాక్టర్ ! చాలా కాలం అవివాహితగానే ఉండిపోయాను. మిగిలి ఉన్న ఈ కొంచెం కాలం కూడా అలాగే ఉండిపోతే బాగుంటుందేమో” అని నిట్టూర్చింది కామూక్షి. డాక్టర్ కొంచెం సేపు మాట్లాడలేదు. తరువాత-

“నీ వలా ఉండిపోయినందువల్ల సాధించే ప్రయోజనం యేమూత్రంలేదు. కేవలం అపనిందలపాలనటంతప్ప !” అన్నాడు.

“ఏమిటో డాక్టరుగారూ ! అన్నివిషయాల్లోనూ ధైర్య స్తురాలినే అయినా యీవిషయంలో మాత్రం నన్ను అపగి మితమైన బలహీనత ఆవరిస్తోంది.”

“నీవలా సాగదీసినందువల్ల ప్రయోజనంలేదు కామూక్షి ! నీమీద ఆశలు పెట్టుకునివున్న నన్ను చూసేనా నీ వో నిర్ణయం నికిరావాలి.”

“చెప్పండి డాక్టర్ ! మీరేం చెబితే అదిచేయటానికి సిద్ధంగా వున్నాను. ఏం చేయమంటారు ?”



“ఇప్పటికి స్త్రీ వనిపించావు. రేపుప్రార్థన మనిద్దరం వివాహంచేసుకోబోతున్నామని మీనాన్నతో చెప్పి. దాంతో ఒక సమస్య తీరిపోతుంది.”

“సరే అలాగే చెబుతాను. ఆయన వద్దంటే?”

“నిన్ను లేవతీసుకుపోయి పెళ్ళిచేసుకుంటాను.”

“ఉద్ధరించారు. నేను లేచిరావద్దూ?”

“నీవు లేచి రాకపోతే యింతటితో యీ కథ పూర్తి చేసిద్దాం. నేను రేప్పార్థననే లేచి సన్యాసంతీసుకుంటాను.”

“అప్పుడే మనప్రేమ శాశ్వతంగా సువర్ణాక్షరాలతో లిఖింపబడుతుంది.”

“అయితే సన్యాసమే తీసుకోమంటావన్నమాట?”

“అదేంఖర్మ! గోజానతి వున్నదిగా.”

“ఉత్త ఆడదానిలా మాట్లాడావు కామాక్షమ్మా!”

“ఈ సీతానగరంకొండ యెక్కినదగ్గిరనుంచీ నాలో స్త్రీత్వం ప్రకోపించింది.”

“అయితే యిక్కడే వుండిపోదాం.”

“వెంటనే మా నాన్న పోలీసురిపోర్టు యిస్తాడు.”

“అప్పుడు మనపని తేలిక అవుతుంది. ఇద్దరం మేజర్లం కనుక పెళ్ళిచేసుకున్నాం అని చెబుదాం.”

“నే నలా చెప్పను. నీవు... ఊమించాలి, మీరు నన్ను లేవదీసుకొచ్చారనే చెబుతాను.”

“అన్యాయం. నువ్వే నన్ను ఎత్తుకొచ్చి అబద్ధచెప్పటం శుద్ధ అన్యాయం.”

“ఇన్నాళ్ళూ పురుషుడే స్త్రీని అన్యాయంచేశాడు. ఇప్పుడు పురుషుణ్ణి స్త్రీ అన్యాయంచేసేకాలం వచ్చింది. అది మొదట రుచిచూసేవాడివి నీవే.”

“కాసేపు మీరంటావు, కాసేపునువ్వంటావు కారణం?”

“సంపెంగపూలూ పనసతోనలూ ఒకేవాసనవేస్తాయి. కారణం?”

“మాటలునేర్చావు కామాక్షమ్మా!”

“మరెలా బ్రతకటం వైద్యశేఖరా?”

“చూడు, యీ అల్లరిమాటలు మానేసి భవిష్యత్ గురించి మాట్లాడుకుందాం” అన్నాడు డాక్టర్.

ఈ మాట వినేసరికి కామాక్షిలోని కొంత తనమంతా అంతర్నితమైపోయింది. జీవితభారాన్ని మోయలేక మోస్తున్న జరాపీడితురాలిలాగా ఆమెను అలసత ఆనరించింది. అంత వరకూ పోగుచేసిన రాళ్ళను ఒక్కొక్కటే విసిరిపారేస్తూ ప్రాణాలన్నిటినీ కళ్ళలోకి తెచ్చుకుని డాక్టరువంక చూసిందామె. ఆ చూపులో నేను అదృష్టహీనురాలిని డాక్టర్! ఆ విషయం నన్నిక పడేపడే ప్రశ్నించకండి. చూశారా! ఈ రాళ్ళని యెలా పారేశానో! నా కోరికల్ని కూడా యిలా ఒకటొకటే విసిరిపారేయటానికి ప్రయత్నిస్తాను అన్న భావం భవించింది.

గద్ద తన్నుకుపోతున్న కోడిపిల్లలాగా అతనిమనస్సు గిలగిలలాడింది. కృష్ణానదిలో యేదో పడవచేస్తున్న తపతప ధ్వనులు నిరాశాజ్ఞానాన్ని పడుకున్న తపసలా వున్నవి.



ఘోరమైన నిస్సహలా చీకటి ఆవరించింది. డాక్టర్ ఒక నిట్టూర్పు విడిచి,

“భవిష్యత్ అనేది నుయ్యిలాటిది కామాక్షీ! అదృష్టం అందులో నీరు. విధి ఆ నీటిని కదుపుతుంటే తొంగి చూస్తున్న మన ప్రతిబింబాలు మసకవేస్తాయి. ట్రాజడీ ఏమిటంటే ఆ నీరు అనుక్షణమూ కదులుతూనే వుంటుంది. అది తెలిసీకూడా నాబోటివాడు తన ప్రతిబింబాన్ని చూసుకుందామని నూతిగట్టుదాకా వెడతాడు. కాని యేంలాభం? కలకలైన ఆ బురదనీటిలో అతని ప్రతిబింబం విరిగి ముక్కలైపోతుంది, దానితోపాటు అతని హృదయంకూడా. పద, యిక పోదాం” అని లేచాడు. కామాక్షి కూడా యాంత్రికంగా అతనివెంట నడిచింది. అదృష్టాన్ని జారవిడుచుకుంటున్నావే దౌర్భాగ్యురాలా! అని ఆమె అంతరాత్మ చేసేగోల భరించలేక దాని పీకపిసికి అవతలపారేసి చేతులు దులుపుకుని కార్లో పోయి కూర్చుంది.

\* \* \* \* \*

మహాలక్ష్మమ్మబామ్మతోనే మతిపోతుంటే దాని పక్కన వ్రేలాడువున్న ఆ శ్మశానంచిత్రం యేకంగా పిచ్చి యెక్కిస్తోంది అన్నపూర్ణకి. మహాలక్ష్మమ్మగానూ పోయిన దగ్గరనుంచీ శంకరావుగారి ప్రవర్తన పూర్తిగా మారి పోయింది. పొద్దున్నే లేవటం, కాలకృత్యాలు తీర్చుకోటం, అక్కడినుంచి మహాలక్ష్మమ్మబామ్మకి యెదురుగుండా పడక కుర్చీవేసుకుకూర్చోవటం, అక్కడినుంచి ఆఫీసువేళదాకా శ్మశానాన్ని, మహాలక్ష్మమ్మనీ తిప్పితిప్పి చూస్తూ కూర్చుం

టాడు. తరువాత యేద పెడితే అది తీసి ఆఫీసుకు వెడతాడు. అక్కడకూడా ఆయనచేసే పనేం లేదు. వెయ్యాలిస్ రెండు బాన్సులూ గీకిపారేశి, టేబిలుమీదతలపెట్టుకుని నిద్రపోతాడు. ఆయనంటే కామాక్షికి చాలా అభిమానం. తనలో తను ఆయనపడుతున్న మహావ్యధనంతటినీ ఆమె గ్రహించింది. తపించగా తపించగా ఆ తపన ఒక మహాగ్ని అయి ఆయనను లయింపచేస్తుందేమో అని ఆమె అనుమానం.

ఎందుకంటే ఆయన దినదినం క్షీణించిపోతున్నాడు. ప్రస్తుతం బామికలమీద చర్మంమాత్రమే వున్నది. ఒకరోజు కామాక్షి,

“శంకరావుగారూ! ఈ తపస్సు గేనికి? ఈ క్షీణించి పోవటం వలన ప్రయోజనం?” అని అడిగింది. కొన్నిక్షణాలు ఆయన సమాధానం యివ్వలేదు. తరువాత మెల్లిగా,

“జీవితంలో సాయంత్రం అయింది కామాక్షీ! చీకటి పడకముందే దీపాన్ని వెలిగించుకోవాలి గదా!” అన్నాడు.

“కాని యిది పద్ధతికాదు. శరీరాన్ని క్షీణింపచేస్తే ఆరోగ్యం చెడటం తప్ప మిగిలేదేం వుండదు.”

“అంతకన్న మరోమార్గం కనిపించటంలేదు కామాక్షీ! దారిచూపించేవారు అంతకన్న లేరు. అందుకని నాకుతోచిన దారెంబడి నడుస్తున్నాను.”

“అది నిజమే కావచ్చును. కాని మీరు యెన్నకున్న మార్గంలో యెంతమారం పోయినా అంధకారమే తప్ప వెలుగచేది వెతికినా కనిపించదు.”



“మరి నన్నేం చేయమంటావో చెప్పిపో తల్లీ! నీ యీ వృద్ధశిశువుకి యింకోదారి యేదన్నా చూపించు.”

“ముందు నా యీ వృద్ధశిశువు చిక్కిపోకుండా చూడాలి. అందుకోసం రోజూ పళ్ళూ, పాలూ తినాలి.”

“నీ శిశువు అంధుడు తల్లీ! అతనికిప్పుడు కావలసింది దృష్టి.”

“ఆ దృష్టి నే నివ్వలేను. కాని అది దొరికేమార్గం చెప్పగలను”

“ఏమిటి”

“మంగళగిరిలో జాలమ్మగారని ఒక వృద్ధవితంతువు వున్నది. ఆవిడ మీకు దృష్టి యిస్తుందని నా నమ్మకం” అని సలహాయించింది. ఏదో సలహా ఇవ్వాలి కనుక జాలమ్మగారిపేరు చెప్పింది. కాని ఆ జాలమ్మగారు శంకరావుగారికి యేవిధంగా దృష్టియివ్వగలదో కామాక్షికి తెలియదు.

ఆ జాలమ్మగారికి మంగళగిరి నృసింహస్వామి పిలిస్తే పలుకుతాడని ప్రతీతి. అర్ధరాత్రివేళా, అపరాత్రివేళా యెప్పుడైనా అతిథులు వస్తే ఇంట్లో యేమీ లేకపోతే “నరసింహా! ఇంట్లో యేం లేదురా!” అనేదట. వెంటనే నరసింహస్వామి యే కూలివాడి ఆకారంగానో తయారై కావలసినవి అన్నీ తెచ్చి పడేసేవాడట! ఇలాటి కట్టుకథలే కాకుండా కామాక్షి కళ్యాణరాచూసిన సంఘటన ఆమెకి యిప్పటికీ మరపురాదు.

జాలమ్మగారిదగ్గర ఒక చిన్నసంచీ వుంది. ఒక వంద మందికైనా సరే అందులోంచి గుప్పెళ్ళకొద్దీ పటికబెల్లం తీసి పెట్టేస్తుంది. ఆ పటికబెల్లం కామాక్షి కూడా తిన్నది. ఆవిడ

మహాభక్తురాలని అంతకంటే నిదర్శనం అక్కరలేదు. అంతే కాకుండా యెంతమంది యేవేళప్పుడు వెళ్ళినా లేదనకుండా వెన్నపూసా, గోంగూరపచ్చడి వేసి అన్నం పెడుతుంది. ఈ కథలన్నీ విన్న కామాక్షి శంకరాచార్యుగారికి జాలమ్మగారు దృష్టియిస్తుందని చెప్పింది. ప్రస్తుతం ఆయనకు కావాల్సిన దృష్టి బాహిరమైనదికాదు.

జీవనసంధ్యలో అడుగుపెట్టిన ఆ కష్టజీవి మిగతా కాలాన్ని సద్వినియోగంచేసి పరానికి మార్గం తయారుచేసు కోటానికి ప్రయత్నిస్తున్నాడు. ఆ మాగ్గానికి జాలమ్మగారు మార్గదర్శకదీపం కావాలి. కామాక్షి యిచ్చిన యీ సలహా శంకరాచార్యుగారికి బ్రహ్మానందం కలిగించింది.

\* \* \* \* \*

శంకరాచార్యుగారు కనకం రోజువిడిచి రోజుఅయినా మంగళగిరి వెడుతున్నాడు. ఈ సమయంలో రాజుకీ, అన్న పూర్ణకీ సాన్నిహిత్యం యెక్కువైంది. రోజూ సాయంత్రం కోర్టునుంచి సరాసరి అన్నపూర్ణ దగ్గరికి వెడతాడు. రాత్రి పదిగంటలదాకా అక్కడ కబుర్లుచెప్పి కాలక్షేపంచేసి ఇంటికి వెడతాడు. ఇతను వెళ్ళేసరికి సత్యవతి నిద్రపోతూవుంటుంది.

రాజు అన్నపూర్ణతో ఆవిధంగా వుంటున్నందుకు సత్యవతి విచారించలేదు సరిగదా కాస్తోకూస్తో ఆనందించింది కూడా. పనిమనిషి పుణ్యమా అని నాలుసారా తాగి తొమ్మిదింటికల్లా మంచంమీదకు చేరుతుంది. అక్కడినించి తెల్ల వార్లు ప్రపంచమునిగిపోయినా మెలుకురానంత గాఢంగా నిద్రపోతుంది.



ఈమధ్య ప్రతిరోజూ యెర్రనికళ్ళతో నిద్రలేస్తున్న తోడికోడల్ని చూసి పార్వతి చాలా జాలిపడుతోంది. రాజు చేసే పాడుపని మూలంగా ఆమె దుఃఖించటంవలన కళ్లు యెర్ర బడుతున్నాయని పార్వతి ఉద్దేశ్యం. అందుకని సత్యవతిని మరీ ప్రేమగా చూడటం ప్రారంభించింది.

సత్యవతిదగ్గరవున్న డబ్బంతా అయిపోయింది. రోజుకు రెండురూపాయల సారా సీసాలో పోయించుకుని యెవరూ చూడకుండా సత్యవతికి యిస్తుంది పనిమనిషి ఆదెమ్మ.

రెండురూపాయలకి అది తెచ్చేది స్పిరిట్ గాని సారా కాదు. అగ్నిలా మండిపోతూ కంఠందిగే ఆ పదార్థాన్ని ఆప్యాయంగా త్రాగే సత్యవతిని చూసి తనలోతనే నవ్వు కుంబుంది ఆదెమ్మ. అది ముందే సగంతాగి నీళ్ళుకలిపి తెస్తుంది. అదితెచ్చిన నీళ్ళే సత్యవతికి అమృతంలాగా వుంటాయి. అమ్మగారిపుణ్యమా అని యీమధ్య ఆదెమ్మకి కూడా కాస్త గొంతుశబ్దమైంది.

ఆదెమ్మమొగుడు చంద్రయ్య రిక్షాలాగుతాడు. అద్దే పోగా మిగిలిన డబ్బులతో కాటన్ మార్కెట్ ఆడతాడు. అందులో ఓడిపోయి యింటికి వస్తాడు. ఆదెమ్మ నాలుగుతిట్టి పాచిపనిచేసి తెచ్చిన అన్నం గిన్నెలో పడేస్తుంది. అది పెట్టిన అన్నాన్ని, తిట్లనీ కూడా కిమ్మనకుండాతిని కుక్కిమంచంలో పడి నిద్రపోతాడు. ఇన్నాళ్ళనుంచి బ్రాకెట్లు ఆడుతున్నాగాని ఏనాడూ వాడుగెలవలేదు. ఇవ్వాళ సారా తెమ్మని ఆదెమ్మ డబ్బు యివ్వలేదు. తను అడిగితే అమ్మగారిదగ్గర డబ్బు అయిపోయింది అని సమాధానం చెప్పింది.

అమ్మగారు సారాతెమ్మని యిచ్చిన డబ్బులో తను అర్ధరూపాయి మిగుల్చుకొని రూపాయిన్నర సారా తెచ్చి ఆదెమ్మకిచ్చేవాడు. అందులో కొంత అది త్రాగేసి కాసిని నీళ్ళు కలిపి అమ్మగారికి యిచ్చేది. ఏమీ తోచక రిక్ష్వా వేసుకుని బయలుదేరాడు చంద్రయ్య.

\* \* \* \* \*

స్త్రీషునించి జనం గుంపులుగుంపులుగా వస్తున్నారు. యేదో రైలు వచ్చినట్లుంది. సగం కాల్చిన బీడీముక్క- ఆర్పి పదిలంగా చెవులో దోపుకుని బేరం యేమన్నా తగులుతుందే మోనని రిక్ష్వా తొక్కుకుంటూ బయల్దేరాడు చంద్రయ్య. ఇంతలో ఒకవిగ్రహం చంద్రయ్యని రాచుకుంటూ నడిచి మళ్ళీవచ్చి రిక్ష్వాలో యెక్కి- కూర్చున్నది. చంద్రయ్య మాట్లాడకుండా రిక్ష్వా తొక్కుటం ప్రారంభించాడు. కృష్ణా గా రేజీ, సీతానగరం నెనక్కి పోయినయి.

రాత్రి పదకొండు కావస్తోంది. కొద్దిగా చినుకులు రాలుతున్నాయి. రిక్ష్వాలో కూర్చున్న రాజుకి భయంచేత నోరు యెండిపోతున్నది.

సీతానగరం కొండలనెరుక ఒక దయ్యాలమేడ వుంది. దానిముందు రిక్ష్వా ఆగగానే వాన బ్రహ్మాండంగా కురవాయి ప్రారంభించింది. ఈ నయస్సులో వున్న అయ్యగారు ఎవరో అమ్మగార్ని కలుసుకోటానికి వచ్చాడు కాబోలు అనుకున్న చంద్రయ్య రిక్ష్వా ఒకపక్క-నిలిపి వసారాలో ఓ పక్క- కూర్చుని చెవిలోంచి బీడీతీసి ముట్టించాడు. ఆ చుట్టుపక్కల నరసంచారం అంటూ లేదు. ఎంతదైర్యం ఆ ఆడదానికి అను



కుని బీడీయిస్తున్న వేడిలోని సుఖం అనుభవిస్తూ కునికిపాట్లు పోటం ప్రారంభించాడు చంద్రయ్య. ఇలాటివి అలవాటే వాడికి.

వర్షపునీరూ, కృష్ణానదీ కలిసి చేస్తున్న ఆ హోరు గుండెచెదరకొడుతోంది రాజుకి. తలుపుమీద మెల్లిగా చిటిక వేశాడు. నిశ్శబ్దంగా తెరుచుకున్న ఆ తలుపు అంత నిశ్శబ్దంగానూ మళ్ళీ మూసుకుపోయింది.

అశను ప్రవేశించినగదిలో అదినరకే ఇద్దరు కూర్చుని వున్నారు. బాగా ఖరీదుగల సూట్లలో వున్న ఆ యిద్దరూ రాజుని చూడగానే కరచాలనంచేశారు. కొద్దిగా తగ్గించి వున్న కోడిగుడ్డులాంపు వెలుగులో పెద్దసైజు రేడియో ఒకటి సన్నగా పాడుతోంది. రాజుగొంతుక పొడార్చుకుపోతున్నది. ఆ రేడియోవంక విచిత్రంగా చూస్తూ “ఇదేనా మీరన్నది” అని ఇంగ్లీషులో ప్రశ్నించాడు. అక్కడినుంచీ సంభాషణ అంతా ఇంగ్లీషులోనే ప్రారంభమయింది. ఆ యిద్దరిలో లావుగావున్నవ్యక్తి “ఆ! ఇదే! గంటకి నాలుగువేలరూపాయలు అఫీలగా తయారుచేస్తుంది” అన్నాడు.

రాజు ఆశ్చర్యపోయినాడు. గంటకి అయిదారువేల దొంగనోట్లు; ప్రసంగంలో ఏ వర్తకుడూ సంపాదించలేనంత మొత్తం. దానిదగ్గరగా వెళ్ళి అటూ యిటూ తిప్పి “ఏదీ, ఒకసారి చూపించండి” అన్నాడు రాజు.

ఆ లావాటివ్యక్తి దానిదగ్గరికి వెళ్ళి పదిరూపాయల కాగితంపై జూబ్ ఉన్న తెల్ల కాగితాన్ని టైపుమిషను పైభాగంలో ఉన్నట్లున్న ఆ యంత్రానికిచుట్టి బ్యాటరీ తగిలిం

## ఎ డా రి పు వ్వు లు

చాడు. బజ్జీ మన్న శబ్దంతో పదిక్షణాల్లో ఆ కాగితం ఇవ  
తలపడింది. అది చూసి రాజుకి ఆశ్చర్యంతో నోటమాట  
రాలేదు. తన కేబుల్ లోంచి ఇంకో పదిరూపాయల కాగితం తీసి  
దాన్ని దీన్ని దగ్గర పెట్టి చూశాడు. ఎంతో నిపుణుడయితే తప్ప  
భేదం కనుక్కోటం చాలా కష్టం. “అయితే ఇప్పుడేం చేద్దా  
మంటావు ముఖర్జీ!” అన్నాడు రాజు.

ఆ లావాటి అతని పేరు ముఖర్జీ. బెంగాలీ. అతను  
మద్రాసులో రాజుతో పాటు చదువుకున్నాడు. అతని పక్కనే  
ఉన్నతను నటేశం అనే తమిళుడు. వీళ్ళిద్దరూ దొంగనోట్ల  
తయారీలో ఘనులు. మూడు రోజులక్రింద ముఖర్జీ రాజుకి  
ఉత్తరం వ్రాశాడు.

ఆ ఉత్తరం చూడగానే మిత్రుడు వస్తున్నందుకు  
రాజు నిజంగానే ఆనందించాడు. కాని ప్రస్తుతం ఆశ తనని  
పీడిస్తోంది. ఒక ఏళ్ళైతే లక్షలు వేయించి తీసుకుంటే ఇంతలో  
కొంపమునిగేదేముంది? న్యాయం, అన్యాయమూను. ప్రజల  
వంల్లో ఎవడు బాగా బ్రతికితే వాడే న్యాయవంతుడు.

“రాజూ! నాలుగయిదు రోజుల్లో ఒక కోటి రూప  
యలు వేస్తేస్తాను. తీసుకుని మా కో లక్ష రూపాయలు  
మార్పించి ఇయ్యి, చాలు. నువ్వు మారిస్తే ఎవరూ అనుమా  
నించరు. కారణం డబ్బుగలివాడివి కనుక. స్లీప్! ఈ మా  
త్రం సహాయంచెయ్యి” అన్నాడు ముఖర్జీ.

రాజుకి ఆశా, భయమూ రెండూ కూడా అధికంగా  
ఉన్నాయి. చివరకి సరే అనక తప్పింది కాదు రాజుకి. అలా  
అంటున్నప్పుడు మాత్రం పార్వతి మాఖం ‘తప్పు చేస్తున్నావే’



సుమా' అన్నది. లేదు వదినా ! బ్రతకటం నేర్చుకుంటున్నాను. నువ్వేమిటి? ప్రతిదానికీ అడ్డవస్తావు నాకు? అని కసుకుకున్నాడు.

అరగంట తరువాత కృష్ణాబారేజీమీద రిక్ష్వా పోతుండగా చంద్రయ్యమనస్సు వుండబట్టలేదు. "అమ్మగార్ని కూడా తీసుకురావోనారా బాబూ! గుడ్డుచప్పంగా యింటి దెగ్గర ఇడి సేటోల్లం" అన్నాడు.

రాజుకి నవ్వు వచ్చింది. "ఆ అమ్మగారికేం భయం లేదులేరా!" అన్నాడు. ఆ సమయంలో అన్నపూర్ణ జ్ఞాపకం వచ్చింది దతనికి.

రాజు సమాధానం ఇవ్వటంతో ఎక్కడలేని ఉషారూత వచ్చింది చంద్రయ్యకి. "అయితే అమ్మగారి సేరేమిటి బాబూ!" అని మరోప్రశ్న వేశాడు.

రాజు యే మాత్రమూ తడుముకోకుండా 'లక్ష్మీ... ధనలక్ష్మీ' అని జవాబిచ్చాడు. దాంతో సరదాపెరిగిన చంద్రయ్య "పెద్దింటి అమ్మగారేనా ఏమిటి బాబూ!" అని అడిగాడు. రాజుకి నవ్వుచ్చి "అవటానికి పెద్దింటిపిల్లే గాని నీతీ జాతీ లేదురా! ఏ క్షణాన ఎవరిని వరిస్తాందో తెలియదు. ఉత్త చపలచిత్తురాలు" అన్నాడు.

"ఘాతేరి. అలాటిదాన్ని బగ్గేసెయ్యండి బాబూ! అదెప్పుడో కొంపతీత్తాది" అన్నాడు చంద్రయ్య చీదరించు నుంటూ.

రాజుకి నసాళం అంటింది. అవును. అదెప్పుడో కొంప తీస్తుంది. అమాయకంగా అయినా వాడు యిచ్చిన సమా.

## ఎ డా రి పు వ్వు లు

ధానం తనకి సూటిగావచ్చి తగిలింది. స్త్రీ అయినా, లక్ష్మి అయినా వున్న నాలుగురోజులే చాలు. ఎంతో సుఖపెడతారు. నీతిపేరు చెప్పి ఆ సుఖాన్ని ఒదులుకోటమంత తెలివి తక్కువ మరోటిలేదు. చేసిందేదో చేసేశాడు. ఇక దాన్ని గురించి లాభంలేదు. యిప్పుడు తను కోటిశ్వరుడు.

ఆరాత్రి చంద్రయ్య ఆపుకోలేక ఆకాస్తా ఆడమ్మ చెవి నేశాడు. కలతనిద్రలో కునుకుతున్న ఆడమ్మ చివాలున లేచి కూర్చుని “నీ జమ్మడియ్య, యేటిరా అంటున్నావు?” అంది అత్యాశ్చర్యంగా. చంద్రయ్య మళ్ళీ పలికాడు గ్రామఫోను రికార్డులాగా “అవునే! నా కళ్ళారా చూశాను.”

“పేరేంది అన్నావు? నువ్వీయాల బ్రాకెట్లకి సావకుండా ఆడకెందుకు సచ్చాపురా?”

“అన్నిటికీ తిడతావేటే? ఇయ్యాల మందు పడ నేదుగా!”

“పేరేందో పెప్పిసానరా అంటే నా మందూసు ఎత్తు తావేంటి?”

“లచ్చిమి! దనలచ్చిమి!”

“దనలచ్చిమా? ఇదేదో మిట్టరిగుంది. అయ్యగారికి వున్న ఒకావిడా ఊళ్లోనే వుంది. మళ్ళీ ఆ దనలచ్చిమి యెవ రబ్బా?” అంటూ ఆడమ్మ ఆలోచించసాగింది. అప్పటికే చంద్రయ్య గుర్రుకొట్టి నిద్రపోతున్నాడు. తెల్లారాక యీ విషయం పార్వతమ్మతో చెప్పటమా? సత్యవతితో చెప్ప టమా? ఇదీ అదీ కాకపోతే యేకంగా అన్నపూర్ణమ్మ చెవి లోనే నేయటామా? అని దానికి తహతహ పుట్టింది. చివరికి



అన్నపూర్ణమ్మతో చెప్పితేనే మంచిది అని నిశ్చయించుకుని అప్పటికే నాలుగున్నర కావటంవలన లేచి గోళ్ళతోగీరి తల ముడేసుకొని గుడిసెకి తలుపుకింద పరిగణింపబడుతున్న చింకి తడిక నులకతాటితో ముడేసి పనికి బయలుదేరింది. పార్వతి గారింటికి చేరి తలుపు కొట్టింది. రాజు తలుపుతీశాడు. రాత్రి నువ్వేం చేశావో నాకు తెలుసులేనయ్యా అన్నట్లు ఒక చూపుపడేసి, చీపురు తీసుకుని బరబరా ఊడవటం ప్రారంభించింది.

సత్యవతి లేచి దొడ్లోకి రాగానే ఆడెమ్మబుర్రలో మరో అయిడియా కుమ్మరిపురుగులాగా దొలవటం ప్రారంభించింది. రాత్రి సంగతి ఈమెతోకూడా చెప్పాలి. అన్నపూర్ణమ్మతో తరువాత చెప్పవచ్చును.

“అమ్మగారూ! అమ్మగారూ! ఒకసారి యిలా వస్తారా?” అని మందారచెట్టుచాటునుంచి ఆడెమ్మ పిలిచిన పిలుపుతో సత్యవతికి మరో ఆశరేగింది. గబగబా వస్తూనే “ఏమిట?” అని ప్రశ్నించింది సత్యవతి.

“సారా వూరికే యివ్వనన్నాడండీ. అది సరేగాని రాత్రి అయ్యగారు యెన్నింటికి వచ్చారుండీ?”

“రెండో మూడో అయిందేమో? ఏం అలా అడుగు తున్నావు?” అంది సత్యవతి ఆశ్చర్యంగా.

“మరేంలేదు. దనలచ్చిమిగోరెవరో మీకు తెల్సా?”

“నాకు తెలియదు. ఏం జరిగిందేమిటి?”

“రాత్రి అయ్యగారు ఆ యమ్మగార్ని చీతానగరం కొండకవతల పాడుబడ్డమేడలో కలుసుకున్నారంట” అని

ఆదెమ్మ చెప్పిన వార్తకి సత్యవతి ఆటే బాధపడలేదు. పైగా సంతోషించిందేమో కూడా! ఇది చూసిన పనిమనిషి ఆదెమ్మ ఆశ్చర్యంతో బిగుసుకుపోయింది. ఈ యమ్మ తాగుతుంది. తనూ తాగుతుంది. ఎంతతాగితేమాత్రం తాళికట్టిన మగోడు మరో ఆడదాంతో కులుకుతున్నాడంటే కూడా నోరుమూసుకు పూకుకోవటం నావల్ల కాదబ్బా! అదే నా సెందిరిగోడయితే మక్కెలిరగ మొడినేదాన్ని అనుకుంది అది. నెంటనే పళ్ళుబిగబట్టి బరబరా పూడవటం ప్రారంభించింది.

సత్యవతి తీరికగా మొగంకడుక్కున్న తరువాత లోపలికి వెళ్ళి రాజుని నిద్రలేపింది. అతను కళ్ళువిప్పి ప్రశ్నార్థకంగా ఆమెమొగంలోకి చూశాడు. “ధనలక్ష్మి ఎవరు?” సూటిగా అడిగేసింది సత్యవతి. రాజు ఖల్లబోయినాడు. తను రిక్నా వాడితో అన్నమాటలు యింకా సరీగా తెల్లవారకమునుపే భార్యకు యెలా తెలిసినాయా? అని ఆశ్చర్యంవేసింది అతనికి. ఇక్కడ తమాషా యేమిటంటే చంద్రయ్యకి రాజు యెవరో తెలుసుగాని రాజుకి తనువెళ్ళిన రిక్నావాడెవరో తెలియదు. నిజం చెప్పాలా వద్దా అని రాజు కొన్నిక్షణాలు ఆలోచించి నవ్వుతూ “ఏం? అసూయపడుతున్నావా?” అన్నాడు.

“నేను అసూయపడాలని మీ ఉద్దేశ్యం అయితే అలాగే పడతాను. ఇంతకీ ఆమె యెవరో చెప్పండి!”

“మనిద్దగం ఒకరిమీద ఒకరు అసూయపడే హక్కు యేనాడో వదులుకున్నాం. అది సరేగాని, రాత్రి నన్ను ధన



లక్ష్మి వరించిందనే సంగతి, సరిగా తెల్లవారకమునుపే నీ కెలా తెలిసిందా అన్నది మహాచిత్రంగా వుంది.”

“ఇంతకీ ఆమె యెవరో చెప్పటంలేదు.” అని రెట్టించింది సత్యవతి.

“ఎవరైతేనేం? ఇప్పుడు యేం ముణగలేదు. ఏన్నడూ లేనిది నీకీ కుతూహలమేమిటి? ఇంతకీ రాత్రి రిక్ష్వావాడు మీ ఆదెమ్మమొగుడు కాదుగదా!” అని సందేహం వెలిబుచ్చాడు రాజు. సత్యవతి యేమీ మాట్లాడలేదు.

“జాగ్రత్త. ఈ సంగతి యెక్కడా వాగవద్దు. ఎక్కడైనా పొక్కింధంటే పీక తొంపేస్తానని చెప్పు. ధనలక్ష్మి నీకు సనతి కాదులే. భయపడకు” అన్నాడు వెక్కిరింపుగా రాజు.

“అయినా నేనేం అనుకోనని మీకు తెలుసు. మీరు తెల్లవాగుగూముదాకా రాకుండావుంటే యే ఆడది ఊరు కుంటుంది? నేను తప్ప.”

“అలా అనకు భార్యమణీ! మనం ప్రేమించి వెళ్ళి చేసుకున్నామనే సంగతి బొత్తుగా మర్చిపోకు మరి!” అన్నాడు రాజు. ఈ వెక్కిరింపుతో చిన్నపుచ్చుకుని అనతిలకి వెళ్ళి పోయింది సత్యవతి.

రాజుకి యిక నిద్రపట్టలేదు. సత్యవతిని అనవసరంగా యెందుకు చిన్నబుచ్చానా? అనుకున్నాడు కాని ఈ ఆలోచన యెంతో సేపు నిలువలేదు. అతని ఆలోచనంతా యిద్దరే పంచుకున్నారు- అన్నపూర్ణ, ధనలక్ష్మి. లేచి మొగంకడుక్కుని నూతిదగ్గరే నాలుగుచేదల చన్నీళ్లుపోసుకుని డ్రైస్ చేసుకుని తోలుపెట్టే తీసుకొని డాక్టరు మఘసూదనరావు

గారి కారు అడిగితీసుకుని సీతానగరంవైపు వెళ్ళి అరగంటలో తిరిగినచ్చి డాక్టరుగారికి కారు అప్పచెప్పేసి తోలుపెట్టె తీసుకొని అన్నపూర్ణగారిఇంటికి వెళ్ళాడు.

శంకరావుగారు ఆఫీసుకు వెడుతూ తనకెదురైన రాజుని చూసి చిరునవ్వునవ్వి తనదారిన తను వెళ్ళిపోయినారు. ఈయనకి అనుభూతి నశించిపోయింది. అనుకున్నాడు రాజు.

రాజునిచూసి చాటంతమొగం చేసుకుంది అన్నపూర్ణ. “ఏమండి! ఉదయానే దయచేశాడు!” అని ప్రశ్నిస్తూ యెదురుగా వచ్చింది. అన్నపూర్ణలో ఆ క్షణందాకా తేని మరికొన్ని అందాల్ని అతడు చూడగలిగాడు. అప్పుడే స్నానం చేసి కంచిపట్టుచీర కట్టుకుని నిరాభరణంగా వున్న ఆమె సౌందర్యం అతనిలో అవ్యక్తమైన వాంఛని రెచ్చగొట్టింది. ఆమెను దగ్గరగాతీసుకోవాలని ముందుకు ఒక అడుగువేశాడు. అంతవరకూ అతను మోస్తున్న తోలుపెట్టె చెయిచారి కాలు మీదపడి బొటనవేలు చితికింది. అబ్బ! అని కాలివేలు నొక్కిపట్టుకుని పక్కనున్న స్నానంలో కూలుబడ్డా పితిను.

సరిగ్గా అదేసమయంలో గోడమీదవున్న మహాలక్ష్మమ్మ చిత్రం తటతటాకొట్టుకుంది. ఎక్కడా గాలిఅనేది లేకపోయినా ఆ బొమ్మ యెలా కదులుతోందో అని చూడ యెంత ఆశ్చర్యపోయినావో, అన్నపూర్ణ అంత భయపడిపోయింది. కొంచెం సేపు యిద్దరో యెవరూ మాట్లాడలేదు. ముందుగా రాత్రి తెప్పరిల్లాడు.



“ఈ పెట్టె జాగ్రత్తగా దాచు అన్నపూర్ణా ! నేను రేపు మద్రాసుపోయి నాలుగురోజుల్లో వస్తాను” అంటూ లేచాడు రాజు. బొటనవేలినుంచి నెత్తురు కారుతోంది. తేలికగా వున్న తోలుపెట్టె పడ్డంతమాత్రాంచేత యింతదెబ్బయెలా తగిలిందో కూడా అర్థంకానివిషయాల్లో ఒకటి. అన్నపూర్ణ మాట్లాడకుండా ఆ పెట్టె చేతికీతీసుకుంది. రాజు కుంటుతూ బయటికి నడిచాడు.

దొంగనోట్లు అన్నపూర్ణ దగ్గర దాచి ఆ రోజు సాయంత్రాందాకా ముఖర్జీకోసం యెదురుచూశాడు. అవి అలాగే మొత్తంగా తనదగ్గరవుంటే కొంపమునుగుతుందని అతనికి భయమేసింది. కాని అలా భయపడినందునల్ల ప్రయోజనం ఏదీ లేదు. ఆ రోజు సాయంత్రం సన్నగా తుప్పరపడు సూనేవుంది. ఆ తుప్పరలోంచి చూస్తూంటే థక్కామజిలిన్ కిప్పుకున్న మొగలాయీసుందరిలాగా వుంది విజయవాడ పట్నం. ఉండీవుండి ఒక్కతడవ తెరపి యిచ్చింది. కృష్ణ అనతలనుంచి సూర్యాస్తమానం అవుతోంది. నడుస్తూన్న రాజు అగి పక్కనున్న హోటల్లోకి దారితీశాడు.

హోటలంతా విచిత్రమైన వెగటువాసనకొడుతోంది. స్టేజీచప్పుడూ సర్వస్వ కేకలూ, రకరకాల తినుబండారాల వాసనా కలిసి ఆ వాతావరణమే విలక్షణంగావుంది. రాజు, కాఫీ త్రాగుతున్నవాడు ఉలిక్కిపడి హిందూలో పడ్డవార్త యెవరోచదువుతున్నది ఆసక్తిగా వివరం మొదలెట్టాడు.

“విజయవాడలో దొంగనోట్లతయారు, ముఖ్యీ అనే బెంగాలీఅతని అరెస్టు, దానికి సంబంధించిన యంత్రాన్ని కూడా విజయవాడ సి. ఐ. డి. శాఖవారు వశపర్చుకున్నారు”

ఈవార్త పూర్తిగా వినేసరికి రాజుకి గుండెల్లోంచి దడ ప్రారంభమైంది. తనచుట్టుపక్కల వున్న ప్రతివ్యక్తి అతనికంటికి సి. ఐ. డి. ల్లాగానే కనిపించసాగాను. అతను గబగబా నడిచి ఆ హోటల్లోంచి బయటపడ్డాడు. - రిక్టాయెక్కి సరాసరి అన్నపూర్ణదగ్గరకెళ్ళి ఆ పెట్టె నీసుకుని ఇంకికి, వచ్చాడు వాక్టిల్లోనే పార్వతి ఎచ రైంది. “ఈరాత్రి మద్రాసు వెళ్తున్నానమ్మా ఒక కేసుపనిమీద” అన్నాను రాజు. పార్వతి నవ్వుతూ “ప్రొద్దుటనించి బాబాయో అని స్క్రీ ఒకటేగోల! దాన్ని కొంచంసేపు యెత్తుకుందూ!” అన్నది.

ఈమె యెంత సరళహృదయినో అంత పవిత్రురాలు. ఈమెకి నేను ఏం చేస్తున్నానో తెలిస్తే యిలా నవ్వుతుందా అనిపించిందతనికి.

భర్త మద్రాసు వెళుతున్నానని చెప్పగానే తనూ వస్తానంది సత్యవతి. ఆమెమనస్సులో శర్క మెదిలాడు. అంతకన్న యెక్కువగా మదిర మెదిలింది. రాజు కొన్ని క్షణాలు ఆలోచించి సరే అన్నాడు. ఆ మాటతో కొండ యెక్కినంత సంబరంతో గబగబా తన చీరలు సర్దివేసుకొంది. ఆమెకు కిందటితడవ తను ఒంటరిగా చేసిన మద్రాసు ప్రయాణం గుర్తుకివచ్చింది. ఆరోజు తను తప్పుచేసిందని తనకీ, లోకానికీ కూడా అనిపించింది. కాని నిజం చెప్పాలంటే అప్పుడే తనమనస్సు తళతళా మెరిసే అద్దంలాగా నిర్మలంగా



వుంది. ఇప్పుడు తను భర్తతో వెళుతోంది. ఆక్షేపణకి యే మాత్రం అవకాశం లేదు. అయినా తన హృదయం బురదకొట్టుకున్నది. తన హృదయంలో మునుపటి నైర్మల్యం లేదు. లోకంమాత్రం తనని ఏమీ అనుకోవటంలేదు. నైర్వేషన్ రకరకాల జనులతోనూ, ధ్వనులతోనూ నిండిపోయి వుంది రాజుచేతిలోవున్న సూటుకేసు మహాపర్వతమై అతనిని దిగలాగుతున్నట్లనిపించింది. ఇద్దరూ కలిసి బండియెక్కుతుంటే బాబాయితోపాటు నేనూ వెడతానని పిల్ల ఏడవటం ప్రారంభించింది. ఆ పసిపిల్లమనస్సుకు యే కష్టంకలిగినా అతనిహృదయం బాధతో గిలగిల్లాడుతుంది. అతను, స్టేషనులో నడుస్తున్నప్పుడు కూడా బాబాయి అంటూ యేడుస్తున్న ఆ పాపయేడుపు అతనికి వినిపిస్తూనే వుంది.

“త్వరగా వచ్చేయండి. లేకపోతే పిల్ల బెంగపెట్టుకుంటుంది” అని మరీమరీ చెప్పింది పార్వతి. ఆ మహాయిల్లాల్ని తను మోసంచేస్తున్నాడు. తనని తల్లికంటే అధికంగా పెంచింది. ఆదర్శయువకుడిని చేయాలని ఎన్నో కలలుకన్నది. చివరికి తానిట్లా తయారయ్యాడు. ప్రస్తుతంలో యీ డబ్బుసమస్య కన్న వేధిస్తున్న సమస్య మరోటి వున్నది. అది అన్నపూర్ణ. ఆమెను చూసిననెంటనే తను ఆకర్షితుడయ్యాడు వివాహిత అయిన స్త్రీస్నేహం నిషిద్ధం అని నిర్ణయించిన నీతివేత్తలు అలాటి స్త్రీమీద కోరిక అనేది కలగకుండా ఆంతర్యాన్ని ఎందుచేత శాసించలేకపోతున్నారో అర్థంకావటంలేదు. తను గొంగనోట్లు మార్చటానికి ప్రయత్నించి దేశద్రోహంచేయమే కాకుండా ఆర్థికశాస్త్రంమీద ఆధారపడివున్న దేశ

వ్యవస్థ చే పునాదితో పెళ్లగించటానికి ప్రయత్నిస్తున్నాడు. విద్యావంతుడూ, సంస్కారవంతుడూ అయిన తనలాటి యువకుడు చేయాల్సిన పనికాదు.

రాజమనస్సులో అగ్నిపర్వతాలూ, భూకంపాలూ, తుఫానుగాలులూ పగిలి పెరిగి విసురుతున్నాయి. ఈ పెట్టె తన కెక్కడో దొరికిందని యిచ్చేయవచ్చును. కాని కోటిరూపాయలు యింనులో వున్నాయ్ ! తను తెలివిగా మారిస్తే యిక ప్రపంచంలో తనకి అందుబాటులోలేని సుఖం అంటూ వుండదు. అననసరంగా తను భయపడుతున్నాడు... ఒకవేళ తన అదృష్టం వక్రించి పట్టుబడితే... అమ్మో ! రాజమనస్సులో తిరిగి చీకటిలాగా భయం ఆవరించింది. ఛీ ఛీ. అన్యాయమార్గంలో బ్రతకటంతప్ప జీవించటానికి మరో మార్గంలేదా ? యిచ్చేస్తాను. రాజు రెండు అడుగులు ముందుకు వేశాడు. ఇప్పుడు ఒకవేళ యిస్తేమాత్రం తనని అరెస్టుచేయరని నమ్మకం యేమిటి ! యాంత్రికంగా రెండు అడుగులు వెనక్కివేశాడతను. అతనిమనస్సులో జరుగుతున్న యీ అంతర్యుద్ధం తాలూకు సూచనలేవీ బయటకు కనిపించకుండా జాగ్రత్తపడ్డాడతను.

ఇంతలో అరేబియానైట్సుకథల్లో ఒంటికంటి భూతంలాగా రైలువచ్చి స్లాట్ ఫారమ్మీద నిలిచింది. ఇద్దరూ సెకండ్ క్లాస్ కంపార్టుమెంట్ లో యెక్కి కూర్చున్నారు.

సత్యవతిమనస్సులో మరోమాదిరి ఊహలు సుడి తిరుగుతున్నాయి. శర్మరూపమూ, మాటలూ ఆమెని చుట్టుముట్టి నేసంకాలంలో ఎయిర్ కండిషనలాగా హాయికొలుపు



తున్నాయి. ఆమెచేతిలోవున్న పత్రికలో శర్మ రాజకుమారుడివేషంలోవున్న బొమ్మ యేదో సినిమాలోది వున్నది. సత్యవతి తదేకంగా చూస్తున్నది దానివంక. అలా చూడగా చూడగా కొంతసేపటికి ఆ బొమ్మలోంచి శర్మవచ్చి పక్కన కూర్చున్నాడు.

“ఈ తడవ నిన్ను వదలనులే. నా బ్రతుకు వెలితిపరుచు కోనులే” పాటలాగా అన్న శర్మమాటలకి తను ముగ్ధురాలైంది. కెందుచేతులూ చాచి అతన్ని యెడకి హత్తుకొన్నది. చదువుతున్న పుస్తకం గుండెలమీద బోర్లించుకొని రైలు ఊపుకి హాయిగా నిద్రిస్తున్న సత్యవతిని చూసి ఆమె మనస్సులో యే మలినమూ లేనందువల్లనే యింత హాయిగా నిద్రించగలుగుతోంది కాబోలు అనుకున్నాడు. అతనిమనస్సు రైలుచక్రింగన్నా వేగంగా తిరుగుతోంది. నే నేం చేయబోతున్నాను? అందరికీ డబ్బులేకపోవటం సమస్య అయితే తనకి డబ్బువుండటమే పేద సమస్యగా తయారైంది. ఆ పెట్టెలో వీరిద్దరూ కాక రిటైర్మెంట్ తాతగారు మరో ఆయన నిద్రపోతున్నాడు.

మనస్సు చాలా చిత్తమైన నస్తువు. దానిని ఎవరైనా దెబ్బవేస్తే తాబేలు కాళ్ళూ చేతులూ డిప్పలోకి ముడుచుచుకొన్నట్లుగానే మనసుకూడా తన కోరికల్ని పరిస్థితుల్లోకి ముడుచుకొంటుంది. ప్రస్తుతం రాజమనసులో అన్న పూర్ణ అంతర్ధానమైపోలేదు గాని, యీ డబ్బు ఇచ్చే సౌఖ్యం లనుగురించి ఆలోచించుకుంటుంటే ఆ కోరిక అంత ప్రాధాన్యమైనదిగా కనిపించటంలేదనే చెప్పవచ్చును. ప్రస్తుతం అతను

చేస్తున్న మహాప్రయత్నం యేమిటంటే, డబ్బుసంగతి మర్చిపోయి అన్నపూర్ణ సంగతే జ్ఞాపకం తెచ్చుకోవాలని... అయితే ఆ ప్రయత్నంలో అతడు కృతకృత్యుడు కాలేకపోతున్నాడు.

డబ్బు కొన్ని సుఖాలను యివ్వబోయేముందు యిలాటి నరకయాతనని కూడా అనుభవించితిరాలనే శాసనం యేమీ లేదుగదా. తను యిప్పుడు సెకండ్ క్లాసులో అందమైన భార్యతో కొందరు భాగ్యవంతులకి మాత్రమే ప్రత్యేకించిన చక్కని తోలుపెట్టెతో ప్రయాణంచేస్తున్నాడు. మూడో వ్యక్తి దృష్టిలో తను అదృష్టవంతుడుగానే చూడబడతాడు. కాని నేతిబీరకాయలో నెయ్యి యెంత వున్నదో తన అదృష్టంలో సుఖం అంత వున్నది. రాజు నిట్టూర్చాడు. అక్రమమూ, అన్యాయమూ అయిన పనిచేసిన మనవుడు ఇంత వ్యధే కనుక పడుతుంటే ప్రశంసయే జరుగుతున్న యీ అక్రమాలూ, అన్యాయాలూ జరుగకనేహాను. ఆ మాటకొస్తే ఏది న్యాయం? ఏది కాదు? ప్రశ్న మిళ్ళీ మొదటికొస్తుంది.

రైలూ, కాలమూ సమానంగా పగులుతున్నాయి. జీవితమే ఆ వేగంతో పరుగెత్తులేకపోతున్నది. మచ్చతిన్న బండపుగుళాటిది బ్రతుకు. దానికి ఉద్దేశ్యమూ లేదు, అర్థమూ లేదు. మెల్లిగా పాకటమే పని. ఎంతదూరం అలా పాకుతుందో, గమ్యస్థానం యెక్కడున్నదో దానికి బొత్తుగా తెలియదు. దాని దారిమధ్యలో బంగారుపల్లెరం దాటవలసి వస్తేమాత్రం కొంచెం ఆలస్యంఅవుతుంది. ఎందుకంటే పల్లెం అంచుచుట్టూ తిగుగుతుందికాని మొనలేదో చినరేదో



కొంచెం సేపటిదాకా తెలుసుకోలేక అయోమయంలోపడి చివరకి తెలుసుకుంటుంది.

ప్రస్తుతం రాజుకూడా ఆ బండపురుగు అనస్థలోనే వున్నాడు. ఒక వేళ తను పట్టుబడితే అన్న ఊహ ఊహానికీ ముల్లులా గుచ్చుకుంటోంది. హాయిగా నిద్రపోతున్న సత్య వతిని చూస్తే అతనికి అసూయ కలిగింది కూడా.

ఆమె ఏ చెడ్డపనీ చేయలేదు. అందుకే హాయిగా నిద్ర పోగలుగుతున్నది. అని సమాధానం చెప్పింది అతని అంత రాత్రి. నేనూ ఏపాపం చేయలేదు. నువ్వు నోరుమూసుకో, అంతరాత్మా! సుఖంగా బ్రతకాలనుకోటమే పాపమైతే నీకేం తెలియదన్నమాటే అన్నాడు. అంతరాత్మ అంతటితో అంత ధానమయింది.

\* \* \* \* \*

చెల్లెల్లా, బానమరదీ అనుకోకుండా వచ్చినందుకు ఆటే ఆశ్చర్యపడలేదుగాని బానమరది బరోడామహారాజు లాగా ఖర్చుపెడుతున్నందుకు చాలా ఆశ్చర్యపడుతున్నాడు. సత్యవతి అన్నగాను. ఈ ప్రశ్న చెల్లెల్ని అడిగాడు కూడా. సత్యవతి యేమీ జవాబు చెప్పకుండా గంభీరంగా నవ్వి ఊరు కుంది. నిజం ఆమెకూ తెలియదు. తెలుసుకోవాలని కూడా ఆమె ప్రయత్నించలేదు. మద్రాసు వచ్చినదగ్గరనుంచీ త్రాగ టానికి డబ్బు పుష్కలంగా నొరుకుతోంది ఆమెకు. రాజు సత్యవతికి అడిగినంత డబ్బూ యిస్తున్నాడు. ఆమె యేం చేస్తున్నదో అడగడు. ప్రస్తుతం అతనికి ఒక ఐడియా వచ్చింద.

ఇంత డబ్బు తనవగ్గరికి యెలా వచ్చిందని లోకం ప్రశ్నించకమునుపే ఓ ఫిలింకంపెనీ పెట్టాలని ఊహ. ఈ ఫిలింకంపెనీ పెట్టాలనే ఊహకి వెనకాల మరో స్వాగ్ధంకూడా వుంది. తన కంపెనీలో అప్పుడై రెక్కడుగా శంకరావుగారికి ఉద్యోగం యివ్వాలి. జీతం పన్నెండువందలరూపాయలు యివ్వచ్చును. కంటకంపత్రికలో అరవై రూపాయలకి పని చేస్తున్న శంకరావుగారు తను యీ ఉద్యోగం ఆఫర్ చేస్తే క్షణాలమీద మద్రాసు వస్తాడు. ఇతని యీ ఊహకి సత్యవతి యెగిరి గంతేసి అంగీకరించింది. తను స్టేబాక్ పాడతాననీ, శర్మబాక్సాఫీసునటుడు కనుక అతన్ని హీరోగాబుక్ చేయమనీ సిఫారసుచేసిందికూడా. రాజు హాయిగా అంగీకరించేశాడు.

ఇది సెటిలై న మగునాడే వడపళనిలో ఒకయిల్లు రెండు వందలకు అద్దెకితీసుకుని ఫర్నిచరూ అవీ కొనేసి బోర్డు తగి లించేశాడు. ఆ మరుక్షణంనుంచీ మద్రాసులోని జూనియర్ నటీనటులంతా ఆ బోర్డుచుట్టూ పరిభ్రమించటం సాగించారు. రాజుకి యీ అనుభవం చిత్రంగావుంది. పూర్తిగా అలంకరిం చుకొన్న ఈ స్త్రీ పురుషుల మనస్తత్వంకూడా అతనికి చిత్రం అనిపిస్తున్నది. వాళ్ళకి కొత్తలేదు. మాట్లాడటంలో అరమరిక లేదు. వాళ్ళకి యేం కావాలో స్పష్టంగా అడిగేస్తారు. ఒక విధంగా ఈ జీవితమే నిష్కల్మషం అనిపించింది అతనికి. ఇంకా కథ నిర్ణయంకాలేదు. నటీనటులూ ఇంకా నిర్ణయింపబడలేదు. ఇప్పుడే యింతహాయిగావుంది. ఇకముందు యింకెంత బాగుంటుందో అతని ఊహకు అందలేదు. డబ్బుయిచ్చే సుఖం ప్రపంచంలో మరేదీ యివ్వలేదనే నిర్ణయానికివచ్చాడు



గాజు. యెప్పుడైతే ఆ నిర్ణయానికి వచ్చాడో అప్పుడే అతని భయం పోయింది.

శర్మిష్ఠింటిలో త్రాగుతున్న సత్యవతికి యిప్పుడు యే బాధలూలేవు. ఇదివరకులాగా యిప్పుడు నిముష నిముషానికీ యేడవనవసరం లేదు. చేతినిండా కావలసినంత డబ్బువుంది. విశ్రాంతికూడా కావలసినంత వున్నది. ఏ స్టూడియోలో అయితే తాను టెలిఫోన్ గరల్ గా పనిచేసిందో అదే స్టూడియోలో యిప్పుడు ప్లేబాక్ తారగా, గొప్ప ప్రొడ్యూసరు భార్యగా తిగుగుతున్నది.

ఖరీదుగల చీరతో, రవ్వలనగలతో ఒయ్యారంగా సోఫాలో పడుకుని త్రాగుతున్న సత్యవతి మొగల్ సామ్రాజ్ఞి నూర్జహాన్ లాగా వుంది. దీనంగా, జాలిగా అనుక్షణమూ ఏడుస్తూవుండే సత్యవతేనా యీమె అనిపించింది శర్మకు.

ప్రేమ అని చూనవుడు భ్రమించి వ్యధపడుతున్న ఈ పదార్థం తుపాకీమందులాటిది. ఇది ఒక్కతడవ పేలి వూరు కుంటుంది. పేలకమునుపు పేలుతుండేమో అని భయంగాని ఆ కాస్తా పేలినతరువాత దాని అంతేవుండదు. ప్రస్తుతం సత్యవతికి ప్రేమ అనేది. పెద్ద సమస్యగా కనిపించటం మానేసింది. అనుక్షణమూ, దీనంగా ఏడుస్తూవున్న సత్యవతిని ప్రేమించినంత హృదయపూర్వకంగా, డబ్బుతో తులతూగు తున్న సత్యవతిని ప్రేమించలేకపోతున్నాడు శర్మ. ఒయ్యారంగా త్రాగుతూ పడుకున్న సత్యవతి శర్మ అక్కడ వున్నాడన్నమాటే మర్చిపోయింది. ఆ మెకథు యెక్కిగా మండిపోతున్నయ్యి. చెక్కిళ్ళలో గులాబీపూలు విచ్చుకున్నయ్యి.

## ఎ డా రి పు వ్వు లు

ఆ ఊణంలో జీవితమంటే మోంపేన్ మత్తులా కనిపిస్తోంది.  
ప్రపంచమంతా మాలిమార్ తోటలా విచ్చుకుంటోంది.  
ఆనందం ఆమెచుట్టూ కరుణ కరుణగా విరిగిపడుతోంది.

ఆ స్థితిలోవున్న సత్యవతిని చూస్తే ఆకర్షణకి బదులు  
ఒకవిధమైన వెగటు కలుగుతోంది శర్మకి. కూసం విడిచిన  
శ్వేతనాగినిలాగావున్న ఆమెసౌందర్యం అతనిని ఆశ్చర్యపెడు  
తోందిగాని ఆకర్షించటంలేదు. కొంచెంసేపు అయిన తరువాత  
నిద్రపోతున్న ఆమెమీదికి ఒక దుప్పటిలాగి లైటుతీసి వెళ్ళి  
పోయినాడు శర్మ.

\* \* \* \* \*

విజయవాడనగరం చాలా చిత్రమైనది. మహాపట్టణా  
నికి వుండే ఆధునిక సౌకర్యాలు, పల్లెటూరిలో మాత్రమే  
కనిపించే ఆ సౌకర్యాలు కూడా వున్నాయి. సౌందర్యానికి  
సేరుబడ్డ కాశ్మీరులో కనిపించే సుందరదృశ్యాలు; మురికి,  
పందులూ యీ పట్నంలో వున్నాయి. అంతేకాకుండా  
పట్నంలోవుండే పట్టించుకోనితనముతోబాటు యే వార్త  
అయినా అంచీలమీద వ్యాపింపచేయటానికి కూడా బోలెడు  
అవకాశం లేకపోలేదు.

ప్రకృతి ప్రవృత్తి కూడా పరస్పరవిరుద్ధంగావుండే ఈ  
పట్టణాన్ని చూస్తుంటే సుప్రసిద్ధ నవలాకారుడు అలెగ్జాండరు  
డ్యూమా వర్ణించిన ప్యారిస్ జ్ఞాపకంవస్తుంది. ఒకటి  
మాత్రం నిశ్చయం. యే మద్రాసునుంచో, హైద్రాబాద్  
నించో వచ్చినవాళ్ళకు యీ పట్నం నచ్చకపోవచ్చు గాని  
యిక్కడివాళ్ళకి మాత్రం మాస్కోకూడా నచ్చదు.



ఇంతకూ చెప్పనచ్చిందేమిటంటే ఈ మహాపట్నంలో, సినిమా డిస్ట్రిబ్యూటర్లలో శ్రీమహాలక్ష్మి పరకాయప్రవేశం చేయటంచేతనయితేనేమి, కంటకంకార్యాలయానికి, రాజుకి కొంత సంబంధం వుండటంవల్లనేమి, రాజు సినిమా తీస్తున్నాడన్న విషయం వూరంతా పాకిపోయింది. ప్రస్తుతం కంటకంకార్యాలయంలో శివరావు, కామాక్షమ్మలకీ, శంకరావుగారికీ మధ్య యిదే చర్చజరుగుతోంది.

“నెలకి పన్నెండువందలరూపాయలజీతంమీద ఆర్టు డైరెక్టరుగా రమ్మన్నప్పడు మెదలకుండా వెళ్ళటమే మంచిది” అన్నది కామాక్షి. ఆ మాటలకి శంకరావుగారు నిట్టూర్చారు. నిశ్చబ్దంగా తనవేళ్ళవంక కొన్నిక్షణాలుచూసి “ఈ వేళ్ళు కళని చిత్రించటంమాత్రమేకాదు. సినిమాలకు కూడా అమ్ముకుంటున్నాయి. ఇక వీటికి ఏంమిగిలింది ? ఏమీ మిగలలేదు.... కాని నేను డబ్బుసంపాదించాలి అన్న పూర్ణ కోసం. నా నరసింహుడికి దూరమవ్వాలి ఈ డబ్బుకోసం” అన్నాడు. ఆయన మనసులో పడుతున్న వ్యధ ఆయన ముఖంలో ప్రస్ఫుటంగా కనిపిస్తున్నది.

ఇటీవల ఆయనకి మంగళగిరిలోనే వుండిపోవాలని పిస్తున్నది. అనశ్వరమూ, జగుప్సాకరమూ అయిన ఈ సంసారం ఆయనకి అసహ్యన్ని కలిగిస్తున్నది. దీనినుంచి దూరంగా పోవాలనే ఆత్మత ఊణక్షణానికీ అధికమవుతోంది. ఈ సమయంలో రాజు వ్రాసిన ఉత్తరం అందింది. ప్రతివాళ్ళూ వెళ్ళమనే సలహాయిస్తున్నారు. చాలుగా మొహంతిప్పుకుని నవ్వుకుంటూ వెళ్ళిపోతున్నాడు కూడా.

ఈవిషయంలో అన్నపూర్ణ చాలా పట్టుదల పట్టింది. “నీవు పెద్దవాడివే కాకుండా యితీవల సన్యాసివికూడా అయి పోతున్నావు. నా గతేమిటి? ఈ దిక్కుమాలిన ఊరు వదిలి పెట్టి మద్రాసు పోదాం. హాయిగా పన్నెండువందల రూపాయలు నెలతిరిగేసరికి కళ్ళచూస్తాం. నేనుకూడా ఓ ఉద్యోగం చూసుకున్నానంటే మీరు సన్యాసంతీసుకున్నా నాకేం బెంగలేదు” అన్నది.

అన్నిటికన్న యీ చివరిమాట నచ్చింది శంకరావు గారికి. అలాచేస్తే సమస్య తీరిపోతుంది అనుకున్నాడు. ఆంధ్రర్యంలో మాత్రం తిరిగి వ్యామోహంలో పడిపోవటంలేదు కదా అనిపించింది. నా నరసింహుడే నా రక్ష. నా మృత పత్ని నాకు అంగరక్ష అని ధైర్యం తెచ్చుకుని వెళ్ళటానికే నిశ్చయించుకున్నాడు ఆయన. దానితో అన్నపూర్ణ మొహం చాటంతఅయింది. నీతిదేవత యింకొకసారి తలవంచుకుంది. శంకరావుగారు బాధపడుతూనే చివరకి అంగీకరించటం చూసి అన్నపూర్ణప్రభావం ఆయనమీద యెంతఅధికంగా వున్నది? అనుకుంది కామాక్షి. ఆయన వెళ్ళిపోయినతరువాత వుండబట్టలేక యీ ముక్కలే శివరావుతో అనేసింది. శివరావు నవ్వి,

“ఏ వెళ్ళాంప్రభావం యే మొగుడిమీద వుండదు కనుక? అందులో ముసలితనంలో మురిసి చేసుకున్న ఇల్లాలు?” అన్నాడు.



“అదికాదు శివరావ్ ! న్యాయాన్నీ ధర్మాన్నీ కూడా లెక్కచేయని యీ ప్రేమ చాలా తమాషాగావుంది. అందు కనీ...”

“ఇందులో తమాషా ఏం లేదు కామాక్షమ్మా ! ఆయన కళాకారుడైన యోగి. మంచిచెడ్డలతోనూ, నీతి అవి నీతులతోనూ, ఆయనకి ఆటే సంబంధంలేదు.”

“ఎంత వేదాంతమైనా ఇంత మంచితనాన్ని ఎక్కడా చూడలేదు. ఈయన మనిషా? దేవతా? అని అప్పుడప్పుడు సందేహంపుడుతోంది నాకు ”

“నీకు యిన్నాళ్ళకి ఒకనిజం చెప్పుతున్నాను. ఇప్పుడు ఆ నిజం చెప్పినందువల్ల ప్రమాదంలేదు. అన్నపూర్ణ ప్రవర్తన సరిగాలేదు కనుక, శంకరాచార్యుగారు ఆమెని ప్రేమించటం అనవసరం అని నీవు అనుకుంటున్నావు...”

“నేను అలా అనుకోటంలేదు శివరావు.”

“ఉండు. నామాటకి అడ్డంరాకు. అన్నపూర్ణ ప్రవర్తన సరిగా లేకపోవటానికి ఒక కారణం వున్నది. శంకరాచార్యుగారు పెద్దవాడు. డబ్బులేనివాడు. ఆమెని యేవిధంగానూ సుఖపెట్టలేకపోతున్నాడు. కనక ఒకవిధంగా ఫరవాలేదన వచ్చును. మనం ఎడారిపువ్వులునాటకానికి వెళ్ళాం, చూడు. ఆ రోజున రాజభార్య సత్యవతి యెవరితోనో మాట్లాడుతూండగా చూశాను. దానికేమంటావ్ ?”

కామాక్షి చాలా ఆశ్చర్యపడింది. “చివరికి నీవు పొర పోతున్నావేమిటలేదుగదా శివరావు ?” అన్నది.

“లేదు. యింతకీ చెప్పవచ్చేదేమిటంటే సత్యవతి ప్రేమించే పెళ్ళిచేసుకుంది. ఏవిధమైన పొరపాటుపడడానికీ అవకాశంలేదు. రాజు నీచుడే కావచ్చును. అయినా అందగాడూ, డబ్బున్నవాడూ గన. సత్యవతి యెందుకు చేసింది? కాబట్టి ఈ విషయంలో తుదీ మొదలూ యెక్కడ? యెవరిష్టం వారిది. చెప్పటానికి కూడా ఇతర్లకి అధికారంలేదు. అయినా యెనరుమాత్రం యేం చెపుతారు, చూస్తూ పూరుకోవటం తప్ప. ఇదివరకు అలాచెప్పినవాళ్ళు కొన్ని వేలమందివున్నారు. అంతమంది చెప్పినా రాని పరిణామం యిప్పుడు వస్తుందని గ్యారంటీ యేమిటి? చెప్పి చెడుకావటంకన్న మెదలకుండా పూరుకోటం మేలు” అన్నాడు, ఎంతో ప్రపంచానుభంవున్న వాడిలాగా. శివరావు అన్న ఈ మాటలు కామాక్షిని మూలమట్టంగా కదిపివేసినయి. అందాలజాబిల్లి సత్యవతి... మచ్చలేని ఆ సౌందర్యవతికి విపరీతమైన మచ్చ. ఛీ ఛీ! స్త్రీ! నీకిక భవిష్యత్తులేదు, వర్తమానమూ లేదు అనుకుని నిట్టూర్చింది ఆమె.

“నీతి”! ఈ రెండుఅక్షరాలకీ అర్థం ఏమిటి? సౌందర్యమూ, నీతి కూడా రెండుకత్తులలాటివి. ఒక ఒకలో అవి యిముడవు. అలా యెవరైనా యిముడ్చగలిగితే వాడు మహావ్యక్తి. రాముడూ, సీతా మొదలైనవారు సౌందర్యాన్ని, నీతినీ కలిపే వుంచారు. కనుకనే వాళ్ళు మహావ్యక్తులు.

కామాక్షి ఆలోచనాతరంగాలలో మరోకెరటం కదిలింది.



సరే, బాగానేవుంది. మరి లీల? దానికి సౌందర్యమూ లేదు, నీతి లేదు. సౌందర్యవిహీనులు నీతిమంతులనీ, అధమం లోకం అలా అనుకుంటుందనీ భావిస్తే ఆ సిద్ధాంతమూ తప్పు గానే కనిపిస్తున్నది. ఆమాటకొస్తే కురూపితనం చెడ్డకి ఒక సింబల్.

క్లియోపాత్రా, నూర్జహాన్, అహల్య వీరు అవినీతిపరులైన సౌందర్యవతులు. కనుకనే లోకం వాళ్ళప్రవర్తనను సహించి, సౌందర్యాన్నే జ్ఞాపకంపెట్టుకుంది. ఇప్పుడు సత్యవతిని అలాగే చేస్తుందా? అయితే యెవరికిష్టమైన పద్ధతిలో వాళ్ళని బతకనీయక యీ కట్టుబాట్లు- దారపుపోగుల కన్న బలహీనమైన యీ కట్టుబాట్లెందుకు?

సత్యవతి, లీల, అన్నపూర్ణ వీళ్ళు సుఖపడుతూనే వున్నారు. పవిత్రవ్యక్తి పార్వతీ సుఖపడుతూనేవుంది. ఎటొచ్చి తనకే యే సుఖంలేదు.

ఆలోచనాకెరటాలమీద చిరునావలా తేలిపోతున్న ఆమెహృదయం ఒక్కసారి ఒడ్డుకు విసరివేయబడ్డది. వాకిట్లో కారు ఆగటమూ, డాక్టరుబూట్లచప్పుడు దగ్గరకావటమూతో ఆమెహృదయం ఇంద్రధనుస్సయింది. సీతానగరం వెళ్ళి వచ్చినదగ్గరనుంచీ డాక్టరుని ఆమె కలుసుకోలేదు. ఇప్పుడతనిరాకకి ఆమె ఆనందించిందనే చెప్పాలి.

సరాసరి లోపలికివచ్చిన డాక్టరు శివరావువునికినే గమనించకుండా కామాక్షీ టేబిల్ దగ్గరకెళ్ళి నిలుచున్నాడు. సన్నివేశం యీవిధంగావుండేసరికి, శివరావుకి బయటనిలబడి వెంకటపతిగారు రాకుండా చూడటం విద్యుత్ కథర్న

మయింది. కొన్ని క్షణాలైనతరువాత డాక్టర్ ముందు మాట్లాడాడు.

“అనురాగం అనేది నదిలాటిది నల్లపిల్లా! అదెప్పుడూ పల్లానికే ప్రవహిస్తుంది.” అన్నాడు పాంటుజేబులో చేతులు పెట్టుకుని తీవిగా.

“అంతేకాదు డాక్టర్! ఈకాలంలో దాన్ని మెట్ట మీదకీ ఎక్కిస్తున్నారు. ఆనకట్టలూ కడుతున్నారు”

“ప్రతికభాష మాట్లాడకు మరి! నదికేమోగాని అనురాగసప్రవంతికిమాత్రం ఆనకట్టకట్టటం చాలా కష్టం, ఇంజనీరుగా మీ నాన్న అంత తెలివిగలవాడయితే తప్ప.”

“ఎప్పుడూ మా నాన్నని ఆడిపోసుకుంటావెందుకు? ఆయనంటే నాకు అపరిమితమైన గౌరవం.”

“మరే! శ్రీరామచంద్రుడి చెల్లెలివి. అదలా ఉంచు. ఇప్పుడు నేను ఎందుకువచ్చానో తెలుసా?”

“ఇంకెందుకు? ఉండవల్లికి విహారయాత్ర కాబోలు.”

“నీ మొహంకాదూ! డాక్టర్ రోజూవతి పుట్టినరోజు పండుగట.”

“ఎన్నో ఏడుట?”

“ఛ ఛ. అడగకూడని ప్రశ్న అడక్కు. ఆ కాన్డులో షెక్తో వేరే వ్రాసింది. డాక్టరు మధుసూదనరావు, కామాక్షీమధుసూదనరావని.”

“నా ఖర్మకాలిపోను!”

“అదేం?”



“నేను మిమ్మల్ని పెళ్ళిచేసుకున్నాగాని పేరుమాత్రం అలా మార్చుకోను.”

“రైట్... నన్ను పెళ్ళిచేసుకోవాలి గాని, నేనే అలా నీ పేరుమీద పిలవబడడానికి ఒప్పుకుంటాను.”

“ఇంతకీ ఆ రోజువతి ఏడిపించటానికి కాకపోతే ఎందుకు వ్రాసినట్లైతే కనుక్కున్నారా?”

“ఎందుకు కనుక్కోటం? నా మనసులోఉన్న శాధని కనీసం ఆమెన్నా అర్థంచేసుకుంది. అదిచూసి పొంగిపోయా ఁనుకో.”

“అసూయపట్టలేక ఏడిపించడానికి అలా వ్రాసింది.”

“పోనీ, అసూయే అనుకో! అయితేనేం? నాకు చాలా ఆనందం కలిగించేదని చేసిందిలే. పోదాం పద!” అన్నాడు డాక్టర్.

కామాక్షి కొన్ని డేటాలు ఆలోచించి నిశ్శబ్దంగా లేచి డాక్టరుతోపాటు కార్లో కూర్చుంది.

డాక్టర్ రోజువతికి మధుసూదనరావంటే అపరిమిత మయిన ఇష్టం. వీలయితే అతనిని వివాహంచేసుకోవాలని కూడా ఆమె ప్రయత్నిస్తుంది. క్రిష్టియన్ సొసైటీలో ఉండే మంచి ఏమిటంటే స్త్రీకి వివాహస్వాతంత్ర్యం ఉండటం. అసలే చక్కదనం చిందే శరీరానికి ఆ తెల్లనిదుస్తులు మరింత సౌం దర్యాన్ని కలిగించగా డాక్టర్ కాగుచప్పుడు విని బయటికి వచ్చింది ఆమె. అతనివెంటనే కారుదిగుతున్న కామాక్షిని చూసి గతుక్కుమన్నది.

## ఎ డా రి పు వ్వు లు

కామాక్షీమధుసూదనరావు అని కార్డుమీద వ్రాసింది ఎందుకంటే, వీళ్ళిద్దరికీ ప్రేమఉన్నదా? లేదా? అని తెలుసు కోటంకోసం వ్రాసింది. ఇప్పుడు కామాక్షీ రావటం చూసి ఆమెహృదయం ఒక్కసారిగా గాలితీసినబెలూనులాఅయింది.

నిరుత్సాహంగా తమని ఆహ్వానించిన రోజావతిని చూసి తనలోతను నవ్వుకుంది కామాక్షీ. ఇంతఅందంగా ఉన్న ఈమెని కాదని తననే పట్టుకుపాకులాడుతున్న డాక్టర్ సిన్సియారిటీకి ఆమె ఎంతో గర్వించింది. కాని అతనిని పెళ్ళి చేసుకోలేని తన పరిస్థితులు జ్ఞాపకంవచ్చేసరికి విపరీతమైన నిరుత్సాహం ఆమెని ఆవరించేసింది.

స్వేషల్గా డాక్టర్ని ఆహ్వానించటంచేత ఆ పార్టీలో మూడుగుర్లుకూడా కదనుతోక్కి-నయ్యి. షోడాతో కలిసిన ఆ మిశ్రమాన్ని ఆ ఇద్దరుడాక్టర్లు హాయిగా త్రాగు తున్నారు. కర్టెసీకోసం మెల్లిగా త్రాగుతోంది కామాక్షీ.

ఒక్కొక్కగుక్కచొప్పునా గొంతుజారుతున్నకొద్దీ వ్లక్కడలేని ఉమారూ పుట్టుకొచ్చింది వాళ్ళముగ్గురికీ. రోజా వతిఅందం ద్విగుణీకృతంకాగా కామాక్షీ ఆశ్చర్యం త్రిగుణీ కృతమయింది. అంతకంటే మరో మహాయుద్ధం ఆమెమనసులో జరుగుతోంది—తను స్త్రీత్వంనుంచి పతనమవటంలేదు గదా అని. త్రాగినంతమాత్రంచేతనే పతనమయితే అంత కన్న నిషాగాడండే ప్రేమకి ఇదివరకే పతనమయిఉండోదాన్ని— అర్థంలేని ఆలోచనలుగాని, అనుకుని గ్లాసు చేతిలో పురుగుంది కామాక్షీ.



మొదటితడవ త్రాగుడంటే ఎలాఉంటుందో ఇప్పుడే చూస్తున్న కామాక్షి ఎంతో అలవాటున్నదానిలాగా త్రాగటం చూసి ఈ పిల్ల హృదయాన్ని ఎంత అదుపులో పెట్టగలిగిందా? అని ఆశ్చర్యపడ్డాడు డాక్టర్. “ఇంత హాయిగా ఎలా త్రాగగలుగుతున్నా”నని ప్రశ్నించాడు.

“ఏముందీ? కొంచెం వెగటుగాఉండిగాని పెద్ద బాధే లేదే!” అని జవాబిచ్చింది కామాక్షి.

“ఏదీ? లేచి రెండుఅడుగులు వేయి, చూద్దాం.” అని పరీక్ష పెట్టాడు డాక్టర్.

“మై డియర్ మధూ! అదేమంత పెద్ద కష్టంకాదోయి!” అని లేచి నిలుచుంది కామాక్షి ఆమెకి ఒళ్ళు తూలిపోతున్నది. సోఫాలో కూర్చున్నంతసేపూ ఏమంత మార్పు కనిపించలేదుగాని, లేచినిలబడగానే ప్రపంచమంతా ఒకసారి గిరుగిన తిప్పేసింది. తూలబోయి నిలవరించుకుని చెద్దిరిపోతున్న ఆలోచనల్ని, శరీరాన్ని అదుపులోకి తెచ్చుకుని, కొంచెం దూరం నడిచి మళ్ళీ వచ్చి సోఫాలో కూర్చుంది. తానయితే ఆమెకి ఏదో మాట్లాడాలనిపిస్తున్నది. ఏం మాట్లాడాలనే ఆలోచన రావటంలేదు. ఏదో ఒకటి మాట్లాడాలి.

“మనం వచ్చేవారం పెళ్లి చేసుకుందాం మధూ! రోజువతిగారు కామాక్షి మధుసూదనరావు అని అన్న శుభముహూర్తం ఉన్నది చూశావా! చాలా మంచిది” అన్నది.

డాక్టర్ రోజువతి కూడా త్రాగేడన్నది కనుక వెంటనే జవాబిచ్చేసింది, “మీరు అదృష్టవంతులు కామాక్షి గారూ!

అందుకే డాక్టరుగారు మిమ్మల్ని వెళ్ళిచేసుకుంటున్నారు. నాబోటినిర్భాగ్యులు ఈజీవితంలో పొందలేని అదృష్టమిది.”

రోజూవతి అన్న మాటలతో డాక్టర్ నిజంగా అంత నాంఛనీయమైన పదార్థమూ అనిపించింది కామాక్షికి. డాక్టరువంక చూసింది. మళ్ళుగా సిగరెట్ త్రాగుతున్న అతని అండం ఆమెని మరింత ఆకర్షించింది. అర్థంలేని భయాలతో ఇతనిని వృథాగా పోగొట్టుకోటంలేదుగదా అనికూడా అనుకుందామె.

డాక్టర్ మధుసూదనరావుమీద త్రాగుడు ఎక్కువ పనిచేయడు. అతని మేధస్సు చురుకుగా పనిచేస్తుంది గాని స్తంభించిపోవటంగాని, శిష్పదారినపడటంగాని ఎప్పుడూ జరగదు. కామాక్షి అన్నమాటతో అతని ఆనందం సముద్రమే అయింది.

“దేవత అనుగ్రహించింది రోజూవతిగారూ! నిజం చెప్పాలంటే ఇదంతా మీ చలవే అనాలి” అన్నాడు రోజూవతితో.

రోజూవతిమనసులో బాధా, అసూయా శాస్త్రాందీ పోడా కలిపి ఉచ్చిన నిషాకన్న క్రూరమైన మరోనిషా నెక్కించినవి. ఏవిధంగా అయినా కామాక్షిని ఏడిపించడమే ఆమె కిప్పుడుకావాలి. “కామాక్షిగారీకో, మీకో రెండోపెళ్ళి అన్నారెవరో?” అని ప్రశ్నించింది. ఈ ప్రశ్నతో కామాక్షికి ఒళ్లుమండుకువచ్చేసింది.

“మీ క్రిష్టియన్లలాగా మాలో ఆడ్వర్సార్స అంత తెగించరు లెండి!” అని జవాబిచ్చింది. ఆ సమాధానంతో



యాసిడ్ పోసినంత వికృతంగా కమిలిపోయింది రోజావతి ముఖం. కొంచెం సేపటికి గుక్క-తిప్పకుని మా క్రిష్టియన్లలో భర్త చాటుబండారం అరుదులెండి” అన్నది.

ఇక మెడలకుండా ఊరుకుంటే ప్రమాదంకిందికి దిగే ట్టుందని గ్రహించిన మధుసూదనరావు కామాక్షిని రెక్క పట్టుకు లేవదీసి రోజావతికి థంక్స్ చెప్పి కార్లోకి వెళ్లి పడ్డాడు కామాక్షితో సహా.

“ఆ లేడీ డాక్టరుకి ఏమాత్రం బుద్ధితేదేం? ఏమిటా వాగుడు?” అని రోషంగా ప్రశ్నించింది కామాక్షి.

“ఆడది మరి”

“అయితే ఇష్టం వచ్చినట్లు పేటానికి హక్కు ఉన్నదా? ఇదంతా, మిరిచ్చిన లోకువ. ఆమెకు మీమీద హక్కు ఏదో ఉన్నది?”

“అర్థంలేకుండా మాట్లాడకు. ఇంతకూ మనపెళ్లి నిశ్చయం అయినట్లేనా?”

“నా నెస్సెస్! మీ ఇద్దరిలో రెండోపెళ్లి ఎవరికి? అంటుందా? పొగరు కాకపోతే.”

“నువ్వు మాత్రం తక్కువతినన్నావా ఏమిటి?”

“మధ్యలో మీ రేమిటి సమర్థిస్తారు? ఈ చెంప కొడితే ఆ చెంప ఇవ్వటానికి నేనేం ఏసుకీస్తు చెల్లెల్ని కాను.”

“పోనిస్తూ, కామాక్షీ! ఇంతకూ మన పెళ్లి సంగతి? మీ నాన్నతో చెబుతావా? లేకపోతే రిజిష్టరుమ్యారేజి చాలంటావా?”

“నన్ను ఆలోచించుకోనియ్యండి డాక్టర్”

“నీ బ్రతుకూ నా బ్రతుకూ ఆలోచనతోనే గడిచి పోతున్నది. ఇందాకే అనుకున్నాను అది అసూయచేతా, శాస్త్రాందీచేతా వాగినవాగుడని. కామాక్షీ! నేనొకమాట చెబుతా విను. మనం మనకోసమే బ్రతుకుతున్నాంగాని ఇతర్లకోసం బ్రతకటంలేదు. ఆ సంగతి గుర్తుపెట్టుకో.... .. దిగు, మళ్ళీ మీ నాన్న తలుపుతీసి నా కాగ్లోరావటం చూడకమునుపే. ఇంకో సంగతి. నీవు ఇవ్వలేనిదాన్ని ఇతర్లు ఇస్తామన్నప్పుడు అసూయమాత్రం పడబోకు” అని కారు తలుపు తీసి కామాక్షీ దిగగానే కారు స్టార్టుచేసి వెళ్ళిపోయాడు డాక్టర్.

కామాక్షీ కారుదిగిరావటం మేడమీద కిటికీలోంచి వెంకటపతిగారు చూడనేచూశారు. క్రిందికిదిగి “ఇప్పుడు నువ్వుదిగినకారు ఎవరి చే అమ్మాయ్?” అని అడిగాడు.

కామాక్షీ గదిలోకి పోబోతున్నదల్లా ఆగి తండ్రివంక చూసింది. ఆమెకు ఇంకా కొంచెం ముత్తు ఉన్నది.

“నిన్నేనే. నువ్వుదిగినకారు ఎవరిదీ? అని అడుగుతున్నాను.” అని తిరిగి ప్రశ్నించాడు.

“నీకొచ్చిన ఏళ్లు ఎవరికీ చ్చాయి నాన్నా! నీకు బుద్ధిఅనేది ఉంటే ఈ ప్రశ్న నన్నడగబోకు! నా ఇష్టం వచ్చినవాళ్ళకాగ్లో నేను వస్తాను. అడగటానికి నీకేవిధమైన హక్కు లేదు. తెలిసిందా? ఇక ఇంతటితో ఆపు.” అంది కాలు నేలకేసికొడుతూ.

వెంకటపతిగారికి కామాక్షీ చేత చివాల్లుతినటం అలవాటేగాని ఇంతఘాటుగా ఎప్పుడూ తినలేదు. ఈ డాక్టరు



ఏదో మందోమాకో పెట్టేశాడు. నిజేపంగా తన చెప్పు చేతల్లో ఉండే శివరావుని వదులుకుని ఆ స్త్రీనీ, పిల్లనీ కూడా ఆ చౌర్యాస్యూడిచేతిలో పడవేయటానికి వెంకటపతి అంత చేతకానివాడేం కాదు. తను నోరుజారినసంగతి వెంటనే గ్రహించింది కామాక్షి. ఎంతఅయినా తండిగ్గా.

“అదికాదు నాన్నా! నాకూ ఏళ్ళువచ్చినయ్. చిన్న పిల్ల నేం కాదు. ఏ మొగాడికార్లోనయినా వచ్చినంతమాత్రం చేతనే పాతివ్రత్యభంగమవుతుందనే ధోరణిలో నన్ను పెంచ లేదు నువ్వు. అలాటప్పుడు నువ్వు నన్ను ఇలాటిప్రశ్నలడగటం ఏమంతమర్యాద చెప్పు. అదీగాక, ఇవ్వాల నా మనసేం బాగా లేదు. అలా అన్నందుకు ఏమీ అనుకోకు” అన్నది.

వెంకటపతిగారి పితృహృదయంలో ఏమూలో మార్దనం కదిలింది. “ఒంట్లో బాగాలేకపోతే డాక్టర్ని పిలవ మన్నావా?” అన్నాడు.

“అక్కరలేదు నాన్నా! ఈ డాక్టర్లని నమ్మకూడదు. శరీరాన్ని కోసినంత తేలిగ్గా మనసుకూడా కోసేయటం వాళ్ల కేమంత కష్టంకాను. సరేలే. నే పోయి పడుకుంటాను. డాక్టరు కోజావతి ఇంట్లో కాస్త మోతాదుపడింది మనకి.” అంటూ గదిలోకి వెళ్ళి తలుపువేసుకొంది కామాక్షి.

వెంకటపతిగారికి కామాక్షి అన్నమాటలు కొంత ఆనందాన్ని కలిగించినయ్యనే చెప్పాలి. డాక్టర్లని ఎప్పుడైతే విమర్శించిందో అప్పుడే కూతురుమనసు విరిగిపోయిఉండ వచ్చనే నమ్మకం కలిగింది ఆయనకి. అదట్లాడంచి కామాక్షి అన్న ఆ రెండోమాటలోని అంతరార్థమే ఆయనకి బోధ

పడలేదు. రోజావతి ఇంట్లోగాని ఈ పిల్లది త్రాగిరాలేదు గదా! ఆ ఊహ వచ్చేసరికి ఆయనబాధ అంతా మబ్బుపింజల్లా మాయమయిపోయింది సరిగదా, పైపెచ్చు ఆనందంకూడా కలిగింది. త్రాగిఉంది కనుకనే నన్నుతిట్టింది అని వెంటడే మరోసందేహం. డాక్టరుని విమర్శించటం కూడా త్రాగిఉండుటంనల్లనేనా? ఆయనముఖం నల్లకప్పేసిపోయింది. కామాక్షి త్రాగటంవలన పాడైపోతుందేమోననే ఊహ ఆయనకి రానేలేదు.

\* \* \* \* \*

తలంటిపోసుకుని జబ్బుఆరడానికిగాను విరబోసుకుంది పార్వతి. ఆమెయెదురుగ్గా చిన్న దేముడిమందిరం ప్రపంచంలో శాంతికి, పవిత్రతకి చిహ్నంగా, నిశ్చలంగా ఉంది. ఆ మందిరంలో రెండు దీపారాధనలమధ్య దుర్గావిగ్రహం “ఓయి మానవుడా! నీ సర్వస్వం నీది కాదయ్యా” అంటున్నట్లు అభయముద్రతో అరమోడుకన్నులతో విశ్వాన్ని శాసిస్తున్నట్లున్నది. ఇటూ అటూ వెలిగిపోతున్న ఆ ఉజ్వల దీపశిఖలకాంతికి పార్వతినుదులువున్న కుంకుమబొట్టుకూడా మరో దీపకళికలా మెరుస్తున్నది. పసుపుపచ్చని కంచెపట్టు చీరా, అలాటిదే గవికా ఆమెరంగులో కలిసిపోయి ఆ చుట్టూ పక్కల వాతావరణాన్ని సౌందర్యపూరితం చేసినయి. ఆమె చేతులకు ఉన్న బంగారుగాజులూ, ఆమెమెడలో ఉన్న గజ్జెల పట్టెడా, దానికి కొంచెంపైగా ఉన్న నల్లపూసలూ సాంసారి కమైన ఆమెనిరాడంబరతా, దుర్గకి దగ్గరదాన్నిగా చేసినయ్యి.



కొంచందూరంలో ఆమెపాప, చక్కంగా బంగారుబొమ్మలా మెరుస్తున్న ఆ చిన్నారితల్లి గిన్నెలతో ఆడుకుంటోంది.

ఆనందరావు పిల్లిలా లోపలికివచ్చి నిశ్చలంగా ధ్యానముద్రలో ఉన్న పార్వతిని పలకరించటానికి, ధైర్యం చాలక బయటికి వెళ్ళిపోయినాడు. ఆయనచేతిలో రాజు వ్రాసిన ఉత్తరం ఉన్నది. కొంచంసేపయినాక రెండుకొబ్బరి ముక్కలు “భర్తకిచ్చి భోజనానికి లేస్తారా” అని చిరునవ్వుతో ప్రశ్నించింది పార్వతి. ఈజీచెయిర్ లో పడుకుని ఏదో ఆలోచిస్తున్న భర్తని చూస్తుంటే పార్వతిలోని మాతృత్వం ద్విగుణీకృతమయినది. విద్యావంతుడూ, నెలకి మూడువందల రూపాయలు సంపాదిస్తున్నవాడూ, అందగాడూ అయిన ఈ మనిషి ఎంతో అమాయకుడు. ప్రపంచంలోని చెడు ఏయే రూపాలు ధరించి ఎప్పుడెప్పుడు ఏయే కోణాల్లోంచి బహిర్గత మాతుందో కూడా యెరగని అతిమంచివాడు. అందుకే ఆయనని చూస్తే ప్రేమతోపాటు జాలీ వేస్తూంది పార్వతికి. తనే గనక అండగాలేకపోతే ఈ మంచి అనే మట్టిగోడకు ఎప్పుడో కన్నాలు పెట్టేశేవారు లోకులు.

“మిమ్మల్నే ! భోజనానికి లేస్తారా ?” అని మళ్ళీ హెచ్చరించింది. ఆ హెచ్చరికకి సమాధానమా అన్నట్లు గబగబాలేచి చేతిలో ఉత్తరం పార్వతికిచ్చి పట్టుబట్ట చుట్టుకురావడానికి గదిలోకి వెళ్ళాడు ఆనందరావు.

ఆయన తిరిగివచ్చేసరికి ఆనుపీటా, అడ్డపీటా వేసి వెండి కంచంలో వేడివేడి అన్నం వడ్డించి పక్కనఉన్న చిన్నస్టేబుల్ లో కూరా, పచ్చడి వేసి ఘుమఘుమలాడుతున్న నేతిగిన్నె.

పక్కనిపెట్టి పాపాయికి వెండిగిన్నెలో మెత్తటి అన్నం వాము పోచవేసి కలుపుతున్నది పార్వతి.

భార్యచకచక చూస్తే ఆనందరావుకి అపరిమితమైన గర్వం! “నువ్వే గనుక లేకపోతే నేనేమయిపోవాలి పార్వతీ” అని ప్రతిరోజూ ఒకసారిఅయినా అంటాడాయన. భోజనం చేస్తున్నంతసేపూ పక్కనికూర్చుని కొసరికొసరి! వడ్డించే ఇల్లాల్ని చూసుకుంటే ఆయనఆనందానికి అనధే ఉండదు.

“ఏమిటా కలుపుకోటం? ఇంకొంచెం పెద్దముద్ద కల పండి. ఎవరన్నా చూస్తే ఈ పెద్దమనిషి నేతికోసం వేస్తున్న ఎత్తనుకుంటారు” అన్నది పార్వతి చిన్నగోరుముద్ద పాపాయి నోట్లో పెడుతూ.

“రామరామ. ఇంతఅభాండం నామీద ఎవరూ వేయరు. కావలిస్తే ఇంకా ఈ పెద్దమనిషి పెళ్ళాంచెప్పిన మాటకి అడుగుదాటడు అనుకుంటారు గాని” అన్నాడు పార్వతిని ఓరగా చూస్తూ.

“ఓయబ్బ! నామాట పాపాయే వినదు. ఇక మీరేం వింటారు?”

“ఛ ఛ. అలా అనకు. దానికీ నాకూ కూడా నువ్వు అంటే అపరిమితమైన భక్తిశ్రద్ధలు ఉన్నాయి.”

“బాగానే ఉంది. కాస్త పెద్దముద్ద కలుపమనిచెప్పేది మీకు కాదూ” అని గద్దించింది పార్వతి.

ఆ గద్దింపుతో ఉలిక్కిపడి గబగబా అన్నం కూరా ఏకంచేసి అరగిన్నెడునెయ్యి వంచుకున్నాడాయన.



“నేతిగిన్నె దగ్గర పెడితే ఇంతేనమ్మా! పాపాయికన్న కనాకష్టం.....చచ్చి స్వర్గానడేన్నాడు. మామగారెప్పుడూ అంటూఉండేవారు. పెద్దాడికి నెయ్యి అట్టేపడదే అమ్మాయ్ అని”

అంటూ స్వర్గీయులైన మామగార్ని తలుచుకుని కళ్లు శుశుచుకుంది పార్వతి. నెంటనే తను కాపరానికివచ్చిన కొత్తకోజులూ, రాజు చిన్నతనం, మామగారి ఆస్థాయిత సినిమారీలులాగా ఆమెకళ్ళముందు తిరిగిపోయినాయి. నెంటనే తెప్పరిలి,

“అయ్యోరామా! చెపుతుంటే మీక్కామా. ఆ నెయ్యి అలా వంచేసుకోకండి. కావలిస్తే వెన్నపూసవేస్తాను” అన్నది.

“షట్రా మరి!”

“అదుగో అలా చెప్పినమాటవింటే మంచిపిల్లవా డని పించుకుంటారు.”

“నే నెప్పుడూ అనిపించుకుంటూనే ఉంటాను.”

“అవును. మీరెప్పుడూ అనిపించుకుంటూనే ఉంటారు. అది నా అదృష్టం అన్నది నిట్టూరుస్తూ పార్వతి. కొన్ని క్షణాలకి నిశ్శబ్దం నిద్రలేచింది ”

“పార్వతీ”

“ఏమండీ”

“రాజు వ్రాసిన ఉత్తరం చదివావా?”

“చదివాను”

“సినిమా తీసేందుకు కావలసినడబ్బు వీడెక్కడ సంపాదించాడో అర్థంకావటంలేదు”

“అర్థంఅయేందుకు దాంట్లో ఏముందికనుక. పది వేలు చేతిలోఉంటే మిగతాడబ్బు డిస్ట్రిబ్యూటర్లే పెట్టుబడి పెడతారు”

“అంతేనంటావా?”

“అంతకాకిపోతే యెంత? కాకపోతే ఒకటేబెంగ. చూసిచూసి ఈ లాటరీవ్యాపారంలోకి ఎందుకు దిగుతున్నాడో మరిది అర్థంకావటంలేదు”

“ఇంకోసంగతి. ప్రాన్టున ఎవగోచెప్పారు. శంకరావుగారు ఆసినిమాకి ఆప్టుడై రెక్టర్ట”

“అంటే అన్నపూర్ణభర్తేనా?”

“అవును కాబోలు.”

ఆ సమాధానంతో సంగతంతా అర్థమయిపోయినట్టే అనిపించింది పార్వతికి. అధర్మాన్ని చూసి ధర్మరాజు ఫడ్డ వ్యధ పార్వతీ పడింది. భర్త భోజనంముగించి చెయి కడుక్కోవటంతో ఆయనకి తమలపాకులూ, బట్టలూ అంది వ్వటానికి సావిత్రికి నడిచింది పార్వతి. అక్కడ ఉయ్యాల బల్లమీద కూర్చున్న కామాక్షిని చూసి “నువ్వెంత సేషయిందమ్మా ఒచ్చి?” అని ప్రశ్నించింది.

“నువ్వు బావగార్ని కోప్పడుతున్నప్పుడే వచ్చానక్కయ్యా! ముందు బావగార్ని బయటికి తోలేసిరా. ఆనకరిగ్గా మాట్లాడుకుందాం” అని కామాక్షి బదులుచెప్ప



టంతో పార్వతి నవ్వుకుంటూ భర్తకి తమలపాకు లిచ్చిరావడానికి గదిలోకి వెళ్లింది.

నిజంగా దాంపత్యజీవితంలో సహజంగానే ఇంత ఆనందం ఉన్నదా? లేక ఈ చిన్నస్వర్గం పార్వతి అక్కయ్య సృష్టించినదా? అన్న సమస్య ఇందాకటినుంచీ కామక్షిని వేధిస్తున్నది. ఆమె భర్తమీద చూపించే ఆ అధికారం, అమృతమయమయిన ఆ అనురాగం అదంతా నిజమేనా? అదంతా ఆనందమేనా? ఈ ఆనందాన్ని తను చేజేతులా జారవిడుచుకుంటున్నదా? అమాయకుడూ, పసిపిల్లవాడిలాగా ఆమెమీద ఆధారపడ్డవాడూ అయిన భర్త, పడమటింటిలో పనసపండులా దోగాడుతున్న ఆ బంగారుతొనల చిన్నారినిబట్టి, నిత్యజీవితావసరాలకి కొంచెం ఎక్కువగానే డబ్బూ, చక్కని ఇల్లూ, అంతకంటే చక్కని శరీరమూ, అన్నిటికంటే ఇంకా చక్కనైన మనసూ అన్నీ ఉన్నాయ్ పార్వతికి. అదృష్టవంతురాలు.

సత్యవతికూడా పార్వతితోడుకోడలే. ఆమెకీ చక్కని భర్త ఉన్నాడు. ఆమెకీ సౌందర్యమున్నది. ఆమెకీ డబ్బు ఉన్నది. అన్నివిధాలా ఆమెకూడా అదృష్టవంతురాలే. కాని ... ఏమి కాని? కానీ లేదు, అర్థణా లేదు. ఆమె సుఖ పడుతూనే ఉంది. పార్వతీ సుఖపడుతూనే ఉంది. భేదమేమీ కనిపించటంలేదు.

పార్వతి భర్తని పంపించివచ్చి కామక్షి పక్కనే ఉయ్యాలబల్లమీద కూర్చుంది. ఆ రోజున కామక్షి ముఖంలో ఏదో అపవిత్రత గోచరించింది పార్వతికి. ఇలాంటి అపవిత్రతే

అప్పుడప్పుడు సత్యవతిముఖంలో కూడా కనిపిస్తూఉండేది. ఆ మలినరేఖ ఏమిటో పార్వతికి అంతుబట్టలేదు. కొన్ని క్షణాల తరువాత,

“బావ వెళ్ళిపోయాడా? అక్కయ్యా” అని కామాక్షి ప్రశ్నించింది.

“నెళ్ళిపోయారమ్మా! కాని సువ్వేమిటి? ఇలా ఉన్నావు? అని ఆప్యాయంగా పార్వతివేసిన ప్రశ్నకీ, ఆ ప్రశ్నలో ధ్వనించిన ఆప్యాయతకీ కామాక్షికి ఎంతో దుఃఖ మొచ్చింది. ఆ పచ్చిన దుఃఖాన్ని కంఠంలో అదిమిపట్టాలనే ప్రయత్నంలో కృతకృష్యురాలు కా లేకపోగా మరింతవేగంగా ఆదుఃఖం బయటపడ్డది. ఎప్పుడూ నవ్వుతూఉండే కామాక్షి- అరడుగుదూరంలో పిడుగుపడినా ఉలిక్కి-పడని కామాక్షి వెక్కి-వెక్కి- ఏడవటం చూసి ఆశ్చర్యపడింది పార్వతి. ఆ మొదటిపొంగు చల్లారినాక “ఏమిటమ్మా?” అని అడిగింది.

గబగబా కళ్లుతుడుచుకుని “ఏం లేదక్కయ్యా! ఎం దుకో ఏడవాలనిపించింది. ఏడిచేశాను” అంది శేలికగా నవ్వుతూ కామాక్షి.

“పిచ్చిపిల్లా! అనవసరంగా ఏడుస్తారా ఎవరైనా? ఏదోకారణంఉంటుంది.”

“లేదక్కయ్యా! అకాలమేఘాలు అనవసరంగానే వర్షిస్తాయి.”

“కాని ఆ వర్షానికి మాత్రం కొంత ప్రయోజనం ఉండకపోదు.”



“ఉంటుంది. అకారణంగా వర్షించిన ఆ మేఘాలు తమని తాము తేలికపరుచుకోడానికే వర్షిస్తాయి.”

“నీకు జవాబుచెప్పటం నాబోటివాళ్ళకి ఎలా చేత నవుతుంది చెప్పు.”

“ఏమయినా చేతనయితే ఈ ప్రపంచంలో నువ్వొక్క దానివే జవాబు చెప్పగలవక్కయ్యా!”

“నువ్వివాళ ఏదో తమాషాగా మాట్లాడుతున్నావు కామాక్షీ! ఒంట్లో బాగాలేదా?”

“ఒంట్లో బాగానేఉన్నది. నేనో ప్రశ్న అడుగుతాను. జవాబుచెప్పు.”

“ప్రశ్నలు తరువాత అడుగుదువుగాని. ముందు ఓవర్టీస్ కలుపుకొస్తా నుండు” అని పార్వతి లేచివెళ్ళింది.

నిజంగా ప్రొద్దుటినుంచీ కామాక్షీ ఏమీ తినలేదు. రాత్రినించి ఆమెమనసు ఖాళీగా శూన్యంగా అయిపోయింది. నీవు ఇవ్వలేనిదాన్ని ఇతర్లు ఇస్తామన్నప్పుడు అసూయప్రమాదం పడబోకు కామాక్షీ! అన్న డాక్టర్ మాటలు పదేపదే ఆమె చెవుల్లో గింగురుమంటున్నాయి. అంటే నువ్వు ఇవ్వలేని దాన్ని రోజూనాటి ఇస్తున్నప్పుడు అసూయపడటం, అనవసరం అని అర్థంఅయిపోయింది. అంతా అయిపోయింది.

“ఏమయిపోయింది నీమొహం. ఇప్పటికయినా మించి పోయింది లేదు. వెంటనే అతన్ని వెళ్ళిచేసుకో” అన్నది అంతర్వాణి.

“నీకేం తెలియదు అంతర్వాణి! నువ్విలా నిమిషానికోసారి హెచ్చరించడానికి ఇది సినిమాకాదు. జీవితం.”

“అందుకే జాగ్రత పడమంటున్నాను. అతను మగవాడు. ఏ విధమైన ఆకర్షణలేని నిన్ను అతను పెళ్ళిచేసుకోవా అనుకుంటున్నాడంటే అది నీ అదృష్టం. ప్రపంచం నీమీద కొన్ని అభాండాలు వేసింది. అదీగాక నీ తండ్రి మీద నీ జీవితభారాన్ని మోపటం ఓటిపడవలో వడ్లబస్తాలు వేసినట్లు. అయినా అది ధర్మమూ కాదు.”

“నువ్వు పలికినపలుకులు చిలకల్లాగానే ఉన్నాయి. కానయితే అతనికి రోజావతిని చేసుకోవాలని ఉండేమో.”

“అలాఉంటే నీ వెంబడిపడి ఎందుకు పాకులాడతాడు? అదీగాక నీ మొహానికి మళ్ళీ ఇంత అదృష్టం పట్టద్దూ. కనక నా మాటవిని వెంటనే పెళ్ళి ఒప్పేసుకో.”

“నా కెందుకో భయంగా ఉంది అంతర్వాణీ!”

“వెధవభయం. నాటకం ఆడబోకు. నువ్వేం అప్పురసవీ కాదు. అసూర్యంపశ్యవీ కాదు. ఉద్యోగం చేస్తున్నావు. ఆపైన నానా అవాకులూ చెవాకులూ వ్రాస్తావు. నీ బుకాయంపులు నా దగ్గర బుకాయించబోకు.”

“మరి నాన్న?”

“నాన్నకి కావాల్సింది ఆస్తి. అది వ్రాసిఇచ్చేయి. నీవు నీ జీవితాన్ని సుఖప్రదం చేసుకో. అదుగో! పార్వతి వస్తున్నది. ఇక నే వెడతాను.”

ఓవల్లీను కలుపుకువస్తున్న పార్వతికి కామాక్షి తనలో తనే మాట్లాడుకుంటున్నట్లు వినిపించింది. ఇవ్వాలి కామాక్షి ప్రవర్తన చాలా చిత్రంగా ఉంది అనుకుంది తనలో.



ఓవట్టినుతాగి కప్పు కిందపెట్టి “నా ఆస్తిలంతా మా నాన్న పేర పెట్టేస్తాను అక్కయ్యా!” అన్నది కామాక్షి.

“అదేమిటి! నీ ఆస్తి ఆయన పేర పెట్టటం ఎందుకు?”

“నాకు ఆస్తికన్న మనిషివిలువ ఎక్కువ. నాన్నకి మనిషికన్న ఆస్తివిలువ ఎక్కువ.”

“అందుకని ఇంత ఆస్తి ఆయన పేర పెట్టటంలో అర్థం లేదు. అయినా సంగ తేమిటో వివరంగా చెప్పు.”

“నాన్న పెద్దవాడు. ఆస్తిలేకపోతే ఎలా బ్రతుకుతాడు చెప్పు?”

“ఇది అర్థంలేనిమాట కామాక్షీ! నీరు పల్లానికి పారటంలోనే న్యాయం ఉన్నది. తల్లితండ్రిల ఆస్తి పిల్లలు అనుభవించాలి కాని బిడ్డల ఆస్తి తల్లితండ్రిలు వార్యులను కోటం చాలాఘోరం.

“కాని జరగబోయే ఘోరంకన్న ఇదే నయం. ఈ ఆస్తికీ, నా హృదయానికి పోటీపడ్డది. అక్కయ్యా! ఇప్పుడు ఈ రెండిటిలో నాకు ఒకటే మిగులుతుంది ”

“రెండూ మిగిలితేనే సుఖపడతావు. మీ నాన్న నువ్వు అనుకుంటున్నంత స్వార్థపరుడని నేను అనుకోటంలేదు. ఏతండ్రి అయినా ఆస్తికోసం బిడ్డల సౌఖ్యాన్ని బలిపెడతాడంటే నమ్మదగని విషయం. నువ్వు అనవనరంగా ఆయన మీద అభిమానాలు మోపుతున్నావు.”

“లేదక్కయ్యా ”

“ఇక మాట్లాడకు. వెంటనే వెళ్లి డాక్టరుగారి దగ్గర ఒప్పేసుకో. లేదా నన్ను చెప్పమంటే నేనే చెబుతాను.”

“ఆ పనిచేయి అక్కయ్యా! నేనిక్కడే పాపను చూస్తూఉంటాను. నీ వొకసారి వెళ్ళిరా. భోజనం చేయి లేదుకదా. పోనీ చేశాకనే వెళ్ళు.”

“అక్కర్లేదు. వచ్చాకే చేస్తాను.”

“భోజనంచేసే వెళ్ళు అక్కయ్యా! నామీద ఒళ్ళే”

ఆమాటతో పార్వతి భోజనానికి కూర్చున్నది గాని ఆమెమనసులో మాత్రం ఏదో పోయినట్లే అనిపించింది. గబగబా భోజనం పూర్తిచేసి రిక్ష్వాలో కూర్చున్నతరువాత కూడా ఆమెకు ఆభావం అలాగే ఉన్నది.

పార్వతి వెళ్ళిన మరుక్షణంనుంచీ కామాక్షికి ఏం దిరపాటు ఎక్కువగా ఉంది. ఘనుడైన ఆ భూసురు డేదోనో లేదో అనుకుని భాధపడిన గుక్మిణీగేవికీ, తనకీ పోలిక వెచ్చుకుని నవ్వుకుంది. ఇక్కడ గుక్మిణీ తన తండ్రీ! ఇంచుమించు డాక్టరుకూడా దక్షిణనాయకుడు కాదుగదా. అలాఅయినప్పుడు మాత్రం తను సత్యభామే అవుతుంది. తన తండ్రినికూడా సమాధానపరిచేభారం పార్వతక్కయ్య భుజస్కంధాల మీదనే ఉన్నది. ఆయనమాత్రం ఏమంటాడు?

ఏమంటాడు? పరి స్థితులు చెయ్యిజారినతరువాత చేయి జారి పగిలిన అద్దంవంక చూసినట్లు చూసి ఒకనిట్టూర్పు విడన టంతప్ప ఎవరు చేసేదీ ఏమీలేదు.

తనుకూడా పార్వతిఅక్కయ్య అనుభవిస్తున్నంత సుఖమూ అనుభవించగలదా? వాకిట్లో పోతున్న ఎవడో “లేదులేదు” అన్నాడు బిగ్గరగా. కామాక్షి ఉలిక్కిపడి వాకిట్లోకివచ్చి చూసింది. నాడేదో శక్తి-కున్నవాడినో



మాట్లాడుతున్నాడు. అయినా అంతగట్టిగా వేదన్నాడేమిటి? డాక్టర్ ఈ కబురువిని యెంత ఆనందిస్తాడో. “నీ అంతట నీవు చెప్పటానికి సిగ్గునిపించిందా నల్లపిల్లా!” అంటాడు. కలకాలం ఈ సుందరస్వప్నాన్ని కరిగిపోకుండా చేయి ప్రభూ! అని చేతులుమోడ్చింది కామాక్షి. అదే సమయంలో వాకిట్లో బిచ్చగాడెవరో మాయాసంసారం తమ్ముడూ! అని పాడటం మొదలుపెట్టాడు. ఆ పాటప్రభావం కామాక్షిమీద ప్రసరించింది. ఆమె దిగాలుగావెళ్ళి ఉయ్యాలబల్ల మీద కూర్చుంది.

అదేసమయంలో పార్వతి రిక్షాదిగి ఇంట్లోకి ప్రవేశించింది. కామాక్షి ఆమెమొహాన్ని చదవగలిగింది. అందులో ఆశాదేవిఛాయకూడా లేదు. “ఏం జరిగిందక్కయ్యా” అని ప్రశ్నించింది. ఆ పళ్ళతో పార్వతిముఖం మరింత కళావహీనం కాగా,

“డాక్టరుగారు అరగంటక్రితమే ఏదో ఊరు వెళ్లారట! నెలరోజులదాకా రావని వర్షు చెప్పింది. నువ్వు భోజనం చేయమనకుండాఉంటే ఆయన దొరికేవారు.” అన్నది.

ఆ జవాబు కామాక్షిగుండెకి పిరమిడ్ అయింది. కొన్నిక్షణాలు దిగాలుగా కూర్చుని “అవు నక్కయ్యా! ఎప్పుడూ గా చేతులారా నా బ్రతుకుని పాడుచేసుకుంటున్నాను. సరే చాలా సమస్యలు తీరిపోయినయి. వస్తా నక్కయ్యా!” అని దిగాలుగా నడిచివెళ్ళిపోయింది.

తన సర్వస్వమూ ఉన్న పెట్టె సముద్రంలో పారవేసుకోని ప్రాణాలుమాత్రం వక్కిరించుకుని ఒడ్డుచేగుతున్న పాం

ధుడు సముద్రంవంక ఎలాచూస్తాడో ఆవిధంగా పార్వతివంక చూసింది కామాక్షి. పార్వతికి గుండె చెరువయిపోయింది. ఒకనిట్టూర్పు విడిచి అభాగ్యురాలు అనుకుంది మనసులో.

అలా కొంతదూరం నడిచినతరువాతగాని ఎండ తెలియలేదు కామాక్షికి. అప్పుడు రిక్షా చేయించుకుని ఆఫీసు ముందు దిగింది. ఏమాత్రం ప్రాణంలేని శవం మాంత్రిక శక్తివల్ల నడుస్తున్నట్లుగా ఉన్నది ఆమెనడక. వచ్చి కుర్చీలో కూర్చోగానే శివరావు రెండుకవర్లు ఇచ్చాడు. పత్రికలకి సంబంధించిన ఏదో కాన్ఫరెన్స్.

“మరి రాత్రికే బయలుదేరాలి మనం.” అన్నాడు శివరావు.

“రాత్రికా? వెళ్లకపోతే ఏమవుతుంది?” అని అర్థం లేని జవాబిచ్చిన కామాక్షిస్థితి అప్పటికి అర్థం అయింది శివరావుకి. “ఏం జరిగింది? అలా ఉన్నావేం?” అంటూ ఆదుర్దాగా తిరుగుప్రశ్న వేశాడు.

“ఎలా వున్నాను? చాలా హాయిగా వున్నాను. సరేలే రాత్రిక బయలుదేరుదాం, పద. జి.టి.కి రెండుటిక్కెట్లు బుక్ చెయ్యి.”

“అది సరేలే కామాక్షి! ఏం జరిగిందనలు?”

“మంచే జరిగింది.”

“జరిగింది మంచే అయితే ఇంకాభాధ పడటందేనికి?”

“ఒకప్పుడు మంచికూడా మందులాగా చేదుగా వుంటుంది.”



“ఉపమానాలన్నవి కథల్లోనూయి. జీవితంలోమాత్రం నూమూలుగా మాట్లాడు. మా తల్లి కదూ ఏం జరిగిందో చెప్పమ్మా.” పేమగా, లాలనగా అడిగిన యీ ప్రశ్నకి కామాక్షి తట్టుకోలేకపోయింది.

“రేపు చెబుతాను. ఇక నేను వెడతాను. రాత్రికే వెళదాం. టిక్కెట్లు తెప్పించు.” అని వెళ్లిపోయింది.

మిర్ మెయిడ్, మానవరాజకుమారుడిని ప్రేమించి యిద్దరుపిల్లలు పుట్టినతరువాత నీటిలోకి వెళ్లిపోతుండటం. రాజకుమారుడు ప్రతిరోజూ ఆ చిన్నపిల్లలిద్దరినీ చెరోచేత్తో నడిపించుకుంటూ వచ్చి సముద్రంబట్టున దిగాలుగా నిలబడి పిల్లల్ని అమ్మా! అని పిలవమని చెప్తాడు. పిల్లలకి పిలిచీ పిలిచీ విసుకోచ్చి ఆఖరిసారిగా అమ్మా అని ఒక కేకపెట్టి తండ్రినంక చూస్తారు అప్పుడు ఆ తండ్రిమొహం బహుశా యిప్పుడు శివరావు మొగంలాగానే వుండి వుంటుంది.

\* \* \* \* \*

ఆ కాన్ఫరెన్స్ గొడవ తేలిపోయినాక శివరావు, కామాక్షి ఫ్లైక్ గార్డెన్ కి వచ్చి కూర్చున్నారు. నీళ్లుచల్లిన పచ్చని ఆ పచ్చికనుంచి చిక్కని వాసనలేవో వస్తున్నాయి.

“మనం కలిసి పనిచేస్తున్నాం కామాక్షీ! కనీసం నీ దగ్గరన్నేహితుడుగాభావించిఅయినా నాతో చెప్పకూడదా?” అని ప్రశ్నించాడు శివరావు.

ఎదురుగుండా ఫౌంటెన్ లోంచి యెగిరి దూకతున్న ఆ పన్నిటి నీటిబిల్లులు రక్తధారలు కాకూడదా? అలాఅయితే

యెలావుంటుంది ? అనిపించింది ఆమెకి. “అలా అయితే ఎలా వుంటుందని” శివరావుని అడిగేసింది కూడా.

“ఈప్రశ్న ఫ్రాన్సిస్ నిగాని, మాఘమ్ ని గాని చలాన్ని గాని వేయాలైన ప్రశ్న. ఇంతకూ జరిగిందేమిటి ||”

“ఏముంది ? డాక్టరుగారు వెళ్ళిపోయినారు.”

“ఏనో పనిమీద వెళుతున్నాను. నెలరోజులదాకా రానని నిన్న నాక్కనిపించిచెప్పాడు.”

“నన్నుతప్పించుకోటానికే అతనట్లా వెళ్ళిపోయినాడు.”

“అంతేకుండా మాట్లాడకు కామాక్షీ ! అందువల్ల ఆయనకేం ప్రయోజనం ?”

“అతనెంత ప్రేమిస్తున్నానో అతను వెళ్ళిపోయినాక గాని నాకు తెలియలేదు.”

“ఇప్పుడునూత్రం రేం మునిగిపోయింది ? ఆయన నెలలో తిరిగివస్తాడుగదా !”

“కాని యీ నెలలోపలా నే నేమయిపోతానో అని భయంగా వున్నది ... నాకేదో కావాలనిపిస్తున్నది.”

“ఇప్పటికీ స్త్రీలాగా మాట్లాడావు. నీకు తెలియదు కామాక్షీ ! మనలో మానసికమైన ప్రేమే కాదు. దైహికమైన వాంఛలుకూడా వుంటాయి. అవిలేనని మనని మనం భ్రమపెట్టుకోవటం అంతమంచిదీకాదు, న్యాయమూకాదు.”

“నేను అలాయెప్పుడూ నన్ను నేను భ్రమపెట్టుకోలేదు. కాని తెగించలేకపోయా నంతే.”



“అసహజంగా బ్రతకటంవల్లవచ్చే తిప్పలే యివి. ప్రేమలేనిచోట దైహికసంబంధం వుండవచ్చునుగాని దైహిక సంబంధం లేకుండా ప్రేమవుండదు.”

“పుష్పాన్ని విడిచి పరిమళం వుండనట్లు.”

“ఎగ్జాట్లీ. ఇప్పుడు నీకు డాక్టర్ పరోక్షంలో వుండటం చేత పదిబెట్టి హెచ్చవేయబడిన ప్రేమ ఉద్రేకంగా మారి ఫాంటెన్లోని నీరు రక్తంగా మారాలనిపిస్తున్నది.”

“అంతేనంటావా ? శివరావు !”

“అంతే మరి కామాక్షమ్మా !”

“ఇప్పుడేం చేయాలి ?”

ఆ ప్రశ్నతో శివరావు గతుక్కుమన్నాడు. అతనిమధ్య అనుకోకుండానే కామాక్షిని యిష్టపడుతున్నాడు. ఆమెను మొదట్లో పెళ్లి చేసుకోకుండా పొరపాటు చేశానని కూడా ఈ మధ్య రెండుమూడుసార్లు నివించింది. ఇప్పుడు కామాక్షి ఈ ప్రశ్న వేయగానే అతనికి అదంతా జ్ఞాపకం వచ్చింది.

“ఇప్పుడేం చేయాలి మరి ?” కామాక్షి మళ్ళీ రెట్టించింది”

శివరావు ఉక్కిరిబిక్కిరి అవుతున్నాడు.

“నువ్వు నన్ను ప్రేమిస్తున్నావుకదా ?” తిరిగి ప్రశ్నించిందామె. శివరావు మాట్లాడలేదు.

“ఒద్దు శివరావు ! మనం స్నేహితులుగానే వుండిపోదాం.”

“నీనుంచి అంతకన్న నేనేం ఆశించటంలేదు. కామాక్షీ.”

“మరి యిప్పుడేగా అన్నావు. దై హికసంబంధం వున్న చోట ప్రేమ వుండకపోవచ్చును గాని ప్రేమవున్నచోట దై హికసంబంధం వుండి తీరుతుందని. మరి...”

“కొన్నివిషయాల్ని గురించి ప్రశ్నించటమూ, వాటికి జవాబు పొందాలనుకోవటమూ ఉత్తభ్రమా, తెలివితక్కువా కామాక్షీ! ఇప్పుడు నువ్వు అడిగిన ప్రశ్నకి నేను సరియైన సమాధానం ఇస్తే నువ్వు భరించలేవు.”

శివరావు అంత స్పష్టంగా జవాబిచ్చినా కామాక్షికి అర్థంకాలేదు. ఆమెకు కలిగిన ఆశాభంగమూ, ఆ వాతావరణమూ ఆమెని విచిత్రమయిన మానసికస్థితిలో పెట్టేసినయి.

“చెప్పు శివరావు, నీ కేమీ అనుకోను.”

“నాకు దై హికమయిన వాంఛలేడిని నువ్వు యెలా అనుకోగలవు?” మెల్లిగా శివరావు యిచ్చిన యీ సమాధానానికి కామాక్షి యేమీవులిక్కిపడలేదు సరిగదా,

“అయితే యిన్నాళ్లనుంచీ నిగ్రహించుకుంటున్నావన్న మాట” అని మరోప్రశ్న వేసింది.

“కొన్ని విషయాల్ని గురించి మరీఅంత నగ్నంగా ప్రశ్నించటం అంతమంచిపనికాదు.”

“చెప్పు శివరావు, ఫరవాలేదు. కనీసం యీ రెండు రోజులైనా మనం మనసువిప్పి మాట్లాడుకుందాం. నీవు సుసం దనని ప్రేమించి పెళ్ళిచేసుకున్నావు. మళ్ళీ ఇప్పుడు నన్నెలా ప్రేమించగలుగుతున్నావు?”

“నాకు తెలియదు.”



“నీకు తెలుసు. తెలియకపోతే నేను కారణం చెప్తాను. నువ్వు మగవాడివి.”

“బొత్తిగా అర్థంలేకుండా మాట్లాడుతున్నావు కామాక్షీ! దైహికవాంఛ అనేది చాలా విచిత్రమైనది. ఓంటరితనమూ, మాతాపరణమూ మనిషిని ప్రలోభపెట్టిస్తాయి. సరే, అదలా వుండనీ. ఇప్పుడీ ప్రసంగం యింతటితో ఆపేయటం మనిద్దరికీ కూడా చాలా మంచిది.

“ఉండు శివరావు! నన్నిలా నిమిషనిమిషానికీ భయపెట్టటానికి ప్రయత్నించకు. ఇందాక మనిద్దరం కలిసి కాఫీ త్రాగి వచ్చాం. అలాగే...”

“అలా మాట్లాడకు కామాక్షీ! నా ప్రాణం నిలువనా తీసెయ్యబోకు. అయినా నీకేమొచ్చింది. ఇవాళ ఇలా మాట్లాడుతున్నావు?”

“నేను ఊరికే అడుగుతున్నాను. మనం స్నేహితులుగానే వుండిపోదాం. భయపడకు.”

“నాకోసం నేను భయపడటం లేదు. నీకోసమే నేను భయపడుతున్నాను.”

“నాకోసం భయపడేవాడివీ, బాధపడేవాడివీ యీ ప్రపంచంలో నీవొక్కడివన్నా వున్నావు. నాకంతే చాలు.”

“కొన్నికొన్ని చాలా విచిత్రంగా వుంటాయి. ఈ మధ్య ఒక నవల చదివాను అందులో నాయిక అన్ని విధాలా గొప్పవాడైన ఒకడిని ప్రేమిస్తుంది. ఆ పిల్లనే మాంత్రికు డొకడు తన మంత్రశక్తిచేత ఆకర్షించి పాడు చేస్తాడు. అతన్ని అసహ్యించుకుంటూనే, తిడుతూనే ప్రతి

సాయంత్రం అతనిదగ్గరికి పరుగుతుతుంది ఆ పిల్ల. దైహిక వాంఛ కూడా ఆ మాంత్రికుడిలాటిదే.”

“అంటే ?”

“అంటేతేదు గింటేలేదు. పద పోదాం.”

పైన వెన్నెల కాస్తున్నది. లైట్లకాంతి వెన్నెలకాంతి కలిసి ఒక చిత్రమైన వెలుగు నిస్తున్నయ్యి. అందమైన ఆ గార్డెన్ వీధులకుండా వాల్చిద్దరూ మానంగా నడుస్తున్నారు. దూరంనించి ఒకపాట సన్నగా గాలి అలలమీద తేలితేలి మంచిగంధపు పరిమళం లాగా తాకుతోంది. శివరావు హఠాత్తుగా ఆగి “నిజంగా నిన్ను ప్రేమిస్తున్నాను” అని తిగి నడవటం ప్రారంభించాడు. కామక్షి నవ్వి, “ఈ సంగతి చాలాసార్లు చెప్పావు” అన్నది. “అదికాదు; అదికాదు.” అని ఖంగారుపడ్డా డతను.

“నాకు తెలుసులే. ఆటే ఖంగారుపడకు. అయినా ఈ మాత్రంలో పోయిందేముంది?”

“అనవసరంగా నన్ను బాధపెట్టకు కామక్షి! నవ్వు ముందు నకు, చెప్తాను.”

“ఏదన్నా బాగులో దూరదామా?”

“నాకేమీ అభ్యంతరంలేదు. కాని అది అంత భావ్యంగా ఉండదనుకుంటాను.”

“ఈ ప్రపంచంలో సీబోటివాళ్లకి అభ్యంతరాలు ఆటే ఉండవుగాని భావ్యంగా ఉండదని మానేస్తారు. అవునా?”



“మనం నాగరికులమై సాంఘికజీవితాన్ని నిర్మించుకున్న మానవులం. అడవిలో జీవిస్తుంటే నీవు అన్నట్లే అభ్యంతరాలు ఉండవు.”

“మనం కాసేపు యీ మహానగరంలో అడవివాతావరణాన్ని నిర్మించుకోగల మనుకుంటాను.”

“నువ్వనేది యేమిటి కామాక్షీ?”

“ఏం లేదులే. అంతగా ఆశ్చర్యపడకు. దారి తప్పి నట్లున్నామే?”

“ఘరవాలేదులే. ఎక్కడ దారితప్పితే అక్కడ రిక్తా యెక్కువ. అవును. కొద్దిగా దారితప్పినట్లే ఉన్నాం.”

“దారితప్పితే సవ్యమైన మార్గానికి రిక్తావాడు జేరేస్తాడులే.”

“అయితే మాత్రం దారితిప్పటం ఆటే మంచిపని కాదు.”

“కాని అప్పుడప్పు డిలా దారితిప్పటం మంచిదే. లేకపోతే జీవితం మరి వెగటేసిపోతుంది.”

“ఇవ్వాలి నీకేదో పుట్టింది కామాక్షీ!”

“ఏంలేదు శివరావు! దారితప్పాలని సరదాగా ఉంది అంతే.”

“సరదాకోసం దారితిప్పటం శుద్ధ వెలివిత్తుకు-వ.”

“కాదు, సవ్యమైన దారిగుండా నడిచాను కాని గమ్యస్థానం చేరలేకపోయినాను.”

“కనీసం ఉన్నచోటగా ఉన్నావు. దారితప్పితే అధోగతే.”

“ఈ ఊకదంఘనీతులు చెప్పటం కాసేపు మానేయి బాబూ ! నీకు పుణ్యం ఉంటుంది.”

“పూర్తిగా జారితప్పినట్లున్నాం. రిక్నాని కేక వేయనా?”

“కేక వెయ్యి” అన్నది కామాక్షి.

“ఇక్కడ ఒక రిక్నాయే ఉన్నదే?”

“ఇంతలో నా పవిత్రత కేం భంగంరాదులే. పిలుపు !”

కామాక్షి పక్కన ఇరుకురిక్నాలో కూర్చున్న శివరావుకి నరాలతో యుద్ధం ప్రారంభం అయింది. అతను పశుతున్న అవస్థ ఆమె గ్రహించింది.

“బలవా నిందియగ్రామో విద్వాంసమపి కర్షతి” అన్నది.

“అంటే నాకు తెలియటం లేదు.”

కామాక్షి జవాబు ఇవ్వలేదు.

“నువ్వు చెప్పకపోతే నాకు యెలా తెలుస్తుంది?”

“ఇందాకటినుంచీ నేను వాగాను కాని ఉద్రేకపడ లేదు. ఇప్పుడు నువ్వు... ?”

“నన్ను తీమించు కామాక్షీ ! అదుగో మరోరిక్నా. అందులో యెక్కుతాను.”

“అక్కర్లేదులే, కూర్చో. ఇంతలో మరేటూ కొంప మునగదు.”

“నీవు చాలా విచిత్రవ్యక్తివి. అదే నీలో ఆకర్షణ. నాకు నీ స్నేహంతప్ప మరోదానిమీద వాంఛలేదు కామాక్షీ ! కాని మానవమాతృడిని చూడు...”



“నీలాటి వ్యక్తిత్వంకూడా అందరికీ ఉండదు శివరావు !  
అందుకే నువ్వంటే నాకు చాలా యిష్టం.”

“తెలివితక్కువగా నిన్ను పోగొట్టుకున్నాను.

“నన్ను పోగొట్టుకున్నావని నీవు విచారించాల్సిన  
అధికృత నాలో లేదు.”

“డాక్టరుగారు అదృష్టవంతులు.”

“సర్లే. కొంచెం రిక్షా త్వరగా పోనిమ్మని చెప్పి. రైలు  
వేళవుతున్నది.”

“ఫరవా లేదు. ఇంకా టైముంది. మళ్ళీ ఇదేరిక్షాలో  
వచ్చేద్దాం.”

\* \* \* \* \*

రైలులో కూడా చోటులేకపోవటం వలన యిద్దరూ  
ఆనుకునే కూర్చోవాల్సి వచ్చింది. నాంపల్లి లో బయలుదేరిన  
ఆ ఫాస్ట్ ప్యాసింజరు కాలాన్ని వెనక్కుతోస్తూ భవిష్యత్ ని  
చీల్చుకుంటూ పోతున్నది.

“నువ్వు కొంచెంసేపు నిద్రపో కామాక్షీ !”

“ఎలాగోయ్ పడుకోటం ? ఈ యిరుకులో నావల్ల  
కాదు.”

“కాస్త చెప్పినమాట. విను మరి! నా తల్లికదూ.”

కామాక్షీకి పడక కుదరలేదు. మళ్ళీ లేచి కూర్చు  
న్నది. శివరావు ప్రశ్నార్థకంగా ఆమెవంక చూశాడు.

“ఈ ప్రయాణంలో పొందగలిగిందేమిటో, పోగొట్టు  
కున్నదేమిటో అర్థంకావటం లేదు.” అన్నది.

“నేనుమాత్రం యెంతో పొందాననుకుంటాను కామాక్షీ!”

“ఏం పొందగలిగావు? అమూల్యమయిన నీ హృదయాన్ని నాకేచ్చి నానుంచి తిరిగి ఏమీ పొందలేకపోయి నావు.”

“నాకు కావల్సింది నీ స్నేహంగాని దేహంకాదు.”

“ఈమాటమీదనే శాశ్వతంగా ఉండాలంటే అది మహద్గుణాలకి తప్ప మానవులకి సాధ్యంకాదు.”

“ప్రియత్నిస్తాను కామాక్షీ!” అని జవాబుచెప్పాడు శివరావు. సీటుఅంచుమీదనుంచి కామాక్షీ వెనక్కి ఉన్న అతనిచేయి అప్రయత్నంగా ఆమెభుజాన్ని తాకింది. అది గమనించనట్లు కూర్చుందిగాని కామాక్షీ హృదయంలో అగ్ని పర్వతాలు మంటుతున్నయ్యి. శరీరం ఎదురుతిగుగుతున్నది.

కొంచం సేపయినాక ఇకఊరుకోలేక “దీనినల్ల ప్రయోజనం లేదు” అన్నది.

“ఇంతకన్న ప్రయోజనం నా కక్కరలేదు. ఈమాత్రం చాలు” అన్నాడు.

అతనిచేయి యాంత్రికంగా ఆమెనడుముని చుట్టింది. నిజం చెప్పాలంటే ఆ స్పర్శ ఆమెకి ఆనంగాన్ని కలిగించిందనే చెప్పాలి. ఇద్దరూ సంస్కారం ఉన్నవాళ్ళు. తమరికేం కావాలో ఆలోచించకల శక్తికల వాళ్ళూనూ. అయినా కూడా ఆ పరిస్థితి వాళ్ళని మార్చివేసింది. అతనిచేయి అనుకోకుండా నొక్కిపట్టిందామె. తన నడుముకీ, చేతికీ మధ్య ఉన్న అతనిచేయి ఆమెకి ఆశనీ, విశ్వాసాన్ని కలిగించింది.



“చెయ్యి తియ్యనియ్యి కామాక్షి ! నీచేయి ఇలా ఇయ్యి. నాకు అంతమాత్రం చాలు.”

“చాలుకుందా?”

“చాలకపోయినా చేసేదేమీ లేదు.”

“నీచేయి పట్టుకుంటే మనస్సుకి చాలా శాంతిగా ఉంది. కాని...”

“నేనూ ఓడిపోయేలాగా ఉన్నాను. కామాక్షి!”

“నిగ్రహం అనేది మాటలుకాదు శివరావు ! శ్రీ పురుషుల మధ్య సేహం చివరకి అక్కడికే దారితీస్తుంది. అందుకే అన్నాచెల్లెళ్ళయినా దూరంగా ఉండాలని పెద్దలంటారు.”

“నీవు చాలా నిగ్రహంగా ఉండకలవు.”

“అని అనుకుంటున్నావు. దేహం నన్నూ లోంగ దీసుకుంటోంది. ఇంకొంచెంసేపు ఇలాఉంటే నేనూ ఓడిపోతాను.”

అతనిచేయి ఆమెనడుమునీ, భుజాన్నీ తాకటం మానలేదు. ఆ కించిత్తు స్పర్శానందాన్ని ఒదులుకోవటం ఆ ఇద్దర్లో ఎవరికీ ఇష్టంలేదు. అతను ప్రేమించి పెళ్ళిచేసుకున్నాడు. ఆమె డాక్టర్ని ప్రాణప్రదంగా ప్రేమిస్తోంది. కాని దేహంఇచ్చే స్పర్శానందాన్ని వారిద్దరూ శ్రీ పురుషులుగా పొందుతూనే ఉన్నారు.

అతనిచేయి తన నడుముని కాల్చివేస్తున్నది.

“మనం ఒంటరిగా ప్రయాణంచేయటం పొరపాటయింది.” అన్నాడు శివరావు.

“అలా అనకు. ఈ ప్రయాణంలో నేను చాలా తెలుసుకున్నా. బ్రతుకు అనేది చాలా సుదీర్ఘమయిన ప్రయాణమనీ, ఆ ప్రయాణంలో మనకి కనిపించే చూపు మేర దూరంమాత్రమే ప్రపంచం కాదని, ఇంకా తెలుసుకోవాల్సింది ఎంతో ఉందనీ తెలుసుకున్నాను.”

“అవును కామాక్షీ! ఈ ప్రేమలూ, వాంఛలూ అన్నీ ఉత్తలర్థంలేనివి. ఈ నాడు మనం చాలా సన్నిహితంగా ఉన్నాం. మనం కావాలనుకుంటే ఇంకా సన్నిహితంగా కూడా ఉండగలం. రేపు ఆఫీసులో మళ్ళీ మనిద్దరం మామూలుగా అయిపోతాం”.

“ఎంతమామూలుగా అయిపోయినా పూర్వంకన్న సన్నిహితులుగానే ఉంటాం శివరావు!”

శివరావు ఆ మెనడుముమీదినుంచి చెయ్యి తీసివేశాడు. ఆ మెకి ఆ చెయ్యి అలాఉండబడే బాగుంది. మెల్లిగా అతని చెయ్యి తనచేతిలోకి తీసుకుంది.

“పరీక్షిస్తున్నవా?”

“లేదు. నన్ను నేను పరీక్షించుకుంటున్నాను.”

“ఇదే నేనూ రాజూ అయితే ఇంత ఉద్దేశపడిం. మనం స్నేహితులమే కానప్పు. అయినా స్త్రీ పురుషులు. దేశాలు నాటి నైజాన్ని అవి పోనిచ్చుకోవలసివేదు” అన్నాడు శివరావు.

“స్నేహంఅనేది స్త్రీపురుషులమధ్య పవిత్రంగా ఉండదనే నీ అభిప్రాయమా?”



“చాలామమికు అంతే కామాక్షీ! ఇప్పుడు మన ఇద్దరిస్థితి చూడు. ఇది రైలుపెట్టి అయింది కాని అదే ఇల్లు అయితే మనం తప్పకుండా పతనంఅయి వుండేవాళ్ళం.”

“దాన్ని పతనం అనక తప్పదా?”

“ఇంకోమాట ప్రేదుమరి.”

కామాక్షికి అతనిస్వర్గ చాలా దుస్సహంగా ఉంది. ఇన్నాళ్లుగడిచింతరువాత ఈ రైలుపెట్టిలో తన కీ అగ్నిపరీక్ష వేమిటి?

ఎందుకో అకారణంగా ఆమెకు దుఃఖంవచ్చింది. ఇప్పుడు తనేం చేయాలి? ఎలా ఇది తట్టుకోవాలి? అతని వేళ్ల అంచులు ఆమెనడుంమీద కాలిన ఇనపకడ్డీలలాగా బాధిస్తున్నాయి.

అతనుకూడా ఆమెనడుంమీదనుంచి చెయ్యి తీయాలనే ప్రయత్నిస్తున్నాడు. కాని ఆ పని అసాధ్యంగా ఉంది. నున్నగా వేడిగా వున్న ఆమెనడుం అతనివేళ్లని కాల్చి వేస్తున్నది.

“మనం చూసే పరిధులూ, మనం ఊహించుకునే పరిస్థితులూ చాలా సంకుచితమైనవి కామాక్షీ! మనకి తెలియనిదీ, మనం తెలుసుకోలేనిదీ ఇంకా ఎంతో ఉన్నది” అన్నాడు శివరావు.

“అవును. ఎప్పుడేవిధంగా జరుగుతుందో, ఈ హృదయాలు ఎప్పుడేవిధంగా మారిపోతాయో కూడా అర్థంకాని విషయాల్లో ఒకటి. అయితే అలా మారటం తప్పా? కాదా? అన్నది సమస్య.”

## ఎ డా రి పు వ్వు లు

“తప్పకీ, ఒప్పుకీ మార్జిన్ ఎక్కడ?”

“మానవుడు నియంత అయి తప్పలకీ, ఒప్పులకీ కొన్ని మార్జిన్స్ ఏర్పరుచుకున్నాడు. కాని చిత్త్రం ఏమిటంటే, ఏ మార్జిన్ అయినా కూడా పరిస్థితుల్ని పట్టి అతిక్రమించబడుతూనే ఉంది.”

“అలాటప్పుడు తప్పలనేది ఉత్తమం అని అదేనూ గ్లోబల్ నడవటానికి ప్రయత్నిస్తే ఏం జరుగుతుంటావు కామాక్షీ.”

“ఏమీ జరగను శివరావు! సూర్యుడు ఉదయిస్తూనే ఉంటాడు. గాలి వీస్తూనే ఉంటుంది. కాకపోతే చిన్నచిన్న ఎదురుదెబ్బలు తగులుతాయి.”

“నీవు వ్రాస్తావు. ఆ వ్రాసేవ్రాతల్లో నీవు నమ్మి వ్రాసేది ఏదన్నా ఉందా?”

“అలా సూటిగా అడిగితే నేనేమీ చెప్పలేను. అసలు ఏ రచయితగాయినా చూసింది వ్రాస్తాడు గాని నమ్మింది వ్రాయడు.”

“అంతే నంటావా?”

“అంతే శివరావు! నేను మొన్న స్త్రీ పవిత్రతని గురించి సుదీర్ఘమైన వ్యాసాన్ని వ్రాశాను. కాని ఇప్పుడీ జరుగుతున్న దేమిటి చెప్పు?”

“జరుగకూడనిదేదో జరుగుతున్నదనికాని, జరుగుతుందనిగాని నీవు భయపడొద్దు కామాక్షీ! కొన్నిగంటలు గడిచినతరువాత మునిద్దరం మామూలు మనుష్యులమయి పోతాం.”

కొన్ని ఊరాలు ఇద్దరూ నిశ్శబ్దంగా ఉన్నాడు. తన  
చేతిలో ఉన్న అశనిచేతిని కిచ్చగానొక్క పదిలింపేసింది ఆమె.

“కొంచం సేపు నువ్వు నిద్రపో కామాక్షీ?” అని అన  
తలబెంచీమీద కూర్చున్నాడు శివరావు.

ఆమెకి నిద్రపట్టలేదు. అరేబియన్ నైట్స్ లో రాక్ష  
సుడిబట్టులా గజబిజగా ఉన్నాయి ఆమె ఆలోచనలు.

ఈ జీవితానికి గమ్యం ఏమిటి? అర్థంకాని మైశాచిక  
భాషలో లిఖించిన ఈ జీవనకావ్యంలో మొదటిపేజీ వేర్చు  
కునేందుకే తనకి ఇన్ని సంవత్సరాలు పట్టింది. తీరా ఇన్నా  
ళ్ళకి తనుచదివితే అగదులో ఏమీ కొత్తవిషయం కనుపించ  
లేదు. అంతా మామూలే.

రైలు భయంకరంగా గర్జించింది. చీకటితెర జారి  
పోయి వెన్నెల వచ్చేసింది. ఆ నక్కనుపీఠభూమిమీద  
లోయలలోనూ, కొండలమీదా పడి తనని తను వ్యర్థంచేసు  
కుంటున్నది వెన్నెల. కామాక్షిని ఆలోచనలు ముళ్ళపొద  
ల్లాగా చికాకు పెడుతున్నాయి.

ఈ బ్రతుకు మరీఇంత బరువైపోయిందేమిటి? డాక్టర్  
ఇక కనిపించడా? ఆ కనిపించకపోవటం చాలా అప్రధాన  
మైంది. ఎలాటి శాధనయినా కాలంపాడే జ్వలపాటలో  
మునిగిపోయి మర్చిపోతాడు మానవుడు. తనుకూడా అలాగే  
మర్చిపోగలుగుతుందా? అది అంత అసాధ్యం కాదేమో!  
ఎందుకంటే ప్రస్తుతం తనని శాధపెడుతున్న సమస్య వేర్డు  
కనుక.



రైలు వేగాన్ని అందుకుంది. కామాక్షికి కలశనిద్ర  
పట్టింది.

\*

\*

\*

\*

మద్రాసునగరంలో ధవం ఉన్నవాళ్ళు పొందగలిగిన  
అన్ని సుఖాలూ అనుభవంలోకివచ్చినా కూడా శంకరాపు  
గారి మనసు మంగళగిరి నరిసింహుడి మీదనే ఉన్నది. ఆయన  
వేస్తున్న స్కెచ్ ఫిలింఫీల్డులో హేమా హేమాల ప్రశం  
పల్ని అందుకుంటున్నాయి. ఒక్క రాజుపిళ్ళైలోనే  
కాకుండా ఇంకో రెండుమూడుపిళ్ళైలో కూడా బుక్ అయి  
నాడు. అయినా ఊపిరితిరగని ఈ జీవితం ఆయనకి ఏమాత్రం  
శాంతి నివ్వటంలేదు.

అన్నపూర్ణమాత్రం ఈ జీవితానికి అలవాటుపడటమే  
కాకుండా అత్యంతమైన ఆనందాన్ని అనుభవిస్తున్నది.  
రాజుకీ, ఆమెకీ మధ్య సాన్నిహిత్యం కొంచెం ఎక్కువయింది.  
డబ్బు ఇవ్వగలిగిన సుఖాలన్నిటినీ ఆమె పొందగలుగుతోంది.

సత్యవతికూడా అంతేస్థితిలో ఉందని చెప్పవచ్చును.  
ఆమెపాడిన రెండుమూడుపాటలూ రికార్డింగ్ అయ్యాయి.  
చాలా బాగున్నాయి కూడా. పగలల్లా స్టూడియోవాతానర  
ణంలో హాయిగా గడపటం, రాత్రి అయేసరికి తాగి నిద్ర  
పోవటం తప్ప మరోవిధమైన ఆలోచనలూ, దిగుబ్బూ ఆమెకి  
లేవు. ఇప్పుడామె శర్మ ఇంట్లో రహస్యంగా తాగటంలేదు.  
రాజు ఆమెని ఏవిధంగానూ అభ్యంతరపెట్టటం లేదు. స్వర్గ  
సమానమయిన ఈ జీవితానికి అవతల మరోలోకం ఉందన్న  
కూకే ఆమె మర్చిపోయింది! శర్మ ఇప్పుడు సత్యవతిని ఆశ్చర్య

కలవటంలేదు. ఆమెకూ, తనకూ చాలాదూరం ఉన్నది. ఇప్పుడు తను ఆమెకంపెనీలో డబ్బుతీసుకుని పనిచేస్తున్న ఆరిష్టు. ఇదివరకు ఆమెజీవితంలో తను చాలా దగ్గరగా రాగలిగాడు నిజమే.

సముద్రంలో పడవలు రెండు అలలతాకిడికి దగ్గరగా వచ్చినట్లే వచ్చి మరుక్షణంలో దూరం అయిపోతాయి. తనూ, సత్యవతి కూడా అలాగే అయిపోతున్నారు. అయిపోతున్నారేమిటి? అయిపోయినారనే చెప్పాలి.

అయినా నిసిద్ధప్రేమలకి ఈ లోకంలో స్థానంలేదు. చిత్రం ఏమిటంటే అంతమాత్రంచేత అవి ఆగిపోనూలేవు. తను ఏ సత్యవతిని చూడటానికి బ్రహ్మప్రయత్నంచేసి ఎడారి పువ్వులు నాటకంవంకతో విజయవాడ వెళ్ళాడో ఆ సత్యవతి ఈ సత్యవతికాదు. ఈ సత్యవతి లక్షాధికారిణి. ఇప్పుడు ఆమెకీ, తనకీ దూరం కొన్ని యోజనాలు.

ఒంటరిగా కూర్చుని ఆలోచిస్తున్న శర్మ శంకరావు గారు రావటం చూడలేదు.

“ఏమిటి శర్మగారూ! అంతగా ఆలోచిస్తున్నారు?” అని పలకరించారు శంకరావుగారు.

“ఏం లేదండీ! మీ పని అయిపోయిందా? ఇంటి కెడుతున్నారు లాగుంది?”

“ఇల్లు... ఇల్లు ఇల్లనియేవు, ఇల్లు నాదనియేవు, నీఇల్లు ఎక్కడే చిలుకా? అని నా చిన్నప్పుడు ఓ దాసరి పాడుతూ ఉండేవాడు. అలాగే మనం ఎక్కడుంటే అదే ఇల్లు శర్మగారూ.”

“మీరు చక్కనిబొమ్మలు ఎలా వేస్తారో, చక్కని మాటలుకూడా అలాగే మాట్లాడతారు. ఇంతకూ ఇప్పుడు ఇంటికివెళ్ళటం లేదంటారు. అయితే పదండి. ఇద్దరం కాసేపు బీచిలో కూర్చుని వద్దాం” అన్నాడు శర్మ.

“అసలు భగవంతుడిలాటి చిత్రకారుడు లేడు శర్మ గారూ! ఆ సముద్రాన్ని ఎలా చిత్రించగలిగాడో” అని బీచిలో కూర్చున్నతరువాత శంకరావుగారు అన్నారు. శర్మకూడా ఆ సముద్రంతాలూకు గాంభీర్యాన్ని నటించాలంటే ఎలా? అని ఆలోచిస్తున్నాడు.

“కళలు అనేవి భగవంతుడిని చేరటానికి ద్వారమార్గాలుగా ఉండేవి ఒకప్పుడు. ఇప్పుడు కళాకారులతోపాటు కళలుకూడా భ్రష్టమైపోయినయి శర్మగారూ.”

“మీరు నన్ను శర్మగారూ అనక్కరలేదు. శర్మా అంటే చాలు.. పెద్దనాకు మీరు అలా అంటుంటే నాకు సిగ్గుగా ఉంది.”

“నాకూ అనాలని లేదు. నా పెద్దకొడుకు సరీగ్గా నీ ఈమచాడే... .. సరే. అదలా ఉండనీ. ఇప్పుడీ సినిమా పూర్తి కావటానికి ఇంకా ఎన్నోళ్లు పడుతుంటారో చెప్పగలవా?”

“అదేమిటి? అలా అంటున్నారు. మన జీతాలు మనకి సవ్యంగా ఇస్తున్నంతకాలం అది ఎన్నోళ్ళకి పూర్తయినా మనకి ఇబ్బందిలేదు.”

“అదికాదు నాయనా! నేను ఇక్కడఉండటం వలన ఎంతో పోగొట్టుకుంటున్నాను. ఎంతోకాలాన్ని వృథాచేసుకుంటున్నాను.”



“నా కర్థం కావడంలేదు.”

“నీ కర్థంకాదులే గాబూ! అలా అర్థంకాకపోవటమే మంచిది.”

“మీరు తమాషాగా మాట్లాడుతారు. క్రిష్ణశాస్త్రి అన్నట్లు నిన్నుబోలి పాడబోవుదు, నిన్నుబోలి నాట్యం మాడబోవుదు, ఇంతదాహమ్ము దహియింప ఎట్లుమనుదు? అన్నట్లున్నారు మీరు” అన్నాడు శర్మ.

“అదికాదు నాయనా! ఏవో ఆవేశాలు అలముకొన్న సమయంలో కవి అలాటి గీతాల్ని ఆలాపిస్తాడు. సర్వభావాల్నూ, సర్వప్రపంచం యవనికాభ్యంతరంలో అణగిపోయి కేవలం విరాట్స్వరూప మొకటే మనోగోచరమవుతున్న శుభసమయంలో ఆ విశ్వనర్తనానికి సాక్షిభూతుడై నిలబడ్డ ఏకైకమానవుడు వెగ్రిఅయిపోయి భగవంతునిలా పాడాలనుకుంటాడు.”

“అలా పాడినవాడే మహాత్ముడూ, మహాశిల్పి, మహాకవి.”

“మహాత్ముడూ, మహాశిల్పి అయినవాడు తన మనోభావాల్ని వ్యాప్తంచేయలేడు శర్మా! ఒక్క మహాకవికే అది సాధ్యం తనలో జన్మించిన తగుశాగుణభావనాసుమాల్ని విశ్వనీణ మీద ఆలాపించటం ఒక్క మహాకవికే సాధ్యం.”

“మీరు చెప్పినట్లు ఒక మహాయోగికన్నా ఒక మహాకవికి ప్రపంచం పాదాకాశాంతమవటం ఒకవిధంగా నిజమేగాని మానసికంగా ఇద్దరూ ఒకలాగానే ఉంటారని అనుకుంటాను.”

ఆ ప్రశ్నకి శంకరావుగారు కొంచెంపేపు జవాబు చెప్పలేదు. తరువాత కలలో మాట్లాడినట్లు,

“మొదట్లో పచ్చిమాంసం తింటూ జంతువులాగా జీవించటం ఆరంభించినమనిషి ప్రకృతిని పోల్చి దానిని అనుసరించి నడిచి ఈనాటి నాగరిక స్థితికి వచ్చాడు. అతని అపూర్వమేధాశక్తి పక్షిని చూసి విమానాన్నీ, చేపను చూసి పడవనీ నిర్మించింది. మెరుపులో విద్యుత్తునూ, అణువులోని అఖండశక్తినీ, హస్తగతం చేసుకొని ఇంచుమించు భగవత్స్వమానుడే అయినాడు మానవుడు. కాని నాయనా! ఏదో తెలియరాని ఒక మహాశక్తి అతని గమనానికి అక్కడక్కడ అడ్డుపడుతూనే ఉంది. ఎందుకోసం అలా చేస్తుందో తెలియదు. కంటికి కనిపించని అణువులో జీవశక్తి నిబిడీకృతమైన సంగతిని, మాతృగర్భంలో అది పోసుకునే ప్రాణశక్తినీ, చివరకి అన్నీ ఉపసంహరించుకొని ఆ చైతన్యం ప్రయాణించే గమ్యాన్నిమాత్రం మనిషి భేదించలేకపోయినాడు. అవి హస్తగతమైననాడు అజేయుడై నమానవుడు భగవత్స్వమానుడే అవుతాడు. కాని అది అసంభవం” అన్నారు.

ఆయనమనసులో ఏదో మహాయుద్ధం జరుగుతున్నదని గ్రహించాడు శర్మ ఆట్టే సమయమూ, సందర్భమూ ఆలోచించకుండా భగవంతుడి అజేయశక్తిని గురించి ఆయనిప్పుడిచ్చిన సుదీర్ఘోపన్యాసం తోటూకు అంతరార్థం ఆట్టే బోధపడలేదు. అయినా అర్థం అయినట్లే తలదాపాడు శర్మ.

“ఇప్పుడు ఈ నాగరికతకి పునాది మనిషి. జ్ఞానవిపాసమీద ఏర్పడింది. కనిపించే దీనికన్న అత్యున్నతమైనది.

మరేదో ఉన్నదనీ దానిని అవగతమూ, హస్తగతమూ చేసుకోవాలనీ, మానవుడు పడే తాపత్రయమే జ్ఞానం. ఇక అనంతమైన దేన్నో చిత్రించాలనీ, వర్ణించాలనీ, పాడాలనీ పడే తీవ్రమైన వాంఛే కళ.”

ఇప్పుడీ ఉపన్యాసం దేనికో! దేన్నిగురించి చెప్పాలని ఆయన తాపత్రయపడుతున్నాడో అని తెలుసుకోటానికే నిర్ణయించుకుని సిద్ధంగా కూర్చున్నాడు శర్మ.

“ఈ ప్రపంచం ఒక మహారంగస్థలం. దానిమీద మనందరం నటించుటం. కాకపోతే కొందరు హీరోలు అవుతారు. మరికొందరు విలన్లు అవుతారు. మరి చరిత్రహీనులు కొందరు ఎవరిదృష్టిని ఆకర్షించకుండానే తమ పాత్ర తాము నటించేసి రంగస్థలంమీదనుంచి తప్పుకుపోతారు.”

“క్షమించాలి మీరు. ఇది అంతా ఎందుకు చెపుతున్నారో నాకు అర్థంకావటం లేదు.”

“ఎందుకు చెపుతున్నానంటే నా పాత్ర నేను నటించే శాను. ఇక అలసట వచ్చింది. రంగస్థలంమీదనుంచి తప్పుకుపోవాలనిపిస్తున్నది. అలా తప్పుకుపోయి నా యీ చరమ జీవితాన్ని మంగళగిరి నరసింహుడిపాదాలదగ్గర గడుపుకోవాలనిపిస్తున్నది.”

“మీకు ఇక్కడ శాంతి అనేది దొరకకపోతే అలాగే చేయండి శంకరాచార్యగారూ! అయినా ఒకమాట. మీరేమీ అనుకోకపోతే?”

“అదుగు నాయనా?”



“నిజంగా భగవంతు డనేవాడు . ఒకడు డన్నాడని మీరు నమ్ముతున్నారా?”

ఆ ప్రశ్నకి శంకరావుగారు కొంచెంసేపు మాట్లాడ లేదు.

“నమ్మాలి అంతకంటే గత్యంతరం లేదు. అలసి పోయిన ఈ జీవితంనుంచి తప్పించుకుని . సౌఖ్యమార్గాన్ని చేరుకోవాలంటే భగవంతుడినీ, విధినీ నమ్మితేరాలి.”

“మన నమ్మకాల్ని. అపనమ్మకాల్ని గురించికాదు .నే ప్రశ్నించేది. అసలు నిజమేమిటి? అని.”

“అది తెలుసుకోవాలని మానవుడు యుగయుగాలుగా ప్రయత్నిస్తూనే ఉన్నాడు. ఓడిపోతూనే ఉన్నాడు.”

“కాని ఆ ఓటమినే విజయం అని భ్రమిస్తున్నాడు.”

“భగవంతుడు ఉన్నాడనే నమ్మకం మనకి శాంతి నిస్తుంది. నిజం చెప్పాలంటే అంతకన్న పెద్ద ప్రయోజనం మరేం లేదు.”

“అంతే నంటారా?”

“అంతే గాబూ! ఈ ప్రపంచంలో సర్వవాంఛలూ, ఆశలూ అస్తమించినప్పుడు కేవలం నిరాశ ఒకటి అంధకారం లాగా అలుముకొంటుంది. ఏం చేయాలో తోచదు. ఏం జరుగుతోందో అంతకన్న అర్థంకాదు. జీవితం అంటే అసహ్యం పుడుతుంది. అప్పుడే భగవంతుడికేసి మనసు ప్రవహిస్తుంది. ఒకప్పుడు నాలాగా వయసుతిరిగిపోయి సర్వ సుఖాలూ అనుభవించేసినతరువాత జీవితానికి అర్థం తెలుసు

కోవాలనే వాంఛ కలుగుతుంది. అప్పుడే భగవంతుని వెతకాలనిపిస్తుంది.”

“అంటే?”

“ఉండు నాయనా ! నా మాటకి అడ్డంరాకు. అప్పుడు ఏ మార్గంలో వెతకాలి అన్నప్రశ్న ఎదురవుతుంది. వెతికితే కనపడతాడా ? లేదా అనే సందేహం వదిలేసి కనపడతాడనే ఆశతో అన్వేషణ ప్రారంభిస్తే ఏచోట తేలుతామో ఎవరికీ తెలియదు.”

“ఇప్పుడీ సముద్రపు ఒడ్డున కూర్చుని భగవంతుడి ఉనికిని గురించి మాట్లాడుతూఉంటే కాల్షీట్ టైమవుతోంది పదండి, పోదాం” అని లేచాడు శర్మ. శంకరావు గారు ఒక నిట్టూర్పు విడిచి “పద” అన్నారు.

\* \* \* \* \*

స్త్రీజీవితం ఒక వర్ష బిందువు. అది ముత్యపుచిప్పలో పడితే ముత్యం అవుతుంది. నళినీదళంమీద నిలిస్తే మాక్తిక భ్రాంతి కలిగిస్తుంది. చెత్తకుండలో రాలితే వ్యర్థమవుతుంది.

ఈ వాక్యాలు వ్రాసి కలాన్ని చేత్తో పుచ్చుకుని ఆలోచించటం ప్రారంభించింది కామాక్షి. ఎదురుగుండా ఉన్న టేబిలుదగ్గర కూర్చుని వచ్చిన కథలు చదువుతున్నాడు శివరావు. అతనిని పిలిచి తను వ్రాసిన ఈ వాక్యాలు ఎలా ఉన్నాయి అని ప్రశ్నించింది కామాక్షి.

“అంటే నీ ఉద్దేశ్యం స్త్రీజీవితం కట్టుకున్న భర్తని బట్టి మారుతూఉంటుందనా ?”

“కావచ్చును. కాకపోవచ్చును. అలా వ్రాయాలని పించింది. వ్రాసేశాను. అంతే.”

“అలా వ్రాయాలనిపించిన ప్రతిదీ వ్రాసేయకు కామక్షీ! నచనలో ఎప్పుడూ నిగ్రహం చూపించాలి.”

కామక్షీ తిరిగి వ్రాయటం ప్రారంభించింది.

“మనుష్యులెప్పుడూ పరిసరాలమీద నెపంపేస్తారు. కాని అంత మంచిషని కాదు. బ్రతకనేర్చిన మనుష్యులు తమ కనుకూలంగా పరిసరాన్ని సృష్టించుకోవాలి.” ఈ మాటలు వ్రాసి పైకి చదివింది.

“తన కొలతలు టైలరుకిచ్చి కట్టించుకున్నా ఒకటే లేదా తన కొలతకు సరిపడినదుస్తులు రెఫ్రేమేడ్ లో కొనుక్కున్నా ఒకటే.”

“బూత్తిగా అలా అనకు మరి. ఖరీదులో అన్నా కాస్తంత భేదం ఉండితీరాలి. ఇంతకూ ఇవ్వాల ఈ వ్యాసం పూర్తి అయ్యేట్లు లేదు.”

“పోనిద్దూ! ఇప్పుడేం మునిగిపోయింది కనుక. అది సరేగాని ఈమధ్య నీకుకూడా మంగళగిరి చాదస్తం పట్టినట్లు న్నదే?”

“అసలు ఆ చాదస్తం మొదట ప్రారంభమయింది నాలోనే. కాకపోతే ఆ భగవంతుడు హృదయం లేని రాతి బొమ్మ.”

“అసలు రాతిబొమ్మనే భగవంతు డనుకోటంతో ఈ జాతిపతనం ప్రారంభమయింది.”



“అలా భగవన్నింద చేయకు. కట్టు పోతాయి. ఇంతకూ హాస్పటల్లో సునందన ఎలాఉందో ఫోను చేశావా?”

“అదే తెలుస్తుంది లెద్దా. మహా ఘనకార్యం. కొడుకునో, కూతురునో కంటుంది అంతేగా!”

“నీకు తెలియదు శివరావు! అంత తేలికగా తీసిపారేయకు మరి. తన జన్మసాఫల్యం అందులోనే ఉందని స్త్రీ అనుకుంటుంది.”

ఒక నిట్టూర్పు నిడిచింది కామాక్షి. వెంటనే డాక్టర్ జ్ఞాపకంవచ్చా డామెకు. ఈజీవితంలో తను పొందలేని ఆ ఆశ ఈ రోజు ఇంతగా ప్రలోభపరుస్తున్న దేమిటి? అసలు తను తెగించి ఏదీ చేయలేదు. కామాక్షి ఆలోచనలు ఒకకొసకి చేరుకోకపూర్వమే లీలరాకతో ఘటిక్కిన తెగిపోయినయ్యి.

కామాక్షి ఆశ్చర్యంగా లీలవంక చూసింది. లీల గర్భవతిగా ఉంది. “ఏం లీలా! ఎప్పుడొచ్చా వేమిటి?” అని ప్రశ్నించింది.

లీలమొగాన కళాకాంతులు లేవు. పది లంకణాలు చేసినట్లుంది ఆమెమొగం. కామాక్షి ప్రశ్నకి జవాబుగా ఏడవటం ప్రారంభించింది లీల. ఏడుస్తూనే తనకథ చెప్పింది. తనభర్త జైలునుంచి వచ్చాడు. అతను వచ్చేసరికి తను గర్భవతిగా ఉంది. భర్త తిరిగిరాడనే ఉద్దేశ్యంతో ఆమె జైవరుగోపాలం దగ్గరవుండి చిన్నచిన్న వేషాలువేస్తూ పొట్టగడుపు కొంటోంది. జరిగింగేమిటంటే తనకి భర్తవున్నాడని గోపాలానికి చెప్పలేదు. తీరా ఆ భర్త తిరిగి వచ్చేసరికి గోపాలం అసహ్యించుకొని వదిలేశాడు. గర్భవతిగా ఉన్నది కనుక

భర్తా విడిచిపెట్టేశాడు. గర్భవతిగా ఉన్నది కనుకనే విక్చర్ లో దొరికే ఆ ఒకటిరెండు చిన్న వేషాలు దొరకకుండా పోయినాయి. ఇక మద్రాసులో ఉండలేక విజయవాడ వచ్చేసింది. పార్వతమ్మగారూ, కామాక్షమ్మగారూ కనికరిస్తే యెలాగో లాగ పొట్టపోసుకుంటుంది.

కథంతా విని “షెల్టర్ హోమ్ లో చేర్చరాదూ” అన్నాడు శివరావు. ఆ సలహాకి కామాక్షికి నవ్వు వచ్చింది. “సరే లీలా! అలా చేయరాదూ పోనీ” అన్నది.

“రేపో మాపో పురుడువస్తుందమ్మా! ఈ పరిస్థితిలో అక్కడ యెలా?” అన్నది లీల.

“అన్నట్లు పిల్లలతల్లుల్ని అందులో చేర్చుకోడు” అన్నది కామాక్షి.

నిండుగర్భవతిగా ఉన్న లీలమొగంలో గర్వంతో పాలు బాధ్యతకూడా గోచరిస్తోంది. తనేదో సిగ్గుపడల్సిన పనిచేశానని ఆమె అనుకోటంలేదు. ప్రతి స్త్రీకీ సహజమైన ప్రకృతి తనకీ కలిగిందని ఆమె ఉద్దేశ్యం. తనకీ ఒక బిడ్డ అదే ఆమెగర్వం. ఆ బిడ్డ అక్రమసంతానమో, సక్రమసంతానమో ఆమెకి అక్కరలేదు. ఏ సంతానమైనా అది తన శిశువు.

“సరే లీలా! సాయంత్రం వస్తాను. నువ్వు యింటికి వెళ్ళు. నాన్న యేమైనా అడిగితే సమాధానం నేనువచ్చి చెబుతానని చెప్పు. ఇదిగో! ఈ చిల్లరడబ్బులు తీసుకుని రిక్తా మీద వెళ్ళు.” అని రిక్తా డబ్బులిచ్చింది కామాక్షి. లీల వెళ్ళిన తరువాత శివరావు,

“తెలివితక్కువపని చేస్తున్నావేమో కామాక్షీ ! అది యెలాగైనా బ్రతిగ్గలదు. దానికి నీ సహాయం శుద్ధ అనవసరమని నా ఉద్దేశ్యం.”

“పోనీలే శివరావు ! ఏదో ఒకపని చేయకపోతే ఎలా కాలంగడుస్తుంది చెప్పు ?”

“కేవలం కాలంగడవటానికి యింతంత శాధ్యతలు యెవరూ నెత్తిన వేసుకోరు. కేవలం నీ సొంతవిషయంలో తప్ప అందరి విషయాల్లోనూ అపరిమితమైన ధైర్యంగా ఉంటావు నువ్వు.”

కామాక్షీముఖం శివరావు అన్నమాటకి తెల్లగా పాలి పోయింది. అది చూసి యెందుకన్నానా అనవసరంగా ? అని శాధపడ్డా డతను.

“నన్ను క్షమించు కామాక్షీ ! అనవసరంగా నీ మనసు కష్టపెట్టాను” అని క్షమాపణ చెప్పుకున్నాడతను.

“నువ్వు అన్నదాంట్లో తప్పేం లేదు శివరావు ! కేవలం స్వీయమాలిన్యమే నా ముఖంలో ప్రతిఫలిస్తున్నది.” అని జఘాబిచ్చి తలవంచుకుని న్యాయటం ప్రారంభించింది కామాక్షీ. కాని ఆమెమనసు వ్రాతమీద నిలవటం లేదు.

ఇంతలో ఫోను మోగింది. కామాక్షీ రిసీవరుతీసి చెవి దగ్గర పెట్టుకుంది. రెండుమూడు నిమిషాల్లో ఆమెముఖం అయిదాగురంగులు మారింది. శివరావు కేమీ అర్థంకాలేదు. ఫోనుపెట్టేసిన తరువాత “నేనిప్పుడే వస్తాను శివరావు !” అని యొక్కడి కాగితాలక్కడ పాగవేసి వెళ్ళిపోయింది. “ఈమె



నాబోటివాళ్ళ కెప్పుడూ ఒక పాత్రే" అనుకుని నిట్టూర్పు విడిచి వాసుకోవటం ప్రారంభించాడు శివరావు.

ఆ బయలుదేరటం బయలుదేరటం సరాసరి హాస్పిటల్‌కి వెళ్ళింది కామాక్షి. సునందన ప్రసవించింది. కాని చాలా ప్రమాదకరస్థితిలో ఉన్నది. వెంటనే భర్తను నమ్మని ఇండాళ ఫోనువచ్చింది. కాని ఆ సంగతి శివరావుకి తన చెప్పటం ఇష్టంలేకపోయింది. సునందన యే స్థితిలో ఉన్నదో చూడాలని తనే హాస్పిటల్‌కి బయలుదేరింది.

కామాక్షి వెళ్ళేసరికి సునందన చాలా ప్రమాదకర మైస్థితిలో ఉన్నది. ఆపరేషన్ చేసి బిడ్డను తీశాడు. ప్రస్తుతం ఆమెకి రక్తం యెక్కించటం చాలా అవసరం. హాస్పిటల్లోనూ, బ్లడ్ బ్యాంక్‌లోనూ కూడా ఆమెకి సరియైన రక్తం దొరకలేదు. స్పృహతప్పివున్న ఆమెచుట్టూ డాక్టర్లూ, నర్సులూ నిలబడి ఖంగారుగా ఏదో మాట్లాడుకుంటున్నారు. ఇదిచూసి పొస్థితి అర్థంచేసుకుంది కామాక్షి. అందులో ఒక డాక్టర్ని యివతలకి పిలిచి "నా రక్తం సరిపోతుందేమో ఒక సారి చూడకూడదా?" అని అడిగింది. డాక్టర్ చాలా ఆశ్చర్యంగా ఆమెవంక చూసి మిగతా డాక్టర్లతో సంప్రదించడానికి వెళ్లాడు. అయిదునిమిషాలన్నా గడనకమునుపే కామాక్షిని లోపలికి తీసుకెళ్లారు.

"మీ త్యాగం చాలా అపూర్వమైనది" అన్నాడు డాక్టరు కామాక్షి వేలికి సూదిగుచ్చి రక్తం తీస్తూను.

ఆ మాటకి ఆమెకి అంతులేని సంతృప్తి కలిగింది. తను ఇప్పుడు, ఇవ్వగలుగుతున్న యీ రక్తదానం వలన శివరావుకి

కొంత సౌఖ్యాన్ని కలిగించిన దవుతుంది. ఇంతకన్న యీ జన్మకి మరో ప్రయోజనం యేమున్నది కనుక. కామాక్షి రక్తంతో మెల్లిగా సీసా నిండుతున్నది. తన నరాల్లో ప్రవహిస్తున్న రక్తం ఆ రబ్బరుట్యూబులోకూడా ప్రవహిస్తుంది. అదే సీసాలో నిండి సునందన నరాల్లోకి పంపబడుతున్నది. దీనివల్ల ఆమెలో యేమైనా మార్పు కలుగుతుందా? అర్థం లేని ఆలోచనలు. విచిత్రం యేమిటంటే ఆమెరక్తం, తన రక్తం ఒకటికావటం. ఒకవేళ అవి కలవకపోతే సునందన మరణించి ఉండేదా? నిజంగా ఆమె చనిపోతే శివరావు ఏమై ఉండేవాడు? అప్పుడు తను అతన్ని వినాహంచేసుకోవాల్సి వచ్చేది. ఈ ఆలోచన రాగానే కామాక్షి కదిలింది. పక్కనున్న నర్సు కదలవద్దు అని హెచ్చరించింది. ఈ పరిస్థితిలో యింత భయంకరమైన ఆలోచన తనకి యెలా వచ్చింది?

అక్కడ నిలబడ్డ డాక్టర్లలో రోజావతికూడా ఉన్నది. ఆమె ఆ హాస్పిటల్లో ఆనర్లీ సర్జన్. కామాక్షిమీద తనకెంత అసూయ ఉన్నాగాని ఆ క్షణంలో ఆమె చేస్తున్న త్యాగానికి అభినందించడండా ఉండలేకపోయింది.

సరిపడ్డ రక్తం తీసుకోగానే కామాక్షివేళ్ళకి చుట్టిన ట్యూబులు విప్పేశారు. వెంటనే ఒక నర్సు వేడివేడి ఓవల్టీన్ ఇచ్చింది. అది త్రాగింది కాని అపరిమితమైన నిస్సత్తువగా ఉన్నట్లనిపించింది. డాక్టర్ రోజావతి ఆమెదగ్గరకివచ్చి “మీరు బలమైన ఆహారం తింటే సుమారు నెలరోజుల్లో మీ రక్తాన్ని మీరు పొందగలుగుతారు” అన్నది. రోజావతిని అక్కడ చూడగానే కామాక్షికి యేదో నిరాశ ఆవరించింది. “థంక్స్

డాక్టర్ !” అని సమాధానం చెప్పింది. ముభావంగా చెప్పిన ఈ సమాధానానికి రోజావతిలో ఆ ఊణందాకావున్న గౌరవ భావం పోయి మామూలు అసూయే మిగిలింది. వెంటనే మరేమీ మాట్లాడకుండా కాండ్స్ కి వెళ్ళిపోయింది ఆమె. ఇంతలో స్టర్జన్ ఆమెదగ్గరికి వచ్చి “మీరు చేసిన యీ పని చాలా ఉత్తమమైన పని. ఇంతకీ ఆమె మీ కేం అవుతుంది?” అని ప్రశించాడు.

“ఏమీ కాదు.”

“ఏమీ కాదూ ? బహుశా తెలిసినవాళ్ళయివుంటారు. సరే! మీ రింకే వెళ్ళవచ్చును. కొంచెం బలమైన ఆహారంతోనే అతి త్వరలోనే యీ రక్తాన్ని కూడతీసుకోగలుగుతారు.” అని బూట్లు టకిటకా చప్పుడుచేసుకుంటూ ఆయన వెళ్ళి పోయినాడు.

అందరి అభివందనాల్ని అందుకొని కామాక్షి ఇంటికి వెళ్ళింది. ఆమెకు వెంటనే నిద్రపట్టింది.

\* \* \* \* \*

సునందనకి ఆ తెల్ల వార్తూ రక్తం ఎక్కిస్తూనే ఉన్నాడు. అతిదాహంచేత ఆమె మత్తులోనే నిముషానికి ఒకసారి నోరు తెరుస్తున్నది. అలా తెరిచినప్పుడల్లా పోడా పోస్తున్నది ఒక నర్సు. ఆమెపక్కన మోహనాంగి అలా నిలువుకాళ్ళమీద నిలబడి విసురుతూనే ఉంది. తెల్ల వారిన తరువాత కొద్దిగా స్పృహవచ్చింది ఆమెకి. ఏం పిల్ల! అనీ, ఆపరేషన్ అయిందా ? అనీ రెండుప్రశ్నలు ! వేసి మళ్ళీ మత్తులో పడి పోయింది.





లేదు. నిన్న కామాక్షి గారొచ్చి తన రక్తాన్ని యివ్వకపోతే మీరు చాలా దురదృష్టవంతులయ్యేవాళ్ళు.”

“ఏమిటి!”

“కామాక్షి గారొచ్చి తన రక్తాన్ని యివ్వకపోతే మీరు చాలా దురదృష్టవంతులయ్యేవారు.”

డాక్టర్ రోజావతి అన్నమాట శివరావుకి తుపాకీ దెబ్బలా తగిలింది. కామాక్షి తన భార్యని బ్రతికించింది. తన జీవితంలో మరోసారి అంధకారం వ్యాపించకుండా అడ్డు పడింది.

మేడమిదగదిలో సోఫామీద కూర్చుని ఆలోచిస్తున్న కామాక్షి శివరావువచ్చి తన రెండుచేతులూ పట్టుకునేసరికి కళ్ళు తెరిచి చూసింది. అతను అపరిమితమైన కృతజ్ఞతాభారంతో ఆమెవంక చూస్తున్నాడు.

“చెయ్యి ఒదులు శివరావు! ఏమిటా వెర్రిచూపు!” అన్నది ఆమె.

“ప్రపంచంలో నీలాటివ్యక్తిని చూడలేదు కామాక్షీ! ఇంత త్యాగమా?”

“అందులో పెద్ద త్యాగమేదో ఉందని నేను అనుకో వటంలేదు. ఏదో ఆ క్షణంలో చెయ్యాలనిపించింది చేసే శాను. అయినా అదేమంత కష్టంకాదు కూడా.”

“నువ్వీలా మాట్లాడుతుంటే నాకు ఒళ్ళుమందుతోంది. ఆమె బ్రతికితే బ్రతికేది, లేకపోతే లేదు...”

“ఇక మాట్లాడకు. ఇంతకూ, కొడుకుని చూశానా?”

“అదలా ఉండనీ. నిన్నటికీ, యివ్వాలికి మొంత నీర సించిపోయినావో చూడు. పొద్దున ఆఫీసుకు రాకపోతే మొందుకా రాలేదనుకున్నాను.”

“అలా నిలబడటం నాకేం బాగాలేదు. ఇలా కూర్చో.” అని పక్కకి జరిగింది కామాక్షి. ఆమెపక్కనే కూర్చున్నాడు శివరావు.

ఆమె మనిషో దేవతో అతనికి అర్థంకావటం లేదు. మెల్లిగా ఆమెచెయ్యి తన చేతిలోకి తీసుకుని “నీకు నా కృత జ్ఞత ఎలా తెలియచెయ్యాలో అర్థంకావటంలేదు కామాక్షి!” అన్నాడు.

అతనిమాట యింకా పూర్తి కాకమునుపే గుమ్మంలో డాక్టర్ మధుసూదనరావు ప్రత్యక్షమయ్యాడు. ఒకరిచేతిలో ఒకరు చెయ్యివేసుకుని ఆప్యాయంగా మాట్లాడుకుంటున్న ఆ యువతీయువకుల్నిచూసి అతను ఆశ్చర్యపోయినాడు. సరా సరి లోషలికి వచ్చి కుర్చీలో కూర్చున్నాడు. డాక్టరుని చూసి ఉలిక్కిపడి లేవబోయినాడు శివరావు. కామాక్షి అతనిచేతిని వదిలిపెట్టకుండా అదిమి కూర్చోపెట్టింది. డాక్టరు అదికూడా చూశాడు. కాని ఆ సంఘటనలోని అంతరార్థం అతనికి బోధ పడలేదు.

“నమస్కారం డాక్టరుగారూ! ఊరునుంచి మెప్పు డొచ్చారు?” అని కుశలప్రశ్న వేసింది కామాక్షి. ఆ స్వరంలో ధ్వనించిన పరాయితనానికి డాక్టరుతోపాటు శివ రావుకూడా ఆశ్చర్యపోయినాడు. ఊరుకోలేక “ఏమిటిది కామాక్షి?” అన్నాడు కూడా.



“అనవసరంగా ఆశ్చర్యం నటించబోకు శివరావు !  
డాక్టరుగార్ని పలకరిస్తున్నాను” అన్నది.

“నీకు కోపంవుంటే మాత్రం యింతగా బాధించటం  
న్యాయం కాదు కామాక్షీ !” అన్నాడు డాక్టరు.

“మిమ్మల్ని బాధించడానికి నాకు హక్కు- లేదు,  
అవసరమూ లేదు.”

“అనవసరమేమో గాని హక్కు-మాత్రం ఉన్నది  
కామాక్షీ !”

“అని మేమిలా కూర్చోటం చూసినతరువాత కూడా  
అనిపిస్తోందా మీకు ?” కామాక్షి వేసిన ఈ ప్రశ్నకి శివ  
రావు అదిరిపడ్డాడు. డాక్టరు కొంచెంసేపు మాట్లాడలేదు.  
తరువాత,

“తప్పకుండా అనిపిస్తోంది కామాక్షీ ! నిన్ను నే  
నెప్పుడూ ద్వేషించను. ఏవిధంగానూ అనుమానించను”  
అన్నాడు. ఈ విచిత్రవ్యక్తుల సంభాషణ శివరావుకి చాలా  
చిత్రంగా ఉంది.

“కాని డాక్టరుగారూ, నేనలా అనుకోటంలేదండీ !”

“ఎలా అయినా అనుకో కామాక్షీ ! ఇప్పుడు నా నిర్ణయం  
నిన్ను మార్చుకున్నాను. నిముషానికోసారి పెళ్ళిమాటెత్తి  
ఇకమీదట నిన్ను బాధపెట్టను. మనిద్దరం స్నేహితులుగానే  
ఉండిపోదాం.”

ఈ చివరిమాటలు అంటున్నప్పుడు డాక్టరుకంతం కొద్దిగా  
వణికింది.

“ఈ మాఝు ఊరిప్రయాణంలో వచ్చిందేమో కదూ?”

“కావచ్చును. కాని నీకుమాత్రం ఇది ఆనందకరమైన మార్కే గదా”

“అలా ఎందుకనుకుంటున్నారో మీరు? ఈ మాఝు వలన నేను బాధపడుతున్నానేమో అని ఎందుకనుకోరు మీరు?”

“నువ్వు నన్ను పరీక్షిస్తున్నావా?”

“అంతమాటవకండి! ఆ అర్హత నాకు లేదు.”

“ఈ సంభాషణ నాకు చాలా విసుగ్గా ఉంది కామాక్షీ! అసలు నీ ఉద్దేశ్యం నాకేం అంశబట్టటంలేదు.”

“చివరికి మీక్కూడా నామీద విసుగుపుట్టిందన్నమాట.”

“అవును అని చెప్పితే నీకు సంతోషం కలిగేట్లయితే అలా చెప్పటానికి నాకేం అభ్యంతరం లేదు.”

కామాక్షి హఠాత్తుగా ఏడవటం ప్రారంభించింది. శివరావు, డాక్టర్ కూడా తెల్లబోయినారు. శివరావు లేచి డాక్టరుదగ్గరికి వెళ్ళి “కామాక్షి చాలా బలహీనంగా ఉంది డాక్టర్! నిన్న తన రక్తం ఇచ్చి సునందనప్రాణాన్ని రక్షించింది. ఆ కృతజ్ఞత చెప్పటానికే నే నిలా వచ్చాను. మీరు చెప్పకుండా వెళ్ళారని ఆమె చాలా బాధపడింది. మీమీద కోపానికి కూడా అదే కారణం” అన్నాడు. దాంతో ఎంతో శాంతిగా ఉన్నట్లు పటిస్తున్న డాక్టర్ నిజంగానే శాంతి పొందగలిగాడు.

మొగంమీద రెండుచేతులూ కప్పుకొని దుఃఖస్తున్న కామాక్షిదగ్గరకు వెళ్ళి తన చేతులతో ఆమెచేతుల్ని తొలగించాడు డాక్టర్. దాంతో కామాక్షిదుఃఖం మరింత అధికంకాగా, “చెప్పండి! మీరు నాతో చెప్పకుండా ఎందుకు ఊరికెళ్లారు?” అని గుబులుగా ఏడ్చేసింది.

“పొరపాటు చేశాను కామాక్షీ! నేనూ శాంతికోసమే వెదుక్కుంటూ వెళ్ళాను. నన్ను తీమించు.”

కామాక్షి కళ్ళుతుడుచుకుని తనలో తను మాట్లాడుకుంటున్నట్లు, “శాంతి! అదెక్కడ దొరుకుతుంది డాక్టర్? గులాబీలు వాడకుండా అలాగే ఉండిపోతే; ప్రతీరోజూ వెన్నెల అయితే; నక్షత్రాలు మాలకట్టి తలలోపెట్టుకుంటే...”

“కామాక్షీ!”

“తీమించండి డాక్టర్! ఏదో వాగేస్తున్నాను.”

“నీలో కనిపించే ఈ తొందర, నిలకడ లేకుండా ఉన్న తనమూ చలిస్తూఉండే నీ భావాలూ, ఎలాటివారికయినా ఆకర్షణ కలిగిస్తాయి...”

డాక్టరుమూట పూర్తిగాకమునుపే వెంకటపతిగారు తుఫానులా ప్రవేశించి కామాక్షిని కంగలించుకున్నారు. ఈ సంఘటనకి అర్థం ఏమిటో కామాక్షికి బోధపడలేదు. చివరకి “ఏమిటిది నాన్నా?” అంది.

“నాకొంప నిలువునా తీయదల్చుకున్నావుటే అమ్మా! నీ నెత్తురుఅంతా ఇతర్లకి ధారపోయాలిన్న ఖర్మం ఏమిటే!”

“ఛీ! ఏమిటి నాన్నా! ఊరుకో.”



“మీరు చెప్పండి డాక్టరుగారూ! ఇంతకన్నా అన్యాయం ఉందా? ఒక్కబిడ్డమీద ప్రాణంపెట్టుకుని బ్రతుకుతున్నాను గదా నేను!”

“ఇంతలో ఒచ్చిన ప్రమాదం ఏమీలేదులెండి” అన్నాడు డాక్టర్.

“అవునండీ! మీ దేం పోయింది? నవ్వుపోయేది నేను.”

“ఇప్పు డీ గొడవంతా దేనికి నాన్నా! నన్ను కొంచెం సేపు స్థిమితంగా ఉండనీ”

“అయినా నాకు తెలియక అడుగుతాను. నెత్తురు ఎవరైనా ఇచ్చుకుంటారుటే?”

“అదేమిటో? ఎందు కలా కొందరు మహాత్మాగాలు చేస్తారో ఈ బస్సులో మనబోటివాళ్ళం అర్థంచేసుకోలేం వెంకటపతిగారూ!” అన్నాడు డాక్టర్.

“అవునండీ! నేను స్వార్థపరుడిని. తనకుమాలినధర్మం నేను చేయను.”

“పోనీలే నాన్నా! ఇప్పు డీ వాదనంతా దేనికి? నువ్వు కిందకివెళ్ళి కొంచెం కాఫీ పంపించు” అన్నది కామమ్మ. వెంకటపతిగారు మాట్లాడకుండా వెళ్ళిపోయినారు. ఈ సంభాషణ జరుగుతున్నంతసేపూ అపరాధిలా నిల్చున్నాడు శివరావు.

“డాక్టరుగారూ! వెంకటపతిగారు అన్నదాంట్లో అసత్యమేమీలేదు. నిజంగా ఈ ప్రపంచంలో తనకుమాలినధర్మం ఉంటుందా?”

## ఎ డా రి పు వ్యు లు

“తప్పకుండా ఉంటుంది. మానవత్వం ఇంకిపోనంత కాలం త్యాగధర్మాలు జీవించే ఉంటాయి.”

“ఏమో డాక్టరుగారూ! నా కిదంతా చాలా ఆశ్చర్యంగా ఉంది. మీరు అంటే యెంత ఇష్టంలేకపోయినా ఎదుట కనిపిస్తే బాగానే మాట్లాడుతాడుకదా మా నాన్న?” అన్నది కామాక్షి.

“మాట్లాడక ఆయనకి నేనుచేసిన దోహం ఏమిటి కామాక్షీ?”

కామాక్షి మాట్లాడలేదు. ఇంతలో నిండుగర్భవతి లీల కాఫీతీసుకొని పైకి వచ్చింది. ఆమెమొహంలో ఏదో బాధ కనిపిస్తోంది. కాఫీ అక్కడపెట్టి వెళ్ళబోతున్న లీలని వెనక్కి పిలిచి, “కొంచెం మా లీలని పరీక్ష చేయండి డాక్టర్.” అన్నది.

“బ్లడ్ ప్రెషర్ ఆపరేటన్ కింద కార్లో ఉంది” అన్నాడు డాక్టర్. శివరావు ఆ మాట విని తేవడానికి కిందికి వెళ్ళాడు. లీలకి నీరుపట్టి కాళ్ళూ చేతులూ ఉబ్బినాయి. శివరావు ఆపరేటన్ తీసుకురాగానే డాక్టర్ పరీక్షచేశాడు. అతని సున్నితమైన వేళ్ళు లీలని పరీక్షిస్తుంటే కామాక్షి ఎంతో ముగ్ధురాలయింది. పరీక్ష అయినతరువాత లీల వెళ్ళిపోయింది. కామాక్షి ప్రశ్నార్థకంగా తనవంక చూస్తున్న చూపుకి “పరిస్థితి ఏం బాగాలేదు కామాక్షీ” అని సమాధానం ఇచ్చాడు డాక్టర్.

“అంటే?”

“బ్లడ్ ప్రెషర్ చాలా ఎక్కువగా ఉంది. నెత్తురు బొత్తిగా లేదు.”

“నా ఒంట్లో ఇంకా నెత్తురుంది డాక్టర్.”

కామాక్షి అన్న ఈ మాటకి డాక్టరు అంతర్గతంగా ఆమెని అసహ్యించుకున్నాడు. త్యాగంవలన లభించే కీర్తి అంటే ఇంత వ్యామోహమా ఈమెకి? అనుకున్నా డాక్టరు. డాక్టర్ ఏమీ సమాధానం ఇవ్వకపోయేసరికి కామాక్షికి ఆశ్చర్యంవేసింది.

“మాట్లాడరేం డాక్టర్?” అన్నది.

“మాట్లాడేందుకు ఏమీలేదు. సునందనకి నెత్తురు ఇచ్చినప్పుడు నీ కొచ్చిన కీర్తిలో అయిదోనంతు కూడా ఇప్పుడు నువ్వు పొందలేవు.”

“అంటే నేనేదో మహా త్యాగంచేశానని మీ అందరి చేతా పొగిడించుకోవాలనే కోరిక నన్ను ప్రలోభపెడుతోందనేనా?”

“అంత స్పష్టంగా నిన్ను అనలేను కామాక్షి! ఇంకోశ్మ నయితే తప్పకుండా అనిఉండేవాడిని.”

“ఒకవేళ అంతేనేమో డాక్టర్!”

డాక్టరుకి కలిగిన అసహ్యభావమంతా ఒక్కదెబ్బన తుడిచిపెట్టుకుపోయింది. కామాక్షి తిరిగి,

“సరే డాక్టర్! ఇప్పు డేం చేద్దామంటారు?”

“వీలయినంత త్వరగా హాస్పిటల్లో చేర్చటం మంచిది. గుర్రపువాతం వచ్చే లక్షణాలు ఉన్నాయి.”

“పాపం!”



“ఎవరికి పాపం? ఈ ప్రపంచం ఒక రైలుపెట్టిలాంటిది కామాక్షీ! కొంచెంసేపు ఈ పెట్టెలో ఉండి ఎవరి గమ్యంలో వారు దిగిపోతే దాన్ని సవ్యమైన జీవితం అంటారు. ఏ వం తెనమీదో గొలుసులాగి దూకేస్తే అందరికీ ఇబ్బంది కలిగించినందుకు కొంచెంసేపు తిట్టి కొంత సేపటికి మర్చిపోతారు.”

“కాని డాక్టర్! టికెట్టులేని నేరానికి దింపివేయబడ్డ వాళ్ళను చూస్తే మాత్రం చాలా జాలివేస్తుంది.”

వీళ్ళిద్దరి సంభాషణ విచిత్రంగా ఉంది శివరావుకి. అతని అంతరాంతరాల్లో ఒకమూల అనూయ బల్లిపిల్లలా కదిలింది. కాని వెంటనే తేరుకోగలిగాడు.

“మరి నేను వెళ్ళిరానా కామాక్షీ!” అన్నాడు.

“వెళ్ళిరా శివరావు! ఇన్వాలిడ్ రేపూ కూడా ఆఫీసుకి వచ్చే ఓపికలేదు ఆ ఒచ్చినవ్యాసాల్లో ఏదో ఒకటి ఎడిట్ చేసి స్త్రీలకి వేసెయ్యి” అన్నది కామాక్షీ. శివరావు వెళ్ళి పోయినతరువాత కొన్ని నిమిషాలు వాళ్ళిద్దరూ మాట్లాడలేదు. ముందుగా డాక్టర్ కామాక్షీని పలకరించాడు.

“కామాక్షీ!”

“ఏం డాక్టర్!”

“నాకూ వివాహమే చేసుకోవాలనే పెద్ద పట్టుదల ఏం లేదు. కాకపోతే అవినీతికరంగా జీవిస్తున్నామనే అపప్రధ ఒస్తుందని తప్ప” అన్నాడు.

“అంటే?”

“అంటే నిన్ను మానసికంగా, దైహికంగా పొంగ గలగాలంటే ఈ హిందూసమాజంలో వివాహంతప్ప మరో

మార్గం లేదు. ఆ ఉన్న మరోమార్గం చాలా క్షూరమైనది, సంకుచితమైనది”

“అందుకని ?”

“అందుకని నిన్ను బలవంతపెట్టి వివాహంచేసుకునేంత మూర్ఖుడిని అనిమాత్రం నీ వనుకోకుండా ఉంటే నాకంతే చాలు. కాని కామాక్షీ! ఎంతకాలం ఈ జీవితం ఇలా అనిర్దిష్టంగా గడపటం?”

“నేను స్త్రీని అన్నమాట మర్చిపోకండి మరి. నాకూ కొన్నికోరికలూ, వాంఛలూ ఉన్నయ్యి. స్వర్గంలాటి ఇల్లూ, భర్తా, పిల్లలూ అన్నీ కావాలని ఉంది. వాటిని పొందుదామనే ఉద్దేశ్యంతోనే పార్వతిఅక్కయ్యను మీ దగ్గరికి పంపాను. కాని మీ రప్పటికే ఊరికి వెళ్ళిపోయినారు.”

డాక్టరు మాట్లాడలేదు.

“కనుక నా సుఖాలబండిని నేను లేటుగా వెళ్లి పోగొట్టుకున్నాను. నా సౌఖ్యాన్ని విధి నిర్దాక్షిణ్యంగా తన ఇనప చేతితో నలిపి ఉండచుట్టి చిత్తుకాగితాలబుట్టలో పడేసింది. ఇక సుఖపడే గీత నా మొహాన లేదు.”

“అర్థంలేకుండా మాట్లాడుతున్నావు కామాక్షీ! ఈ పుస్తకాల్లో మాటలు జీవితంలో వాడటం మీ రచయితలకి ఒక పెద్ద జబ్బు. ఇంతకూ భవిష్యత్ ఏమిటి?”

“నన్ను ఆలోచించుకోనియ్యండి డాక్టర్!”

డాక్టరు లేచి సైతస్కోపు చేతికి తీసుకున్నాడు శూన్యంగా కామాక్షీవంక చూస్తూ.

“నీ జీవితం అంతా ఆలోచనతోనే గడిచేయటం నీకు సుఖాన్నిచ్చేలాగుంది కామాక్షీ! నే నిదివరకే చెప్పాను. మనం వెళ్ళదలుచుకున్న రైలుని టైముకి అందుకోలేకపోతే అది వెళ్ళిపోతుంది. అదే పట్టాలమీద మరోరైలు వచ్చి నిలబడుతుంది. ఊమించాలి. నీ కర్థమవ్వాలనే ఉద్దేశ్యంతో నేనూ పుస్తకాలభాషే మాట్లాడుతున్నాను. నీ ఇష్టం. ఈ విషయంలో నేను ఇంకేమీ మాట్లాడను. కనీసం స్నేహితులంగానైనా మిగులుతాం కదా! నా కదే చాలు.” అని జవాబుకోసం ఆయినా ఎదురుచూడకుండా వెళ్ళిపోయినాడు.

కామాక్షీకి తనస్థితి అర్థంకాలేదు. డాక్టరుఎదట తనని ఏదో భూతం ఆవేశించి ఇలా మాట్లాడిస్తుందా? అనిపించింది. అతనిని వివాహంచేసుకుంటే తన్ని అడ్డుపెట్టేవాడు ఒక నాన్న తప్ప మరెవరూ లేరు. తను గట్టిగా ఎదిరిస్తే ఆయనా ఏమీ చేయలేదు. కామాక్షీ ఆలోచన పూర్తిగా ఒడ్డుచేరకముందే లీల పైకివచ్చింది. ఆమె ఆయాసపడుతున్నది. నుదురంతా చెమటతో తడిసిపోయిఉంది. కుడిచేత్తో నడుం నొక్కిపట్టుకుని అమ్మా అని పిలిచింది. ఆ పిలుపుతో కళ్ళుమూసుకుని ఆలోచిస్తున్న కామాక్షీ కళ్ళువిప్పి చూసింది.

“నాకు కడుపులో ఏదో బాధగా ఉన్నదమ్మా” అన్నది లీల. కామాక్షీకి పరిస్థితి అర్థంఅయింది. లీలకి నొప్పులువస్తున్నయ్యి. నీరసంగా ఉన్న తన శరీరంలోని శక్తినంతా కూడతీసుకొని లేచి నిలబడి “పద లీలా!” అన్నది కామాక్షీ.



“కనీసం ఒక్క చెడ్డపణమన్నా లేనిదే ఏ మనిషీ మంచివాడు కాలేడు” అన్నాడు అబ్రహాంలింకన్. మంచి వాళ్లు మంచివాళ్ల వటానికి మొదటికారణం విరికితనం. రెండవది : మంచివాడిని అనిపించుకోవాలనే ప్రలోభం. మూడవది : మంచికి ఉన్న మెజారిటీ. అలా కాకుండా చెడ్డపనుల్ని కూడా మంచికి ఉన్న గౌరవదృష్టితోనే చూస్తే ప్రపంచంలో ప్రతివాడూ హాయికలిగించే ఆ చెడ్డపనే చేస్తాడు. కాని పొరపాటునఅయినా ఆ మంచిజోలికి పోడు.

అదట్లా ఉంచి కొన్ని మానసికమైన బాధల్నించి తప్పించుకోవాలంటే త్రాగుడూ, నల్లమందూలాటి నిషా వస్తువుల్ని వాడతాడు మనిషి. ఇక్కడ ఇంకోచిత్రం ఏమిటంటే, స్త్రీమూలంగా కలిగిన బాధని మర్చిపోవాలంటే మరో స్త్రీనే మార్గంచేసుకుంటాడు మగవాడు.

ఏది ఏమయితేనేం? అదివరకు తను ఒకవ్యక్తిగా కూడా గుర్తించని లిల్లీని ఇంతదగ్గరగా తీసుకోగలిగాడంటే తనని చూసి తనకే ఆశ్చర్యమూ, అసహ్యమూ కూడా కలిగింది డాక్టరుకి. తను కామాక్షికోసం యెంత వ్యధపడుతున్నాడో తనకోసం అంతకంటే కూడా ఎక్కువ వ్యధపడే స్త్రీలు బోలెడుమంది ఉన్నారు. కాని తను చేసిందేమిటి? బహుశా తనచేత ఈ పొరపాటుపని చేయించింది లిల్లీ చూపించిన ఆప్యాయతేనా? ఎందుకు కాకూడదు? ఆమె కూడా స్త్రీ. నిజం చెప్పాలంటే వీరందరికన్న అధికంగా తనని గురించి ఆలోచించే స్త్రీ లిల్లీ.

ఒకవిధమైన మానసికోద్దేశంతో తను అనుకోకుండానే లిల్లీకి దగ్గరగా వచ్చేశాడు. ఆమె తనని జయించింది. సౌందర్యవతీ, తనతో సమానభాయాలోఉన్న రోజావతిగాని, తనచేత ప్రేమించబడి తనని తిరిగి ప్రేమిస్తున్న కామాక్షిగాని తనకి ఇంతదగ్గరగా రాకపోవటానికీ, తను అసలు ఒక వ్యక్తిగా కూడా గుర్తించకుండా ఉన్న నర్సు లిల్లీ ఈ దౌర్భాగ్యక్షణాన తనకింత దగ్గరగారావటానికీ కారణం ఊహించలేక పోయినాడు డాక్టరు.

తనుచేసిన ఈ పొరపాటుపనికి నిజంగా కామాక్షే కారణం. కాని ఇంతలో మునిగిపోయిందేమిటి? ఇది ఒక పెద్ద తప్పుపని అనుకుంటే అవుతుంది. లేకపోతే కాదు. అది మామూలుగా స్త్రీపురుషులమధ్య జరిగిపోయే ఈ విషయానికి అనవసరమైన ప్రాధాన్యత ఇచ్చి తనని తాను నందించుకుంటున్నాడు మానవుడు.

ఇంత మహోద్యతమైన వాంఛని తను ఇన్నాభూషణాలా నిగ్రహించుకోగలిగాడో అన్నది కూడా అతని రెండో ఆశ్చర్యానికి కారణం అయింది. ఆ తలపు వచ్చేసరికి అతనికి మళ్లీ దేహం ఎదురుతిరిగింది.

అదేసమయంలో కామాక్షి ఆ గదిలో ప్రవేశించింది. లీలని లిల్లీకి అప్పచెప్పి డాక్టరుకి ఆ విషయం చెప్పటానికి ఆమె లోపలికి వచ్చింది.

నిరాశతోనూ, వాంఛతోనూ పతమతమవుతున్న డాక్టరుకి ఆ దుస్థితికి కారణమయిన కామాక్షిని చూడగానే ఏదో కచ్చలాటి భావం ప్రకోపించింది. ఆమెని బలవంతంగా

లొంగతీసుకుని గిజగిజలాడుతుంటే చూడాలనే కోరికని అతడు అణచుకోలేకపోయినాడు.

మగతోడేలుకళ్లల్లా క్రూరంగా తనవంక చూస్తున్న అతని కళ్లని చూసి కామాక్షి భయపడలేదు సరిగదా తను యెదురుచూస్తున్న ముహూర్తమేదో ఆసన్నమయినట్లు భావించింది. తనని ఆక్రమించుకుని నెత్తురు పీల్చటానికి వస్తున్న మగసింహాన్ని సివంగిలాగా చూసింది ఆమె.

“క్షమించాలి డాక్టర్ ! నాకు ఓపికవేదు” అన్నది. డాక్టరుకి ఆ మాటతో యింకొంచెం ముందుకు పోవాలనిపించింది. ఆమెని గాఢంగా కౌగలించుకొని బామికలు విరగ్గొట్టాలన్నంత ఆవేశం కలిగింది. సరిగ్గా ఆ ముహూర్తంలోనే శంకరాచార్యగారు ఆ గదిలో ప్రవేశించారు. ఆయన్ని చూడగానే కామాక్షికి యేదో శాంతి దొరికినట్లయింది. “ఎప్పుడొచ్చారు ?” అని ప్రశ్నించింది. డాక్టర్ స్థితిమాత్రం వేడి గ్లాస్ మీద నీటిబొట్టు పడితే గ్లాస్ పేలిపోయినట్లుగా ఉంది.

కాని అతడు విద్యావంతుడూ, సంస్కారవంతుడూ. ఆ స్థితిలోంచి వెంటనే తప్పుకుని శంకరాచార్యగారికి హృదయ పూర్వకంగా స్వాగతమిచ్చాడు.

కామాక్షి వేసిన ప్రశ్నకి సమాధానంగా చిరునవ్వు నవ్వారు శంకరాచార్యగారు. కామాక్షి తిరిగి అదే ప్రశ్న వేసింది. దానికి సమాధానంగా ఆయన కృష్ణకర్ణామృతశ్లోకం ఒకటి చదివారు. దానికి వ్యాఖ్యానంగా,

“గురూవీకింజగ్రామీ, మంచుబిందుప్రల్లో మరోహర సౌందర్యామీ, కృష్ణకర్ణామృతశ్లోకాయా యెప్పటి కప్పుడే



## ఎ డా రి పు వ్వు లు

నూతనంగా ఉంటాయి. ఎప్పటికప్పుడే అందలో అందాలు ఆశ్చర్యాన్ని కలిగిస్తాయి. ఇంత చక్కని శృంగారాన్ని ఎలా చిత్రించాడా ఆ కవి అని ఆశ్చర్యంవేస్తుంది !

ఈ ధోరణికి కామాక్షి, డాక్టరుగారూ కూడా చాలా ఆశ్చర్యపోయినారు.

“ఒక్కతడన కళ్ళుమూసుకోండి. అదిగో వేరేవెళ్ళే ! ఇరువది సంవత్సరాల ఒక అందగాడు ఎద్దు పాలిస్తుందేమో అని ప్రయత్నిస్తున్నాడు. ఎవరయ్యా నువ్వు ? ఎందు కంత పరధ్యానంగా ఉన్నావు ? ఓ అందాలరాయా ? నీకు మే సుందరి కనిపించింది ?”

కామాక్షి తెల్లపోయింది. శంకరాచార్యగారు తన ధోరణి ఆపలేదు.

“ఓహో ఎవరు నీవు ? అతడే మాధవుడు. అతడే రాధికాధవుడు. అతడే శతసహస్రినారీహృదయాబ్జాలకు అళికుమారుడు. భావనాపథంలో రాధికాసౌందర్యపీయూషంతో ముత్తుడై ఎద్దును పాలుతీయబోతున్నాడు.”

ప్రసవవేదనతో లీల వేసిన వెరికేకకి కామాక్షి, డాక్టరుగారు కూడా ఉలిక్కిపడ్డారు. శంకరాచార్యగారి కళ్ళనుంచి కన్నీరు తెగిన ముత్యాలపేరులా జారుతోంది. మూసుకున్న ఆ కళ్ళవెనకాల యేదో మహత్తరదృశ్యాన్ని ఆయన దర్శిస్తున్నాడు.

ఎంతటి సౌందర్యదృశ్యం ! అదుగో ! కాలిఅండెల గలగలలూ, కవ్వపుచిందుల టకటకలూ, ఆమె కన్నుల కళ కళలూ కలిసి ఒక చక్కని గీతాన్ని విప్పి చెపుతున్నాయి

ఎవరా వయ్యారి ? ఎవరా మనోహారి ? అంత సన్నని నడుము గల ఆ అందాలరాణి- ఆమె యెవరు ?”

అప్రయత్నంగా కామాక్షి కూడా కళ్ళుమూసుకుంది.

“అతిపారవశ్యంతో అంతకన్న అతిగావున్న లాల సత్వంతో ఆ యువతి ఉత్తకుండలో చల్లచేస్తోంది.

కన్వపుదెబ్బలు ఆ కుండకు తగిలి ఆమెగుండెలాగానే అదీ టకటకమంటోంది.”

డాక్టరుకి అప్పటికి చూచాయగా అర్థంఅయింది ఆయనకి మతిభ్రమణం కలిగిందని. ఆయన తన ధోరణిలో తను ఉన్నాడు.

“ఓ యువతీ ! నీ మనోమీనాన్ని గాలంవేసి పట్టిన ఆ అదృష్టవంతు డెవరు ?”

అప్రయత్నంగా డాక్టరువంక చూసింది కామాక్షి.

“అతడే మాధవుడు. అతడే మధుసూదనుడు.”

ఉలిక్కిపడ్డాడు డాక్టరు మధుసూదనరావు. శంకరావు గారు కళ్ళుమూసుకుని తన ధోరణిలో తను మాట్లాడు తున్నాడు.

“అతడే మాధవుడు. అతడే మధుసూదనుడు. అతడే సకల వేదాంతసారాల చక్రవర్తి. అతడే అతిలోకసుందరు, దైన యేకైక పురుషుడు.”

లీల వెరిగగా మరోకేకవేసింది.

“ఆ యువతి రాధ. ఆ యువకుడు మధుసూదనుడు. ఆ యువతి విశ్వసుందరి. ఆ యువకుడు విరాఘ్మర్తి.”

కామాక్షిహృదయంలో ఏదో మహాసమరం ప్రారంభ

మయింది.

“ఓహో! ప్రకృతి పురుషుల దివ్యసంయోగానికి తోహాదులు.”

లిల్లి హడావిడిగా పరుగెత్తుకొచ్చి “ఆమెపరిస్థితి యేం బాగాలేదు డాక్టర్!” అన్నది. డాక్టరు హడావిడిగా లోపలికి పరుగెత్తాడు. కామాక్షి శంకరావుగారిదగ్గరికి వెళ్లి “నేను కామాక్షిని. నన్నగుర్తుపట్టారా” అని ప్రశ్నించింది.

కలలోమల్లే ఆమెవంక చూశాడు ఆయన. “అవును. నువ్వు కామాక్షివి. మంగళగిరి నరసింహుడి దగ్గరకు వెళ్లమన్నది నువ్వేకదా” అన్నాడు.

“ఏమి టిలా ఉన్నారు? ఒంట్లో బాగా లేదా?”

“ఓ, ఫస్టుగా ఉంది. ఇందాకటినుంచీ మీ యిద్దరీ చూసి రాధాకృష్ణులనుకున్నాను. అయితే కారన్నమాట. ఎంత అపచారంచేశాను?”

“ఎందుకిలా అయిపోయినారు? అసలేం జరిగింది?”

“ఈ సృష్ట్యాదినుంచీ ఏం జరుగుతున్నదో యిప్పుడూ అదే జరిగింది!”

“అదేమిటంటారు?”

“చావు! అదుంది చూశావా! అదెప్పుడూ మనకి అర్థంకాదు. ఇదిగో యిటు చూడు.”

ఆయనచేతిలో ఒక ఉత్తరం ఉన్నది. దాన్ని నిర్లక్ష్యంగా కామాక్షిమీదకి విసిరేశారు. అది అన్నపూర్ణ వ్రాసిన ఉత్తరం.

“మామయ్యా!



“తండ్రిలాగా నన్ను పెంచావు. నిన్ను మానవయ్యా అని పిలవటంలోనే నాకు ఆనందం ఉంది. ఈమధ్య నేను పొరపాటుచేశాను. అది సరిదిద్దటంకోసం నీవే నన్ను పెళ్లి చేసుకున్నావు. కాని యే రోజూ నీలో భర్తని చూడలేక పోయాను. బహుశా అది నా తప్పుకాదు. కాని చనిపోయిన అత్తయ్య నన్ను శిక్షించటం ప్రారంభించింది. నాకు ఒక్క ఊణంకూడా శాంతి అనేది లేకుండాపోయింది. నేను స్త్రీని. నాకూ కొన్ని వాంఛలున్నాయి. ఆ వాంఛల్లో అన్నిటికన్న నన్ను ప్రలోభపెట్టింది రాజుతో స్నేహం. ఈ మద్రాసు నగరంలో యేది లభ్యమవుతుందని భ్రమించి నిన్ను కూడా తీసుకువచ్చానో అదే నాకు అలభ్యమైంది. నేను పెళ్ళిపోతున్నాను. మొదట్లో నేను తప్పుచేసినప్పుడు ఏ హృదయంతో అయితే ఊమించావో అదే హృదయంతో మళ్ళీ ఒక్కసారి నాతప్పు ఊమించు. దీనిలో కామాక్షి గారికి ఒక ఉత్తరం పెడుతున్నాను. నువ్వు నాకోసం చేయాల్సిన ఆఖరి ఉపకారం ఈ ఉత్తరం ఆమెకు అందచేయటం.”

కామాక్షి ఈ ఉత్తరం చదివేసరికి డాక్టరు వచ్చాడు.

“ఆమెకు మార్ఫియా యిచ్చాను. ఇంకా ప్రసవ మవటానికి కొంత టైము తీసుకుంటుంది.” అన్నాడు కామాక్షి వంక చూసి.

కామాక్షి సమాధానం. యేమీ చెప్పకుండా మొదలకుండా ఆ ఉత్తరం అతనికి అందించి అన్నపూర్ణ తనకి వ్రాసిన ఉత్తరం చదవటం ప్రారంభించింది.



“కామక్షిగారూ..!

నాబోటి దొర్భాగ్యులు ఏ దీపకళికాంధిలో జీవన గ్రంథం చదువుతూఉంటారో అదే దీపకళికను విసుగెత్తినప్పుడు ఆరేపిస్తారు.

నేనుకూడా అందరు స్త్రీలలాగానే పుట్టాను. కాని అందరు స్త్రీలలాగా యెందుచేత బ్రతకలేకపోయినానో మాత్రం నా కర్థంకాలేదు.

నాకు తెలుసు, నేనంటే మీకు చాలా అసహ్యం అని. అందుకోసమే మీ కోసమే మీకీ ఉత్తరం వ్రాస్తున్నాను. నేను జీవితం ప్రారంభిస్తూనే పెద్ద పొరపాటుచేశాను. ఆ పొరపాటు ఎలా సరిదిద్దుకోవాలో తెలియక మరోపెద్ద పొరపాటు, యిక యెప్పటికీ దిద్దుకోటానికి వీలులేనంత పెద్దపొరపాటు మరోటి చేశాను. నాకు లోకాన్ని చూస్తే అసూయ, సంస్కారాన్ని చూస్తే అసహ్యం, విజ్ఞానాన్ని చూస్తే అపరిమితంగా కక్ష.

అన్నిటికంటే పెద్దది లోకం నన్ను అర్థంచేసుకోలేదనే ఆగ్రహం. అసలు ఆ లోకానికి నన్ను అర్థంచేసుకోటానికి కావల్సిన అవకాశం నేనే యివ్వలేదన్న సంగతి నాకు జ్ఞాపకంవుండక అనవసరంగా లోకాన్ని ఎదింపేదాన్ని. నాలో ఉండే యీ వ్యధనీ, జరుగుతున్న యీ సంఘర్షణనీ, గతనలద్యారా లోకానికి చెప్పాలని ప్రయత్నించాను. కాని అందులో కృతకృత్యురాలిని కాలేకపోయినాను.. మీకు



గుర్తుందా? ఒకసారి నా కథలివ్వటానికి మామయ్యతో పహా  
మీ ఆఫీసుకు వచ్చాను!

ఆ రోజే రాజుని చూశాను. అహల్య, తార, అన్నా  
కెరినినా మొదలైనవాళ్ళంతా చేసేతప్పునే నేనూ చేశాను.  
కాని తప్పు అనుకుంటూ చేయటంవల్లనో ఏమీ జీవితంలో  
శాంతి అనేది లేకుండాపోయింది.

మనసులో వ్యధ యెక్కువ అవుతున్నకొద్దీ దాన్ని  
దాచిపెట్టుకుని మరింత శాంతిగా గర్వంగా కనిపించాలని  
ప్రయత్నించేదాన్ని. నా యీ తెలివితక్కువ ప్రయత్నాన్ని  
నాకు నిర్లజ్జ అని నిందించింది.

తాగేవాడు అరుచికరమైన ఆ ద్రావాన్ని అమృతంగా  
భావించి యెలా అయితే తాగుతాడో అలాగే నేనుకూడా  
అరుచికరమైన యీ జీవితాన్ని అమృతంగా భావించి అన-  
భవించసాగాను. ఫలితం యేమిటంటే అమృతం అని నన్ను నేనూ  
భ్రమపెట్టుకున్న జీవితం విషంఅయి నా నరాలిని, గుండెల్ని  
తూట్లు పొడిచింది. అందుకోసమే యింతకాలమూ ఏ దీపకలిక  
సహాయంతో యీ జీవితకావ్యాన్ని చదువుతున్నానో ఆ  
దీపకలిక ఆర్పివేస్తున్నాను. ఇకనైనా నన్ను అసహ్యించుకో  
వద్దని ప్రార్థిస్తున్నాను.”

ఇట్లు,

అన్న పూర్ణ.

ఆ ఉత్తరం సొంతం చదివేసరికి కామాక్షికి ప్రపంచం  
అంతా శూన్యంఅయినట్లుగా అనిపించింది. యాంత్రికంగా  
ఆ ఉత్తరంకూడా డాక్టరుచేతి కిచ్చింది.





మహాను ఫౌండేషన్ పుస్తకాల పరిశీలనాపట్టిక

పుస్తకం సంఖ్య	TPLA131B130
పుస్తకం పేరు	ఎడారిపుచ్చలు
తారీఖు	30/10/24
ముందు అట్ట	NO
వెనుక అట్ట	NO
మొత్తం పేజీలు	297
విద్య సైజు పేజీలు	NO
భాక పేజీలు	NO
లేవి పేజీలు	1-4
తయారు చేసినవది	APSCAR
పేజీలు విడదీసినవది	THASIN
స్కాన్ చేసినవది	THASIN
పరిశ్ల చేసినవది	THASIN
పేజీలు పరిచూసినవది	
టైటింగు చేసినవది	
ప్యాకింగు చేసినవది	
పరిస్థితి	Good